
ಭಕ್ತಿ ಮಾರ್ಗವು ಇತರ ಎಲ್ಲ ಸಾ ಾಧನೆಗಳಿಗಿಂತ ಹಗುರಾದದ್ದೂ, 
ನಿಶ್ಚಯವಾಗಿ ಫಲತ್ರಗವಾದದೆ್ತಿ, ಸೀವರ ಸಸಿ ಧಿಯಲ್ಲಿ ಒಯ್ದು ಬಿಡಲು 
ಚ (ಸೃವಾದಿದ್ದೂ ದು. ಈ ಭಕ್ತಿಸಸಧವಸ್ನೀ ಅಭಿವೃದ್ಧಿ ಗೆ ತರಲು ಎಲ್ಲ 
ಸಾಧು-ಸಂತರೂ ಪ್ರಯತ್ನ ಪಡುತ್ತಲಿರುವರು. ಇಂಧ "ದು. ಸಂಕರಲ್ಲಿ 
ಪ್ರಸ್ತು ತದ ಚರಿತ್ರ ನಾಯಕನ. ಶ್ರೀಷ್ಟೆ ತರಗತಿಯವನೆಂಬದು ನಮ್ಮ ವಾಚಕ 

ರಿಗ ನನವಂಕೆಯಾಗಿಸಿ ಇರದು! ಇಂಧ ಮಹಾಮಹಜಿಮನ ಚರಿತ್ರವು 
ಸನೊ ್ರೀಧ ಚಂದ್ರಿ ಕೆಯಲ್ಲ ಸ್ರಸೆಬವಾಗಲು ಮುಕೂಲತೆಯನ್ನು ಒದಗಿಸಿ 
ಕೊಟ್ಟಿ ಪ್ರೀಮಾರ್‌ ಭೀನ ಚಾರ್ಯ ವಡವಿ ಇವರನ್ನು ಮನಃಪೂರ್ವಕ 
ವಾಗಿ ಟೈ ಭನಂದಿಸುವೆವು. 

ಮಿ ಭೀಮಾಚಾರ್ಯ" ಪರಿತಖವು ಈಗೆರಡು ವರ್ಷಗಳಿಂದ ನಮ್ಮ 
ಖಾಚಕರಿಗಿರುವದು. ಶ್ರೀಮತ್‌ ಹನುಮದಾಸರ ಚರಿತ್ರ ಹಾಗು ಪ್ರ ಪ್ರಸ್ತುತದ 
ಶೀ ತ 1೫ ಪುಸ್ತಕಗಳನ್ನು ಕೃತಾರ್ಥಬುದ್ಧಿ 
ಯುಂಬ ಬರೆದುಕೊಟ್ಟು ಚಂದ್ರಿಕೆಯನ್ನು ೫ ಚಿಯನ್ನಾಗ ಮಾಡಿರುವರು. 
ಇವರು ನುರಿತ ಲೇಖಕರರುರಲ್ಲದೆ, ಭಾವಿಕರೂ ಇರುವರು ಇಂಧ ಸದ್ಭಾವ 
ನೆಯ ಲೇಖಕರು ಬರಿದ ಪ್ರಸ್ತಕಗಳು ನನ್ಮು ವಾಚಕರನ್ನು ನಿಜವಾಗಿಯೂ 
ತಪ್ರಿಪಡಿಸದೆ ಇರಲಾರವು! 

ಶ್ರೀ ಕನಕಮಹಿಮಾದರ್ಶವು ಭಾವಿಕರ ಚಿತ್ತವನ್ನು ನಿಶ್ಚ ಯನಾಗಿ 
ಆಕರ್ಷಿಸುವದು. ಭಗವಂತನ ಪ್ರಿ ಭೀತಿಗೆ ಭಕ್ತಿಯೇ ಮೂಲಕಾರಣಪೊಬದನ್ನು 
ಈ ಆದರ್ಶದಲ್ಲಿ ಚನ್ನಾಗಿ ನೋಡಬಹುದು. ಹೀನ ಜಾಕಿಯವನಾದ ಕನ 
ಕನು ಭಕ್ತಿಯ ಬಲದಿಂದ ದಶಗ್ರಂಧಿ ಬ್ರಾಹ್ಮಣನಿಗಿಂತಲೂ ಭಗವಂತನಿಗೆ 
ಅಧಿಕ ಸ್ರಿ ಯನಾದನು. ಭಗವಂತನು ಕ್ತಿ ಯನ್ನೇ ನೋಡುವವನಲ್ಲದೆ, 
ವಿಶಿಷ್ಟ “ಜಾತಿ ಪಂಧ- ವಿಸ್ಯ ಗಳನ್ನ ನೋಡಲಾರನೆಂಬದನ್ನು ಈ ಕನಕನ, 
ಜರಿತ್ರವು ಸಾರಿ ಹೇಳುವದು. ನಾನು ಶ್ರೇಷ್ಠನು, ನಮ್ಮ ಜಾತಿ- ಪಂಥಗು 
ಶ್ರೇಷ್ಠವು, ಎಂದು ಒಡಿದಾಡುವ ಜನಕು. ಈ ಚರಿತ್ರ ದಿಂದ ಬುದಿ ಗಲ್ಲಿ 
ಬಹುಜಿಂದು ಆಶಿಸುತ್ತೇವೆ. ಪ್ರಕಾಶಕ. 


ಪ್ರಧಮ ಮುದ್ರಣದ 
(೨ 


ವಿಷಯಾನುಕುಮಣಿಕೆ. 

೫ನೇ ಭಾಗ:--ಕುಲವೃತ್ತ. ಜನ್ಮ, ವೈರಾಗ್ಯಾದಿಗಳು, 

ಬುಳೆ'ಸಣ್ಣು ತೀದದ್ದು. 

ವಾಸುದೇವ ಸಾಲಿಗ್ರಾಮನನ್ನು ಕಂಡುಹಿಡಿದದ್ದು 

ಕಲಶಗಳನ್ನು ತುಂಬಿ ತಂದದ್ದು. 

ದೇವರಿಗೆ ತುಲಸೀ ಏರಿಸಿದ್ದು. 

ಪೀವರಿಂದ ಆಭರಣ ಇಸಗೊಂಡದ್ದು. 
ನೊನುಗಳನ್ನು ಹೂವುವಸಡಿ ತೋರಿಸಿದ್ದು, 

ಮದ್ಯನನ್ನು ಚೆೇನುಕ.ಸ್ತವಾಗಿ ಮಾಡಿದ್ದು. 

ಪರಮಾತ್ಮ ಸಿಗೆ ಪಾರಣೆ ಮಾಡಿಸಿದು. 
ಕೆಯನ್ನು ಹೆ(ಕಿದ್ದು. 4 

ಅನಾವೃಷ್ಟಿ ಯನ್ನು ಕತಿದದೆ 

ಕುರುಬರನ್ನು ಆನಂದಸಡಿಸಿದ್ದು. 

ಹಂಪೆಗೆ ಸ್ರಯಾಟ. 

ಗರಳವುರಿಗೆ ಪ್ರಯಾಣ. 

ಅ-ಂತಶಯನಕ್ಕೆ ಪ್ರಸಾಣ. 

ಜನರನ್ನು ತಣ ಕರೆ? 3 ಗಿಸಿದ್ದು, 

ಕಿರ) ನವಲೆ ಹಂದ ನ ಹಿಮೆ 
ವರೆ ಶೆ "ಯಲ್ಲಿ ಗಹಿ ಬುದ 


ದ ಜಕರ ತೆ5ಂಗಿಣಿ ಒಕೆಡಲ ೨ 


೩ನೇ ಭಾಗ: ಗ್ರಂಥಗಳು, 
೨ ನಾಮಾವಳಿಗಳು. 
೩ ಮುಂಡಿಗೆಗಳು. 


(ಈ ಪುಸ್ತಕದ ಎಲ್ಲ ಹಕ್ಕುಗಳು ಕಾದಿಡಲ್ಪಟ್ಟಿವೆ) 





ಮುದ್ರಕರು; 


ಭಿ. ಪ. ಕಾಳೆ, ತ್ರೀ ಶೇಷಾಚಲ ಪ್ರೆಸ್ಸ, 


ಆನಂದವನ ಅಗಡಿ 


ತ 


ಶ್ರೀ 


ಕನಕಮಹಿಮಾದರ್ಶ. 


SEG 0 
[೧ನೇ ಭಾಗ] 


ತ್ರೀಯನನವರತ ವಕ್ಲೋಭಾಗದೊಳ್‌ ವಚ | 
ಶೀಯನೆಂದುಂ ವದನವಾರಿರಶುಹನೋಳ” ಜಯ | 
ಶ್ರೀಯನಾಗಳು ಭುಜನೊಳೊಪ್ಪೆ ಧರಿಸಿರ್ನ.....ದೌಬಳದ ನರಸಿಂಹನು | 


ಶೀಯುಮಂ ವರವಚತ್ರೀಯುಮಂ ನುತಜಯ | 
ಶ್ರೀಯುಮಂ ಕೊಟ್ಟ ಖಳ ಲೋಕಧವಳಿತ ಯಶ | 
ಶ್ರೀಯುಮಂ ಪಾಂಡವರ್ಗಿತ್ರವೋಲಿತ್ತು ಸಲಹುಗೆ ಸಕಲಸಜ್ಜ ನರನು |೧| 
(ಚಾಯಣಭಾರತ) 
ಶೀ ಭಗವಂತನ ಪಾದಾರವಿಂದವನ್ನು ಸೇರಬೇಕಾದರೆ, ಉತ್ತಮ 
ವರ್ಣದಲ್ಲಿಯೇ ಹುಟ್ಟಬೇಕು; ದೊಡ್ಡ ವಿದ್ವಾಂಸನೇ ಆಗಬೇಕು ಹೀಗೆಂಬ 
ನಿಯಮವೇನೂ ಇಲ್ಲ, ಯಾವ ವರ್ಣದಲ್ಲಿಯೇ ಹುಟ್ಟಲಿ, ಎಂಥ ಮೂಢ 
ಮತಿಯೇ ಆಗಲಿ ಭಗವಂತನಲ್ಲಿ ನಿಜವಾದ ಭಕ್ತಿ ಯೊಂದನ್ಸಿ ಟ್ವಕೆ ಸಾಕು; 
ಆತನ ಪಾದವನ್ನು ಸೇರುವಜೀಕೆ? ಆತನೇ ಇವರ ಬೆನ್ನು ಹಕ್ತಿ ತಿರುಗ 
ಲಾರಂಭಿಸುವನು. ಈ ವಿಷಯದಲ್ಲಿ ಪ್ರಾಚೀನ ಮಹಾಪುರುಷರ ಚರಿತ್ರ 
ಗಳೆಷ್ಟೋ ಇರುವವು. ಆದರೂ ಅವು ಚರ್ವಿತಚರ್ವಣ ದೋಷದಿಂದ 
ನಮ್ಮ ವಾಚಕರ ಮನಸ್ಸನ್ನು ಬ್ಹೇಸರಗೊಳಿಸುವವೇ ಹೊರತು, ಒಬ್ಬ ಬಡ 
ಕುರುಬನ ಹೊಟ್ಟೆಯಲ್ಲಿ ಹುಟ್ಟಿದ ಕನಕದಾಸನ ಚರಿಕ್ರಿ ಯಷ್ಟು ಮನರಂಜನೆ 
ಯನ್ನುಂಟು ಮಾಡಲಾರವು. ಕಾರಣ ಆತನ ಚರಿತ್ರೆಯನ್ನೇ ತಿಳಿದ 
ಮಟ್ಟಿಗೆ ಇದರ ಅಡಿಯಲ್ಲಿ ಸಂಗ್ರಹವಾಗಿ ಕೊಡಲಿಚ್ಛೆಸುತ್ತೇತೆ. 


೬ ಶೀ ಶೇಷಾಚಲ ಗ್ರಂಥಮಾಲೆ, ಆನಂದವನ. 
ee ee oe Yo [ee TT 
ಧಾರವಾಡ ಜಿಲ್ಲೆಯ ಬಂಕಾಪುರ ತಾಲೂಕಿನೊಳಗೆ «ಬಾಡ'ವೆಂಬುವ 
ಡೊಂದು ಸಣ್ಣಹಳ್ಳಿಯುಂಟು. ಅದನ್ನು ಈಗಿನ ಧಾರವಾಡ ಜಿಲ್ಲೆಯ 
ನಕ್ಷೆಯೊಳಗೆ ನೋಡಬಹುದು. ಈ ಹಳ್ಳಿಯಲ್ಲಿ ಕುರುಬಗೌಡನೆಂದು ಹೆಸ 
ರಾದ ಬೀರಪ್ಪ ನೆಂಬುವನೊಬ್ಬ ಕೈತನಿದ್ದನು. ಅಲ್ಲಿಯವರೆಲ್ಲಂೂ ಈತನಿಗೆ 
ಬೀರಪ್ಪನೆಂದು ಕರೆಯದೆ 1 ನಾಡಗೌಡನೆಂಜೀ ಗೌರವಿಸಿ ಕರೆಯುತ್ತಿದ್ದರು. 
ಆತನಿಗೆ ಮಹಾಸಾಧ್ವಿಯಾದ ಬಚ್ಚೆ ಯೆಂಬೊಬ್ಬ ಹೆಂಡತಿ ಇದ್ದಳು. ಈ 
ದಂಪತಿಗಳು ಬಡವರಾದರೂ ಧರ್ಮಮಾರ್ಗದಲ್ಲಿ ನಡೆವವರಾಗಿದ್ದರು. 
ದೇವ-ಬ್ರಾಹ್ಮಣರಲ್ಲಿ ಅಚಲವಾದ ಭಕ್ತಿ, ದಾನ-ಧರ್ಮದಲ್ಲಿ ಪ್ರೀತಿ ಬಹಳ. 
ಒಬ್ಬರಿಗೊಂದಾದರೂ ನಿಷ್ಕುರವಾಡರು. ಪರಹಿತನೇ ಪರಗತಿಗೆ ಸಾಧನ 
ನೆಂದು ನಂಬಿ ನಡೆಯುತ್ತಿರುವರು. ಲೋಕದಲ್ಲಿ ಸಜ್ಜನರು ಎಷ್ಟು ಮಂದಿ 
ಇರುವದಿಲ್ಲ? ಅಂದಮೇಲೆ ದೇವರು ಪ್ರೀತನಾಗಜೇಡನೇ? ತುಸ ದಿವಸಗಳ 

1; ಚಾಲುಕ್ಯರ ಕಾಲದಲ್ಲಿಯೇ ನಮ್ಮ ಕರ್ನಾಟಕದೊಳಗೆ ಗ್ರಾಮ 
ಪದ್ಧತಿಯು ಬಲು ಅಂದವಾಗಿ ನೆಲೆಗೊಂಡಿತ್ತು: 

ಒಂದು ದೊಡ್ಡ ಹಳ್ಳಿಗಾಗಲಿ, ಕೆಲವು ಸಣ್ಣ ಹಳ್ಳಿಗಳಿಗಾಗಲಿ ಒಂದು 
ಗ್ರಾಮಸಂಘವಿರುತ್ತಿತ್ತು.- ಇಂಥ ಸಂಘಗಳುಳ್ಳ ಎಷ್ಟೋ ಊರುಗಳಿಗೆ 
“ನಾಡು” ಎಂಬ ಹೆಸರು ಕೊಟ್ಟಿದ್ದರು. ಗ್ರಾಮಸಂಘಗಳು--ಊರೊಳ 
ಗಿನ ನ್ಯಾಯಾನ್ಯಾಯಗಳನ್ನು ವಿಚಾರಿಸುವದೂ, ಹೊಸ ಭೂಮಿಗಳನ್ನು 
ಸಾಗು ಮಾಡಿಸುವದೂ, ಪಡಭೂಮಿಗಳನ್ನು ರೈತರಿಗೆ ಕೊಡುವದೂ, ಸಾರ್ವ 
ಜನಿಕ ಕೆಲಸ ಮಾಡುವದೂ, ಕರಗಳನ್ನು ವಸೂಲ ಮಾಡುವದೂ ಇವೇ 
ಮೊದಲಾದವುಗಳನ್ನು ಮಾಡುತ್ತಿದ್ದವು. ಇವರ ಕೆಲಸವನ್ನೂ, ಲೆಕ್ಕ-ಪತ್ರ 
ಗಳನ್ನೂ ನಾಡಿನ ಸಂಘದವರು ವಿಚಾರಿಸುತ್ತಿದ್ದರು. ಗ್ರಾಮಸಂಘಕ್ಕೆ 
ವರ್ಷಕ್ಕೊಮ್ಮೆ ಊರ ಜನರು ಆರಿಸಲ್ಪಡುತ್ತಿದ್ದರು. 

[ಬರಬರುತ್ತ ಸುಧಾರಣೆಯು ಹೆಚ್ಚಾದ ಈ ೨೦ನೇ ಶತಮಾನದಲ್ಲಿ 
ಇವುಗಳ ಬದಲು ತಾಲೂಕ-ಡಿಸ್ಪಿಕ್ಟ ಲೋಕಲ್‌ ಬೋರ್ಡುಗಳು ನಿರ್ಮಿತ 
ವಾಗಿರುವವು] ಬ 

ಬೀರಪ್ಪನು:--ಇಂಥ ನಾಡಿನ ಸಂಘಡೊಳಗೆ ಒಬ್ಬ ಮುಖ್ಯಸ್ಥ 
(ಮೆಂಬರ)ನಾದ್ದರಿಂದಲೇ ಅವನಿಗೆ ನಾಡಗೌಡನೆನ್ನು ತ್ತಿದ್ದರು. 


ಕನಕಮಹಿಮಾದರ್ಶ ೭ 
6೮ ಾಾಾಾಶಾ01೩ರಾರಾಾಣಾ Foe] [oem [| pee |B] ecto | cee ಕಾಣಾ, 


ಲ್ಲಿಯೇ ಬೀರಪ್ಪನಿಗೆ * ಆನೆಗುಂದಿಯ ಮಹಾರಾಜನಲ್ಲಿ ಮನೆಗಾರನ ಅಧಿ 
ಕಾರವು ದೊರೆಯಿತು. ಆಗ ಈತನು ೭೮ ಗ್ರಾಮಗಳಿಗೆ ಶಿಸ್ತು ಸಲ್ಲಿಸತಕ್ಕ 
ದೊಡ್ಡ ಕೈತನೆಂದು ಹೆಸರುವಾಸಿಯಾದನು. ಈತನು ಜಾತಿಯಿಂದ ಮಾತ್ರ 
ಕುರುಬನಾಗಿದ್ದನಲ್ಲದೆ ಮಾತು-ಕಥೆ, ಕೆಲಸ-ಬೊಗಸೆಗಳಲ್ಲಿ ಹಾಗಿದ್ದಿಲ್ಲ; 
ಅಲ್ಲಡಿ ಮಹಾಸತ್ಸುರುಷನು; ಮೇಲೆ ದೈವಬಲವೊಂದು; ಬಳಿಕ ಕೇಳುವ 
ಜೀನು? ಕೈಕೊಂಡ ಕೆಲಸದಲ್ಲಿ ಕೀರ್ತಿಯನ್ನು ಸಂಪಾದಿಸಿ ಒಳ್ಳೆಯ ಸಿರಿವಂತ 
ನಾದನು. ಈತನ ಭಕ್ತಿ-ನಿಶ್ವಾಸಕ್ಕೆ ಮೆಚ್ಚೆ, ಬ್ರಹ್ಮತಂತ್ರಿ ಶ್ರೀನಿವಾಸಾ 
ಚಾರ್ಯರೆಂಬುವರು ಈತನಿಗೆ ಚಕ್ರಾಂಕೆತ ಮಾಡಿದ್ದರಿಂದ, ಬೀರಪ್ಪನು ವೈಷ್ಣವ 
ಮತವನ್ನವಲಂಬಿಸಿ ತಿರುಪತಿಯ ಶ್ರೀವೆಂಕಟದೇವರಿಗೆ ನಡಕೊಳ್ಳಹತ್ತಿದನು. 

ಮನೆಯಿಂದ ಸಿರಿವಂತನಾದಾಗ್ಯೂ ಮನಸ್ಸಿನ ಕರಕರಿಯು ಮಾತ್ರ 
ತಪ್ಪಲಿಲ್ಲ. ಅದು ಹೆಚ್ಚುತ್ತಲೇ ಹೋಯಿತು. ಬೀರಪ್ಪನ ಈ ಮನದುಮ್ಮ 
ಳಕ್ಕೆ ಪ್ರೀತಿಯ ಅಣುಗನಿಲ್ಲದ್ದೇ ಕಾರಣವೆಂದು ನಮ್ಮ ವಾಚಕರು ಈಗಾಗಲೆ 
ಊಹಿಸಿರಬಹುದು. ಅವರ ಊಹೆಯು ನಿಜವಾದದ್ದು. ಸಿರಿವಂತರಾದವಕೆ 
ಲ್ಲರೂ ಅದ್ಭಷ್ಟವಂತರಾಗುವರೆಂದು ಹೇಳಲಿಕ್ಕಾಗುವದಿಲ್ಲ. ಸಿರಿಯಿದ್ದಲ್ಲಿ 
ಸಂಶಾನವಿರುವದೂ, ಸಂತಾನವಿದ್ದಲ್ಲಿ ಸಿರಿಯಿರುವದೂ ಈ ಬ್ರಹ್ಮಸೃಷ್ಟಿಯನ್ಲಿ 
ತುಸ ಅಸರೂಪನವೇ ಸರಿ. ಬೀರಪ್ಪನೂ ಇದೇ ನಿಯಮಕ್ಕೆ ಒಳಗಾಗಿದ್ದನು. 
ಆತನಿಗೆ ಈಗ ದೇವರ ದಯೆಯಿಂದ ಎಲ್ಲ ಸಂಪತ್ತೂ ಉಂಟು. ಆದರೇನು? 
ಮಕ್ಕಳಿಲ್ಲದ್ದೊಂದು ಚಿಂತೆ. ಮಕ್ಕಳಿಂದರೇ ಮದುವೆ-ಮುಂಜೈ, ಮಕ್ಕಳಿಂ- 
ದಲೆ ಹಬ್ಬ-ಹುಣ್ಣಿವೆಗಳು. ಎಲ್ಲವೂ ಮಕ್ಕಳಿಂದಲೇ. ಮಕ್ಕಳಿಲ್ಲದವನಿಗೆ 
ಒಕ್ಕಳ ಹೊನ್ಸಿದ್ದರೂ ಲೆಕ್ಕದೊಳಗಲ್ಲ. ರೊಕ್ಕವು ದುಃಖಕ್ಕೆ ಕಾರಣವಲ್ಲದೆ 
ಅಕ್ಕರಕೆಗೆ ಆಗರವಾಗಲಾರದು. ಇವೇ ಮೊದಲಾದ ಮಾತುಗಳೆಲ್ಲ ಬೀರ 
ನ್‌ ಹೊಸಪೇಟೆಯ ಸವಿಪದಲ್ಲಿ ತುಂಗಭದ್ರಾನದಿಯ ಉತ್ತರ ತೀರ 
ದಲ್ಲಿ ಈ ಸಟ್ಟಣವುಂಟು. ಇದು ಶ್ರೀರಾಮನ ಕಾಲದಲ್ಲಿ ಪ್ರಸಿದ್ಧಿ ಹೊಂದಿದ 
ಕಿಸ್ಕಿಂಧೆಯೆಂದು ಕಿಂವದಂತಿಯುಂಟು; ಮತ್ತು ಪಾಂಡವರು ಅಜ್ಞಾತ 
ವಾಸಾನಂತರ ಸಿಂಹಾಸನವನ್ನು ಸ್ಥಾಪಿಸಿದ ಉಪಪ್ಸವ್ಯ ಪಟ್ಟವೇ ಇದೆಂತ 
ಲ, ಇಲ್ಲಿ ಬಹುಕಾಲ ಪಾಂಡವರ ವಂಶದವರೇ ಆಳಿದರೆಂತಲೂ, ಇದಕ್ಕೆ 
ದಕ್ಷಿಣ ಹಸ್ತಿನಾವತಿ' ಎಂಬ ಹೆಸರಿತ್ತೆಂತಲೂ ಗೊತ್ತಾಗಿರುವದು. 


೮ ಶ್ರೀ ಶೇಷಾಚಲ ಗ್ರಂಥಮಾಲೆ, ಆನಂದವನ. 
[oY oe oe I ema [Fens [ee 
ಪ್ಸನ ಮನದಲ್ಲಿ ಒಳಿತಾಗಿ ನಟ್ಟಿದ್ದವು. ಕುಳಿತಲ್ಲಿ ನಿಂತಲ್ಲಿ ಅವನಿಗೆ ಇದೇ 
ಯೋಚನೆ. ಯಾವ ಕೆಲಸ ದಲ್ಲಿಯೂ ಉತ್ಸಾಹವಿಲ್ಲ. ಊಟ ಉಡಿಗೆಯಲ್ಲಿ 
ಯೂ ಮನಸ್ಸಿಲ್ಲ. ಸುಮ್ಮನೆ 'ಮಿತ್ತಮಾತ್ರಕ್ಕೆ ಓಡ: 3ಡುವನು, ಕೆಲಸ 
ಮಾಡುವನು. ಹೀಗೆಯೇ ಕೆಲವು ದಿನಗಳು EN ಕಡೆಗೆ ಒಂದಾ 
ನೊಂದು ದಿವಸ ಯೋಚನೆ ಮಾಡಿ ತನ್ನ ಹೆಂಡತಿಯೊಡನೆ ಏಕಾಂತದಲ್ಲಿ: 
«ಎಲೈ ಕಾಂತೆ! ಎಷ್ಟು ಸಿರಿಯಿದ್ದೇನು ಪ್ರಯೋಜನ? "ಮಕ್ಕಳಿಲ್ಲದ ಸಕಲ 
ಸಿರಿಶವ । ಕಿಕ್ಕೆದಖಿಳಾಭರಣ ವಿಭ್ರಮ....' ಎಂಬಂತೆ ಮಕ್ಕಳಿಲ್ಲದ ಮನೆಯು 
ವ್ಯರ್ಥವಲವೆ? ನಮ್ಮ ಲಕ್ಕುಮಿಗೆ ತಕ್ಕಂತೆ ದೇವರು ಮಕ್ಕಳೂೊಂದನ್ನು 
ಕೊಟ್ಟಿದ್ದರೆ ಎಂಥ ಚೊಕ್ಕವಾಗುತ್ತಿತ್ತು ನೋಡು. ಅಹಾ! ಮುದ್ದು ಮಕ್ಕ 
ಳನ್ನು ಪಡೆದು ಅವರ ಬಾಲಲೀಲೆಗಳನ್ನು ಕಣ್ಣು ತಂಬಾ ನೋಡುವ ಆನಂ 
ದವು ನಮ್ಮ ದೈವದಲ್ಲಿಯೇ ಇಲ್ಲ. ಬರಿದೆ ಹಂಬಲಿಸಿದರೆ ಬರುವದೇನು? 
ಅದಕ್ಕೂ ಜಗದೀಶನ ಕರುಣವಿರಬೇಕು ಮನುಷ್ಯರು ತಮ್ಮ ತಮ್ಮ ಪೂರ್ವಾ 
ರ್ಜಿಶಕ್ಕೆ ಸರಿಯಾಗಿ ಫಲಗಳನ್ನು ಪಡೆಯುವರೆಂದು ಕೇಳಿಯುಂಟು. ಅದ 
ರಿಂದ * ತಿರುಪತಿಗೆ ಹೋಗಿ ದೇವದೇವೋತ್ತಮನಾದ ತ್ರೀ ವೆಂಕಟರಮಣ 
ಸ್ವಾಮಿಯಲ್ಲಾದರೂ ಮೊರೆಯಿಡೋಣ ನಡೆ” ಎಂದುಸುರಿದನು. ಹೆಂಡ 
A ಅದಕ್ಕೊನ್ಸಿ ದಳು. ಕೂಡಲೆ ಅವರಿಬ್ಬರೂ ತಿರುಪತಿಗೆ ಹೊರಟರು. 
ತಿರುಪತಿಯು ಯಾವಾಗ್ಗೆ ಬಂದೀತು? ಸ್ವಾ ನಿಯನ್ನ್ನು ಯಾವಾಗ ನೋಡು 
ವೆವು? ; ಎಂಬ ಧ್ಯಾನದ್ದ್ಬಯೇ ಅವರು 'ರುಪತಿಯನ್ನು ಮುಟ್ಟಿ ಬಿಟ್ಟರು. 





ಭರತಖಂಡದಲ್ಲಿ ನಾಲ್ಕು ದಿವ್ಯಕ್ಷೇತ್ರಗಳುಂಟಿಂದು ಚಹಾ 
ರ್ಯರು ಸ್ತುತಶಿಸಿರುವರು. 

ಶ್ರಿ ರಂಗಮಂಗಲಮಣಿಂ ಕರುಣಾನಿವಾಸಂ | ಶ್ರೀವೇಂಕಟಾದ್ರಿ ಶಿಖರಾಲಯ 

pa 

ಶ್ರೀಹಸ್ತಿ ಕೈಲ ಶಿಖರೋಜ್ಜ ಲ ಪಾರಿಜಾತಂ| ಶ್ರೀಶಂ ನಮಾಮಿ ಶಿರಸಾ ಯೆದು 

ಶೈಲದೀಸಂ ॥೧॥ 

ಶ್ರೀರಂಗ, ವೇಂಕಟಗಿರಿ, ಹಸ್ತಿಗಿರಿ, [ಕಂಚಿ] ಯದುಗಿರಿ. [ಮೇಲು ಕೋಟಿ] 

ತಿರುಪತಿ (ವೇಂಕಟಗಿರಿ)ಯು ಮದರಾಸಿನ ಹತ್ತರವಿದೆ. ಇದನ್ನೇ ಭೂ 
ವೈಕುಂಠವೆಂದು ದಾಸರು ಹೊಗಳಿರುವರು, 

ವೆಳೆ 


ಭಕ್ತಶಿರೋಮಣಿಗಳಾದ 





ಶ್ರೀ ಕನಕದಾಸರು. 
ಹಾಕಾ ಕಾ ಈ ಕಾಈಕಾ:6 


ಬರ್‌ ಕಿ 

2] ಕನಕಮಹಿಮಾದರ್ಶ ೯ 


ea [ome [ee [ome |} 
ಅಲ್ಲಿಗೆ ಹೋದವರು ಕಾಲುಬಾಡಿಗೆಯೆಂದು ಮೊದಲು ಕಣಜಕ್ಕೆ ಏನಾದರೂ 
ದಕ್ಷಿಣೆ ಹಾಕುವ ಸಾಂಪ್ರ ದಾಯವುಂಟು. ಅದರಂತೆ ಕಾಲುಬಾಡಿಗೆಯನ್ನೂ 
ಮುಡುನನ್ನೂ ಕೊಟ್ಟು ವರ ದರ್ಶನ ತಕ್ಕೊಂಡರು; ಹಾಗು ಅಂದಿನಿಂದ 
ಟೇ ಗಂಡ- ಹಿಂಡರಿಬ್ಬ' ರೂ ನಾರುಬಟ್ಟಿ ಯನ್ನುಟ್ಟು, ಶಿರುನಾಮವನ್ನು ಹಚ್ಚಿ 
ಸರ್ವ ತೀರ್ಧಾಟಣ ವಸರ ಸಂತೋಷದಿಂದ ಸ್ವಾಮಿಯನ್ನು ಹ 
ಹತ್ತಿದರು. ದೇವತಾರಾಧನೆಯು ಆರಂಭವಾಯಿತು, ಬೀರಪ್ಪ ನಂತೆ ಬಚ್ಚಿ 
ಯಾದರೂ ಅಚ್ಚಬಕುತಿಯವಳು. ದಿನವಾಯಿತ್ತ್ಕು ಎರಡು ದಿನವಾಯಿತು. 
ಹಾಗೆಯೇ ಒಂದು ತಿಂಗಳೂ ಮುಗಿಯಿತು. ಸೇವೆ ಮಾಡುವಲ್ಲಿ ತುಸವಾ 
ದರೂ ಮನಸನ್ನು ಹಿಂಡೆಗಯಲಿಲ್ಲ ಉದಾಸೀನರಾಗಲಿಲ್ಲ. ಅಧಿಕವಾದ 
ಸಂತೋಷ. ಭಕ್ತವತ್ಸಲನಾದರೂ ಎಲ್ಲಿಯ ವರಿಗೆ ನೋಡುವನು? ಕಡಿಗೆ 
ನಿಚ್ಚ ಬವಾದ ಎ ಅಚ್ಚ ರಿಷಟ್ಟ್ರ ಬೀರಪ್ಪ ನ ಕನಸಿನಲ್ಲಿ ಬಂದು ಒಂದು 
ಫಲವನ್ನು ನೀಡಿ, "ಇದ ಕೊಳೆಗರ್ಧವನ್ನು ಹೆಂಡತಿಗೆ ಕೊಟ್ಟು, ಉಳಿಸದ್ದನ್ನು 
ನೀನು ತಕ್ಕೋ. ನಿನಗೆ ಸಾಧುಸಂತನಾದೊಬ್ಬ ಮಗನು ಹುಟ್ಟುವನೆ '೦ದು 
ಹೇಳಿ ಹೋದನು. ಬೆಳಗಾಗುತ್ತಲೇ ಬೀರಪ್ಪನು ಎದ್ದು ನೋಡುತ್ತಾ ನೆ 
ಕೈಯಲ್ಲಿ ಫಲವು. ಇದೇನೆಂದು ಅರುಗುಚೆರಗಾಗಿ ನೋಡುತ್ತಿರುವಲ್ಲಿ ಸ್ವಪ್ನದ 
ಸಂಗತಿಯು ತಿಳಿಯಿತು. ಆಗ ಆತಥಿಗಾದ ಆನಂದವನ್ನು ಹೇಳತೀರದು, 
ಬಯಸಿರೊಡೆವೆಯೇ ಬಳಿಗೆ ನಡೆದು ಬಂದರೆ ಯಾರಿಗೆ ಆನಂದವಾಗಲಿಕ್ಕಿಲ್ಲ? 
ತನ್ನ ಬಯಕೆ ನೆರನೇರಿಕೆಂದು ಹಿರ್ರನೆ ಹಿಗ್ಗಿ, ಹೆಂಡತಿಗರ್ಧ ಫಲವನ್ನು 
ಕೊಟ್ಟು ತಾನರ್ಧ ಭುಂಜಿಸಿದನು; ಸುತ್ತು ಮರುದಿನವೇ ದೇವರಿಗೆ ಸವೇ 
ದ್ಯಾದಿಗಳನ್ನು ಮಾಡಿಕೊಂಡು ಊರಿಗೆ ಹೊರಟನು. 
ಲೋಕಪಾಲಕನ ವಾಕ್ಯಕ್ಕೆ ಎಂದಾದರೂ ಲೋಪವುಂಟೇ? ಹೇಗಾ 
ದೀತು? ಮುಂದಿ ಕೆಲವು ದಿವಸಗಳು ಕಳೆಯುತ್ತಿರಲು, ಬೀರಪ್ಪನ ಹೆಂಡತಿಯು 
ಬಸುರಾದಳು) ನವಮಾಸವೂ ತುಂಬಿತು, ಸುಖರೂಸವಾಗಿ ಗಂಡುಮಗನನ್ನೇ 
ಹೆತ್ತಳು. ಆಗ ಬೀರಪ್ಪನಿಗೆ ಇನ್ನೆಷ್ಟು ಸಂತೋಷವಾಗಬೇಡ! ಮಕ್ಕಳು 
ವ. ಕೃಳೆಂದು ಬಯಸಿ ಬಹುದಿವಸಕ್ಕೆ ಮಕ್ಕಳನ್ನು ಪಡೆದವರೇ ಆತನ ಆನಂದ 
ವನ್ನು ತಿಳಿಯಬಲ್ಲರಲ್ಲದೆ ಇತರರು ತಿಳಿಯಲಾರರು. ಬೀರಪ್ಪನು ಕೂಡಲೆ 
ಬ್ರಾಹ್ಮಣರನ್ನು ಕರೆಯಿಸಿ, ಮಗುವಿಗೆ ಜಾತಕ ಬರೆಯಿಸಿ ಧನಶನಕಾದಿಗಳನ್ನು 


೧೦ ಶ್ರೀ ಶೇಷಾಚಲ ಗ್ರಂಥಮಾಲೆ, ಆನಂದವನ 
600೧ [ET cements JX cemanes DY ಯದಾ ರಾಯಾ  ಉಾಾಂದಾಾಂ 
ದಾನ ಮಾಡಿನನು. ಎಷ್ಟೋ ಉತ್ಸವಾದಿಗಳನ್ನು ಮಾಡಿದನು. ಬ್ರಾಹ್ಮಣರು 
ಆ ಮಗುವಿಗೆ ತಿಮ್ಮನೆಂದು ಹೆಸರಿಟ್ಟರು. ತಿಮ್ಮಪ್ಪನ ( ೀನೆಂಕಟರಮಣನ) 
ವರಪ್ರಸಾದದಿಂದ ಹುಟ್ಟಿದ ಕಾರಣನೇ ಈ ಹೆಸರಟ್ಟಿರೆಂದು ನಾವೇಕೆ ಜೇಕೆ 
ಹೇಳಬೇಕು? ಈತನನ್ನೀ ನಮ್ಮ ಚರಿತ್ರನಾಯಕನಾದ ಕನಕನೆಂದು ಮಾತ್ರ 
ಒಮ್ಮೆ ಹೇಳ ಬಿಡೋಣ; ಅಂದರಾಯಿತು 

ವಾಚಕರೇ! ಬೀರನ್ಸನ ದೈನಸ ಭಕುತಿಯ ನ್ನು ನೋಡಿದಿರಾ! ಆತನ 
ಭಾವನೆಗೆ ಸರಿಯಾಗಿ ಜೀವರು ಎಂತರ ಫಲನನು ಕೂಟ್ರನು? ದೇವಾಧಿ 
ದೇವಾ! ನಾರಾ ಖಣಾ! ಜಗನ್ಸಿಯಾಮಕಾ! ರಟಣಾಗತ ರಕ್ತಕನೆಂಬ ಬಿರ:ದು 
ನಿನ್ನಲ್ಲಿಯೇ ಸಾರ್ಥಕವಾದುದು. ಕ 

ಇನ್ನು ಕಿಮ್ಮನು ನನಕನೆಂಕಾದನೆಂಬದನ್ನು ಕೇಳುವದಕ್ಕೆ ನಿಮ್ಮ 
ಮನಸ್ಸು ಈಗ ಹಾಕೆಹರೆಯುತ್ತಿರಬಹುದ್ದುವೇ? ಕಾಗಾದರೆ ಕೇಳಿರಿ: 

"ಬೆಳೆಯ ವೈರು ವೊಳೆಯಲ್ಲಿಯೇ ೨೪ಯುವಡೆ'ಂಬ ನಾಣ್ಣುಡಿಯು 
ಸುಳ್ಳಲ್ಲ ಕಿಮ್ಮನು ಚಿಕ್ಸವನಿರುವಾಗರೇ ಉಳಿದ ಹುಡುಗರಂತೆ ವಿದ್ಯಾಭ್ಯಾಸ 
ವನ್ನು ಮಾಡದೆ ಏಕಾಂತದ ಕುಳಿತು ದೇವರನ್ನು ಧ್ಯಾನಿಸುತ್ತಿದ್ದನು. 
ಕುಳಿತಲ್ಲಿ-ನಿಂತಲ್ಲಿ ದೇವರ ಭಜಕೆಮು! ಆಟ-ವಾಟಗಳಲ್ಲಿ ಸಹ ದೇವರ 
ಮೂರ್ತಿಗಳೇ. ಅದವ ಹೊರತು ಮಕ್ಕೊಂದಿಲ್ಲ. ಭಕ್ತತಿರೋಮಣಿಯಾದ 
ಚಂದ್ರಹಾಸನು ಬಾಲಕನಾಗಿದ್ದಾಗ ಸಾಲಿಗ್ರಾಮವನ್ನು ತಕ್ಕೊಂಡು ಅದರಿಂ 
ದಲೇ ಗೋಲಿಯಾಟವನ್ನೂಡಿ ಅದನ್ನು ಬಾಯಲ್ಲಿಟ್ಟುಕೊಂಡರುತ್ತಿದ್ದನಂತೆ. 
ಈತನ: ಹಾಗೆಯೇ. ಈಗ ತಿಮ್ಮನು ಆರೇಳು ವರ್ಷದವನಾಗಿರುವನು. ತಂದೆ 
ತಾಯಿಗಳಂತೂ ಬಾಲಕನ ಲೀಲೆಗಳನ್ನು ನೋಡಿ ನೋಡಿ ಹಿರಿಹಿರಿ ಹಿಗ್ಗು 
ಶ್ರಿದ್ದರು. ಅನರಿಗೆ ಇದೊಂದು ಅಮೂಲ್ಯವಾದ ರತ್ತ; ತೇಜಃಪುಂಜವಾದ 
ಮೌಕ್ತಿಕ. ಮೂರು ಲೋಕದ ಸಾರ! ಸರ್ವಸ್ವವೂ ಇದೇ ಆಗಿತ್ತು; ಆದರೆ- 
«ವ್ಯಸನಂ ಕೈರ್ನಸಂಪ್ರಾಪ್ತಂ ಕಸ್ಯಸೌಖ್ಯಂ ನಿರಂತರಂ' ಎಂಬಂತೆ ಎಂದೂ 
ವೃಸನವು ಪ್ರಾಸ್ತವಾಗದ ನಿರಂತರ ಸೌಖ್ಯವನ್ನೇ ಅನುಭವಿಸುವದು ಯಾವನ 
ಹಣೆಯಲ್ಲಿ ಬರಯಲ್ಪಟ್ಟ ವದು? ಬೆಳ್ಳಿಂಗಳ ಒಂದೆ ಕತ್ತಲೆ ಇದ್ದಂತೆ, ಸುಖದ 
ಹಂಡೆ ದುಃಖವು ಇದ್ದೇ ಇರುವದು. ಅದರಂತೆಯೇ ಬೀರಪ್ಪನು ಮುಂಜಿ 
ತುಸ ದಿವಸದಲ್ಲಿ ದೈವಗತಿಯಿಂದ ಮನಣ ಹೊಂದಲು, ಸುಖಸಾಗರದಲ್ಲಿ 
ತೇಲಾಡುವ ಆತನ ಹೆಂಡರು ಮಕ್ಕಳು ಒಮ್ಮಿಂದೊಮ್ಮೆಲೆ ದುಃಖಸಾಗರದಲ್ಲಿ 

ENED NSE IOC 
ಮುಳುಗಿ ಹೋದರು. ಸಂಸಾರದ ಸ್ಥಿತಿಯೇ ಹೀಗೆ. ಅದು ಕ್ಷಣಮಾತ್ರದಲ್ಲಿ 
ಅಳುವವರನ್ನು ನಣಿಸುವದು; ನಗುವವರನ್ನು ಅಳಿಸುವದು ಆದ್ದರಿಂದಲೇ 
ಜ್ಞಾನಿಗಳು ಇದಕ್ಕೆ ಮಾಯಾಪ್ರಸಂಚವೆಂದು ತಿಳಿದಿರುವರು. ಇರಲಿ. 

ಅತ್ತ ಬೀರಪ್ಪನ ಮನಸಲ್ಲಿ ಆತನ ಹೆಂಡತಿ ಬಚ್ಚಿ ಯೊಬ್ಬಳು; 
ಇದೊಂದು ಮಗು. ಹೊರತು ಮತ್ತೊಣ್ನರಿಲ್ಲ. ಆಗ ತಾನೆ ಬಚ್ಚಿಯು ಏನು 
ಮಾಡಬೇಕು? ಎಲ್ಲಿಗೆ ಹೋಗಬೇಕು? ಎನೆ್ವೀ 11 ಹಂಬಲಿಸಿ 
ದಳು; ಭೂಮಿಯಲ್ಲಿ ಬಿದ್ದು ಹೊರಳಿದಳು ಸಮಾಧಾನವಿಲ್ಲ; ದುಃಖವು 
ಇನ್ನೂ ಹೆಚ್ಚಿತು ಮನದಣಿಯಾಗಿ ಅತ್ತು ಬಿಟ್ಟಳು. ಬದಿಯಲ್ಲಿದ್ದ ಮಗುವು 
ಇನ್ನೂ ಸಣ್ಣದು ಅದಕ್ಕೆ ಒಂದು ತಿಳಿದರೆ ಡು ತಿಳಿಯದು. ತಾಯಿ 
ಯನ್ನು ನೋಡಿ ತಿಮ್ಮನೂ ಅಳಹಕ್ತಿದನು. ಯಾರಿಗೆ ಯಾರು ಸಮಾಧಾನ 
ಹೇಳಬೇಕು? ಕಡಿಗೆ ನೆರೆಸೊಕೆಯ ವರೇ ಹಾಗೂ ಹೀಗೂ ಅವರನ್ನು ಸಂತೈಸಿ 
ಬೀರಪ್ಪನ ದಹನ ಕಾರ್ಯಗಳನ್ನು ಮುಗಿಸಿದರು ಬಟ್ಟೆಯ) ತಲೆಯ ಮೇಲೆ 
ಆಕಾಶವೇ ಕಡಕೆಣಂಡು ಬಿದೃಂತಾಯಿತು. ತಮ್ಮನಿಗೆ ಇದು ತಿಳಿಯದು, 
ಪಾಷ! ಸಣ್ಣ ಹುಡುಗ. ಶೋದಲ್ಲಿ ಹೇಳುವರಲ್ಲವೇ-ತಾಯಿ ಜೇಕು; ಇಲ್ಲವೆ 
ಬಾಯಿ ಬೇಕು; ಅಧವಾ ಸಾಯಬೇಕು. ಎಂದು, ಶಿಮ್ಮನಿಗೆ ದೈವಸ್ವರೂಪ 
ಳಾದ ತಾಯಿಯೊಬ್ಬಳು ಇದರಿಂದ ಆತನಿಗೆ ಯಾವ ದುಃಖವೂ ಇಲ್ಲ. 
ಬೇಕಾದ ಕಾಗೆ ಆಡುತ್ತಾನೆ, ಕುಬೆಯುತ್ತಾ ನೆ ಇಂಯಿಯೂ ಬರಬರುತ್ತ 
ಮಗನ ಲೀಲೆಯಲ್ಲಿ ಹಿಂದಿನ ಮೇಮಿನನ್ನು ಮರೆಯ ಹತ್ತಿದಳು. ಎಂತಹ 
ಪ್ರಬಲ ದುಃಖನಾದರೂ ಎಷ್ಟು ಶಾಲ ತಾನೆ ನಿಂತೀತು' ಇಷ್ಟಬಂಧುಗಳಾದ 
ವರು ಈ ತಾಯ ಮಕ್ಕಳಗೆ ಇಗುಗ್ಗ ವೆರವಾಗುತ್ತಗ್ದರು. ಶಿಮ್ಮನು ಬೆಳೆಯ 
ಹತ್ತಿ ಆಗಲೆ ತುಸ ದೊಡ್ಡ ವನಾದನು. ಬಚ್ಚಿಗೆ ಯೋಚನೆಯಾಯಿತು. 
ಇನ್ನು ಮೇಲೆ ತನ್ಹ ಮಗನು ಸುಮ್ಮ ನೆ ಉಂಡು ತಿಂದು ಪ್ರಂಡುಗಾರನಾಗು 
ವದು ಒಳ್ಳೆ ಯದಲ್ಲವೆಂದು ನೆನಸಿದಳು; ಅದರೆ ಮಾಡುವದೇನು)? ದೈ ವಾನು 
ಕೂಲವೊಂದಿರಬೇಕಲ್ಲವೇ? ಅರು ಈಕೆಯ ವಿರುದ್ದವಾಗಿ ನಿಂತಿತ್ತು. ಚಕ್ಕಂದಿ 
ನಲ್ಲಿಯೇ ಚೊಕ್ಕದಾದ ವಿದ್ಯೆಗಲಿಸಿ ತಸ್ತವನನ್ನಾಗಿ ಮಾಡಬೇಕೆಂದರೆ, ಈಗಿ 
ನಂತೆ ಆ ಕಾಲದಲ್ಲಿ ಊರೂರಿಗೆ ಪಾಠಶಾಲೆಗಳೆಲ್ಲಿ? ಸಾಲಿಯೆಂದಕೆ, ಕಿರುಕ 
ಸಾಲಿ ಇಲ್ಲವೆ ಮನಾಲಿ. ಮೇಲಾಗಿ ತಿಮ್ಮನಿಗೆ ಕಲಿಯುವ ಲಕ್ಟೂ ಬಹಳ! 


೧೨ ತ್ರೀ ಶೇಷಾಚಲ ಗ್ರಂಥಮಾಲೆ, ಆನಂದವನ. 
ಕಿ ಾಾಕೀಲಯು ರಾರಾ ಗಯಾ ಉಯಯುಖಾಂಲಯ ಮಾಂ ವಲಯ 
ಹತ್ತು ದಿನ ತಲೆ ತುರಿಸಿಕೊಂಡರೂ ಹತ್ತಕ್ಷರಗಳು ಬಾರವು. ಇಂಥ ಸ್ಥಿತಿ 
ಯಲ್ಲಿ ಆತನು ಅಕ್ಷರಶತ್ತು ವಾದದ್ದೊಂದು ಆಶ್ಚರ್ಯವಲ್ಲ. 'ತಿಮ್ಮನು 
ದೊಡ್ಡವನಾದಂತೆ ಬೇಟಿಯಾಡುವದೂ ಕಾಳಗ ಮಾಡುವದೂ ಆತನಿಗೆ 
ಪ್ರೀತಿಯ ವಿಷಯಗಳಾಗಿ ತೋರಹತ್ತಿದವು. ಇಂಧವನು ಮುಂದೆ ಕನಕ 
ದಾಸನೆಂಬ ಹೆಸರಿನಿಂದ ಹೇಗೆ ಪ್ರಸಿದ್ಧನಾದನೆಂದು ನೀನೀಗ ಯೋಚಿಸು 
ತ್ತಿರಬಹುದಲ್ಲವೆ? ಭಗವಂತನ ಲೀಲೆಯನ್ನು ಯಾರು ತಾನೆ ತಿಳಿಯುವರು? 
ಆರಂಭದಲ್ಲಿ ಗೊಂಜೆಯನ್ನು ಕುಣಿಸುತ್ತಿದ್ದ ಸೀನಸ್ಪನು ಶ್ರೀನಿವಾಸದಾಸ 
ನೆನಿಸಿಕೊಂಡದ್ದೂ, ಒಂದು ಖೊಟ್ಟಿ ದುಡ್ಡಿಗೂ ಪ್ರಾಣಬಿಡುತ್ತಿದ್ದಂಥ ಶ್ರೀನಿ 
ವಾಸ ನಾಯಕನು ಒಮ್ಮಿಂದೊಮ್ಮೆ ಸರ್ವಸ್ವವನ್ನೂ ಸೂರೆಮಾಡಿ ಪುರಂದರ 
ದಾಸನೆನಿಸಿಕೊಂಡದ್ದೂ ಆತನ ಲೀಲಾಮಾತ್ರದಿಂದಲೇ ಅಲ್ಲವೆ? ಅಹಾ! 
ಭಗವನ್ಮಾಯೆಯನ್ನು ತಿಳಿಯಲು ನಾವೆಷ್ಟರವರು? ನಮ್ಮಂತಹ ಮಂದಮತಿ 
ಗಳಿಗೋಸ್ಕರವೇ ಡೇವರು ಆಗಾಗ್ಗೆ ಇಂಧ ಸತ್ಪುರುಷರನ್ನು ನಿರ್ಮಿಸುತ್ತಿರ 
ಬಹುದೋ ಏನೋ ಯಾರಿಗೆ ಗೊತ್ತು? ಅಯ್ಯನವಷರ ಶಾಲೆಯಲ್ಲಿ ಕುಳಿತು 
ಹಲಗೆಯ ಮೇಲೆ ಅಕ್ಷರಗಳನ್ನು ತೀಡುವ ವಿದ್ಯೆಯು ಆತನಿಗೆ ಬೇಕಾಗಿರಲಿಲ್ಲ, 
ಒಬ್ಬ ಕನ್ನಡ ಕವಿಯು ಹೇಳುವಂತೆ 

ಹುಟ್ಟಿದರೆ ಸಾವಿಲ್ಲದಿಹೆ ಬಲು | ಬಟ್ಟಿ ಯನು ಸಾಧಿಸಲು ಜೇಕದು | 

ನೆಟ್ಟಿನಳವಡದಿರ್ದಡೀತನು ಬಿದ್ದ ಬಳಿಕಿನಲೀ | 

ಹುಟ್ಟದಿಹ ವಿದ್ಯೆಯೆನು ಕಲಿವ್ರದು | ಸೃಷ್ಟಿಯೊಳಗುತ್ತಮವು ಹೊಟ್ಟಿಗೆ | 

ಕಷ್ಟಪಡುನೀ ವಿದ್ಯೆಗಳ ಕಲಿತೇನು ಫಲವೆಂದಾ [| 

(ಅನುಭವಾಮೃತ) 
ಇಂಥ ವಿದ್ಯಾಸಂಪಾದನದಲ್ಲಿಯೇ ಆತನ ಮನಸ್ಸು ಪೂರ್ವಜನ್ಮದ 
ಸಂಸ್ಕಾರಬಲದಿಂದ ಮೆ ಮೆಲ್ಲನೆ ಹೋಗಕೊಡಗಿತ್ತೆಂದು ಹೇಳಬಹುದು, 
ಇರಲಿ. 
ತಿಮ್ಮನು ಹದಿನೈದು ವರ್ನದವನಾದನು. ಸತ್ಯಸಂಕಲ್ಪನಾದ ದೇವರ 

ಅಗಾಧ ಮಹಿಮೆಯಿಂದ ಆಗ ಆತನಿಗೆ ಒಮ್ಮೆಲೆ ಏಳು ನಿಕ್ಷೇಪಗಳು ದೊರಕಿ 
ತವು. ಕೈಯಿಟ್ಟ ಕಡೆಯಲ್ಲಿ ಕನಕ (ಬಂಗಾರ) ದೊರೆಯಹತ್ತಿತು. ಅದ 
ರಿಂದ ಜನರು ಅಚ್ಚರಿಸಟ್ಟವರಾಗಿ, ತಿಮ್ಮನೆಂಬ ಹೆಸರನ್ನು ಬಿಟ್ಟು, ಕನಕಪ್ಪ 


ಕನಕಮಹಿಮಾದರ್ಶ ೧೩ 
[ee IT ee TIT oem [YT oe 04 ದುಮಮಾ Joeman JE Joe] oe J] 
ನೆಂದು ಕರಿಯಹತ್ತಿದರು ಇನ್ನು ಕೆಲವರು ಈತನ ಕಥೆಯನ್ನು ಹೀಗೆ 
ಹೇಳುತ್ತಿರುವರು: 

೧ ಹುಡುಗನಿದ್ದಾಗ ಇವನು ಬಲಿಷ್ಠನಾದ ಶಿಪಾಯಿಯಾಗಿದ್ದು ತನ್ನ 
ಸೇನಾಪತಿಯ ಮನೆಯ ಬಾಗಿಲು ಕಾಯುತ್ತಿದ್ದನು. ಆಗ ದೇವರು ಒಬ್ಬ 
ಭಿಕ್ಷುಕನ ನೇಷವನ್ನು ಧರಿಸಿಬಂದು "ದಾರಿಯನ್ನು ಬಿಡು' ಎಂದನು, ಅದಕ್ಕೆ 
ಶಿಪಾಯಿಯು ದಾರಿಯನ್ನು ಬಿಡಲಿಲ್ಲ. ಭಿಕ್ಷುಕನು ಹಟದಿಂದ ಒಳನುಗ್ಗಲು 
ಪ್ರಯತ್ನಿಸಿದನು. ಶಿಪಾಯಿಯು ಸುಮ್ಮನಿರಲಿಲ್ಲ. ಕೈಯೊಳಗಿನ ಕೋಲಿ 
ನಿಂದ ಒಂದು ಬಲವಾದ ಏಟು ಕೊಟ್ಟನು. ಭಿಕ್ಷುಕನಿಗೆ ಮಹತ್ತಾದ 
ಕೋಪವುಂಟಾಯಿತು. ಶಿಪಾಯಿಯನ್ನು ಮೂರ್ಛಿತವಾಗಿ ಬೀಳುವಂತೆ 
ಒದೆದು, «ಈಗೇನು ಮಾಡುವೆ? ಒಳಗೆ ನುಗ್ಗುವೆನು.'' ಎಂದು ಹೇಳಿದನು. 
ಶಿಪಾಯಿಯು ಏಳಲಿಕ್ಸಾಗದಂತಿದ್ದರೂ ಕೈಕಾಲುಗಳನ್ನು ಬಾಗಿಲಿಗೆ ಅಡ್ಡ 
ವಾಗಿಟ್ಟು, "ಈ ದೇಹದಲ್ಲಿ ವ್ರಾಣವಿರುನವರೆಗೂ ಒಳಗೆ ಬಿಡಲಾಕೆನೆ'ಂದನು. 
ಅಷ್ಟೊಂದು ವಿಶ್ವಾಸ, ಸ್ವಾಮಿನಿಷ್ಠೆ! ಇದನ್ನು ನೋಡಿ ಭಿಕ್ಷುಕನು, "ಇಷ್ಟು 
ಭಕ್ತಿ-ನಿಶ್ವಾಸಗಳನ್ನು ಡೇವರಸ್ಲಿಡಬಾರಡೇ?' ಎಂದನು. ಆಗ ಶಿಪಾಯಿ 
ಯ ಮನಸ್ಸಿನಲ್ಲಿ ಜ್ಞಾನ ಹುಟ್ಟಿತು. ದೇವರನ್ನು ಮನಸ್ಸಿನಿಂದ ಚೆಂತಿಸಿ 
ದನು. ಆ ಧ್ಯಾನದಲ್ಲಿ ಭಿಕ್ಷುಕನನ್ನೇ ಕಂಡಂತಾಯಿತು. ಕಣ್ಣು ತೆರೆದು 
ನೋಡಲು ಭಿಕ್ಸುಕನಿಲ್ಲ. ದೇವರು ನಿಜಸ್ವರೂಪವನ್ನು ತೋರಿಸಿ ಈತನ 
ಮೈಮೇಲೆ ಕೈಯಾಡಿಸಿದನು. ತತ್‌ಕ್ಷಣವೇ ತಿಪಾಯಿಯ ಕಷ್ಟಗಳೆಲ್ಲ 
ನಷ್ಟವಾಗಿ ಹೋದವು. ದೇಹವು ಸುವರ್ಣಮಯವಾಯಿತು ಪರಮಾ 
ತ್ಮನೇ ಪ್ರತ್ಯಕ್ಷನಾದ ಮೇಲೆ ಏನಾದೀತು-ಏಿನಾಗಲಿಕ್ಕಿಲ್ಲ? ಆದರೆ ಈ ದೇಹವು 
ಶಿಪಾಯಿಯ ಮನಸ್ಸಿಗೆ ಬರಲಿಲ್ಲ; "ದೇವಾ! ಶರೀರವು ಬಂಗಾರಮಯವಾಗಿ 
ದ್ದರೆ ತೊಂದರೆಯುಂಬಾಗಬಹುದು' ಎಂದು ಬೇಡಿಕೊಂಡನು. ಅದಕ್ಕೆ 
ದೇವರು, "ಪರರಿಗೆ ಕನಕಮಯವಾಗಿ ತೋರದಿರಲಿ' ಎಂದು ವರವನ್ನು 
ಕೊಟ್ಟು ಅಂತರ್ಧಾನನಾದನು. ಮುಂಡೆ ಶಿಪಾಯಿಯು ವೈರಾಗ್ಯ ತಾಳಿ 
ದಾಸನಾದನು. ದೇಹವು ಕನಕಮಯವಾದ್ದರಿಂದ ಆತನಿಗೆ ಕನಕನೆಂಬ 
ಹೆಸರುಂಟಾಯಿತು. 

೨ ಮಕ್ಕಳು ಮಕ್ಕಳೆಂದು ಹಲುಬಿ ಹಂಬಲಿಸುವವರು ಬಹು ದಿವಸಕ್ಕೆ 


೧೪ ಶೀ ಶೇಷಾಚಲ ಗ್ರಂಥಮಾಲೆ, ಆನಂದವನ. 
[eee [| mae |] mee [Rl om [FT cos |] come [eee I ee] 
ಮಕ್ಕಳನ್ನು ಪಡೆದರೆ ವಿಶೇಷವಾದ ಅಕ್ಕರೆಯನ್ನು ತೋರಿಸುವರಲ್ಲವೇ? ಓ! 
ಎನ್ನ ಕಂದಾ! ಎನ್ನ ಚಿನ್ನ! ಎನ್ನ ಬಂಗಾರದ ಅರಗಿಳಿಯೇ, ಎಂದು ಮುದ್ದಿ 
ಸುವರಲ್ಲವೇ? ಹಾಗೆಯೇ ಬಚ್ಚಿ ಯು ಬಹು ದಿವಸದ ಮೇಲೆ ಈತನೊಬ್ಬ 
ಮಗನನ್ನೇ ಹಡೆದ ಕಾರಣ, ಇದು ನನ್ನ ಚಿನ್ನವೆಂದು ಪ್ರೀತಿಯಿಂದ ಕನಕ 
ನೆಂಬ ಹೆಸರಿಟ್ಟಳು. 

ಇದು ಹೇಗೆಯೇ ಇರಲಿ; ನಾವು ಇನ್ನು ಮೇಲೆ ತಿಮ್ಮನಿಗೆ ಕನಕಪ್ಪ 
ನೆಂದು ಕರೆದು ಬಿಡೋಣ, ಅಂದರಾಯಿತು. 

ಇನ್ನು ಈತನ ಪೂರ್ವವೃತ್ತದ ವಿಷಯವಾಗಿ ತಿಳಿದು ಬಂದದ್ದನ್ನು 
ತುಸ ಹೇಳುತ್ತೇವೆ: 

ಒಂದಾನೊಂದು ದಿವಸ "ಅಣಿಮಾಂಡವ್ಯನೆ'ಂಬ ಖಹಿಯು ತಪಸ್ಸನ್ನು 
ಮಾಡುತ್ತ ಕುಳಿತಿರಲಾಗಿ ಸೂರ್ಯಸುತನಾದ ಯಮಧರ್ಮನು ಆತನ 
ಮೇಲೆ ತನ್ನ ಪಾಶವನ್ನು ಬೀಸಿದನು. ಆಗಲಾ ಖುಷಿಯು ಕಣ್ಣು ತೆಕೆದು 
ಇದೇನೆಂದು ಕೇಳಲು, ನೀನು ಹುಡುಗನಾಗಿದ್ದಾಗ ಪುಟ್ಟದೊಂದು ಹುಳ 
ವನ್ನು (ನೊಣವನ್ನು) ತಟ್ಟನೆ ಕೊಂದೆಯಾದಕಾರಣ ಈಗ ಮೃತ್ಯು ಬಂ- 
ದೊದಗಿತೆಂದು ಯಮನುಸುರಿದನು. ಮೊದಲೇ ಮುನಿಗಳಿಗೆ ಮುರಿಸು ಮೂ- 
ಗಿನ ಮೇಲಲನೇ? ಇಷ್ಟಾಗಿ ಅಣಿಮಾಂಡವ್ಯನೇನು ಸಾಮಾನ್ಯನಾಗಿರಲಿಲ್ಲ! 
ಮಹಾ ತಪಸ್ವಿಯ; ಧರ್ಮಾಧರ್ಮಗಳನ್ನು ಒಳಿತಾಗಿ ಬಲ್ಲವನು; ಕೂಡಲೆ 
ಧರ್ಮ ಸೂಕ್ತ ವನ್ನು ವಿಚಾರಿಸಿ ಕೋಪದಿಂದ: “ಎಲೋ. ನರಕಾಧಿಪಾ! 
ಚಿಕ್ಕಂದಿನಲ್ಲಿ ಚಕ್ಕಂದವಾಡುತ್ತ ತಿಳಿಯದೆ ಮಾಡಿದ ಅಕೃತ್ಯವನ್ನು ಪಾಪ 
ದೆಂಡೆಣಿಸಲಾಗದೆಂದು ಶಾಸ್ತ್ರಗಳು ಸಾರುತ್ತಿದ್ದರೂ, ಮೈ ಮೇಲೆ ಎಚ್ಚರ 
ವಿಲ್ಲದೆ ಎನ್ನ ಹರಣವನ್ನು ಹರಣಮಾಡಲಿಕ್ಕೆ ಬಂದಿರುವಿ. ಈ ಪಾಪದ 
ದೆಶೆಯಿಂದ ತಾಸಸಡುವದು ಸಹಜವಾದದ್ದು. ನೀನು ಎರಡು ಜನ್ಮದಲ್ಲಿ 
ಶೂದ್ರನಾಗಿ ಭೂಲೋಕದಲ್ಲಿ ಜನಿಸು'' ಎಂಬದಾಗಿ ಶಾಪವನ್ನು ಕೊಟ್ಟು 
ಬಿಟ್ಟನು. ಆಗ ಯಮನು ಉಪಾಯಾಂತರವನ್ನು ಕಾಣದೆ ಮೊದಲನೇ 
ಜನ್ಮದಲ್ಲಿ ವಿದುರ ಕ್ವಿ ನಾಗಿಯೂ ಎರಡನೇ ಜನ್ಮದಲ್ಲಿ ಕನಕನಾಗಿಯೂ 


§ ಯಮನು ವಿದುರನಾಗಿ ಹುಟ್ಟಿದನೆಂಬಂಶವನ್ನು ಶ್ರೀಮದಾಚಾರ್ಯ 
ರವರು ಮಹಾಭಾರತ ತಾತ್ಪರ್ಯ ನಿರ್ಣಯದಲ್ಲಿ ಹೀಗೆ ಹೇಳಿರುವರು: 


ಕನಕಮಹಿಮಾದರ್ಶ ೧೫ 


EEN ND 
ಹುಟ್ಟಿ ದನಂತೆ ನೋಡಿರಿ! 

ಅತ್ಯಂತ ಧರ್ಮಸೂಸ್ತ ವನ್ನು ಬಲ್ಲಂಥ ಯಮಧರ್ಮನಿಗೆ ಕೂಡಾ 
ಬುದ್ಧಿಯು ಕುಗ್ಗಿತು, ಸಾಹಸವು ತೆಗಿ ತು; ಕಳೆಯೆಲ್ಲ ಕುಗ್ಗಿ ತು. ಇದೇನು 
ಅತನ ಹೆಮ್ಮಿನಿಂದುಂಟಾಯಿಕೆನ್ನು ವಿ ವಿರೋ ಅಧವಾ ಈಶಸಂಕಲ್ಪ ವೇ ಹೀಗಿ 
ತ್ರೈಂದು ಹೇಳುವಿಕೊಲಿ ಹೇಗಾದರೂ ಆಗಲಿ. ವಿನಾಶಕಾಲಕ್ಕೆ ವಿಪರೀತ 


ಹಾಯ ಡಾ 


ತಸ್ಥಾಂ ಸನೇಮೋ ಜನಿಧರ್ಮರಾಜೋ ಮಾಂಡವ ಶಾಪಾದ ಉವಾಹ. 
$ ಫಿ ಸ 
ಶೂದ್ರತಾಮ್‌ || 


ಸಿಷ್ತ [ಸಾಮ್ಯಂ ಸಮಭೀಪ ಪ್ಸಮಾನಂ ವ್ರ ಚ್ಚಾ ವಯಂ ನಿತ್ಯ ಯಾಶಾಸ 
ಪ ೧॥ 
ಅಯೋಗ್ಯ ಸಂಪ್ರಾಪ್ತಿಕೃ ತಪ್ರಯತ್ನ ದೋಷಾಶ್ಸಮಾರೋ ಕೆ || 


ಚೋಕ್ಕಿ್ತ ಕೇರ್ಫಿದುತುಜೋರ ಬುಧ್ಧಾ ಮಕ್ಷೀವಧಾದಿತ್ಯವದದ್ಯಮಸ್ತ ಮ್‌ 
ನಾಸತ್ಯತಾತಸ್ಯಚ ತತ್ರ ಹೇತುತಃಶಾಪಂಗೃ ಹಿತುಂ ಸತಥೈವಚೋಕ್ತ್ವಾ!| 
ಅವಾಸಶೂದ್ರತ್ವ ಮಧಾಸ್ಯನಾಮಚಕ್ರಿಕೃ ಕ್ಷ ry ಃ ಸರ್ವವಿತ್ವಂತಧಾದಾರ್ತ ೩ 
ವಿದ್ಯಾರತೇವಿದುರೋನಾಮಜಾಯಂ ಭವಿಷ್ಯತಿಜ್ಜಾ ನ ಬಲೋಪನನ್ನಃ ॥ 
ಮಹಾಧನ. ರ್ಬಾಹುಬಲಾಧಿಕತ್ವ ಸುನೀತಿ ಮಾನಿತ್ಯವದತ್‌ಸಕೃಷ್ಣಃ ॥೪॥ 


ಗರುಡಪುರಾಣ ಬ ಬ್ರಹ್ಮಕಾಂಡದಲ್ಲಯೂ ಈ ವಿಷಯವನ್ನು ಹೇಳಿದೆ. 
ಮಾಂಡವ್ಯಕಾಶಾಶ್ಚೆ ಯಮೋ ಬಭೂವ ವಿದ್ಯಾರತತ್ವಾ ದ್ವಿದುರೋ 
ಜೆ ಕಾರ್‌ || 
(ಅಥಾ ೩೧, ಶ್ಲೋಕ ೬) 
ಇದು ಅಲ್ಲದೆ ಕನಕದಾಸರು ಸ್ವ ಸೆ ತಾವೇ 'ತಮ ಶೊಂದು ಉಗಾ 
ಭೋಗದಲ್ಲಿ (ಹಾಡಿನಲ್ಲಿ) ಈ ವಿಷಯ ಸ El ಸ್ಯ ಮಾಡಿದ್ದಾ ಕ್‌ 


ಸ ಮುಕ್ತಿ ' ಮಾಂಡವ್ಯ ಶಾಪದಿಂದೆರಡು. ಜನ್ಮ ಶೂದ ದ್ರಯೋನಿ 
ಯೊಳಗೆ ಪುಟ್ಟಿ ದನು. ಒಂದು ಜನ್ಮ ವಿದುರನಾಗಿ ಕುರುಬರ ಕುಲದಲ್ಲಿ ಜರಿ 
ಸಿದೆ ಎನಗೆ ಈ ಜನ್ಮದಲ್ಲಿ ಮುಕ್ತಿ ಯೆಂತೆಂಬೆ!........ WP’ 

ಇಡೀ ಉಗಾ ಭೋಗದಲ್ಲಿ-- ಶ್ರೀವ್ಯಾಸರಿಗೆ ೩ ಜನ್ಮಗಳೆಂದೂ ಶ್ರೀ 
ಪುರಂದರದಾಸರಿಗೆ ಎರಡು ಜನ್ಮಗಳೆಂದೂ ಆ ಪುರಂದರದಾಸರಿಗೆ ನಾಲ್ಕು 


ಜನ ಮಕ್ಕಳು ಇಂತಹ ಅಂಶದನರೆಂದೂ ಹೇಳಿರುವರು. 
೫ 


೧೬ ಶ್ರೀ ಶೇಷಾಚಲ ಗ್ರಂಥಮಾಲೆ, ಆನಂದವನ 
EEE 
ಬುದ್ಧಿ ಯುಂಬಾಗುತ್ತದೆಂಬ ನಾಣ್ಣುಡಿಯು ಸುಳ್ಳಲ್ಲ. ದೇವತೆಗಳಾಗಲ್ಲಿ 
ಖಯಷಿಗಳಾಗಲಿ ಈ ಕಲಿಯುಗದಲ್ಲಿ ಭೂಮಿಯ ಮೇಲೆ ನಿಜರೂಸದಿಂದ 
ಸಂಚರಿಸಿ, ಜನರಿಗೆ ಜ್ಞಾನೋಸಪೇಶ ಮಾಡಲು ಪರಮಾತ್ಮನ ಅಪ್ಪಣೆಯಿಲ್ಲ, 
ಆದ್ದರಿಂದ ಈ ವಿಧವಾಗಿ ಜನಿಸಿ ಪ್ರಪಂಚದ ಮಾಯಾವರಣದಲ್ಲಿ ಸಿಕ್ಕು 
ಮೋಹಿತರಾಗಿ ಮುಂದೆ ಭಗವಂಶನ ದರ್ಶನದಿಂದ ಅದನ ಸನ್ನು ಕಳೆದುಕೊಂಡು 

ಜ್ಞಾನೋಪದೇಶ ಮಾಡಹತ್ತುತ್ತಾರೆ. ಈ ಮಾತು ಭಗವ ಕ್ಷರ ಚರಿತ್ರ 
ಗಳನ್ನು ನಿರೀಕ್ಸಿಸಿದರೆ ವ್ಯಕ್ತವಾಗದೆ ಇರಲಾರದು. 

ಹಿಂದಕ್ಕೆ ನಾರದರು "ನಿನ್ನ ಕೂಡ ಅತ್ಯಂತ ಏನೊ ಬವಾಡಚೇ' 
ಕೆಂದು” ವಿಷ್ಣುವನ್ನು ಕೇಳಿಕೊಳ್ಳಲು, “ಕಲಿಯಗದಲ್ಲಿ ನಿನ್ನ ಬಯಕೆಯನ್ನು 
ನೆರವೇರಿಸುವೆನೆಗಂದು ಸ್ವಿಮಿಯು ವಚನ ಕೊಟ್ಟನು. ಅದರಂಕೆ ನಾರದರು 
ಪುರಂದರದಾಸರಾಗಿ ಹುಟ್ಟ, ಸ್ರನಂ ದಲ್ಲಿ ಮಾಯಾ ಮೋಹಿತರಾಗಿರಲು, 
ಅದೇ ಸ್ವಾಮಿಯು ಬ್ರಾಹ್ಮಣರೂಪದಿಂದ ಬಂದು ಜ್ಞಾನೋದಯವಾಗುವಂತೆ 
ಮಾಡಿದನೆಂಬ ಕಥೆಯು 3 ದಾಸರ ಚರಿಕ್ರಿಯಲ್ಲಿ ನಿಸ್ತಾರವಾಗಿ ಬರುವದು. 
ಕನಕನ ವಿಷಯವಾದರೂ ಹೀಗೆಯೇ. 

ಈ ಪ್ರಕಾರ ಭೂಮಿಯ ಅವತರಿಸಿದ ಕನಕನು ಬಾಡೆದಲ್ಲ ಬೆಳೆಯು 
ತ್ರಿರಲು, ಬಜ! ದಿನ ಆತನ ಸ್ವಪ್ನದಲ್ಲ ಶೀ ಆದಿಕೇಶವನ ಮೂರ್ತಿಯು 
ಬಂದು: "ನನ್ನನ್ನು ಇಲ್ಲಿಂದ ಕಾಗಿನೆಲ್ಲಿಗೆ ಕರೆದುಕೂಂಡು ಹೋಗು.” 
ಎಂದು ಅಪ್ಪಣೆ ಮಾಡಿದ ಹುಗೆ ಬೋಡೆಯಾಯಿತು. (ಮೊದಲು ಆದಿ 
ಕೇಶವ ದೇವಸ್ಥಾನವು ಬಾಡದಲ್ಲತ್ತು.) ಆಗ ಕನಕನು ತನ್ನ ತಾಯೊಡ 
ಗೊಂಡು ಕಾಗಿನೆಲ್ಲಿಗೆ ಹೊರಟನು; ಹಾಗು ಶ್ರೀಕೇಶವಮೂರ್ತಿಯನ್ನು 
ಬಾಡದಿಂದ ಒಯ್ದು ಅಲ್ಲಿ ಸ್ಥಾ ಪನೆ ಮಾಡಿದನು. ಹಿಂದಕ್ಕೊಮ್ಮೆ ವಸು 
ಜೀವನು ತನ್ನ ಮಗನನ್ನು ಅಲ ಅಲ್ಲ!! ಮೂರು ಲೋಕದ ಸಾ ್ರಿಮಿಯನ್ನು- 
ಮಥುರೆಯಿಂದ ಗೋಕುಲಕ್ಕೆ ಇದೇ ರೀತಿ ಕೊಂಡೊಯ್ದ ಕು ಓದಿದ್ದೆ ವು. 
ಅದೇ ಸ್ವಾಮಿಯಸ್ಲೀಗ ಹೆ ಕನಕಪ್ಪನು ಬಾಡದಿಂದ "ಕಾಗಿನೆಲೆ ಕರೆದು 
ಕೊಂಡು ಟಿಸಿ ಅಹಹ! 'ಹಿತನೆಷ್ಟು. ಪುಣ್ಯವಂತನೋ? ಕ್ರಿನಿಶ್ರಿಮಾವ 
ತಾರದಿಂದ ಮೂರು ಲೋಕಗಳನ್ನು ತನ್ನ ನ ಪಾದಗಳಿಂದ ಅಳದ 
ಭಗವಂತನು, ಮಂದರ ಪರ್ವತವನ್ತೇ ಹೆಗಲ ಮೇಲೆ ಹೊತ್ತುಕೊಂಡು 


3] ಕನಕ ಮಹಿಮಾದರ್ಶ ೧೭ 
J oe] ಣಿ ಕು ಹಾಂ memes | ಕಾದ 0 eee YT] 
ನಿಂತಂಧ ಸ್ವಾಮಿಯು ಕನಕನ ಪುಟ್ಟವೆರಡು ಕೈಯಲ್ಲಿ ತೊಟ್ಟಿಲೊಳಗೆ ಮಲ 
ಗಿದಂತೆ ಮಲಗಿಕೊಂಡು ಬಂದನೆಂದ ಮೇಲೆ ಆತನ ಪವಿತ್ರತೆಯನ್ನು ಬೇರಿ 
ಹೇಳಬೇಕೇ? ಅದೆಲ್ಲವೂ ವಾಚಕವೃಂದಕ್ಕೆ ಮುಂಪೆ ಕ್ರಮಕ್ರಮವಾಗಿ ತಾನೇ 
ಅನುಭವಕ್ಕೆ ಬರುವದು. 

ಕನಕನಿಗೀಗ ಹದಿನಾರು ವರ್ಷದ ಪ್ರಾಯ. ಗುರುಹಿರಿಯರನ್ನು ಸೇವಿ 
ಸುತ್ತ ಭಾವಶುದ್ಧಿ ಯಿಂದಿದ್ದ ನು ತಂಡೆಯಂತೆ ಮಗನೆಂದು ಜನರು ಆಡಿ 
ಕೊಂಡರು. ಅಷ್ಟರಲ್ಲಿ ಶ್ರೀ ಭಗವದನುಗ್ರಹದಿಂದ ಈತನಿಗೆ ಬಂಕಾಪುರದ 
ಅಧಿಕಾರವು ದೊರೆಯಿತು ಲಕ್ಷುಮಿಬಾಯಿಯ ಸಾನ್ಲಿಧ್ಯವೊಂದಿದ್ದ ಮೇಲೆ 
ಯಾತಕ್ಕೇನು ಕೊರತೆ? ಬಂಧುಬಳಗದವರು ಬಹು ಸಡಗರದಿಂದ ಈತನ 
ಮದುವೆ ಮಾಡಿದರು ೫ಗಲೆ ಕನಕನೆಂಬ ಹೆಸರು ಸೋಗಿ ಕನಕನಾಯಕ 
ದೊರೆಯೆಂಬ ಪ್ರಖ್ಯಾತ ಹೆಸರುಂಬಾಯಿತು ಇದೇ ಕಾಲದಲ್ಲಿ ಕನಕದೊಕೆ 
ಯು ಕಾಗಿನೆಲ್ಲಿಯಲ್ಲಿ ತ್ರೀ ಆದಿಕೇಶವದೇವರಿಗೆ ದೊಡ್ಡದಾದ ಒಂದು ಗುಡಿ 
ಯನ್ನು ಕಟ್ಟಿಸಿ ಉತ್ಸವಾದಿಗಳನ್ನು ಮಾಡಿಸುತ್ತ ಬಂದನು. ಇಷ್ಟರಲ್ಲಿ ಈ 
ಭಾಗದ ತಿರುಪತಿಯ ಒಕ್ಕಲುಗಳಿಗೆಲ್ಲ ಒಂದು ವಿಚಿತ್ರವಾದ ಸ್ವಪ್ಪವಾಯಿತು. 
«ನನಗೆ ಕೊಡ ವ ಮುಡುಪು ಮೊದಲಾದವುಗಳನ್ನು ಕನಕನಿಗೆ ಅರ್ಪಿಸಿ 
ಬಿಟ್ಟರೆ ನಾನು ಸಂತೋಷಿಸುವೆನೆ'ಂದು. ಅಹಾ! ಕನಕನ ಮೇಲೆ ಸ್ವಾಮಿಯ 
ಅಂತಃಕರಣವು ಇನ್ನೆಷ್ಟೋ! ಆ ಜನರಿಗೀಗ ಕನಕನೇ ತಿರುಪತಿಯ ವೆಂಕ 
ಪನ ಉತ್ಸವಮೂರ್ತಿಯೆಂಬಷ್ಟು ಪೂಜ್ಯಬುದ್ಧಿ ಯುಂಟಾಗಿ ಹೋಯಿತು. 
ಕಪ್ಪಕಾಣಿಕೆಗಳನ್ನು ಕನಕನಿಗೇ ಅರ್ಪಿಸಹತ್ತಿದರು; ಆದರೆ ಕನಕನು ಮಾತ್ರ 
ಇದರಿಂದ ಹಿಗ್ಗಲಿಲ್ಲ; ಮದೋನ್ಮತ್ತನಾಗಲಿಲ್ಲ; ತುಸವಾದರೂ ಅಹಂಕಾರ 
ವನ್ನು ತಾಳಲಿಲ್ಲ. ಎಲ್ಲವೂ ಸ್ವಾಮಿಯ ಆಟನವೆಂದೇ ಅನನ ತಿಳುವಳಿಕೆ. 
ಸುಭಾಷಿತಕಾರರಾದರೊ: 

ಯೌವನಂ ಧನಸಂಪತ್ತಿಃ ಪ್ರಭುತ್ವಮವಿವೇಕತಾ || 
ಎಕೈ ಕಮಷ್ಯನರ್ಧಾಯ ಕಿಮುಯತ್ರ ಚತುಷ್ಪಯಮ್‌ ॥ 

ಅಂದರೆ...-ಯೌವನ, ದ್ರವ್ಯ, ಅಧಿಕಾರ, ಅವಿವೇಕತೆ ಈ ನಾಲ್ಗರಲ್ಲಿ ಮನುಷ್ಯ 
ನಿಗೆ ಒಂದೊಂದರ ಬಲವಿದ್ದರೇನೇ ಅನೇಕ ಅನರ್ಥಗಳುಯಾಗುತ್ತವೆಂದು 
ಕೂಗಿಕೊಳ್ಳುತ್ತಿರುವರು. ಕನಕನಲ್ಲಿ ಇವುಗಳಲ್ಲಿ ಮೂರು ಒತ್ತಟ್ಟಗೆ ಸೇರಿ 


ಗಿಲೆ ಶ್ರೀ ಶೇಷಾಚಲ ಗ್ರಂಥಮಾಲೆ, ಆನಂದವನ 
TH ee [uma [me ರ ವವಾಂದ ರಂದು 
ಕೊಂಡಿವೆ ಆದಾಗ್ಯೂ ಅಂತಹ ಅನರ್ಥಗಳಿಗೆ ಅಣುಮಾತ್ರವೂ ಕಾರಣ 
ನಾಗಲಿಲ್ಲವೆಂದ ಮೇರಿ ಆತನೊಬ್ಬ ಸಾಧುಸಂತನೆಂದು ಯಾರು ತಾನೆ 
ಹೊಗಳಲಿಕೈಲ್ಲ! ಯಾರು ಕೊಂಡಾಡಲಿಕ್ಕಿಲ್ಲ! ಇದೇ ಸತ್ಬುರುಷರಿಗೂ ನಮ 
ಗೂ ಇರುವ ಹೆಚ್ಚು ಕಡಿಮೆ. 

ಬರಬರುತ್ತ ಅವನಿಗೆ ಅಧಿಕಾರವು ಸರಿದೋರಲಿಲ್ಲ. ಯಾರು ಅಧಿಕಾರ 
ಬಂದಾಗ ದೇವರನ್ನೂ ಕಣ್ಣೆತ್ತಿ ನೋಡದೆ, ಗುರು-ಹಿರಿಯರನ್ನು ಸನ್ಮಾನಿ 
ಸದೆ, ಜನರ ಗೋಣು ಮುರಿದುದರೂ ದುಡ್ಡು ಗಳಿಸಬೇಕೆಂದಿರುವರೋ, , 
ಯಾರು ಬಡ ಬಗ್ಗರನ್ನೂ ಸಜ್ಜ ನರನ್ನೂ ಓಡಿಸುವದೇ ತಮ್ಮ ಅಧಿಕಾರಕ್ಕೆ 
ಗೌರವವೆಂದು ತಿಳಿದಿರುವರೋ, ಮತ್ತೆ ಯಾರು ಅಧಿಕಾರ ಬಂದ ಕೂಡಲೆ 
ತನ್ನ ದೇಶ, ತನ್ನ ಭಾಷೆ, ತನ್ನ ಜನರು ಎಂಬದನ್ನೇ ಮರೆತು ಸ್ವಾರ್ಧಕ್ಕೆ 
ಬಡಿದಾಡುತ್ತಿರುವರೋ ಅಂಧವರು ಮಾತ್ರ ಅಧಿಕಾರರೋಲುಪರಾಗಿರ 
ಬಹುದು ಕನಕನಿಗೆ ಇವೆಲ್ಲವೂ ತೀರ ವಿರುದ್ಧವಾಗಿದ್ದವು. ಈತನಿಗೆ 
ದೇವರಲ್ಲಿ ನಿಸ್ಸೀಮವಾದ ಭಕ್ತಿ, ಗುರು ಹಿರಿಯರಲ್ಲಿ ಅತ್ಯಂತ ಪೂಜ್ಯಭಾವ, 
ಲಂಚಗೂಳಿಯಾಗಿ ದುಡ್ಡುಗಳಸುವದಂತೂ ಮಕತ್ಪಾಪವೆಂಬ ತಿಳವಳಕ್ಕೆ 
ಬಡಬಗ್ಗರನ್ನು ಹೀಡಿಸುವದು ಇವನ ಸ್ವಭಾವವೇ ಅಲ್ಲ. ತನ್ನ ದೇಶ್ಯ 
ತನ್ನ ಜನರೆಂದರೆ ಸಂಪೂರ್ಣ ಅಭಿಮಾನ. ಇಂಥವರಿಗೆ ಅಧಿಕಾರವು ಹೇಗೆ 
ಸರಿಬಂದೀತು? ಬರಲಿಲ್ಲ. ಇದೇ ಹೊತ್ತಿಗೆ ಆನೆಗೊಂದಿಯ ಮಹಾರಾಜ 
ನಿಂದ ಒಂದು ಪತ್ರವೂ ಬಂದಿತು. ಅದರಲ್ಲಿ ಹೀಗೆ ಬರೆಯಲ್ಪಟ್ಟಿತ್ತು: 
«ನೀನು ಜೀವಾಲಯ-ಉತ್ಸವಾದಿಗಳಿಗೇ ಬೊಕ್ಕಸದೊಳಗಿನ ಬಂಡಾರ 
ವನ್ನೆ ಲ್ಲ ಬಯಲು ಮಾಡುವಿಯೆಂದು ಕೇಳುತ್ತೇವೆ. ಆದ್ದರಿಂದ ನಮ್ಮ 
ಬಂಡಾರದ ಲೆಕ್ಚವನ್ನೈಲ್ಲ ನಮಗೆ ಒಪ್ಪಿಸಿ ಅಧಿಕಾರವನ್ನು ಬಿಟ್ಟುಬಿಡಬೇಕು.” 
ಈ ಪತ್ರದಿಂದಂತೂ ಕನಕನಿಗೆ ಮತ್ತಿಷ್ಟು ತಲೆತಿರುಗಿತು, ಚಾಕರಿಯೇ 
ಜೀವನ ಸರ್ವಸ್ವವೆಂದು ನಂಬಿದ ಈಗಿನ ಕಾಲದ ನಮ್ಮಂಥವರಾಗಿದ್ದರೆ, 
ಪತ್ರಮುಟ್ಟಿ ಸ್ಪಿದಾಕ್ಷಣವೇ ಮಹಾರಾಜನಲ್ಲಿಗೆ ಹೋಗಿ, ಆತನ ಕಾಲ ಮೇಲೆ 
ಬಿದ್ದು ಹೊರಳಾಡಿ, ಬಾಯಿತೆರೆದು, ಅಂಗಲಾಚಿ, ದೀನವಾಣಿಯಿಂದ ಎಸ್ಟೆ 
ಷ್ಟೋ ಬಿದ್ದು ಬೇಡಿಕೊಳ್ಳು ತ್ತಿದ್ದೆ ವ್ರ; ಆದರೆ ಕನಕನು ನಮ್ಮಷ್ಟು ೨೦ನೇ ಹ 
ಮಾನದ ಉಚ್ಚ ಶಿಕ್ಷಣವನ್ನು ಹೊಂದಿದ ನಾಗರಿಕನಾಗಿರಲಿಲ್ಲ; ಅವನಲ್ಲಿ 


ಕನಕಮಹಿಮಾದರ್ಶ ೧೯ 
ee [eT ene ಯಾಂ ಯ ಯುವಾಂ 
ಇನ್ನೂ ಉಜ್ವಲವಾದ ಸ್ವಾಭಿಮಾನ ಸ್ವಾತಂತ್ರ ಪ್ರೀತಿಗಳು ತುಂಬಿಕೊಂಡಿ 
ದ್ದವು. ಅಂತೇ ಅವನು ಮಹಾರಾಜನನ್ನು ಲಕ್ಷ್ಯಮಾಡದೆ ಒಮ್ಮಿಂದೊನ್ಮು 
ಕೈಯೊಳಗಿನ ಅಧಿಕಾರವನ್ನು ಬಿಸುಟ, ತನ್ನ ತಾಯಿಯೊಡನೆ ಕಾಗಿನೆಲ್ಲಿಗೆ 
ಬಂದುಬಿಟ್ಟನು ಈ ಪೂರ್ವದಲ್ಲಿಯೇ ಈತನ ಹೆಂಡಕಿಯು ಶೀರಿಕೊಂಡಿದ್ದಳು. 
ಆದರೂ ಕನಕನು ತನ್ನ ಪ್ರೀತಿಯ ಉದ್ಯೋಗವನ್ನು (ಬೇಟಿಯಾಡುವದು, 
ಕಾಳಗ ಮಾಡುವದು) ಮಾತ್ರ ಬಿಟ್ಟಿರಲಿಲ್ಲ. 

ಕಾಗಿನೆಲ್ಲಿಗೆ ಬಂದನೆಂದು ಹೇಳಿದ ಮಾತ್ರಕ್ಕೆ ನೀವು ಆತನನ್ನು ದೇವರ , 
ದಾಸನಾಗಿದ್ದಾನೆಂದು ಭಾವಿಸಿರಬಹುದು; ಇಲ್ಲ ಇಲ್ಲ, ಹಾಗಾಗಲಿಲ್ಲ. ದಾಸ 
ನಾಗುವದಕ್ಕೆ ಜೀಕಾದ ವೈರಾಗ್ಯದ ಅಂಕುಶವೇ ಅತನಲ್ಲಿ ಇನ್ನೂ ಉತ್ಪನ್ನ 
ವಾಗಿರಲಿಲ್ಲ. ದಾಸನಾಗುನ ಕಾಲವು ತುಸ ದೂರವಿತ್ತು. ಆತನು ತನ್ನ 
ಉದ್ಯೋಗದಲ್ಲಿ ಆಸಕ್ತನಾಗಿ ಕಾಲಕಳೆಯಹೆತ್ತಿದನು ದೇವರೆನ್ನ ಲಿಲ್ಲ, ದಿಂಡ 
ರೆನ್ನ್ನಲಿಲ್ಲಂ ಯಾವುದಕ್ಕಾದರೂ ಯೋಗವು ಬರಬೇಕು. ಮುಂಡೆ ಒಂದು 
ದಿವಸ ಆತನಿಗೆ ಚಮತ್ಕಾರವಾದದ್ದೊಂದು ಸ್ವನ್ನವು ಬಿತ್ತು. ಅದರಲ್ಲಿ ಭಗ 
ವಾನ್‌ ಶ್ರೀಕೃಷ್ಣನು ಬಂದು: “ಎಲೋ, ಕನಕಾ, ಕೈಯಲ್ಲೇನು ಶುನಕಾ, 
ಮಾಡುನಿಯೇನು ಮುರಕಾ, ಸೇರುವಿಯಲ್ಲೊ ನರಕಾ, ಎನಗಾಗಿದೆ ಮರುಕಾ, 
ದಾಸನಿನಿಸೊ ತಿರುಕಾ' ಎಂದು ಹೇಳಿದ ಹಾಗಾಯಿತು. ಕನಕಪ್ಪನು ಕಣ್ಣೆ 
ರೆದು ನೋಡುತ್ತಾನೆ, ಕತ್ತಲೆ ಮನೆಯು, ಜೆಳಗಾದ ಮೇಲೆ ತನಗೆ ಬಿದ್ದ 
ಸ್ವಪ್ನದ ವಿಷಯವನ್ನು ಯೋಚಿಸಿಕೊಂಡು- ಅಹಾ! ಯಾವನೋ ನನಗೆ 
ಚನ್ನಾಗಿ ಬೋಧಿಸಿದನು. ಮುರುಕ ದಂಡಿಗೆಯನ್ನು ಹಿಡಿದು ತಿರುಕನಾಗಿರ 
ಬೇಕಂತೆ ಈ ಶೂರನು ಧೀರತನದಿಂದ ವೈರಿಗಳ ಕೂಡ ಖಾಡಾಖಾಡ ಯುದ್ಧ 
ಮಾಡುವದನ್ನು ಬಿಟ್ಟು ದೇಶತಿರುಗುವ ದಾಸನಾದಾನೇ? ನಾನೆಂದಿಗೂ ಅತನ 
ಬೋಧನೆಗೆ ಕಿವಿಗೊಡಲಾರೆನು; ಎಂದು ನಿರ್ಧರಿಸಿದನು. ನೀಚ ಕೆಲಸಕ್ಕೆ 
ಎಳೆದವನ ಮನಸ್ಸು ಉಚ್ಚಗೆಲಸಕ್ಕೆ ಒಲಿಯುವದುಂಟೀ? ಮೆಚ್ಚಿ ದವರಿಗೆ 
ಮರಣವೇ ಸುಖನೆಂಬಂತೆ ಕನಕನು ತನ್ನ ಕಾಯಕವನ್ನು ಬಿಡಲಿಲ್ಲ. 

ಪರಮಾತ್ಮನ ಲೀಲೆಯನ್ನು ಯಾರು ತಾನೇ ತಿಳಿಯುವರು? ಕೆಲವು 
ದಿವಸಗಳು ಕಳೆದವು. ಅಷ್ಟರಲ್ಲಿ ಬಾಡದವರಿಗೂ ನೆರೆಹಳ್ಳಿಯವರಿಗೂ 
ಸೀಮಾಂತರದ ವಿಷಯವಾಗಿ ವ್ಯಾಜ್ಯ ಹುಟ್ಟಿತು. ಜನ್ಮಭೂಮಿಯಿಂದರೆ, 


೨೦ ತ್ರೀ ಶೇಷಾಚಲ ಗ್ರಂಥಮಾಲೆ, ಆನಂದವನ 

eee TT oe Te TT 
ಎಂಥವರಿಗಾದರೂ ಅಭಿಮಾನವಲ್ಲವೇ? ಕನಕನೂ ಬಾಡದ ವಿಷಯದಲ್ಲಿ 
ಅಂಥ ಅಭಿಮಾನವನ್ನು ತಾಳಿದನು. ಆತನು ಸರಾಕ್ರಮಿಯಾದದ್ದರಿಂದ 
ಆ ಅಭಿಮಾನವು ಮತ್ತಿಷ್ಟು ಜಾಗ್ರತವಾಗಿತ್ತು. ಬರುತ-ಬರುತ ಚಿಕ್ಕದಾದ 
ವ್ಯಾಜ್ಯವು ಘೋರ ಬಡಿದಾಟಕ್ಕಿಟ್ಟತು. ಆಗ ಕನಕನು ನೆರೆಹಳ್ಳಿಯವರೊ 
ಡನೆ ಬಡಿದಾಟಕ್ಕೆ ಹೋಗಿ ಒಬ್ಬ ಕುದುರೆಯ ರಾಹುತನಿಂದ ಮೈಮುರೆ 
ಹೊಡತ ತಿಂದು ಬಂದನು. ಮುಂದೆ ಆತನಿಗೆ ಚಳಿಜ್ವರಗಳು ಬರಹೆತ್ತಿದವು. 
ಬಹಳ ಹೈರಾಣಾದನು. *ಹೀಗೆ ಬೇನೆಯಿಂದ ಮಲಗಿರಲು, ಮತ್ತೊಮ್ಮೆ 
ಮೊದಲಿನಂತೆಯೇ ಕನಕನಿಗೊಂದು ಕನಸು ಬಿತ್ತು. ಆಗ ಕೃಷ್ಣನು-ಎಲೋ 
ಕನಕಾ, ನಿನ್ನಿ ನ ರಾವುತನು ಯಾಕರೆಂಬದನ್ನು ತಿಳಿದೆಯೋ? ಇನ್ನಾ ದರೂ 
ದಾಸನಾಗಿ, ದಂಡಿಗೆಯನ್ನು ಹಿಡಿದು, ನನ್ನ ನಾಮಸ್ಮರಣೆ ಮಾಡಲಿಕ್ಕೆ 
ಒಡಂಬಡು; ಅಂದರೆ ನಿನ್ನ ಗಾಯಗಳೆಲ್ಲ ಈಗಲೇ ಮಾಯುವವು' ಎಂದು 
ಹೇಳಿದನು. ಕನಕನು ಮಾತಾಡಲಿಕ್ಕೆ ಪ್ರಾಣವಿಲ್ಲದೆ ನಾಲಿಗೆಯನ್ನು ತೋರಿ 
ಸನ್ನೆ ಮಾಡಿದನು. ದೇವರು ಅತನ ನಾಲಿಗೆಯ ಮೇಲೆ ಬೀಜಾಕ್ಷರವನ್ನು 
ಬರೆದು ಬಿಟ್ಟನು! ಕನಕನಿಗಾಗ ಕಣ್ಣು ತೆರೆದವು; ಮೊದಲಿನ ಅಹಂಕಾರ 
ವೆಲ್ಲ ಹೋಯಿತು; ಜ್ಞಾನೋದಯ ಕಾಲ ಬಂತು. ಕನಸಿನಲ್ಲಿಯೇ ಒಪ್ಪಿ 
ಕೊಂಡುಬಿಟ್ಟನು. ಎಚ್ಚತ್ತು ನೋಡುತ್ತಾನೆ, ಮೈ ಮೇಲೆ ಒಂದಾದರೂ 
ಗಾಯವಿಲ್ಲ ಶರೀರದಲ್ಲಿ ಯಾವ ತರದ ನೋವೂ ಇಲ್ಲ. ಆಗ ಅವನಿಗೆ ಅತ್ಯಂತ 
ಆಶ್ಚರ್ಯವಾಯಿತು. ತನ್ನ ಜನ್ಮವು ದಾಸನಾಗುವದಕ್ಕೇ, ಎಂಬ ಕಿಳುವಳಿಕೆ 
ಯುಂಟಾಯಿತು ತಾಯಿಯನ್ನು ಕೇಳಿದನು:--ಆಮ್ಮಾ, ನನ್ನ ಕನಸಿನಲ್ಲಿ 
ಶ್ರೀ ಆದಿಕೇಶವ ಮೂರ್ತಿಯ: ಬಂದು ದಾಸನಾಗೆಂದು ಹೇಳಿದಂತಾಯಿತು. 
ಅದಕ್ಕೆ ಒಪ್ಪಿಕೊಳ್ಳಲು ನನ್ನ ಜೀನೆಯೆಲ್ಲ ಬಯಲಾಗಿರುವದು ನೋಡು. 
ಇದಕ್ಕೆ ಏನಾದರೂ ಕಾರಣವಿಜೆಯೇ ಎಂದನು. ಆಗ ಬಚ್ಚಿ ಯು ಮಗನನ್ನು 
ಮುದ್ದಿಸಿ--ಮಗೂ, ಬಹುಕಾಲ ಸಂತಾನನಿಲ್ಲದ್ದರಿಂದ ಮಗನು ಹುಟ್ಟಿದರೆ 
ನಿನಗೆ ದಾಸನನ್ನಾಗಿ ಮಾಡುವೆನು, ಎಂದು ನಾನು ಆದಿಕೇಶವಮೂರ್ತಿಗೆ 
ಹರಿಕೆಯನ್ನು ಹೊತ್ತುಕೊಂಡಿಶ್ದಿನು; ಆದರೆ ನಿನ್ನ ಮೇಲಿನ ಮೋಹದಿಂದ 
ಹರಕೆಯನ್ನು ನಡಿಸುವದು ನನ್ನಿಂದಾಗಲಿಲ್ಲ, ಎಂದಳು. ಆಗಲಾ ಕನಕನು 
ತಾಯಿಗೆ ನವಸ್ಕಾರ ಮಾಡಿ, ಸಂಸಾರದಲ್ಲಿ ವಿರಕ್ತಿ ಯನ್ನು ಹೊಂದಿ, ದೇವರೆ 


ಕನಕಮಹಿಮಾದರ್ಶ ೨ 

CED CDEC 
ದಾಸನಾಗುವೆನೆಂದು ಹೇಳಿಕೊಂಡನು. 

ಬಾಯಿಂದ ಹೇಳಿಕೊಂಡ ಮಾತ್ರಕ್ಕೆ ಆಗಲಿಲ್ಲ. ದಾಸನಾಗುವದು 
ಬಲು ಕಠಿಣ. ಅದಕ್ಕೆ ಮುಖ್ಯವಾಗಿ ದೇವರಲ್ಲಿ ದಟ್ಟಿತವಾದ ಭಕ್ತಿಯುತ್ಪನ್ನ 
ವಾಗಬೇಕು; ಷಡ್ರಿ ಪುಗಳನ್ನು ಗೆಲ್ಲಬೇಕು; ನಾನು ನನ್ನದೆಂಬ ಮಮಕಾರ 
ವನ್ನೂ ಸ್ವಾರ್ಥವನ್ನೂ ಓಡಿಸಬೇಕು. ಸರ್ವಭೂತದಯಾಪರನಾಗಬೇಕು; 
ಏವಮಾದಿ ಗುಣಗಳುಳ್ಳವರೇ ದಾಸರಾಗಲಿಕ್ಕೆ ಯೋಗ್ಯರು. ಅದೆಲ್ಲವನ್ನೂ 
ಬಿಟ್ಟು, ದೇವರಲ್ಲಿ ನಿಜವಾದ ಭಕ್ತಿಯಿಲ್ಲದೆ, ವೈರಾಗ್ಯದ ಅಂಕುರವೂ 
ತೋರದೆ, ಹೊಚ್ಟಿಯೊಳಗೆ ನೂರೆಂಟು ದುರಾಲೋಚನೆಗಳನ್ನು ತುಂಬಿ 
ಕೊಂಡು, ಸ್ವಾರ್ಥವನ್ನೇ ಬಯಸಿ ಬಯಸಿ ಬಳಲುತ್ತಿರುವ ನಮ್ಮಂಥ 
ಪಾಮರರು ದಾಸರಾಗುವೆವೆಂದು ಹೇಳಿಕೊಂಡರೆ ಅದೊಂದು ನಗೆಗೇಡಲ್ಲವೆ? 
ಇಂಥವರ ವಿಷಯದಲ್ಲಿ ಲೋಕಸ್ಮಭಾವವನ್ನು ಸಂಪೂರ್ಣವಾಗಿ ಅರಿತ ಶ್ರೀ 
ಮದಾಚಾರ್ಯರ ಶಿಷ್ಯರಾದ ತ್ರೀ ನರಹರಿತೀರ್ಥಸ್ವಾಮಿಗಳವರು ಬಹು 
ಸುಂದರವಾಗಿ ಬಣ್ಣಿಸಿದ್ದಾರೆ: 

ರಾಗ ಆನಂದಭೈರವಿ, ಆಟತಾಳ. 

ಮಾತಿನಲ್ಲಿ ಹರಿದಾಸತನ | ನೀತಿಯಲ್ಲಿ ಬಲು ಪ್ರೌಢತನ | 
ಪ್ರೀಕಿಧನ ದುರ್ವಿಷಯದಲ್ಲಿ ನಿ | ರೀತಿ ದೈವ ಗುರುದ್ರೋಹದಲಿ ॥॥ 
ಏಕಾಂತದಲಿ ಧನದ ಗೋಷ್ಠಿ | ಲೋಕಾಂತದಲಿ ವೈಂಾಗ್ಯದ ಗೋಷ್ಠಿ | 
ಶ್ರೀಕಾಂತನ ಸೇವೆಗೆ ಅನುಮಾನ । ಭೂಕಾಂತನ ಸೇವೆಗೆ ಸನ್ಮಾನ (1 

ಲೋಕದಲ್ಲಿ ಈ ತರದ ಬಾಹ್ಯಾಡಂಬರದ ಬಡಾಯಿಯ ಜನಗಳೇ 
ಬಹಳ; ಆದರೆ ನಮ್ಮ ಕನಕಪ್ಪನು ಇಂಥ ಜನರ ಮಾಲೆಯಲ್ಲಿ ಸೇರಿದವ 
ನಲ್ಲ. ದೇವತಾಂಶನಾದ ಇವನು ಇಷ್ಟು ದಿವಸ ಮಾಯಾನೋಹದಿಂದ 
ಮುಚ್ಚಲ್ಪಟ್ಟದ್ದರಿಂದ, ಬೂದಿಯೊಳಗಿನ ಕೆಂಡದಂತೆ ಅಪ್ರಕಾಶಿತನಾಗಿದ್ದನೇ 
ಹೊರತು, ಯಾವಾಗ ಸ್ವಾಮಿಯ ದರ್ಶನವಾಗಿ ಮಾಯಾಮೋಹವೆಂಬ 
ಕತ್ತಲೆಯು ಹರಿದು ಹೋಯಿತೋ, ಆಗಲೆ ನಿಗಿನಿಗಿ ಕೆಂಡದಂತೆ ಪ್ರಕಾಶಿತ 
ನಾದನು. ನನಕೋಟ ನಾರಾಯಣರೆನಿಸಿಕೊಂಡರೂ ಒಂದು ಖೊಟ್ಟಿ 
ದುಡ್ಡಿಗೆ ಜೀವ ಕಳಕೊಳ್ಳುವಷ್ಟು ಲೋಭಿಗಳಾದ ಶ್ರೀನಿನಾಸನಾಯಕರು 
ಒಂದೇ ಒಂದು ಸಾರೆ ಆದ ಪರಮಾತ್ಮನ ದರ್ಶನಮಾತ್ರದಿಂದ ಸರ್ವಸ್ವ 


೨೨ ಶೀ ಶೇಷಾಚಲ ಗ್ರಂಥಮಾಲೆ, ಆನಂದವನ. 
ಲ್ಭ ವಾಂ ee [eee [YT ae TY] eee [Yo [TT ee TT ame 4 
ವನ್ನೂ ದಾನ ಮಾಡಿ ದಾಸರಾಗಿಬಿಡಲಿಲ್ಲವೆ? ಸತ್ಪುರುಷರ ಮಾತೇ ಹೀಗೆ. 

ಕನಕಪ್ಪನು ದಾಸನಾದ ಕೂಡಲೆ ದೇವರನ್ನು ಮನದಣಿಯಾಗಿ ನುತಿಸಿ 
ದನು. * ದೇನಬಲನಿದ್ದವನಿಗೆ ಯಾವ ಬಲಬೇಕು? ಜಗದೀಶನ ಮಹಿಮೆ 
ಯಿಂದ ಕೂಡಲೆ ಕನಕನಿಗೆ ದಿವ್ಯಜ್ಞಾನೋದಯವಾಯಿತು. ಸಕಲ ಶಾಸ್ತ್ರಾ 
ಗಮಗಳೂ ಕರತಲಾಮಲಕವಾದವು. ಈಗ ಕನಕನಿಗೆ ದಾಸನಾದೆನೆಂಬ 
ಸಂತೋಷ ಇಂತಹ ಸಂತೋಷವನ್ನು ದೇವರ ಗುರುತೇ ಇಲ್ಲದ ನಾವು 
ಹೇಗೆ ತಿಳಿದೇವು? ಕನಕನು ತಡಮಾಡಲಿಲ್ಲ. ತಟ್ಟನೆ ಹೋಗಿ ಶ್ರೀ ವೈಷ್ಣವ 
ರಾದ ತಾತಾಚಾರ್ಯರೆಂಬ ಪಂಡಿತವರ್ಯರಿಂದ ಅಂಕಿತವನ್ನು ತೆಗೆದು 
ಕೊಂಡು ದಾಸನಾಗಿ ಪದಗಳನ್ನು ಮಾಡುತ್ತ ಸಂಚರಿಸಹತ್ತಿದನು ? 

ರಾಗ ಮುಖಾರಿ, ತಾಳ ರುಂಪಾ 

ಬದುಕಿದೆನು ಬದುಕಿದೆನು ಭವ ಎನೆಗೆ ಹಿಂಗಿತು | ಪದುಮನಾಭನ 
ಪಾದದೊಲಿಮೆ ಎನಗಾಯಿತು | ಪ || ಕರಿತೀರ್ಥ ಪ್ರಸಾದ ಜಿಹೈೆಗೆ 
ದೊರಕಿತು | ಹರಿಯ ನಾಮಾಮೃತವು ಶಿವಿಗೊದಗಿತು | ಹರಿದಾಸರು ಎನ್ನ 
ಬಂಧುಗಳಾದರು! ಹರಿಯ ಶ್ರೀಮುದ್ರೆ ಎನಗಾಭರಣವಾಯ್ಕು |:॥ ಮುಕ್ತ 
ರಾದರು ಎನ್ನ ನೂರೊಂದು ಕುಲದವರು | ಮುಕ್ತಿಮಾರ್ಗಕೆ ಯೋಗ್ಯನಾನಾ 
ದೈನೊ| ಅಕಳಂಕ ಶ್ರೀಹರಿ ಭಕುತಿಗೆ ಮನಬೆಳೆದು | ರುಕ್ಮಿಣಿಯರಸ ಕೈವಶ 
ನಾದ ನೆನಗೆ |೭| ಇಂದೆನ್ನ ಜೀವಕ್ಕೆ ಸಕಲಸಂಪದವಾಯ್ತು | ಮುಂದೆನ್ಹ 
ಜನ್ಮ ಸಾಫಲ್ಯವಾಯ್ತು || ತಂದೆ ಶ್ರೀ ಕಾಗಿನೆಲೆಯಾದಿಕೇಶವರಾಯ | ಬಂ- 
ಜಿನ್ನ ಹೃದಯದಲಿ ನೆಲೆಯಾಗಿ ನಿಂತಾ ॥೬॥ 

1* ರಾಗ ಮೋಹನ, ತಾಳ ರುಂಸಾ. 

ನೀನುಪೆ, ಕ್ಷಯಮಾಡೆ ಬೇರೆಗತಿಯಾರೆನಗೆ | ನಿಗಮಗೋಚರ ಮು- 
ಕುಂದಾ | ಗಾನಗನ ವಿಲೋಲ ಅಗಮಸುಶೀಲ | ಭಕ್ತಜನ ಪರಿಪಾಲ ಬಾಲ 
ಗೋಪಾಲ ಪ ಜನತಪಾನುಷ್ಕಾನ ಜಪಿಸಿ ನಿನ್ನನೆನೆಯುವಡೆ ಜಾಣತನ 
ಯೆನ್ನೊಳಿಲ್ಲಾ | ಸುಪಿತದಲಿ ದಾನಧರ್ಮವ ಮಾಳ್ಬೆನೆಂಬುದಕೆ ಘನವಾದ 
ಧನವು ಇಲ್ಲ | ಅಪರಮಿತ ಕರ್ಮಗಳ ಅನುಸಂಸಿ ನಡೆವುದಕೆ ನಿಪುಣತ್ವ 
ಮೊದಲೆ ಇಲ್ಲ | ಕೃಪಣ ನಿಪುಣತ್ವ ಜಾಣತ್ವ ಇಲ್ಲದಿಹ ಜಡಕೆ ಸುಪವಿತ್ರ 
ನಾಗದಲೆ ಪರಕೆ ಗಕಿಯಿಲಾ |೧| ಆನೆ ನೆಗಳಿಗೆ ಶಿಲುಕಿ ಅರೆವಾಯ ಬಿಡುತ 


ಕನಕಮಹಿಮಾದರ್ಶ ೨೩ 
ಲಾರಾ ಕೀ ದಾದಾ ದಾರ 6 ರಾದ? CERCA 


ಇನ್ನು ಮೇಲೆ ಕನಕಪ್ಪನಿಗೆ ಕನಕದಾಸನೆಂದು ಕರೆಯಲು ಅಡ್ಡಿ 
ಯೇನು? ಕನಕಸ್ಪನು ದಾಸನಾಗಿ ಕೈಯಲ್ಲಿ ತಂಬೂರಿಯನ್ನು ಹಿಡಿದನು. 
ಅವನಾ ಮೊದಲಿನ ಸ್ಥಿತಿಯು ಈಗ ಉಳಿದಿರಲಿಲ್ಲ. ಭಗವಂತನಲ್ಲಿ ಭಕ್ತಿ 
ಹೆಚ್ಚಿತು. ತೀರ್ಥ-ಕ್ಷೇತ್ರ ಗಳಿಗೆ ಹೋಗಬೇಕೆಂಬ ಆಶೆ ಹುಟ್ಟಿ ತು. ತಿರು 
ಪತಿಯ ಶ್ರೀ ವೆಂಕಟರಮಣ ದೇವರೇ ಈತನ ಇಷ್ಟ ಕೈವತವಲ್ಲನೆ? ಅದರಿಂದೆ 
ಮೊದಲು ಆತನ ದರ್ಶನ ತಕ್ಕೊಳ್ಳುವದಕ್ಕೆ ಯೋಚಿಸಿ ತಿರುಪತಿಯ ಯಾ. 
ತ್ರೆ ಗೆ ಹೊರಟನು. ಈ ಕಾಲದಲ್ಲಾದರೋ ಎಲ್ಲೆಲ್ಲಿಯೂ ಪ್ರಬಲವಾಗಿರುವ 
ಧೂಮಶಕಟ(ಉಗೆಬಂಡಿ) ಪ್ರ ಪ್ರಭಾವದಿಂದ ತಿಂಗಳುಗಟ್ಟಲೆ Foe ಕಾಣ 
ದಿದ್ದ ತಿರುಪಕಿಯು ಒಂದೇ ಕ ದಾರಿಯಾಗಿ ಕಾಗ ಅದರಿಂದ 
ಪೂರ್ನದ ಕಷ್ಟ-ನಷ್ಟ ಗಳನ್ನು ಯೋಚಿಸುವದೂ ನಮ್ಮಿಂದಾಗದು; ಆದರೆ 
ಕನಕದಾಸನ pi ಇಂಧ ಸಾಧನಗಳಾವನೂ ಹುಟ್ಟಿರಲಿಲ್ಲ. ಸರಳ 
ಮಾರ್ಗವೂ ಇರಲಿಲ್ಲ. ಎಲ್ಲಿಗೆ ಬೇಕಾರರೂ ನಡೆದುಕೊಂಡೇ ಹೋಗಬೇಕು. 
ಎಷ್ಟು ಕಷ್ಟ್ರನನ್ನಾ ದರೂ ಸೋಸಬೇಕು. ಹೀಗಿತ್ತು. ಕನಕದಾಸನು ಇಂತಹ 
ಕಸ್ಟ. ನಷ್ಟು ಗಳನ್ನೇನೂ ಲಕ್ಷಿಸಲಿಲ್ಲ, ಯಾರೊಬ್ಬ ರ ಸಹಾಯವನ್ನೂ ಕ 
ಲಿಲ್ಲ. hl ನಡೆದೇ ಬಿಟ್ಟ ನು. ದೇವರೆಂದಕ್ಕೆ, ೬ ಅಷ್ಟೊಂದು ಭಕ್ತಿ 
ಆ ವೇಳೆಯಲ್ಲಿ ಈತನನ್ನು ನಮ್ಮ ವಾಚಕಮಹಾಶಯಕೊಳಗೆ ಯಾರಾದರೂ 
ನೋಡಿದ್ದರೆ ನಿಜವಾಗಿಯೂ ನಗೆಯಾಡದೆ ಇರುತ್ತಿದ್ದಿಲ್ಲವೆಂದು ಹೇಳ 
ಬಹುದು. ಅವನ ಹೊಲಸು ಮೈಯೂ ಹೊಲಸು ಅರಿವೆಗಳೂ ಜನರನ್ನು 
ಸಫಿಯಕ್ಕೆ ಬ ಬರಗೊಡದಂತೆ ಮಾಡಿದ್ದವು. ಮೈಮೇಲೆಲ್ಲ. ನೊಣಗಳು ಮುಕು 


ರಿಕ ಮ ಮೌನದಲಿ ) ಬಂದು ಕಾಯ್ದೆ | ಹೇ ನಾರಗನೆಂದು ಕೂಗಿದಾ ಅಜಮಿಳಗೆ 
ನೀನೊಲಿದು ಕೃಷೆಮಾಡಿದೆ! ಹಾದಿಯಿಲ್ಲದ ಪದವಿ ಧ್ರುವರಾಯನಿಗೆ ಕೊಟ್ಟು 
ದೀನತ್ವವನು ಬಿಡಿಸಿದೆ ! ದಾನವಾಂತಕ ಸಕಲದಿವಿಜರೊಡನೆ ಕೃಷ್ಣನೀ 
ಯನ್ನನು ಸಲಹದೆ ಬರಿದೇ 1೨॥ ಈ ಕ್ಷಣತ್ರಯದಿ ಬಯಲಾಶೆಯಲಿ ಭ್ರಮೆ 
ಗೊಂಡು ಮೋಸ ಹೋದೆನು ನಾನಿಂದು । ಬೇಸರದಿ ಮನನೊಂದು ಮಾ 
ಯಕ್ಕೆ ಸಿಲುಕಿ ನಾ ಘಾಸಿಬಡಲಾರೆನೆಂದೂ ॥ ವಾಸುದೇವನೆ ನಿನ್ನ ಹೊಂದಿ 
ಬದುಕುವೆನೆಂದು ಅಶೆಬಡುತಿಹೆನು ಇಂದು | ದಾಸನೆಂದೆನಿಸಿ ಡಂಗುರ 
ಹೊಯ್ಸಿ ಬಡದಾದಿಕೇಶವನೆ ಕರುಣಿಸಿಂದು ಬಂದು |೩| 


೨೪ ಶ್ರೀ ಶೇಷಾಚಲ ಗ್ರಂಥಮಾಶೆ, ಆನಂದವನ. 
[ees |] ದಾಾಗಾೂ ಇಿದಾವಾಾಣ 9 0 ವಾಸರ) ಕಮಮ [BT arenes [YT communes J] | oe | 
ರುತ್ತಿದ್ದವು. ನೋಡುವವರಿಗೆ ಅಸಹ್ಯವಾಗಿ, ಶುದ್ಧ ಜಡನಂಸೆ ತೋರುತ್ತಿ 
ದ್ದನು. ಇವನೆಲ್ಲಿಯ ಕುರುಬನೆಂದು ಜನರು ಹೀಯಾಳಿಸಿ ನಗುತ್ತಿದ್ದರು. 
ಹುಡುಗರು ಹುಡುಗಾಟವಾಡುತ್ತಿದ್ದರು; ಆದರೂ ಅವನು ಬಾಯಿಬಿಚ್ಚೆ 
ಒಂದಾದರೂ ಮಾತನಾಡದೆ ಸುಮ್ಮನೆ ಹಾದೀ ಹಿಡಿದು ನಡೆದಿದ್ದನು. 
ಯಾವಾತನು ತನ್ನ ಹೃದಯ ಕಮಲದಲ್ಲಿ ಪರಮಾತ್ಮನನ್ನು ಪೂಜಿಸುತ್ತ 
ಆಶನ ಚರಣಾರವಿಂದಗಳಲ್ಲಿಯೇ ಮನಸ್ಸನ್ನು ಲೀನವಾಗಿ ಮಾಡಿದ್ದನೋ, 
ಅಂಥವನು ಕ್ಷ.ದ್ರಮನುಷ್ಯರ ನುಡಿಗಳಿಗೆ ಹೇಗೆ ಕಿವಿಗೊಬ್ಬಾನು? ಕನಕನ 
ಮನಸ್ಸೆಲ್ಲ ತಿಬಸತಿಯ ವೆಂಕಟರಮಣನಲ್ಲಿಯೇ. ಯಾನಾಗ್ಗೆ ಹೋದೇನು, 
ಸ್ವಾಮಿಯ ದರ್ಶನವು ಯಾನಾಗ್ಗೆ ಆದೀತು? ಎಂಬುಷೇ ಅವನ ಕುತೂ 
ಹಲ; ಮತ್ತೊಂದಿಲ್ಲ. ಹೀಗೆ ಕೆಲವು ದಿವಸಗಳಲ್ಲಿ ತಿರುಪತಿಗೆ ಹೋಗಿ 
ಮುಟ್ಟಿದನು. ದೇವರ ದಶ೯ನವಾಯಿತು. ಆಗ ಕನಕನಿಗೆ ಇನ್ನೆಷ್ಟು ಸಂ- 
ತೋಷವಾಯಿತೋ ಹೇಳಲಸಾಧ್ಯ. ತನ್ನ ಇಷ್ಟದ್ಭೆ ವತವೂ-.- ಭೂವೈಕುಂಠ 
ಪತಿಯೂ ಆದ ಪ್ರೀ ವೆಂಕಟರಮಣ ನನ್ನು ಇಂದು ಕಣ್ಣಾರೆ ಕಂಡೆನಲ್ಲಾ? 
ಎಂಬ ಅನಂದವು ಆತನ ಹೊಬ್ಬೆ ಯಲ್ಲಿ ಹಿಡಿಸದಾಯಿತು. ಆನಂದದ ಭರ 
ದಲ್ಲಿ ದೇವರನ್ನು ನುಕಿಸಹತ್ತಿದನು, § ಕುಣಿಯಹತ್ತಿದನು. 
ತುಸ ರಾಗ ರೇಗುಪ್ತಿ, ಆಟತಾಳ 
ಇಷ್ಟು ದಿನ ಭೂವೈಕುಂಠ | ಎಷ್ಟು ದೂರವೊ ಎನುತಿದ್ದೆ || ದೃಷ್ಟಿ 
ಯಿಂದ ನೋಡಿದೆ ನಾ | ಸೃಷ್ಟಿಗೀಶನೆ ಶ್ರೀರಂಗಶಾಯಿ [ಪಲ್ಲ 
ವನಉಪವನಗಳಿಂದ | ಘನಸರೋವರಗಳಿಂದ || ಕನಕ ಗೋಪುರ 
ಗಳಿಂದ |! ಘನಶೋಭಿತನೆ ರಂಗಶಾಯಿ |7| ಎಂಟು ಆರು ಕಳೆದುದರಿಂದ | 
ತುಂಟರೈವರ ತುಳದುದರಿಂದ ॥ ಕಂಟಕೊಬ್ಬನ ಕೊಲಿಸಿದರಿಂದ | ಬಂಟ 
ನಾಗಿ ಬಂದೆನು ರಂಗಶಾಯಿ |೨| ವಜ್ರ-ವೈಡೂರ್ಯ ತೊಲೆಗಳ ಕಂಡೆ || 
ಪ್ರಜ್ವಲಿಸ ಮಹಾದ್ವಾರ ಕಂಡೆ | ದುರ್ಜನಾಂತಕನೆ ರಂಗಶಾಯಿ ॥೩॥ 
ರಂಭೆ ಊರ್ವಶಿ ಮ್ಯಾಳವಕಂಡೆ | ತುಂಬರು ನಾರದರ ಕಂಡೆ | ಅಂಬು 
ಜೋದ್ಭವ ರುದ್ರನ ಕಂಡೆ | ಶಂಬರಾರಿಪಿತನೆ ರಂಗಶಾಯಿ |೪| ನಾಗ 
ಶಯನನ ಮೂರುತಿ ಕಂಡೆ ! ಭೋಗಿಭೂಷಣಶಿವನನು ಕಂಡೆ । ಭಾಗವತರ 
ಸಮ್ಮೇಳವ ಕಂಡೆ | ಕಾಗಿನೆಲೆಯಾದಿಕೇಶವ ರಂಗಶಾಯಿ |[॥ 


ವಾ ವಾ 


4] ಕನಕಮಹಿಮಾದರ್ಶ ೨೫ 
ee ea ee [ee [a 
ಎಷ್ಟು ಹಾಡಿದರೂ ಕುಣಿದರೂ ಅವನಿಗೆ ತೃಪ್ತಿಯೇ ಇಲ್ಲ. ಭಗ 
ವಂತನು ಮೊದಲೆ ಭಕ್ತಪ್ರಿ ಯನಲ್ಲವೆ? ಆತನು ನಮ್ಮ ಕನಕಪ್ಪನ 1 ಉಚ್ಚ 
ಬಕುತಿಗೆ ಮೆಚ್ಚಿ ಅಂದೇ ರಾತ್ರಿ ಸ್ವಪ್ನದಲ್ಲಿ ಕಾಣಿಸಿಕೊಂಡು “ನೀನಿನ್ನು ವ್ಯಾಸ 
ರಾಯರ ಮಠಕ್ಕೆ ಹೋಗಿ ಸೇರು' ಎಂದು ಅಪ್ಪಣೆ ಕೊಟ್ಟನು. «ಗುರು 
ವಚನಮಲಂಘ್ಯಂ' ಎಂದು ಹೇಳುವದಿಲ್ಲವೆ? ಇದಂತೂ ಜಗದ್ಗು ರುವಿನ ವಚ 
ನನು. ಹೇಳಿತಕ್ಕದ್ದೇನು? ಆಗಲೆ ಕನಕನು* ಗಿರಿಯನ್ನು ಬಿಟ್ಟು ತೆರಳಿದನು. 
ಶ್ರೀ ವ್ಯಾಸರಾಯ ಸ್ವಾಮಿಗಳವರ ಮಠವು ಆಗ್ಗೆ ನೋಸಲೆಯಲ್ಲಿತ್ತು. ಅಲ್ಲಿಗೇ 
ಬಂದನು. ಶ್ರೀಗಳವರ ದೇವತಾರ್ಚನೆಯು ನಡೆದಿತ್ತು. ಅದನ್ನರಿತು 
ಹೊರಗೆ ದೂರದಲ್ಲೊಂದು ಕಡೆಯಲ್ಲ ಸುಮ್ಮನೆ ಕುಳಿತುಕೊಂಡನು; ಆದರೆ 
ಮಠದಲ್ಲಿರುವ ಬ್ರಾಹ್ಮಣರು ಇವನೆಂತೆ ಸುಮ್ಮನೆ ಕುಳಿತುಕೊಳ್ಳುವರೇ? 
“ಕೆಲಸಕ್ಕೆ ಕರೆಯಬೇಡಿರಿ, ಊಟಕ್ಕೆ ಮರೆಯಬೇಡಿರಿ' ಎಂದು ಹೇಳು 
ವ ಪ್ರಕಾರದವರು ಕೆಲಕೆಲವರು ಇದ್ದೇ ಇದ್ದರು. ಅವರು ಹೊರಗೆ ಹಣಿಕಿ 
ನೋಡುತ್ತಾರೆ! ಕನಕನು ಕಣ್ಣುಮುಚ್ಚಿಕೊಂಡು ಕುಳಿತಿದ್ದನು. ಕೂಡಲೆ 
ಅಲ್ಲಿಗೆ ಬಂದು "ನೀನಾರು? ಇಲ್ಲೇಕೆ ಕುಳಿತಿರುವೆ?' ಎಂಬುದಾಗಿ ಕೇಳಿದರು, 


ಸ್ಸ + ಇವರು ವಿಜಯನಗರದ ಅಚ್ಯುತರಾಯ, ಕೃಷ್ಣರಾಯರ ಕಾಲದಲ್ಲಿ 
ದವರು. ಈ ವಿಜಯನಗರದ ರಾಯರು ಗುರುಗಳನ್ನು ಅಗಲಿರಲಾರದೆ 
ತಮ್ಮಲ್ಲಿಯೇ ಗೌರವದಿಂದ ಇಟ್ಟುಕೊಂಡಿದ್ದರು. ಒಮ್ಮೆ ಹುಯೋಗವು 
ಪ್ರಾಪ್ರವಾದಾಗ ಈ ಸ್ವಾಮಿಗಳವರು ರಾಯರ ಪ್ರಾರ್ಥನೆಯಂತೆ ವಿಜಯ 
ನಗರದ ಸಿಂಹಾಸನದ ಮೇಲೆ ಕುಳಿತು ಆ ಯೋಗವು ಮುಗಿಯುವವರೆಗೂ 
ಆಳಿದರಂತೆ; ಅಲ್ಲದೆ ತಿರುಪತಿಯಲ್ಲಿ ಶ್ರೀ ವೇಂಕಟೈಶದೇವರಿಗೆ ಹನ್ನೆರಡು 
ವರ್ಷ ಅರ್ಚಕರಾಗಿದ್ದರಂತೆ. ಇವರ ಗುರುಗಳು ಬ್ರಹ್ಮಣ್ಯತೀರ್ಥರು. ಏದ್ಯಾ 


ಗುರುಗಳು ಶ್ರೀಪಾದರಾಯಸ್ವಾಮಿಗಳವರು. ದಾಸಕೂಟದ ಮುಖ್ಯಸ್ಥರಾದ 
ಶೀ ಪುರಂದರದಾಸರಿಗೆ ಉಪದೇಶ ಮಾಡಿ ಅಂಕಿತವನ್ನು ಕೊಟ್ಟನರು ಈ 
ಸರಾಯರೇ. ಇವರು ಪ್ರಲ್ಹಾದನ ಅಂಶನೆಂದು ಗೊತ್ತಾಗಿದೆ. ಇವರ 
ಕಾಲವು ೧೫೨೫ 
* ಮೈಸೂರಿಂದ ಸಮಾರು ಹದಿನೆಂಟು ಮೈಲಿನ ಮೇಲೆ ಕಾವೇರಿಯ 
ಈಜೆಯ ಧಡದಲ್ಲಿ ತಿರುಮಕೂಡಲು ಎಂಬ ನಾರಸಿಂಹ ಕ್ಷೇತ್ರವೂ, ಆಚೆಯ 
ದಂಡೆಯಲ್ಲಿ ಸೋಸಲೆ ಎಂಬ ಪಟ್ಟಣವೂ ಉಂಟು. 





೨೬ ಶ್ರೀ ಶೇಷಾಚಲ ಗ್ರಂಥಮಾಲೆ, ಆನಂದವನ. 
DESDE EEA 
ಉತ್ತರವೇ ಇಲ್ಲ. ಮತ್ತೊಮ್ಮೆ ಸಮೂಪಕ್ಕೆ ಹೋಗಿ ಗರ್ಜಿಸಿದರು. ಆಗ 
ತಾನೆ ಕನಕನು ಕಣ್ಣು ತೆರೆದನು. ಅವನ ಮಾನಸ ಪೂಜೆಯೆಲ್ಲವೂ ಮುಗಿ 
ದಿತ್ತು. ನೆರೆದ ಬ್ರಾಹ್ಮಣರನ್ನು ಕುರಿತು:--4 ಸ್ವಾಮ್ಕೂ ನಾನು ಕುರುಬ 
ರವನು [ ಕನಕನೆಂದು ಕರೆಯುತ್ತಾರೆ. ಶ್ರೀ ಸ್ವಾಮಿಗಳವರ ಚರಣಾನು 
ಗ್ರಹದಿಂದ ಕುರುಬತನವನ್ನು ಹೋಗಲಾಡಿಸಿಕೊಳ್ಳಬೇಕಂದು ಸನ್ನಿಧಿಗೆ 
ಬಂದಿದ್ದಿ ನೆ... ಅವರ ದರ್ಶನವನ್ನಿಷ್ಟು ಮಾಡಿಸಬೇಕು.” ಹೀಗೆಂದು 

ಅತಿ ಓನವಾಣಿಯಿಂದ ಹಾ ಬೂ, *ಕುರುಬನೆಂದ ಕೂಡಲೆ ಬಾ ಬ್ರಾಹ್ಮಣ 
ಕಿಲ್ಲರೂ ದೂರ ಸರಿದು ನಿಂತರು. *ಛೇ- ಈ! ಇದೆಂತಹ ಅನ್ಯಾಯ! ಕುರು 
ಬನು ಇಲ್ಲಿಗೆ ಬರಬಹುದೇ? ಇವನನ್ಮೀಗಲೇ ಇಲ್ಲಿಂದ ಹೊರಡಿಸಿರಿ. 
ಮೇಲಾಗಿ ಇವನಿಗೆ ಸ್ವಾಮಿಗಳ ದರ್ಶನವಾಗಬೇಕೆಂತೆ, ಅಬ್ಬಬ್ಬಾ!” ಎಂಬ 
ದಾಗಿ ಒದರಾಡ ಹತ್ತಿದರು ಎಲ್ಲರ ಬಾಯಿಯಲ್ಲಿಯೂ ಇದೇ. ಜೇಕೆ 
ಮಾತೇ ಇಲ್ಲ. ಕನಕದಾಸನಾದರೋ ಒಬ್ಬನು, ಬ್ರಾಹ್ಮಣರು ನೂರಾರು 

| ರಾಗ ಮುಖಾರಿ, ರುಂಸೆ ತಾಳ 
ನಾವು ಕುರುಬರು ನಮ್ಮ ದೇವರೇ ಬೀರಯ್ಯ । ಕಾವ ನಮ್ಮಜ್ಜ ನರ 

ಕುರಿಹಂಡುಗಳ ಪಗ ಅಷ್ಟ ಮದ ಮತ್ಸ ರಗಳೆಂತೆಂಬ ಟಗರುಗಳು | ದೃ ಸ್ರಿ 
ಜೀವಾತ್ಮನೆಂಕೆಂಬೊ ಅಡು॥ ಸೃ ಪ್ರಸಿದ್ದ ವೆಂತೆಂಬುವಾ ಹೋತುಗಳು] ಸ 
ಕೋಲಿನಲಿ ಇರುತಿರುವ ನಮ್ಮಜ್ಞಾ lal ವೇದಶಾಸ್ತ್ರ ಪ್ರರಾಣವೆಂಕೆಂಬ 
ಶ್ವಾನಗಳು | ಕಾದಿದ್ದು ನಮ್ಮಜ್ಜ ಹಂಡಿನೊಳಗೆ ಹಾದಿ | ಕಾಣದೆ ಕೂಗಿ 
ಬಾಯಾರಿ ಕಾಲ್ಗೆರಗಲು | ಆದರಿಸಿ ಅಂಬಲಿಯನೆರೆವ ನಮ್ಮಜ್ಜ ॥೨॥ ಅರಿ 
ಯೆಂಬ ಮರಿಗಳು ಹಿಂಡಿನೊಳಗೆ ಬಂದು | ಮಾರಿ ವ್ಯಾಪ್ರವೆಂತೆಂಬ ತೋಳ 
ಹೊಕ್ಕು ॥ ಕುರುಬ ಹಿಂಯಾೂವದಲಿ ಕುರಿಯ ಮುರಿವುದು ಕಂಡು | ಅರಿತು 
ಯುತ ಹಾಗೆ ಇರುವ ನಮ್ಮಜ್ಜ ॥೩॥ ಹುಟ್ಟೊದಕೆ ಮೊದಲಿಲ್ಲ ಸಾವೊ 
ದಕೆ ಕೊನೆಯಿಲ್ಲ! ಹುಟ್ಟುಸಾವನ ಹೊಲಬು ಬ್ಲ ನಮ್ಮಜ್ಜ | ಅಷ್ಟು 
ಪ್ರಾ ಣಿಗಳಿಗೆ ಇಷ್ಟು ಅಂಬಲಿ ಮಾಡಿ | ಹೊಟ್ಟಿ ತುಂಬಿದ ಹಾಗೆ ಕರೆನ ನ 
ಜ್ಜ el ರಾಗ ಗೌಡನಿವ ಸಂಗಾತಿ ಮಂತ್ರಿ ಸುತ । ಕಲಿಯುಗಂಗಳಿ 
ನಲ್ಲ ಮರೆತಸೀತ ॥ ಜಲಜಾಕ್ಷ ಕಾಗಿನೆಲೆಯಾದಿ ಕೇಶವನ ಮನ | ಪೊಲಿಸಿ 
ಭಜಿಸದ ಮನುಜನೆ ಹುಚ್ಚ ಕುರುಬ {asl 


ಕನಕಮಹಿಮಾದರ್ಶ ೨೭ 
[cee [oe [TT eee [J] comes [I [oem] [ow | 
ಮಂದಿ. ಅವನನ್ನು ಕೇಳುವರಾರು? ಅಷ್ಟರಲ್ಲಿ ಶ್ರೀ ವ್ಯಾಸರಾಯರವರೇ ಈ 
ಗದ್ದಲವನ್ನು ಕೇಳಿ ದೇವತಾರ್ಚನೆ ಮುಗಿಸಿಕೊಂಡು ಹೊರಗೆ ಬಂದರು. 
ಕನಕನು ಅವರಿಗೆ ಸಾಷ್ಟಾಂಗ ನಮಸ್ಕಾರ ಹಾಕಿ ಮೊದಲಿನಂತೆಯೇ ಬೇಡಿ 
ಕೊಂಡನು. ಶ್ರೀಗಳವರು ಜ್ವಾನದೃಷ್ಟಿಯಿಂದ ನೋಡಿದರು. ಅವರಿಗೆ 
ಪರಮ ಸಂಶೋಷವಾಯಿತು. "ಒಳ್ಳೇದು. ನಮ್ಮ ಮಠದಲ್ಲಿಯೇ ವಾಸ 
ಮಾಡಿಕೊಂಡಿರು' ಎಂದು ಪ್ರೀತಿಯಿಂದ ನುಡಿದು ಬಿಟ್ಟರು. ಕನಕನು 
ಬಾಗಿಲು ಕಾಯುವದೂ ಒಗೆದುಕೊಂಡು ಬರುವದೂ ಇತ್ಯಾದಿ ಅವರ ಸೇವೆ 
ಯಲ್ಲಿ ನಿಂತುಕೊಂಡನು. ಅಹಹಾ! ಮಹಾತ್ಮರಲ್ಲಿ ಎಂತಹ ಉದಾತ್ತ 
ಗುಣವಿರುವದು ನೋಡಿರಿ! ಆದುದರಿಂದಲೇ ಅನರು ಪೇನರಿಗೆ ಸಹ ಪ್ರೀತ್ಯಾ 
ಸ್ಪದರೆನಿಸುವರು. ಅಜ್ಞರಾದ ಮರಿಕರಿಗೆ ಇದು ಹೇಗೆ ತಿಳಿಯಬೇಕು? 
ಅವರು ಶ್ರೀಗಳವರ ನುಡಿಯನ್ನು ಕೇಳಿ ಗುಣಗುಟ್ಟ ಹತ್ತಿದರು. ಸ್ವಾಮಿ 
ಗಳು ಅದನ್ನು ಲಕ್ಷಿಸಲೇ ಇಲ್ಲ. ಹಾಗೆಯೇ ನಡೆಯಿತು. ಕನಕನು ಕಾಗಿ 
ನೆಲ್ಲಿಯಲ್ಲಿರುವ ಪ್ರೀ ಆದಿಕೇಶವ ಮೂರ್ತಿಯೇ ತನ್ನಿ ಸ್ವದ್ಧನತವೆಂದು ಬಗೆದು 
ಪದನದ್ಯಗಳನ್ನು ಮಾಡುತ್ತ ಮಠದ ಸಂಗಡಲೇ ಇರಹತ್ತಿದನು. ಆಗ 
ನಡೆದ ಅನೇಕ ಮಹಾತ್ಮ್ಯ್ಯಗಳಲ್ಲಿ ಕೆಲವನ್ನು ನಮಗೆ ತಿಳಿದ ಮಟ್ಟಿಗೆ ಎರಡ 
ನೇ ಭಾಗದಲ್ಲಿ ನಿವರಿಸುನೆವು. 

[೨ನೇ ಭಾಗ] 

ಗಿ 0 ೂಾಉ್ಲ 
ಸಿರಿಗೆ ಹಗ್ಗದ ಬಡತನಕೆ ಜ | ರು-ರಿತನಾಗದೆ ಪರರು ಕೀರ್ತಿಸೆ! 
ಬೆರತಿರದೆ ನಿಂದಿಸಿದವರನುಕೆ ಮರಳಿನಿಂದಿಸದೆ ॥ 
ಹಿರಿಯರಲಿ ಗರ್ವಿಸದೆ ತನುವನು | ಹಿರಿದು ವಿಶ್ವಾಸಿಸದೆ ಸತ್ಯವ | 
ತೊರೆಯದಿಹಸತ್ಪುರುಷನೆನ್ನವನಾತ ಕೇಳೆಂದಾ | 
(ಅಕ್ರೂರ ಚರಿತ್ರ) 
ಮಹಾತ್ಮನಾದ ಕನಕದಾಸನ ಮಹಾತ್ಮ್ಯಗಳನ್ನು ನನ್ನಂಥ ಅಲ್ಪ 


ಜ್ಞನೂ, ಮಂದನುತಿಯೂ ಬರೆಯಲೆಳಸುವದು ಶಕ್ತಿಗೆ ಮೀರಿದ ಕಾರ್ಯ 
ವೆಂದು ತಿಳಿದಿದ್ದರೂ ಇಂಥ ಭಕ್ತಾಗ್ರೇಸರನ ಗುಣಗಳನ್ನು ಕಣರೂಪವಾಗಿ 


೨೮ ಶೀ ಶೇಷಾಚಲ ಗ್ರಂಥಮಾಲೆ, ಆನಂದವನ 
ಕಿಲ ಾಜಾದಾ ್ಷಾಜುಾಂಂ eames TY] ದಾವಾ ಇರಾ 06 ನರಂ ವಾನರ 9 


ಯಾದರೂ ಕೀರ್ತನೆ ಮಾಡಿದಕೆ ಎಷ್ಟೋ ಪುಣ್ಯರಾಶಿಯೊದಗುವದೆಂದರಿತು 
ವಾಚಕರ ಸೌಕರ್ಯಕ್ಕಾಗಿ ಯಥಾಮತಿ ವರ್ಣಿಸಲು ಪ್ರಯತ್ನ ಮಾಡಿರು 
ತ್ತೇನೆ. ನ್ಯೂನತೆಗಳುಂಟೆಂದು ವಾಚಕರು ಕೋಪಿಸಕೂಡದು. 
೧ನೆಯ ಕಥೆ-ಮಾನಸಪೂಜೆ. 

ಒಂದಾನೊಂದು ದಿವಸ ಪ್ರಾತಃಕಾಲದ ಏಳುಗಂಟಿಯ ಸಮಯ, 
ಶೀಗಳವರು ಸ್ಟಾ ನ-ಸಂಧ್ಯಾದಿ ನಿತ್ಯಕರ್ಮಗಳನ್ನು ತೀರಿಸಿಕೊಂಡು ಮಾನಸ 
ಪೂಜೆಯನ್ನಾ ರಂಭಿಸಿದ್ದರು. ಇತ್ತ ಹೊರಗೆ ಅದೇ ವೇಳೆಯಲ್ಲಿ ಕನಕನೂ 
ಮಾನಸಪೂಜಿಗೆ ಕುಳಿತಿದ್ದನು. ಅತ್ತ ಸ್ವಾಮಿಗಳವರು ತಮ್ಮ ಹೃದಯ 
ಕಮಲದಲ್ಲಿ ಪರಮಾತ್ಮನ ದಿವ್ಯಮೂರ್ತಿರ್ಯನ್ನು ಸ್ಥಾಪಿಸಿ ಪೂಜೆ ಮಾಡು 
ತ್ತಿರುವಾಗ ವೈಜಯಂತೀ ಮಾಲೆಯನ್ನು ಹೇಗೆ ಹಾಕಬೇಕೆಂದು ಯೋಚಿಸ 
ಹತ್ತಿದ್ದರು; ಅಂದರೆ ಮಾಲೆಯು ಪರಮಾತ್ಮನ ಕೀರೀಟದ ಮೇಲಿಂದ ಹಿಡಿ 
ಯುವಂತಿದ್ದಿಲ್ಲ. ಅದಕ್ಕಾಗಿಯೇ ಯೋಚನೆ ನಡೆದಿತ್ತು. ಅಷ್ಟರಲ್ಲಿ ಹೊರಗೆ 
ಕಣ್ಣುಮುಚ್ಚಿಕೊಂಡು ಕುಳಿತ ಕನಕನು ಏನನ್ನು ನುಡಿಯಬೇಕು! "ಮಹಾ 
ಪ್ರಭೋ! ಸ್ವಾಮಿಯ ಕಿರೀಟವನ್ನು ತೆಗೆದು ಮಾಲೆಯನ್ನು ಹಾಕಬೇಕು. 
ಯೋಚಿಸುವದೇತಕ್ಕೆ?' ಎಂದು ಕೂಗಿಕೊಳ್ಳಬೇಕೆ? ಈ ನುಡಿಯನ್ನು 
ಕೇಳಿದ ಕೂಡಲೆ ಶ್ರೀಗಳವರು ಆನಂದಾಬ್ಧಿ ಯಲ್ಲಿ ಮುಳುಗಿ ಹೋದರು. ಆ 
ಆನಂದದ ಭರದಲ್ಲಿ ಧನ್ಯ! ಧನ್ಯ! ಕನಕಾ, ನೀನೇ ಧನ್ಯನೆಂಬ ಉದ್ಗಾರವು 
ಅವರ ಬಾಯಿಂದ ಹೊರಟಿತು. 

ಅಹಹಾ! ಕನಕನ ಭಕ್ತಿಯು ಇನ್ನೆಂಥಾದ್ದೋ! ದೇವಖಹಿಗಳಿಗೂ 
ಆಗೋಚರನಾದ ತ್ರೀ ಪರಮಾತ್ಮನ ಮೂರ್ತಿಯನ್ನು ಕೈಗನ್ನ ಡಿಯಂತೆ 
ಕಂಡುಕೊಂಡನು ಧನ್ಯನು, ಪವಿಶ್ರನು. ಬಳಿಕ ಕೇಳುವಡೀನಿದೆ? ಸ್ವಾಮಿ 
ಗಳವರು ಕನಕನಿಗೆ ಅಧಿಕವಾದ ಮಾನ-ಮಯಾದೆಗಳನ್ನು ಮಾಡಿ. ಅವ 
ನನ್ನು ತಮ್ಮ ಮಠದ ಸಂಗಡಲೇ ಕರಕೊಂಡು ನಡೆದರು. ಸತ್ತುರುಷರಿಗೆ 
ನೀತಿಯೇ ಪ್ರಾಧಾನ್ಯವಲ್ಲದೆ ಜಾತಿಯಲ್ಲ. ಅತನಿವ "ನಡತೆ ಹೀನನಾದರೇ 
ನಯ್ಯಾ | ಜಗ | ದೊಡೆಯ ಭಕುತಿಯೊಂದಿದ್ದರೆ ಸಾಲದೆ'' | ಎಂಬದಾಗಿ 
ದಾಸರು ಹೇಳಿಕೊಂಡಿರುವರು. 


ಕನಕಮಹಿಮಾದರ್ಶ ರ್ತಿ 

೨ನೆಯ ಕಥೆ-ಬಾಳೇಹಣ್ಣು ತಿಂದದ್ದು. 


ಕನಕನು ಹರಿದಾಸನಾದ ಕೂಡಲೆ ಡೇವ-ಬ್ರಾಹ್ಮಣರಲ್ಲಿ ಅಚಲವಾದ 
ಭಕ್ತಿ ಯುಳ್ಳವನಾಗಿ ಮಠದ ಸಂಗಡ ಹೊರಟನಷ್ಟೆ? ಅವರಿಳಿದಲ್ಲೇ ತಾನೊಂ- 
ದು ಕಡೆ ಇಳಿಯುವನು. ಎಲ್ಲರ ಭೋಜನವಾದ ಮೇಲೆ ತಾನೂ ಹೊರಗೆ 
ಕುಳಿತು ಭೋಜನ ಮಾಡುವನು. “ಮನಸ್ಸಿದ್ದಲ್ಲಿ ಮಾರ್ಗವಿರುವದೆ'ಂಬ 
ಗಾಡಿಯ ಮಾತು ಅಕ್ಷರಶಃ ನಿಜವಾದದ್ದು. ಕನಕನ ಮನಸ್ಸೆಲ್ಲ ದೇವರಲ್ಲಿ. 
ಭಕ್ತಿಯೂ ನಿಸ್ಸೀಮವಾದದ್ದು ಇಂಥಲ್ಲಿ ಪರಮಾತ್ಮನು ಪ್ರೀತನಾಗದೆ ಇನ್ನೆಲ್ಲಿ 
ಆಗಬೇಕು? ಈ ಪ್ರಕಾರ ದೇವರಿಗೆ ಪ್ರೀತನಾದವನು ಶ್ರೀಗಳವರಿಗೆ 
ಸ್ರೀತ್ಯಾಸ್ಪದನಾಗುವದೊಂದಚ್ಚರಿಯೇ? ಆಗಿನಿಂದ ಸ್ವಾಮಿಗಳವರು ಕನಕ 
ನಲ್ಲಿ ವಿಶೇಷವಾದ ಗೌರವವನ್ನಿ ಟ್ಟರು; ನುಡಿಯಲ್ಲಿ-ನಡೆಯಲ್ಲಿ-ದೇವರ ಪೂಜೆ 
ಯಲ್ಲಿ ಸಹ ಕನಕನ ಸನನಾಚಾರವು ನಡೆಯುತ್ತಲಿತ್ತು. ಕನಕನ ಮಾತೇ 
ಕರ್ಣಭೂಷಣವು. ಹೀಗೆ ಬರಬರುತ್ತ ಮಠದಲ್ಲಿ ಅವನ ಗೌರವವು ಹೆಚ್ಚುತ್ತ 
ಹೋಯಿತು. ತೀರ್ಥವು ಸಹ ದೊರೆಯಹತ್ತಿಶು; ಆದರೆ ಇದು ಅಲ್ಲಿಯ ಪಂ 
ಡಿತ-ಪಾಮರರಿಗೆ ಸರಿಡೋರಲಿಲ್ಲ. “ಯಾವನು ಜಾತಿ-ಕುಲಾಚಾರಗಳಿಂದ 
ಅತಿ ನಿಕೃಷ್ಟನೋ, ಯಾವನಿಗೆ ಒಂದು ಅಕ್ಷರವಾದರೂ ಓದು-ಬರಹವಿಲ್ಲವೋ, 
ಯಾವನ ಮುಖಾನಲೋಕನನು ಕೂಡಾ ಅಕಿ ನಿಂದ್ಯವಾದುದೋ, ಅಂತಹ 
ಕನಕನಿಗೆ ಶ್ರೀಗಳವರ ಮಠದಲ್ಲಿ-ದಿಗಂತಿಗಳಾದ ಪಂಡಿತರೆದುರಿಗೆ-ಇಷ್ಟೊಂ 
ದು ಗೌರವವೇ? ಅಹಾ! ಇದೆಂತಹ ಅನ್ಯಾಯವೋ! ಮುಖ್ಯವಾಗಿ ತ್ರೀಗಳವ 
ರಿಗೆ ಬುದ್ಧಿ ಹೋಯಿ:ತು. ಛೇ ಛೇ! ಇಂತಹ ಅವಮರ್ಯಾದೆಯಿಂದ ಇಲ್ಲಿ 
ರುವದಕ್ಕಿಂತಲೂ ಕಿರಿದುಣ್ಣುವದು ಲೇಸಲ್ಲವೇ? ನಮ್ಮಿಂದಂತೂ ಇನ್ನು 
ಮೇಲಾಗದು' ಹೀಗೆಂಬದಾಗಿ ಗುಣಗುಟ್ಟಹತ್ತಿ ದರು. ಅದರಂತೆ ಸ್ವಾಮಿಗಳ 
ವರಿಗೆ ಅರಿಕೆಯನ್ನೂ ಮಾಡಿದರು. ಕನಕನನ್ನು ಮಠದಿಂದ ಹೊರಗೆ ನೂಕಣಿ 
ಕಾಲಿಡಲಿಕ್ಕಿಲ್ಲವೆಂದು ಅವರ ಹಟ. ಆಗ ಶ್ರೀಗಳವರು ಅಜ್ಜರಾದ ಜನರನ್ನು 
ನೋಡಿ ಮುಗುಳ್ನಗೆ ನಕ್ಕು, ಯಾಕಾಗಲೊಲ್ಲದು. ಕುರುಬನ ಮೇಲೆ ಕುರುಬ 
ತನವೇಶಕ್ಕೆ? ನಿಮ್ಮ ಮನಬಂದಂತೆಯೇ ಮಾಡುವೆವೆಂದು ಆಶ್ವಾಸನವನ್ನು 
ಕೊಟ್ಟು ಕಳುಹಿದರು. ಕೆಲ ದಿನಗಳು ಕಳೆದವು; ಆ ಮೇಲೆ ಒಂದಾನೊಂದು 


೩೦ ಶೀ ಕೇಷಾಚಲ ಗ್ರಂಥಮಾಲೆ, ಆನಂದವನ. 
ee 
ದಿವಸ ದೊಡ್ಡದೊಂದು ಸಭೆಯನ್ನೇರ್ಪಡಿಸಿ ಬ್ರಾಹ್ಮಣ ಮಂಡಲಿಯನ್ನೂ 
ಕನಕನನ್ನೂ ಮುಂದಕ್ಕೆ ಕರೆದು ರಾಶಿ ರಾಶಿ ಬಾಳೇಹಣ್ಣುಗಳನ್ನು ಅವರಲ್ಲಿ 
ಹಂಚಿಬಿಟ್ಟರು; ಮತ್ತು ಇವುಗಳನ್ನು ಯಾರೊಬ್ಬರೂ ಕಾಣದಂಕೆ ತಿಂದು 
ಮೊದಲು ಬಂದವರಿಗೆ ದೊಡ್ಡ ಸಂಭಾವನೆ ಮಾಡುವೆವೆಂದೂ ಹೇಳಿದರು. 
ನೋಡಿರಿ, ಬಾಳೇಹಣ್ಣು ಅಂದಕೂಡಲೆ ಭಾನನೇ ಹಾರಿತು. ಸಂಭಾವನೆಯ 
ಮಾತಿನಿಂದಂತೂ ಅವರಿಗಾದ ಅನಂದವನ್ನು ಹೇಳಲಾಸಲ್ಲ. ಪ್ರತಿಯೊಬ್ಬರೂ 
ತಮ್ಮ ತಮ್ಮ ಹಣ್ಣುಗಳನ್ನು ಕಟ್ಟಿಕೊಂಡು ನಡೆದರು. ಯಾರು ಉಪ್ಪರಿಗೆಯ . 
ಮೇಲೆ ಹೋದರು; ಯಾರು ಅಡಿಗೆಮನೆಯಲ್ಲಿ ಕುಳಿತರು; ದೇವಾಲಯ 
ಗಳನ್ನು ಕೆಲವರು ಸೇರಿದರು; ನೆಲಮನೆಗಳನ್ನು ಕೆಲವರು ಹೊಕ್ಕರು. ಕನ 
ಕನು ಮಾತ್ರ ಕದಲಲಿಲ್ಲ. ಹಣ್ಣನ್ನಿ ಟ್ಟುಕೊಂಡು ಹಾಗೆಯೇ ಕುಳಿತನು. 
ಉಳಿದವರೆಲ್ಲರೂ ಕೊಟ್ಟಷ್ಟು ಹಣ್ಣುಗಳನ್ನು ಗಪಗಪನೆ ತಿಂದು ನಾ 
ಮುಂದೆ ನಾಮುಂದೆ ಎಂಬದಾಗಿ ಹುರುಪಿನಿಂದ ಬಂದರು. ಹಿಂದಕ್ಕೆ ಮೊದಲು 
ಭೂಪ್ರದಕ್ಷಿಣೆಯನ್ನು ಮುಗಿಸಿಕೊಂಡು ಬಂದವರಿಗೆ ನನ್ನ ಮಗಳನ್ನು ಕೊಡು 
ತ್ರೇನೆಂದು ಬ್ರಹ್ಮನೇವನು ಹೇಳಲು ಇಂದ್ರಾದಿ ದೇವತೆಗಳೂ ತಮ್ಮ ತಮ್ಮ 
ವಾಹನಗಳನ್ನೇರಿ ಭೂಮಿಯನ್ನು ಸುತ್ತಿ ಬಂದ ಸಮಾಚಾರನೇ ಈಗಿನ ಪಂ 
ಡಿತ ಮಂಡಲಿಯವರದಾಯಿತು. ಕೂಡಲೆ ಶ್ರೀಗಳವರು:--"ಎಲ್ಲರೂ ಹಣ್ಣು 
ತಿಂದು ಬಂದಿರೋ?” ಎಂದು ಪ್ರಶ್ನ ಮಾಡಲು ಸರ್ವರೂ ಹಾಡೆಂದು ಒಮ್ಮೆಲೆ 
ಉತ್ತರ ಕೊಟ್ಟರು. ಆಗ ದೂರದಲ್ಲಿ ಕುಳಿತಿದ್ದ ಕನಕನ ಕಡೆಗೆ ನೋಡಿ-- 
ಎಲೋ ಕನಕಾ ಹಣ್ಣುತಿಂದು ಬಂದೆಯಾ? ಎಂದರು. ಕನಕನು ಅತಿ ವಿನಯ 
ದಿಂದ ಸ್ವಾಮಿಗಳವರಿಗೆ ಸಾಷ್ಟಾಂಗ ಹಾಕಿ--ಮಹಾಪ್ರಭೋ! ಹಣ್ಣನ್ನು 
ಹೇಗೆ ತಿನ್ನಲಿ? ಯಾರೂ ಕಾಣದಂತೆ ತಿನ್ನ ಬೇಕೆಂದು ಅಪ್ಪಣೆ ಕೊಡಿಸೋಣ 
ವಾಗಿದೆ. ಅಂದಮೇಲೆ ಅದು ಕೈಗೂಡುವದೆಂತು? ಸರ್ವಾಂತರ್ಯಾಮಿಯೂ 
ಸರ್ವಸಾಕ್ಷಿಭೂತನೂ ಆದ ತ್ರೀ ಪರಮಾತ್ಮನು ಅಣು-ರೇಣು-ತೃಣ- ಕಾಷ್ಠ 
ಗಳಲ್ಲಿ ಸಹ ತುಂಬಿಕೊಂಡಿರಲು, ಆತನಿಗೆ ಕಾಣದಂತೆ ಯಾವ ಕಾರ್ಯವನ್ನಾ 
ದರೂ ಮಾಡುವದಕ್ಕಾದೀತೆ? ಇದಲ್ಲದೆ ಸೂರ್ಯ, ಚಂದ್ರ, ನಕ್ಷತ್ರ, ದೇವತೆ 
ಗಳು ಮೊದಲಾದವರು ಮನುಷ್ಯರು ಮಾಡುವ ಕಾರ್ಯಗಳನ್ನು ಸರ್ವದಾ 
ನೋಡುತ್ತಲೇ ಇರುವರು. ಇಂತಹ ಇಕ್ಕಟ್ಟಿನಲ್ಲಿ ನನ್ನಿಂದ ಹಣ್ಣುತಿನ್ನುವ 


ಕನಕಮಹಿಮಾದರ್ಶ ೩೧ 


[mT ರಾರಾ 8 6 ದಾದಾ ದವವಹಾಾದಾವವವಾಾಸ ದಾರರ 86 ಕಾರಾ ಕಾಣಾ 
ದಾಗಲಿಲ್ಲವೆಂದು ಕ್ವಿ ಹೇಳಿ ಹಣ್ಣನ್ನು ಮುಂಡೆ ಸುರುವಿದನು. 

ಕನಕನ ಬಾಯಿಂದ ಇಷ್ಟು ಶಬ್ದಗಳು ಹೊರಟವೋ ಇಲ್ಲವೋ ಅವನ 
ಮೇಲೆ ಹೊಟ್ಟಿಕಿಚ್ಚು ಪಡುತ್ತಿದ್ದ ಬ್ರಾಹ್ಮಣರ ಮೋರೆಗಳು ಬತ್ತಿ ಬಾಡಿ 
ದವು! ಬಾಯಿಂದ ಮಾತುಗಳೇ ಹೊರಡದಂತಾದವು. ನಾವು ಮಾಡಿದ್ದು 
ಸರ್ವಾಪರಾಧವಾಯಿತೆಂದು ಸಾಷ್ಟಾಂಗಪ್ರಣತರಾದರು. ಆಗ ಸ್ವಾಮಿಗಳ 
ವರು ಮಠಿಕರನ್ನು ಕುರಿತು:--“ಎಲೈ ಪಂಡಿತರುಗಳಿರಾ! ದೇವರ ಲೀಲೆಯು 
ಅಗಾಧವಾದದ್ದು, ಆತನು ತನ್ನ ಭಕ್ತರಾದವರನ್ನು ಮೈನೆಳಲಿನಂತೆ ಒಂದರ 
ಕ್ಷಣವಾದರೂ ಅಗಲಿರಲಾರನು. ಆತನನ್ನು ಭಕ್ತಿಯಿಂದ ಭಜಿಸುವವರಿಗೆ 
ದುಃಖಗಳುಂಟೀ? ಸುಮ್ಮನೆ ಕನಕನನ್ನು ಕೆಣಕಬೇಡಿರಿ; ಆತನ ಹರಿಬಕುತಿ 
ಯು ಅಪಾರವಾದದ್ದು” ಹೀಗೆಂದು ಉಪದೇಶಿಸಿದರು ಲೋಕದಲ್ಲಿ ಹರ್ಯನು 
ಗ್ರಹಕ್ಕಿಂತಲೂ ಗುರ್ವನುಗ್ರಹವು ಮಹ ತ್ವದ್ದಾಗಿರುವದು, ಇಂಥ ಗುರ್ವನುಗ್ರ 
ಹದ ಬಲದಿಂದ ಹರಿಯ ಅನುಗ್ರಹಕ್ಕೆ ಪಾತ್ರನಾದ ಕನಕಸ್ಪನು ಧನ್ಯನಲ್ಲವೇ? 


§ ಒಮ್ಮೆ ಶ್ರೀ ಪುರಂದರದಾಸರು ಗುರುದರ್ಶನಕ್ಕೆಂದು ಶೀ ವ್ಯಾಸ 
ರಾಯರ ಮಠಕ್ಕೆ ಬಂದಾಗ, ಅಲ್ಲಿದ್ದ ಕನಕದಾಸನನ್ನು ನೋಡಿ, ಅವನಷ್ಟು 
ಹೊಗಳುವಾಗ ಈ ವಿಷಯವನ್ನು ಸ್ಪಷ್ಟವಾಗಿ ಉಲ್ಲೇಖಿಸಿರುವರು:- 

ರಾಗ ಮುಖಾರಿ, ಛಾಪು 

ಕನಕದಾಸನ ಮ್ಯಾಲೆ ದಯಮಾಡಲು ವ್ಯಾಸಮುನಿ ಮಡಿಕರೆಲ್ಲರ 
ದೂರುತಿಹರೊ |ಸ|| ಕೀರ್ಥವನು ಕೊಡುವಾಗ ಕನಕನ್ನ ಕರೆಯಲು! ಧೂರ್ತ 
ರಾಗಿದ್ದ ವಿದ್ವಾಂಸರೆಲ್ಲಾ | ಸಾರ್ಥಕವಾಯಿತು ಇವರ ಸನ್ಯಾಸಿತನನೆಲ್ಲ | 
ಪೂರ್ತ್ಯಾಗಲೆಂದು ಯತಿನಗುತಲಿಹನು ॥೧॥ ಮರುದಿನ ಅವರವರ ಪರೀಕ್ಷಿಸ 
ಬೇಕೆಂದು | ಕರೆದು ವಿದ್ವಾಂಸರಾ ಕನಕಸಹಿತಾ || ತ್ವರಿತದಲಿ ಕರದಲ್ಲಿ ಕದಳಿ 
ಫಲವನೆ ಕೊಟ್ಟು | ಯಾರಿಲ್ಲದ ಬಳೆಗೆ ಹೋಗಿ ಮೆದ್ದುಬಾರಿನಲು ೨1 
ಊರ ಹೊರಗೆ ಹೋಗಿ ಬ್ಯಾರೆ ಬ್ಯಾರೆ ಕುಳಿತು | ತ್ವರಿತದಿಂ ಮೆದ್ದು ವಿದ್ವಾಂಸ 
ಕಿಲ್ಲಾ | ತೋರಲಿಲ್ಲವು ಎನಗೆ ಏಕಾಂತ ಸ್ಥಳವೆನುತ | ಸಾರಿ ಕದಳಿಫಲವ 
ಮುಂದೆ ತಂದಿಟ್ಟಾ |೩| ಡಿಂಬದೊಳು ಶಬ್ದವಾಗಾಡಿ ಶ್ರೋತೃಗಳಲ್ಲಿ | 
ಇಂಬಾಗಿ ತತ್ವೇಶರೆಲ್ಲ ತುಂಬಿಹರೊ || ತಿಂಬುವದು ಹ್ಯಾಂಗೆನುತ ವ್ಯಾಸ 
ರಾಯರ ಕೇಳೆ | ಸಂಭ್ರಮದಡಲನರೆಲ್ಲ ಕುಳಿತು ಕೇಳಿದರು 1೪॥ 





೩೨ ತ್ರೀ ಶೇಷಾಚಲ ಗ್ರಂಥಮಾಲೆ, ಆನಂದವನ 
NE 
ಗುರುಕರುಣ ಹೊಂದುವದು ಪರಮ ದುರ್ಲಭವಯ್ಯ । ಪರಿ ಪರಿ ವ್ರತಗಳ 
ಚರಿಸಲು ಫಲವೇನು | ಶರೀರಾದಿ ಪುತ್ರ-ಮಿತ್ರ-ಕಳತ್ರ ಬಾಂಧವರು | ಇರಿ 
ಸೋರೆ ಸದ್ಗಕಿಗೆ ಸಾಧನದಿ । ನಿರುತವು ಗುರುಪಾದ ನಿಜವಾಗಿ ಮನದಲ್ಲರಿತು 
ಭಜಿಸಲು ಅಖಿಳ ಸಂಪದವಕ್ಕು ಪುರಂದರವಿಕಲ॥೧/ 

(ಪುರಂದರದಾಸರು) 


ಹ ನ ಅರಾ 


೩ನೆಯ ಕಥ. 

ವಾಸುದೇವ ಸಾಲಿಗ್ರಾನಾವನ್ನು ಕಂಡುಹಿಡಿದದ್ದು. 

“ಕಟ್ಟದ ಬುತ್ತಿ ಕಲಿಸಿದ ಮಾತು ಕಡೆತನಕ ನಿಲ್ಲಲಾರನೆ'ಂದು ಹಿರಿ 
ಯರು ಹೇಳುವ ಮಾತು ಸುಳ್ಳಲ್ಲ. ಶ್ರೀಗಳವರು ಮಡಿಕರಿಗೊಮ್ಮೆ:--“ಕನಕ 
ನನ್ನು ಕೆಣಕಬೇಡಿರಿ, ಕೆಣಕಿ ಕಿಣಕಜೀಡಿರಿ.' ಎಂದು ಹೇಳಿಬಿಟ್ಟಿದ್ದರು; ಆದರೆ 
ಈ. ಮಾತು ಬಹಳ ದಿವಸ ಉಳಿಯಲಿಲ್ಲ. ಉಂಡು ತಿಂದು ಹೇಗೆ ಸುಮ್ಮನೆ 
ಕುಳಿತುಕೊಳ್ಳುವದು? ಏನಾಡಕೊಂಡು ಕುಚೋದ್ಯವು ಜೇಕಲ್ಲನೇ? «ಕನ 
ಕನು ಕಮ್ಮಿ ಕುಲದವನು; ಅಲ್ಲದೆ ಅವನ ಎದೆ ಶೀಳಿದರೂ ಮೂರಕ್ಷರವಿಲ್ಲ. 
ಹೀಗಿದ್ದು ಇಂಥವನಿಗೆ ಹೆಚ್ಚು ಮರ್ಯಾದೆಯನ್ನು ಕೊಡುವುಜಿಂದರೆ ನಮ್ಮೆ 
ಲ್ಲ ಅಪಮಾನ ಮಾಡಿದಂತಾಗುತ್ತದೆ. ಇದು ತೀರ ಲಾಂಛನಾಸ್ಪದವಾದದ್ದು. 
ಮಾಕಕ್ಕೆ ಹಾನಿಯಿದ್ದ ಈ ತಾವಿನಲ್ಲಿರಲಾರಿನೆ''೦ದು ಸನ್ನಿಧಿಗೆ ದೂರಿಕೊಂ 
ಡರು. ಇಷ್ಟೇ ಅಲ್ಲ-"ಹೀನ ಪ್ರೇಷ್ಯಂ ಹೀನ ಸಖಂ ಹೇ ನ ಗೇಹ ನಿಸೇವಣಂ' 
ಎಂಬಂತೆ ಹೀನ ಜನರೊಡನೆ ಮಾಡುವ ಗೆಳೆತನವೂ ಒಂದು ಉಪಪಾತಕ 
ಪೆನಿಸುವದೆಂಬದಾಗಿ ಶಾಸ್ತ್ರ ಎರುವದೆಂದು ಗುರುಗಳಿಗೆ ಬುದ್ಧಿಯನ್ನು ಕಲಿಸಿ 
ದರು. ಶ್ರೀ ವ್ಯಾಸರಾಯ ಸ್ವಾಮಿಗಳವರು ಪಾಂಡಿತ್ಯದಲ್ಲಿ ಹೇಗೋ ಹಾಗೆ 
ರೋಕನ್ಯವಹಾರದಲ್ಲಿಯೂ ಅತ್ಯಂತ ಕುಶಲರು. ಅವರಿಗೆ ಇಂಥ ಶಾಸ್ತ್ರ 
ವಕ್ಷೇನೂ ಹೇಳಜೀಕಾಗಿರಲಿಲ್ಲ. ಪಂಡಿತರ ಮಾತಿಗೆ ನಗೆ ಬಂತು. ಅವರಿಗೆ 
ಹೇಳಿದರು--ನ ಶೂದ್ರಾಭಗವದ್ಭಕ್ತಾ ವಿಪ್ರಾ ಭಾಗವತಾಸ್ಕ್ರೃತಾಃ। 

ಸರ್ವ ವರ್ಣೇಷು ತೇ ಶೂದ್ರಾಯೋಹ್ಯ ಭಕ್ತಾಜನಾರ್ದನೆ! 

ಅಂದಕೆ-ಯಾರು ಪರಮಾತ್ಮನ ನಿಜವಾದ ಭಕ್ತರೋ ಅವರೇ ವಿಪ್ರರು, 
ಭಾಗವತರು. ಯಾರು ಆತನ ಭಕ್ತರಲ್ಲವೋ ಅಂಥವರೇ ಶೂದ್ರರು ಹೀಗಿರು 


5] '” ಹಫನಕಮಹಿಮಾದರ್ಶ ೩೩ 
NENA 
ವದರಿಂದಲೇ ಶ್ರೀರಾಮಚಂದ್ರನು ಬೇಡರಜಾತಿಯವನಾದ ಗುಹನೊಡನೆ 
ಸಖ್ಯ ಬೆಳೆಸಿದನು. ರಾಮಾಯಣ ಸೊಳಗಿನ ಸಾರವತ್ತಾದ ಇಂಥ ಭಾಗಗಳನ್ನು 
ನೀವು ಮನನ ಮಾಡಲಿಲ್ಲ. ನನಕನು ಪರಮಾತ್ಮನ ಪ್ರಿಯಭಕ್ತನೆಂಬುದು 
ಗೊತ್ತಿ ಲ್ಲವೆ? ಒಳ್ಳೇದು. ಮತ್ತೊಮ್ಮೆ ನಿಮ್ಮ ನಿದರ್ಶನಕ್ಕೆ ಬಂದರೆ ತಾನೇ 
ತಿಳಿಯುವದು, ಎಂದು ಸುಮ್ಮನಾದರು. ಕನಕನ ವರ್ಚಸ್ಸು ಹೆಚ್ಚುತ್ತ 
ಹೋದಂತೆ ಮಠದವರೆಲ್ಲ ಅವನ ಮೇಲೆ ಹೊಟ್ಟಿ ಕಿಚ್ಚು ಪಡಹತ್ತಿದರು. 
ಕೈಲಾಗದ್ದು ಮೈಯಲ್ಲ ಹರಕೊಂಡಿಕಿ'ಂಬ ಗಾಪೆಯಂಕೆ ಚಾಡೀ ಹೇಳ 
ಲಿಕ್ಸೆ ಆರಂಭವಾಯಿತು. ಇದನ್ನು ಕೇಳಿ ಕೇಳಿ ಸ್ವಾಮಿಗಳವರಿಗಾದರೂ 
ಬೇಸರ ಬಂಕೆಂದು ತೋರುತ್ತದೆ. ಆಗ ಒಂದು ದವಸ ಶ್ರೀರಾವ.ದೇವರ 
ಪೂಜೆಯೆಲ್ಲ ಮುಗಿದಿದೆ. ಜನರು ತೀರ್ಧಕ್ಕಾಗಿ ಒಬ್ಬರ ಮೇಲೊಬ್ಬರು 
ಅಹಂ ಪೂರ್ವಮಹಂಪೂರ್ವಮೆಂದು ಮುಂದೆ ಬರಹತ್ತಿದ್ದಾರೆ. ಇದೇ 
ಸಮಯವೆಂದು ಶ್ರೀಗಳವರು ಸಣ್ಣದೊಂದು ಸಾಲಿಗ್ರಾಮವನ್ನು ಕೈಯಲ್ಲಿ 
ಮುಚ್ಚಿಕೊಂಡು ಯಾರೂ ಅರಿಯದಂತಿದ್ದರು. ಅವರು ಆಸನದ ಮೇಲೆ 
ಕುಳಿತದ್ದೊಂದೇ ತಡ, "ನನಗೆ ಮೊದಲು ತೀರ್ಥವನ್ನು ಕೊಡತಕ್ಕದ್ದು, 
ನನಗೆ ಕೊಡತಕ್ಕದ್ದು' ಎಂಬದಾಗಿ ಗಲಾಟಿ ಎದ್ದಿತು. ಶ್ರೀಗಳವರು ಅವ 
ರನ್ನೆಲ್ಲ ತಡೆದು, ಸ-ಲು ಸಾಲಾಗಿ ಸುಮ್ಮನೆ ಕೂಡ್ರ ಹೇಳಿದರು. ಜನರಿ 
ಗೇನೋ ಆಶ್ಚರ್ಯವೆನಿಸಿತು. ಒಬ್ಬರ ಮೋರೆಯನ್ನೊಬ್ಬರು ನೋಡಹತ್ತಿ 
ದರು. ಸ್ವಾಮಿಗಳವರು ಕೈಯನ್ನು ಮುಂದೆ ಮಾಡಿ: ನನ್ನ ಕೈಯಲ್ಲಿರುವ 
ದೇನು? ಇದನ್ನು ಹೇಳಿದವರಿಗೆ ಮೊದಲು ತೀರ್ಥವೆ”ಂದರು. ನಿಃಶಬ್ದ 
ವಾಯಿತು. ಎಲ್ಲರೂ ಮನದಲ್ಲಿಯೇ ಯೋಚಿಸಹತ್ತಿದರು. ಕೆಲವರು ತಮ್ಮ 
ಪ್ರತಿಷ್ಠೆ ಹೇಗಾದೀತೆಂದು ದೇವರನ್ನು ಬೇಡಿಕೊಳ್ಳಹತ್ತಿದರು. ಇಂಥ 
ಪೊಳ್ಳು ಬಕುತಿಯ ಜನರಿಗೆ ದೇವರು ಹೇಗೆ ವಶವಾದಾನು? ಕೂಡರೆ ಹೇಳ 
ಅಕ್ಕೈ ಆರಂಭ ಮಾಡಿದರು: ಯಾರು ತುಳಸಿಯ ದಳವೆಂದರು, ಯಾರು 
ಸೇವಂತಿಗೆಯೆಂದರು, ಅಂಗಾರವೆಂದು ಕೆಲವರಂದರು; ಮಕ್ತಿ ಯಾರು ಬರಿ 
ಗೈಯೆಂದು ಹೇಳಿದರು. ಹೀಗೆಯೇ ಎಲ್ಲರ ಸರತಿಗಳೂ ಮುಗಿದವು: ಕನ್ನಕ 
ನೊಬ್ಬ ಮಾತ್ರ ಉಳಿದನು. ಅವನು ದೂರದಲ್ಲಿಯೇ ಕುಳಿತು ಇದನ್ನೆಲ್ಲ 
ನೋಡುತ್ತಿದ್ದನು. ಕಟ್ಟಕಡೆಗೆ ಅನನ ಸರತಿಯೂ ಬಂತು. ಆಗ ಕನಕನು 


೩೪ ತ್ರೀ ಶೇಷಾಚಲ ಗ್ರಂಥಮಾಲೆ, ಆನಂದವನ 

[ee [TT ರಾಹಾ  ದಾರಕಹದಹ ಆಯಾಯ ಮಮಾಂದಮಯುದಾಂದ ದಂ 
ಶ್ರೀಗಳವರಿಗೆ ದೀರ್ಫದಂಡವತ ನಮಸ್ಕಾರ ಹಾಕಿ, ಕೈಮುಗಿದುಕೊಂಡು ಅಕಿ 
ವಿನಯದಿಂದ: --":ಮಹಾಸ್ಟಾ ಮೊ, ತಮ್ಮ ಕೈ ಯಲ್ಲೀಗ ಶೀ ವಾಸುದೇವನೇ 
ಸಾಕ್ಸಾತೃರಿಸಿರುವನೆ''೦ದು ಹೇಳಿ, ಉಕ್ಕೇರಿದ ಬಕುತಿಯಿಂದ ನುತಿಸಹತ್ತಿ 
ದನು.* ಕೈಯಲ್ಲಿ ನೋಡುತ್ತಾರೆ, ಸಾಲಿಗ್ರಾಮವು ಹೊಳೆಯುತ್ತಲಿದೆ! 
ಎಲ್ಲರೂ ತಲೆಬಾಗಿದರು; ಮೋರೆಗಳು ಬತ್ತಿ ಇಷ್ಟುದವು. ಕಡೆಗೆ ಅವರೆಲ್ಲ ಕನಕ 
ನಿಗೆ ಶರಣಾಗತ ಗಿ ಅತಿ ವಿನಯದಿಂದ ಬೇಡಿಕೊಂಡರು. ಲೋಕದಲ್ಲಿ 
ಸಜ ್ಹ್ಹನರ ಸತ ವು ಪ್ಪ ಪ್ರಕಾಶಿತವಾಗಬೇಕ: ದಕೆ ದುರ್ಜನರು ಇದ್ದಷ್ಟು ನೆಟ್ಟ ಗೆ 
ಎಂದು ಹೇಳುವ ಮಾತು ಸುಳ್ಳಲ್ಲ. ಈ ವಿಷಯದಲ್ಲಿ ಒಬ್ಬ ಕನ್ನ ಡೆ ಕವಿಯು 


ಹೀಗೆ ಅಂದಿದ್ದಾನೆ. 
(ಸಾಂಗತ್ಯ) 


“ಕರಗಿಸೆ ಕಾಸೆ ಯೊರೆಯೆ ತೇಯೆ ನವನೀತ! ವರದುಗ್ಗ ಕನ “ಮಲಯಜ ॥ 
ಕರಮೆಸೆನಂತೆ ದುರ್ಜನರ ಬಾಥೆಗೆ ಸ | ತ್ಪುರುಷರು ಸೂಡಿ ಮೆಕಿವರು” || 
(ಚಂದ ದೃಪ್ರಭ ಜರಿಕೆ) 

ನವನೀತ(ಸಿಣ್ಣೆ)ನನ್ನು ಕರಗಿಸಲು, ಹಾಲನ್ನು ಕಾಸಲು, ಬಂಗಾರ 
ವನ್ನು ತಿಕ್ಕಲು, ಶ್ರೀಗಂಧವನ್ನು ತೇಯಲುಅವುಗಳ ಪ್ರಕಾಶವು ಹೆಚ್ಚೆ 
ಚ್ಚಾಗುವ ಹಾಗೆ ದುರ್ಜನರ ಬಾಧೆಯಿಂದಲೇ ಸಜ್ಜನರ ಗುಣವು ಬೈಲಿಗೆ 
ಬರುವದು. 

* ರಾಗ ಭೈರವಿ, ತಾಲ ರೂಪಕ 

ಈತನೀಗ ವಾಸುದೇವನು ಲೋಕಜೊಡೆಯ | ಈತನೀಗ ವಾಸು 
ಜೀವನು |ಪ| ವ್ಯೋಮಕೇಶ ನಿಮ್ಮ ಜಿಸೆಯ ಆ ಮಹಾಮಹಿಮೆಯುಳ್ಳ I 
ಸಾಮಜವನೇರಿ ಬರುವ ಶಕ್ತಿಯನೀಕ್ಷಿಸೀ ॥ ಪ್ರೇಮದಿಂದ ಉರವನೊಡ್ಡಿ 
ಡಿಂಗರಿಗನ ಕಾಯ್ದ ಸಕಲ | ಸರ್ವದಾಬಡದಾದಿ ತೇಶನನ್ನ ನೋಡಿಕೋ tall 

ಈ ಮಾತನ್ನು ಶ್ರೀ ಪುರಂದರದಾಸರು ತಮ್ಮ ಪದದಲ್ಲಿ ಹೇಳಿದ್ದಾರೆ 
೨ನೇ ಕಥೆಯ ಕೆಳಗೆ ಟೀಪಿನಲ್ಲಿ ಹೇಳಿದ ಇವರ ಪದ (೫ ನುಡಿ) ನೋಡಿರಿ. 

ಕರದಲ್ಲಿ ಮೂರ್ತಿಯನು ಹಿಡಿದು ಕೇಳುತ್ತಿರಲು | ಅರಿಯದಜ್ಜಾನ 
ದಲಿ ಪೇಳುಕಿರಲು | ತ್ವರಡೆ ಕನಕನು ಬಂದು ವಾಸುದೇವರೂಪ | ಪರ 
ಜೊಮ್ಮ ಪುರಂದರ ನಿಕಲನೆಂದು ಫೇಳಿದನು | ೫ || 








ಕನಕಮಹಿಮಾದರ್ಶ ೩೫ 
EECA 
೪ನೆಯ ಕಥೆ ಕಲಶಗಳನ್ನು ತುಂಬಿತಂದದ್ದು. 
ಬ್ರಯವಾಚಕರೇ, ಹರಿದಾಸನಾದ ಕನಕನ ವ:ಹಿಮೆಯು ಈಗಲಾ 
ದರೂ ಮಡಿಕರಿಗೆ ಕಿಳಿದಿರಬಳುದಲ್ಲನೆ? ನಿನೋ, ಯಾರಿಗೆ ಗೊತ್ತು? 
ನಾವು ಹೇಗೆ ಹೇಳೋಣವೆಂದು ಅನುಮಾನಿಸುತ್ತೀರೇನು? ಹಾಗಾದರೆ 
ಆತನ ಇನ್ನೂ ಒಂದೆರಡು ಕಥೆಗಳನ್ನು ಕೇಳಿರಿ, 
ಮಠಿಕರು ಕನಕನ ಮೇಲೆ ವಿಷ ಕಾರುತ್ತಾರೆಂಬದು ಶ್ರೀಗಳವರ ಮನ 
ಸ್ಸಿಗೆ ಪೂರಾ ನಟ್ಟು ಹೋಗಿತ್ತು. ಅದನ್ನು ತೆಗೆದು ಹಾಕಬೇಕೆಂದ: ಇವರು 
ಪರಿಪರಿಯಾಗಿ ಚಿಂತಿಸಿದರು. ಕೈಯಿಂದಾದಷ್ಟು ಉಪಾಯಗಳನ್ನು ಮಾಡಿ 
ದರು; ಇನ್ನೂ ಮಾಡುತ್ತಲೇ ಇದ್ದರು. ಒಂದಾನೊಂದು ದಿವಸ ಚಮತ್ಸಾರ 
ವೇನಾಯಿತು! ಮಠಿಕರೆಲ್ಲ ಒಂದು ಕಡೆ ಗುಂಪುಗೂಡಿ ಕನಕನನ್ನು ಆಡಿ 
ಕೊಳ್ಳಹತ್ತಿದ್ದರು. ಅವನ ಅಸಮಾನ ಮಾಡುವದೇ ಅವರ ದುಷ್ಟವಾದ 
ಆಲೋಚನೆ. ಅದು ಹೇಗೋ ಶ್ರೀಗಳವರ ಕಿವಿಗೆ ಬಿತ್ತು. ಏನು ಮಾಡ 
ಬೇಕು? ಅವರಿಗೆ ಬಹಳ ಆಲೋಚನೆಯಾಯಿತು. ಕಡೆಗೆ ಎಲ್ಲರನ್ನೂ ಕರೆ 
ಯಿಸಿ ಎಲ್ಲರ ಕೈಯಲ್ಲಿಯೂ ಒಂದೊಂದು ಕಲಶವನ್ನು ಕೊಟ್ಟು "ನದಿಯಲ್ಲಿ 
ಸ್ವಚ್ಛವಾಗಿ ತೊಳೆದು ತುಂಬಿಕೊಂಡ. ಬರ್ರಿ” ಎಂದು ಹೇಳಿಬಿಟ್ಟರು ಅದ 
ರಲ್ಲಿ ರಹಸ್ಯವಿರುವದೇನೆಂಬದನ್ನು ಯಾರೂ ಅರಿಯಸೇ ಹೋದರು. ಸರ್ವ 
ಸಾಧಾರಣ ಸಂಗತಿಯೆಂದೇ ಭಾವಿಸಿದರು ಅದರಿಂದ ಹೆಚ್ಚಿನ ವಿಚಾರಕ್ಕೆ 
ಹೋಗಲಿಲ್ಲ. ದುಡದುಡನೆ ನದಿಗೆ ಹೋಗಿ ತಿಕ್ಕಿ ತೊಳೆದು ತುಂಬಿಕೊಂಡು 
ಬಂದರು. ಕನಕನು ಇವರ ಹಾದಿಯನ್ನೇ ಬಿಟ್ಟಿದ್ದನು ವೈರಿಯ ಮುಂದೆ 
ಬಲಾಚಾರ ಕೇಳಿದರೆಂಬ ಗಾದೆಯಂತೆ ಇವರಿದ್ದ ಕಡೆ ಯಾಕೆ ಬಂದಾನು? 
ಒಬ್ಬನೇ ಬೇರೊಂದು ಕಡೆಗೆ ದೂರ ಮರೆಸುಳಿ ಹೋಗಿ ತುಂಬಿಕೊಂಡು 
ಬಂದನು. ಎಲ್ಲರೂ ಶ್ರೀಗಳವರಿಗೆ ಅರಿಕೆ ಮಾಡಿದು. ಅವರು ಬಂದು 
ನೋಡುತ್ತಾರೆ! ಎಲ್ಲರ ಕಲಶಗಳು ಥಳಥಳನೆ ಹೊಳೆಯುತ್ತಲಿನೆ. ಕನಕನ 
ಕಲಶವು ಹೊಲಸು ಹೊಲಸಾಗಿ ತೋರುತ್ತಿದೆ. ಇದರ ಮರ್ಮವು ಅವರಿಗೆ 
ಕೂಡಲೆ ಗೊತ್ತಾಯಿತು. ಅಂತೆಯೇ ಈ ಉಪಾಯ ಮಾಡಿದ್ದರು; ಆದರೂ 
ಜನರ ವಿಡಂಬನೆಗಾಗಿ ಕನಕನನ್ನು ಕುರಿತು:-- ನೋಡಿದಿರಾ! ಕಲಶವನ್ನು 
ತುಂಬಿ ತರಲಿಕ್ಕೆ ಹೇಳಿದರೆ ಹಾಗೆಯೇ ಕುಂಬಿ ಮಾತ್ರ ತಂದಿದ್ದಾನೆ. ಅದರ 


೩೬ ಶ್ರೀ ಶೇಷಾಚಲ ಗ್ರಂಥಮಾಲೆ' ಆನಂದವನ 
CE EI 
ಮೋರೆಯ ಮೇಲಿಷ್ಟು ಕೈಯನ್ನು ಸಹ ಆಡಿಸಿಲ್ಲ” ಎಂದರು. ಮರಿಕರಿಗೆ 


ಇಷ್ಟು ಸಿಕ್ಕರೆ ಸಾಕಾಗಿತ್ತು. ಕೇಳುತ್ತೀರೇನು? "ಸ್ವಾಮೂ, ಅವನು ಮೊದ 
ಲೇ ಚನ] ನಮ್ಮ ಸರಿಗೆ ಹೇಗೆ ಬಂದಾನು? ತನ್ನ ತಿಳುವಳಿಕೆ ಇದ್ದಷ್ಟು 
ಮಾಡುತ್ತಾನೆ” ಎಂಬದಾಗಿ ಒಳ್ಳೇ ಗಂಭೀರ ಮುದ್ರೆಯನ್ನು ತಾಳೆ 
ಸೆಟಿಸೆಟಿದು ಮಾತಾಡಹತ್ತಿ ದರು. ಈ ಮಾತುಗಳನ್ನೆಲ್ಲ ಕನಕನು ಕಿವಿ 
ಯಿಂದ ಕೇಳಕೊಂಡನು. ಅವನಿಗೆ ಸಿಟ್ಟು ಬರಲಿಲ್ಲ ನಗೆ ಬಂತು. ಸ್ವಾಮಿ 
ಗಳವರಿಗೆ ಅಡ್ಡಬಿದ್ದು: “ಪ್ರಭೋ, ಒಳಗಿನ ನಿಜವಾದ ತತ್ವವನ್ನರಿಯ 
ಬೇಕಾದರೆ ತಮ್ಮಂಥವರೇ ಅಲ್ಲದೆ ಪಾಮರನಾದ ನನ್ನಿಂಡೇನಾದೀತು? ಸ್ವಾಮಿ 
ಯೆ ಚಿತ್ತಕ್ಕೆ ಬಂದಂತಾಗಲಿ” ಎಂದು ನುಡಿದು ಸಮ್ಮನೆ ಕುಳಿತನು ಮಠಿ 
ಕರು ರೇಗಿ ಬಿದ್ದರು; ಸಿಟ್ನಿನಿಂದ ಹಲ್ಲು ತಿನ್ನ ಹತ್ತಿದರು. "ಕುರುಬನಾದ 
ಇವನಿಗೆ ಇಂತಹ ವೈರಾಗ್ಯದ ಮಾತುಗಳೇಕೆ'ಂದು ಗರ್ಜಿಸಿದರು, ಶ್ರೀಗ 
ಳವರು ವಿನಯದಿಂದ ಅವರನ್ನು ಸಂತ್ಸೆಸಿ:--""ಮಠಿಕರಿರಾ! ನಿಮ್ಮ ನಿಮ್ಮ 
ಕಲಶಗಳನ್ನು ತೆಗೆದು, ಒಳಭಾಗವನ್ನು ನೋಡಿರಿ ಹೇಗಿಡೆ?” ಎನ್ನಲು, ಅದ 
ರಂತೆ ನೋಡುತ್ತಾರೆ! ಒಳಗೆ ಮಣ್ಣುಮುಡ್ಡಿ, ಹೊಲಸು ತುಂಬಿದೆ. ಇದು 
ವರೆಗೆ ಒಬ್ಬನ ಲಕ್ಷ (ಕ್ನಾದರೂ ಬಂದಿದ್ದಿಲ್ಲ. ಆಗ ಸಿಟ್ಟಿನಿಂದ ಹೋಗಿ ಕನ 
ಕನ ಕಲಶವನ್ನು ನೋಡಿದರು. ಒಳಮಗ್ಗಲು ಥಳಿಧಳಿಸುತ್ತಿತ್ತು. ಎಲ್ಲರ 
ಮೋರೆಗಳು ಕೆಳಗಾದವು; ಪಶ್ಚಾತಾ ಪವ ಹುಟ್ಟಿತು; ಗುರುಗಳಿಗೆ ಸಾಷ್ಟಾಂಗ 
ಹಾಕಿದರು. ಗುರುಗಳು ಮಕ್ತೆ ಈ ಪ್ರಕಾರವಾಗಿ ಉಪದೇಶ ಮಾಡಿದರು: 
“ಎಲೈ ಜನರುಗಳಿರಾ! ಮನಸ್ಸಿನಲ್ಲಿ ಕಲ್ಮಷವನ್ನಿ ಟ್ಟುಕೊಂಡು ಮೇಲೆ ಸ್ನಾನ 
ಮಾಡಿದರೇನು, ದಾನ ಮಾಡಿದರೇನು, ಜಪಕಪಗಳಿಂಡೆೇನು? ಚರ್ಮ ತೊಳೆ 
ದಕಿ ಕರ್ಮ ಹೋದಿಕೀ? ಬರಿಯ ಮೇಲುಪಚಾರಗಳಿಂದ ಏನೂ ಉಪ 
ಯೋಗವಾಗಲಾರದು. ಮನಸ್ಸು ನಿರ್ಮಲವಾಗಿರಬೇಕು. ಅದೊಂದು ಇತ್ತೆಂ 
ದರೆ, ಉಳಿದ ಎಲ್ಲ ಕರ್ಮಗಳೂ ಅನವಶ್ಯಕ. ದೇವರು ಭಕ್ತಿಗೆ ಒಲಿಯುವ 
ನಲ್ಲದೆ ಡಂಭಾಚಾರಕ್ಕೆ ಒಲಿಯನು.? 

ಹೃದಯದ ಮಲವನ್ನು ತೊಳೆಯಲರಿಯದೆಿ ತಾವು | ಉದಯದೊಳಿೆದ್ದು 
ಮಿಂದು ಗದಗುಟ್ಟದಸ ಅದರಿಂದೇನು ಫಲ | ಅದಕಿಂತ ಉದಯಾಸ್ತ ಸ್ತಮಾನೆ 


ಡೊಳಗಿಸ್ರ | ಮುವಿಕಸೈೆ ಮಾಡಿದ ತಪ್ಪೆ- “ನಯ್ಯ ಪುರಂದರವಿಠಲನ ನಾಮವ 
ನೆಕೆಯಜೆ” ದಿಕ್ಕೆ ನೂರಿ ಬಾರಿ ಮುಳುಗಿದರೇನಯ್ಯ ॥೧| (ಪು. ದಾಸರು) 


ಕನಕಮಹಿಮಾದರ್ಶ ೩೭ 
TT 
ಕಂಡ ನೀರೊಳು ಮುಳುಗಿ ದೇಹವ | ದಂಡಿಸಿದ ಫಲವೇನು ದಂಡಕ! 
ಮಂಡಲುಗಳನೆ ಧರಿಸಿ ಯತಿಯ-ಜೆನಿಸಿ ಫಲವೇನು 
ಅಂಡಜಾಧಿಸ ನಂಸಗನ ಪದ | ಪುಂಡರೀಕದಿ ಮನವಹರ್ನಿಶಿ | 
ಬಂಡುಣಿಯ ವೋಲಿರಿಸಿ ಸುಖಬಡದಿಪ್ಪ ಮಾನವನೂ 1/೧! 
(ಜಗನ್ನಾ ಥದಾಸರು.) 


೫ನೆಯ ಕಥೆ.--ದೇವರಿಗೆ ತುಲಸೀ ಏರಿಸಿದ್ದು. 


ವಾಚಕರೇ! ಕನಕನಿಂದ ಇದಕ್ಕೂ ಹೆಚ್ಚಾದ ಕೌಶುಕವಿನ್ನೊಂದಾ 
ಯಿತು. ಅದನ್ನು ಕೇಳಿದರಂತೂ ನೀವು ಏನನ್ನು ವಿರೋ? 

ಶ್ರೀಗಳವರ ಸಂಚಾರವು ಹೊರಬಿತ್ತು. ಕನಕನು ಅವರ ಜಿನ್ನು ಹತ್ತೇ 
ಇದ್ದನು. ಸಂಸ್ಥಾನವು ಯಾವದೋ ಒಂದು ಊರಲ್ಲಿ ಪಯಣ ಮಾಡಿತು. 
ಮರುದಿವಸ ಮುಂಜಾನೆ ಒಳ್ಳೇ ನಸುಕಿನಲ್ಲಿಯೇ ಅದು ಹೊರಡಶಕ್ಕದ್ದು; 
ಅಲ್ಲದೆ ಮುಂಡೆ ಎಲ್ಲಿಗೆ ಹೊಗಬೇಕೆಂಬದೂ ಗೊತ್ತು ಮಾಡಲ್ಪಟ್ಟಿತ್ತು ಹೀಗೆ 
ಗೊತ್ತಾಗಿ ಆ ಹೊತ್ತಿನ ಊಟ-ಉಡಿಗೆಗಳೆಲ್ಲ ಮುಗಿದು, ಎಲ್ಲರೂ ಸುಖವಾಗಿ 
ನಿದ್ದೆ ಮಾಡುತ್ತಿದ್ದರು. ಅಷ್ಟರಲ್ಲಿ ಕನಕನಿಗೆ ಒಂದು ನಿದ್ದೆ ಹತ್ತಿ ಎಚ್ಚರವಾ 
ಯಿತು. ಹೊರಗೆ ಹೋಗಿ ನೋಡಿದನು; ಬೆಳಕು ಹರಿದಂತೆ ಕಂಡು ಬಂತು. 
ನಿಜವಾಗಿ ಇನ್ನೂ ಬೆಳಕು ಹರಿದಿದ್ದಿಲ್ಲ; ಅದರೂ ಕನಕನು ಅದನ್ನು ಹೆಚ್ಚು 
ಪರೀಕ್ಷಿಸದೆ, ಮುಂದಿನ ಊರಿಗೆ ಹೋಗಲು ಸಿದ್ಧನಾದನು. ಸಿದ್ಧನಾಗಲಿಕಾ 
ದರೂ ಏನು ತಡ? ಅವನೇನು ಕೋಟು-ಜಾಕೀಟುಗಳನ್ನು ತೊಟ್ಟುಕೊಳ್ಳ 
ಬೇಕಾಗಿದ್ದಿಲ್ಲ; ಬೂಟು-ಸ್ಟಾಕಿಂಗ್ಸಗಳನ್ನು ಹಾಕಿಕೊಳ್ಳುವಂತಿದ್ದಿಲ್ಲ. ಇದ್ದಂಥ 
ಒಂದು ಒಡಕ ತಂಬೂರಿಯನ್ನು ಬಗಲಲ್ಲಿಟ್ಟುಕೊಂಡು ನಡೆದನು. ಹೀಗೆ 
ಒಬ್ಬನೇ ಮುಂದಾಗಿ ಹೋಗುವದಕ್ಕೆ ಕಾರಣವೇನಿರಬಹುದೆಂಬದನ್ನು ನಮ್ಮ 
ಶೀಘ್ರಬುದ್ದಿಯ ವಾಚಕರು ಊಹಿಸಿದೆ ಇರಲಿಕ್ಕಿಲ್ಲ. ಸಂಸ್ಥಾನದವರು ತನ್ನ 
ನ್ನು ದ್ವೇಷಿಸುತ್ತಾರಾದ ಕಾರಣ ಇಂಥವರ ಕೂಡ ಹೋಗುವದಕ್ಕಿಂತ 
ತಾನೊಬ್ಬನೇ ಹೋಗುವದರಿಂದ ಪರಮಾತ್ಮನ ನಾಮಸ್ಮರಣೆಗೆ ಹೆಚ್ಚು ಅನು 
ಕೂಲವಾಗುವದೆಂದು ಒಬಗೆದೇ ಹೊರಿಓನೆಂದು ಆವರು ತಿಳಿದುಕೊಂಡಿರ 


೩೮ ಶೀ ತೇಷಾಚಲ ಗ್ರಂಥಮಾಲೆ, ಆನಂದವನ 
ಕಿಬಮಯೋ ದುದಾ ee ದಾಯ ವಾಂ 
ಬಹುದು. ಹೌದು! ಅವರ ಕಲ್ಪನೆಯು ಯಥಾರ್ಥವಾದದ್ದು. ಸಂಸ್ಥಾನವು 
ಯಾವ ಊರಿಗೆ ಹೋಗುವದೋ, ಅಲ್ಲಿಗೆ ತುಸ ಮುಂದಾಗಿಯೇ ಹೋಗಿ 
ಕುಳಿಶುಬಿಟ್ಟರೆ ತೀರಿತೆಂದು ಕನಕನು ಯೋಚಿಸಿದ್ದನು; ಬೇರೆ ಏನೂ ಇಲ್ಲ. 
ಬಹಳಮಾಡಿ ಸಾಫು- ಸತ್ಪುರುಷರು ಜನರ ಗುಂಪಿನಲ್ಲಿ ಸೇರುವದಕ್ಕೆ ಇಚ್ಛಿಸದೆ, 
ಏಕಾಂತವಾಸವನ್ನೇ ಹೆಚ್ಚಾಗಿ ಬಯಸುತ್ತಿರುವರು. ಜನಸಮೂಶದಲ್ಲಿ 
ಕುಳಿತು ಹಾಳು ಹರಟಿ ಹೊಡೆಯುವದಕ್ಕಿಂತ, ಏಕಾಂತದಲ್ಲಿ ಕುಳಿತು ದೇವ 
ರನ್ನು ಢ್ಯಾನಿಸುವದು ರುಚಿಯಾಗಿ ತೋರುವದೇ ಇದರ ಕಾರಣವು. ಅದರಂ 
ತೆಯೇ ಕನಕನು ಹೊಂಬಿದ್ದನು. 

ಅರುಣೋದಯದ ಕಾಲ; ಕೋಳಿ ಕೂಗುವ ಸಮಯ; ಅದೇ ಚುಮು 
ಚುಮು ನಸಕು ಹರಿಯುತ್ತಿತ್ತು. ಇಷ್ಟು ಹೊತ್ತಿಗೆ ಸರಿಯಾಗಿ ನಟ್ಟಡವಿಗೆ 
ಹೋದನು. ಅಲ್ಲಿ ಒಂದು ಕಡೆಗೆ ತುಲಸಿಯ ಗಿಡಗಳು ಹೇರಳವಾಗಿ ಬೆಳೆ 
ದದ್ದು ಅವನ ಕಣ್ಣಿಗೆ ಬಿತ್ತು. ಹೋಗಿ ನೋಡಿದನು; ಒಂದಲ್ಲ, ಎರಡಲ್ಲ 
ನೂರಾರು ಗಿಡಗಳು ಹಚ್ಚಗೆ ಹಸರು ಮುರಿಯುತ್ತ ಮಲ ಮಲ ಎನ್ನುತ್ತಿ 
ದ್ಹವು. ಅದೇ ನಸಕಾದ್ದರಿಂದ ತಂಗಾಳಿಯು ಸುಳಿಯುತ್ತಿತ್ತು; ಮೇಲಾಗಿ 
ನಿಜ, ನ ಪ್ರದೇಶ. ಈಗ ಕನಕನಿಗಾದ ಅನಂದವನ್ನು ಎಷ್ಟೆಂದು ಹೇಳೋಣ? 
ಮೊದಲೇ ನೇವರ ಧ್ಯಾನದಲ್ಲಿ ಆಸಕ್ತನಾಗಿರುವ ಈತನಿಗೆ ತುಳಸಿಯ ಗಿಡ 
ಗಳನ್ನು ಕಂಡ ಬಳಿಕಂತೂ ನೂರು ಮಡಿ ಆನಂದವು ಹೆಚ್ಚಾ ಯಿತು. ಆಗ 
ಅವನು ಮನಸ್ಸಿನಲ್ಲಿ:-“ಅಹಾ! ಈ ಸ್ಥಾನವು ಎಷ್ಟು ರಮಣೀಯವಾಗಿದೆ! 
ತುಳಸಿಯ ! ಡಗಳು ಎಷ್ಟು ಮನೋಹರವಾಗಿ ಬೆಳೆದಿವೆಯ್ಲ್ಲ! ಇಂಧ ವನ 
ಮಧ್ಯದಲ್ಲಿ ಕುಳಿತು ಮನದಣಿಯುವಂತೆ ತುಳಸಿಯ ದಳಗಳನ್ನು ತೆಗೆದು 
ಭಗವಂತನಿಗೆ ಅರ್ಥಿಸುವದಕಿಂಶ ಹೆಚ್ಚಿ ನದೇನಿದೆ? ನಾನಂಕೂ ಇದನ್ನು 
ಬಿಟ್ಟು ಮುಂದಕ್ಕೆ ಕಾಲಿಡಲಾರೆನು” ಎಂಬದಾಗಿ ಆಲೋಚಿಸಿದನು. ಇಷ್ಟು 
ಯೋಚಿಸಿದ್ದೊಂದೇ ತಡ! ಮನಸ್ಸಿನಲ್ಲಿಯೇ ಭಗವಂತನ ಮೂರ್ತಿಯನ್ನು 
ಸ್ಥಾಪಿಸಿ ಸಹಸ್ರನಾಮಗಳಿಂದ ತುಳಸಿಯ ದಳಗಳನ್ನು ಅರ್ಪಿಸಹತ್ತಿದನು. 
ಇದಾದರೂ ಮನಸ್ಸಿನಿಂದಲೇ ನಡೆಯಿತು ಕೈಯಿಂದ ಒಂದು ದಳವನ್ನು ಕೂಡ 
ಅವನು ತೆಗೆದಿರಲಿಲ್ಲ; ಮತ್ತು ಪರಮಾತ್ಮನಿಗೆ ಅರ್ಪಿಸಿರಲಿಲ್ಲ. ಎಲ್ಲವೂ 
ಮಾನಸನೂಜೆ, ಆದರೇನಾಯಿತು? ಡೇವರು ಪ್ರೀತನಾಗನೇ? 


ಕನಕಮಹಿಮಾದರ್ಶ ೩೯ 
Nl] 
೧ ಪೂಜಾಸ್ವೀಕಾರೇ ದೇವದೇವಸ್ಯ ವಿಷ್ಲೋರ್ವಿದ್ವದವಿದ್ದತ್ವಂ ಕಾ 
ರಣಂ ನೈನ ಚಿಂತ್ಯಂ || ವಿಪ್ರಾದ್ಯತ್ವಂ ಶ್ವಪಚತ್ವಂತಥ್ಳೈನ ಪೂಜಾ 
ಸ್ವೀಕಾರೇ ಭಕ್ತಿರೇವೈಕ ಹೇತುಃ | 

೨ ವಿದ್ವಜ್ಜನೋಯದಿ ಡಂಭಾಕೃತಂ ಚೇತ್ಪೂಜಾಂ ನೈವ ಸ್ವೀಕರೋ 
ತ್ರೇವನಿತ್ಯಂ || ಶ್ವಸಜೋಯದಿಭಕ್ತಿಪೂರ್ವಂ ಕೃತಂಜೇತ್ಪೂ ಜಾಂ 
ಹರಿ ಸ್ತೀಕರೋತ್ಯೇವನಿತ್ಯಂ | 

(ಗರುಡಪುರಾಣ-ಬ್ರಹ್ಮಕಾಂಡ) 

- ದೇವರು ಪೂಜಾ ಸ್ವೀಕಾರ ಮಾಡುವಾಗ್ಲ್ಗೆ ಇವನು ವಿದ್ಯಾವಂತ- 
ಇವನು ಅವಿದ್ಯಾವಂತ-ಇವನು ಬ್ರಾಹ್ಮಣ-ಇವನು ಶ್ವಪಚ ಎಂಬ 
ದಾಗಿ ಎಣಿಸುವದಿಲ್ಲ ಮುಖ್ಯವಾಗಿ ಭಕ್ತಿಯೊಂದನ್ನೇ ನೋಡು 
ತ್ತಾನೆ. 

೨ ಪಂಡಿತರೇ ಆಗಲಿ, ಭಕ್ತಿಯಿಲ್ಲದೆ ಬರಿಯ ಡಂಭಾಚಾರಕ್ಕೆ ಪೂಜೆ 
ಮಾಡಿದರೆ ಅವರ ಪೂಜೆಯನ್ನು ಸ್ವೀಕರಿಸುವದಿಲ್ಲ. ಯಾರು 
ಭಕ್ತಿಪೂರ್ವಕವಾಗಿ ಪೂಜಿಸುವರೋ, ಅವರು ಕ್ವೃನಚರಾಗಲಿ 
(ಚಾಂಡಾಲರಾಗಲಿ ಅವರ ಪೂಜೆಯನ್ನು ಆದರದಿಂದ ಸ್ವೀಕರಿಸಿ 
ಸಂತೋಷಪಡುತ್ತಾನೆ. 

ಭಕ್ತನ ಅಚಲವಾದ ಭಕ್ತಿಗೆ ಭಗವಂತನು ಕುಣಿದಾಡಹತ್ತಿದನು. 

ಕನಕನು ಆನಂದಪರವಶನಾದನು. ಇವನಿಗೆ ಈಗ ಮೈಮೇಲೆ ಪರಿನೆಯಿಲ್ಲ. 
ಚಿತ್ತವೆಲ್ಲ ನೇವರ ಚರಣಾರನಿಂದದ್ಲಿಯೇ ಎಂಟು ಗಂಟಿಯ ಹೊತ್ತಾ 
ಯಿತು. ಆಗ ತಾನೇ ಮಾನಸಪೂಜೆ ಯನ್ನು ಮುಗಿಸಿಕೊಂಡು ಅತ್ಯಾನಂದ 
ದಿಂದ ದೇವರನ್ನು ನುತಿಸುತ್ತ ಹಾದಿ: ಹಿಡಿದನು. ವಾಚಕರೇ! ಇದರಲ್ಲಿ 
ಆಶ್ಚರ್ಯವೇನೆಂದು ಶಂಕಿಸುವಿಕೋ? ಹಾಗಿದ್ದರೆ ಈಗಲೇ ಶ್ರೀಗಳವರ ಸನ್ನ 
ಧಿಗೆ ತೆರಳಿರಿ. ಬೇಗನೆ ನಡೆಯಿರಿ, ಕಡಮಾಡಬೇಡಿರಿ. ಅವರು ಅಲ್ಲಿಯೇ 
ಹಾದು ಹೋಗುವರು. ಆಗ್ಲೆ ಅದರ ಚವತ್ಯಾರವೇನೆಂಬುದು ನಿಮಗೆ 
ಗೊತ್ತಾಗುವದು. 

ಜೆಳಗಿನ ಜಾವವಾಗುತ್ತಲೆ ಶ್ರೀಗಳವರು ಹೊರಟರು. ಬರಬರುತ್ತ 

ಮಾರ್ಗದಲ್ಲಿ ಮೇಲಿನ ತುಳಸಿಯ ಬನವು ಅವರ ದೃಷ್ಟಿಗೆ ಬಿತ್ತು. ಕೂಡಲೆ 


೪೦ ಶೀ ಶೇಷಾಚಲ ಗ್ರಂಥಮಾಲೆ, ಆನಂದವನ. 

TT Tf oe [ee ee 
ಪಲ್ಲಕ್ಕಿಯನ್ನು ನಿಲ್ಲಿಸ ಹೇಳಿದರು. ದೊಡ್ಡದೊಂದು ತುಲಸಿಯ ವನವನ್ನೇ 
ಕಂಡದ್ದರಿಂದ ಅವರಿಗೆ ಹೇಳಕೂಡದಷ್ಟು ಸಂತೋಷವಾಯಿತು. ಆ ಸಂತೋ 
ಷದ ಭರದಲ್ಲಿ ಈ ಹೊತ್ತು ಇಲ್ಲಿಯೇ ಕುಳಿತು ಯಥೇಚ್ಛವಾದ ತುಳಸಿಯ 
ದಳಗಳಿಂದ ದೇವರ ಪೂಜೆ ಮಾಡಬೇಕೆಂದು ಅವರ ಮನಸ್ಸಿನಲ್ಲಿ ಹುಟ್ಟಿತು. 
ಅದರಿಂದ ತಡಮಾಡಜಿ ಪಲ್ಲಕ್ಕಿ ಯಿಂದಿಳಿದು ಹತ್ತರ ಬಂದು ನೋಡುತ್ತಾರೆ! 
ಮೊದಲಿನ ಆನಂದವು ಕಡಿಮೆಯಾಯಿತು. ಮನಸ್ಸಿನ ಇಚ್ಛೆಯೂ ಬಯಲಾ 
ಯಿತು; ಯಾಕಂದರೆ, ಗಿಡಗಳು]ಇದ್ದಕಿದ್ದ ಹಾಗಿದ್ದರೂ, ಅದರೊಳಗಿನ ಪ್ರತಿ, 
ಯೊಂದು ದಳವೂ ನಿರ್ಮಾಲ್ಯದಂತೆ ತೋರುತ್ತಿತ್ತು, ಅನು ಬಾಡಿ ಹೋಗಿದ್ದವು. 
ಶ್ರೀಗಳವರಿಗೆ ಬಹಳ ಸೋಜಿಗವೆನಿಸಿತು. ಒಂದೆರಡು ಗಿಡಗಳು ಹೀಗಿರುವ 
ವೆಂದು ಅಂದಾರೇ! ಇಲ್ಲ. ಯಾವತ್ತೂ ಗಿಡಗಳ ಸ್ಥಿತಿಯು ಒಂದೇ ಆಗಿತು, 

ಕನಕನ ಮಾನಸಪೂಜೆಯಿಂದಲೇ ಈ ಪರಿಣಾಮವಾಗಿರಜೇಕೆಂದು ಕೂಡಲೆ 
ಅವರು ತರ್ಕಿಸಿವರು. ಕನಕನ ಯೋಗ್ಯತೆಯು ಅವರಿಗೆ ಗೊತ್ತಿತ್ತು. ಆದ್ದ 
ರಿಂದ ಹಿಂದಿರುಗಿ "ಕನಕಾ' ಎಂದು ಕೂಗಿದರು ಅವನು ಅಲ್ಲಿ ಇದ್ದರೆ ತಾನೆ 
ಓ ಅನ್ನ ಜೇಕಸ್ಟೇ? ಉತ್ತರವಿಲ್ಲ. ಮೊದಲೇ ಕನಕನ ಮೇಲೆ ಕಣ್ಣಿಟ್ಟ ಮಠಿಕ 
ರಾದರೂ ಈಗ ಉತ್ತರವನ್ನು ಯಾಕೆ ಕೊಟ್ಟುರು? ಕೊಡಲಿಲ್ಲ. ಕಡೆಗೆ ತಾವೇ 
ಯೋಚನೆ ಮಾಡಿ ಅವನು ಮುಂದೆ ಹೋಗಿರಬಹುದೆಂದು ಊಹಿಸಿದರು. 
ಅವನ ಈ ಕೃತ್ಯವನ್ನು ನೋಡಿ ಅವರಿಗೆ ಹಿಡಿಸಲಾರದಷ್ಟು ಸಂತೋಷ 
ವಾಯಿತು. ಕಣ್ಣುಗಳಲ್ಲಿ ಆನಂದಾಶ್ರುಗಳು ಉದುರಿದವು. ಮ್ಳ ಮೇಲೆ 
ಕೋಮಾಂಚನಗಳೆದ್ದವು. ಮಾತಾಡುವದು ಸಹ ಅವರಿಂದಾಗದಾಯಿತು. 
ಹಾಗೆಯೇ ನಡೆದು ಮೊದಲು ನೇಮಿಸಿದ್ದ ಸ್ಥಳಕ್ಕೆ ಮುಟ್ಟಿದರು. ಎಲ್ಲಕ್ಕೂ 
ಮೊದಲು ಕನಕನನ್ನು ಕಾಣುವದು ಅವರ ಮನಸ್ಸಿನಲ್ಲಿತ್ತು. ಅವನನ್ನು 
ನೋಡಿದ ಕೂಡಲೆ ಹತ್ತರ ಕರೆದು ಅತ್ಯಾನಂದದಿಂದ ಮೈಮೇಲೆ ಕೈಯಾಡಿ 
ಸಿದರು; ಧನ್ಯ ಧನ್ಯನೆಂದು ಹೊಗಳಿದರು! ಕನಕಥಿಗಾದ ಆನಂದವನ್ನು 
ಯಾರು ಬಣ್ಣಿಸಬೇಕು? ಅವನು ಸ್ವಾಮಿಗಳ ಪಾದದ ಮೇಲೆ ಬಿದ್ದು, ಪರಿ 
ಪರಿಯಿಂದ ನುತಿಸಿದನು. ನೆರೆದವರೊಬ್ಬರಿಗೂ ಇದರ ಗುಟ್ಟೀ ಗೊತ್ತಾಗಲಿಲ್ಲ. 
ಹೇಗೆ ಗೊತ್ತಾಗಬೇಕು? ಗೊತ್ತಾಗುವಂಥ ವಿಷಯವೇ ಅದಲ್ಲ. ಅಷ್ಟು 
ಹೊತ್ತಿಗೆ ಮಧ್ಯಾಹ್ನವಾಯಿತು. ಶ್ರೀಗಳವರು ಸ್ನಾ ನಕ್ಕೆದ್ದರು. ತುಸ ಹೊತ್ತಿ 


6] ಕನಕಮಹಿಮಾದರ್ಶ ೪ಗಿ 
[ee [YT ee J] oes [cee [Jomo] Eo [  ——) 
ನಲ್ಲಿಯೇ ಶ್ರೀರಾಮದೇವರ ಪೂಜೆಗೆ ಆರಂಭವಾಗುವದು. ಜನರೆಲ್ಲರೂ ಕೈ 
ಕಟ್ಟಿಕೊಂಡು ಸುತ್ತಲೂ ನಿಂತರು; ಸ್ವಾಮಿಗಳವರು ದೇವರ ಪೆಟ್ಟಿಗೆಯನ್ನು 
ಬಿಚ್ಚಿದರು. ದೀವರ ಮೇಲೆ ತುಳಸಿಯ ದಳಗಳ ರಾಶಿಯೇ ಬಿದ್ದಿದೆ. ಇಷ್ಟಾಗಿ 
ಆ ದಳಗಳು ತುಸವಾದರೂ ಬಾಡದೆ ಈಗ ಏರಿಸಿದ ಹಾಗಿದ್ದವು. ಅದನ್ನು 
ಕಂಡ ಕೂಡಲೆ ಶ್ರೀಗಳಿಗೆ ಕನಕನ ಮಾನಸ ಪೂಜೆಯ ನೆನಪು ಬಂತು. ಕನ 
ಕನ ಸಮಾನ ಪುಣ್ಯ ಪುರುಷನನ್ನು ಕಾಣೆನೆಂಡು ಆಡಿದರು; ಮತ್ತು ಅದ 
ನ್ಲೆಲ್ಲ ಬಂದ ಜನರಿಗೂ ಮರಿಕರಿಗೂ ತೋರಿಸಿ: “ಬರುವಾಗ ನಾವು ತುಳ 
ಸಿಯ ವನವನ್ನು ಕಂಡೆವಲ್ಲ; ೮ ಗಿಡಗಳು ಬಾಡಿಹೋಗಿದ್ದವು. ಆಗ ಅದರ 
ಕಾರಣವು ನಿಮಗೆ ಗೋಚರವಾಗಿರಲಿಕ್ಕೆಲ್ಲ. ಈಗ ನೋಡಿರಿ! ಕನಕನು ಅದೇ 
ಹಾದಿಯಿಂದ ಬರುವಾಗ ಮಾನಸ ಪೂಜೆಯನ್ನು ಮಾಡಿರುತ್ತಾನೆ. ಅಲ್ಲಿಯ 
ದಳಗಳೆಲ್ಲ ಸೆಟ್ಟಿಗೆಯೊಳಗಿನ ದೇವರ ತಲೆಯ ಮೇಲೆ ಬಂದಿರುತ್ತವೆ. ನಾವು 
ಸೆಟ್ಟಿಗೆಯಲ್ಲಿ ತುಳಸಿಯ ದಳಗಳನ್ನು ಇಟ್ಟಿದ್ದಿಲ್ಲವೆಂಬುದು ನಿಮಗೆ ಗೊತ್ತುಂ 
ಟು. ಈಗ ತಿಳಿಯಿತೇ? ಕನಕನ ಮಹಿಮೆಯನ್ನು ಎಷ್ಟು ವರ್ಣಿಸೋಣ! 
ಅಹಹಾ! ಏನು ಪುಣ್ಯವಂತನೋ! ಭಕ್ತಿಯಾದರೂ ಎಂತಹದಿರುವದೋ!! 
ಧನ್ಯನು! ಧನ್ಯನು!!'' ಎಂದು ಹೊಗಳಹತ್ತಿದರು. 
ಶ್ರೀ ತುಳಸಿಯ ಮಹಾತ್ಮ್ಯೃವನ್ನು ವಿಜಯದಾಸರು ಹೀಗೆ ಬಣ್ಣಿಸುತ್ತಾರೆ. 
(ರಾಗ ಭೂಪಾಳಿ, ಆಟ ತಾಳ.) 

ಶ್ರೀ ತುಳಸಿ ಸೇವೆಯನು ಪ್ರೀತಿಯಿಂದಲಿ ಮಾಡಿ । ಗಾತುರದ ಮಲವ 

ಳಿದು ಮಾತೆಯೆಂದನಿತಕೊಳು ಪಾತಕವ ಪರಿಹರಿಸಿ ಪು | ನೀತರನು 

ಮಾಡುವದು ಯಾತಕನುಮಾನವಯ್ಯಾ ಸಲ್ಲ! 

ಮೂಲದಲಿ ಸರ್ವ ತೀರ್ಥಗಳುಂಟು ತನ್ಮಧ್ಯ | ಕಾಲವೂರದೆ ಸರ್ವ 

ನದ ನದಿಗಳು ದೇವಗಣ ಸಹಿತ । ಮೇಲೆ ದಳ ಒಂದೊಂದರಲಿ ಒಂ. 

ದೊಂದು ಮೂರುತಿಯು | ವಾಲಾಯವಾಗಿ ನೆಲಸಿಹದು. | ಮೂರೋ 

ಕದ ಧರ್ಮ ವ್ರತಕ್ಕೆ ಸರಿ ಮಿಗಿಲೆನಿಸುವದು | ನೀಲಮೇಘಶ್ಯಾಮಗರ್ಪಿ 

ಸಿದ ತುಲಸಿ ನಿ! ರ್ಮಾಲ್ಯವನು ಸತತ ಕರ್ಣದಲಿ ಧರಿಸಿದ ಮನುಜ | 

ಕಾಲನಾಳಿಗೆ ಶೂಲನಯ್ಯಾ |ಂ॥ ಇತ್ಯಾದಿ. 
ಭಕ್ತರಲ್ಲಿರುವ ಭಗವಂತನ ಅಂತಃಕರಣವನ್ನು ದಾಸರು ಹೀಗೆ ಬಣ್ಣಿಸಿದಾ ರೆ: 


೪೨ ಶ್ರೀ ಶೇಷಾಚಲ ಗ್ರಂಥಮಾಲೆ, ಆನಂದವನ. 
[eee | ದಾವಾ J oe | J meee 9 comme | ee ee |) 
ಉಣುಶುಣುತ ಮೈಮರೆದು ಕೃಷ್ಣಾ | ರ್ಪಣವೆನಲು ಕೈಕೊಂಬನರ್ಭಕ! 
ಜನನಿ ಭೋಜನ ಸಮಯದಲಿ ಕೈಯೊಡ್ಡುವಂದದಲೀ || 
(ಜಗನ್ನಾ ಥರಾಯರು) 
೬ನೆಯ ಕಥೆ--ದೇವರಿಂದ ಆಭರಣಗಳನ್ನು ಇಸು ಕೊಂಡದ್ದು. 
ಕನಕಪ್ಪ ನುಶ್ರೀ ವ್ಯಾಸರಾಯರ ಸನ್ಸಿ ಧಿಯಲಿಯೇ ಇರಹತ್ತಿದ ಬತ 
ಅವನಿಗೆ ಒನ್ನೆ ಜ 6 ಶೋಪದ್ರ ವವುಂಟಾಯಿತು. ಬೇಗನೆ ಕಡಿಮೆಯಾಗಲಿಲ್ಲ. 
ಆಗ್ಲೆ ಶ್ರಿ ಯಿ ಎಲೋ ಕನಕಾ! ನೀನು ೬ ಉಡುಪಿಗೆ ಹೋಗಿ ಶ್ರೀ 





x ರಜತಹೀಶಂ 'ಕುಮಾರಾದ್ರಿಃ ; ಕುಂಭಕಾಶೀಧ್ವಜೇಶ್ವರಃ | ರಃ || 

ಕ್ರೋಡ ಗೋಕರ್ಣ ಮೂಕಾಂಬಾಃ ಸಪೆ ನೈ ತಾಮೋಕ್ಷದಾಯಿಕಾಃ Il 

ಸತುರಾಮು ಶ್ಲೇತ್ರದ ಮೋಕ್ಷಪ್ರದಗಳಾದ ೭ ಕ್ಷೇತ್ರಗಳಲ್ಲಿ ಮೊದ 
ಲನೆಯದಾಗಿಯೂ ಮಾಧ್ವಮತಕ್ಕೆ ಮಾತೃಭೂಮಿಯಾಗಿಯೂ ಇರುವ ಈ 
ಉಡುಪಿ ಕ್ಷೇತ್ರವು ರಜತನೀಠಪುರ' (ರೌಷ್ಯಪೀಶ) ವೆಂಬದಾಗಿ ಸ್ಫಂದಪುರಾ 
ಣದ ಸಿಂಹಾದ್ರಿ ಖಂಡದಲ್ಲಿ ವರ್ಣಿತವಾಗಿದೆ. 

ಈ ಕ್ಷೇತ್ರ ಮಾಹಾತ್ಮ್ಯವನ್ನು ಸಾಕ್ಸಾತ್‌ ಭೃಗುಯಸಿಗಳ ಅಂಶಭೂತ 
ರಾದ ವಿಜಯದಾಸರು ಈ ರೀತಿಯಾಗಿ ಬಣ್ಣಿಸುತ್ತಾರೆ: 

ಉಡುಪಿಯ ಯಾಕ್ರಿ ಸುಳಾದಿ 

ಸ್ಥಿಕಿಗತಿಯಾದ ಉಡುಪಿಯಾತ್ರೆ ಮಾಡುವಗೋಸುಗ ಪವಮಾನಿಯ 

ಮತವ ಹೊಂದಿ ನಿತ್ಯಪಾವನರಾಗಿ ನಡೆದವರ ಸೌಭಾಗ್ಯ ದೇವತೆಗಳು ಕೊಂ 
ಡಾಡುವರು. ಜೀವನ್ಮುಕ್ತರಾಗಿ ಕೂಲಗೋತ್ರ ವಡಗೂಡಿ ಕೈವಲ್ಯದಲ್ಲಿ 
ಮುದ್ದು ಸುಖಿ ಸುವಕೊ ಇಡ ಮಧ್ವಮುನಿಯಿಂದ ಪೂಜೆಯಗೊಂಡ ತ್ರೀ 
ಶ್ರೀನಿವಾಸ ವಿಜಯ ವಿಠ್ಠಲರಾಯ ಕಾವಾನು ಕೃಪೆಯಿಂದ ಮಾರ್ಗ 
ತೋರಿ ll 

ಸಕಲ ರಕ್ಷಕರು ಮಾತೆಯ ತರುವಾಯ ಸಕಲ ಪೋಷಕರು ತಂದೆಯ 
ತರುವಾಯ ಸಕಲ ಭೋಗಗಳು ಸ್ವರ್ಗದ ತರುವಾಯ ಸಕಲ ಸೌಖ್ಯಗಳು 
ಮುಕ್ತಿಯ ತರುವಾಯ ಸಕಲ ವ್ರತಗಳು ಹರಿದಿನದ ತರುವಾಯ ಸಕಲ 
ಕ್ಷೇತ್ರಗಳು ಉಡುಪಿಯ ತರುವಾಯ | 

ಕೃಷ್ಣ ಸ್ವಾಮಿಯ ದರ್ಶನವನ್ನು ತೆಗೆದುಕೋ; ಅಂದರೆ ಜ್ವರವು ದೂರಾಗು 
ವದು. ಕಲಿಯುಗದಲ್ಲಿ ಕೃಷ್ಣಮೂರ್ತಿಯು ಉಡುಪಿಯನ್ನು ಅಲಂಕರಿಸಿರು 
ತ್ತಾನೆ.' ಎಂದು ಅಪ್ಪಣೆ ಮಾಡಿದರು. ಕನಕಪ್ಪನು ಅವರ ಆಜ್ಞೆಯನ್ನು 
ಶಿರಸಾವಹಿಸಿ ಉಡುಪಿಗೆ ಹೊರಟನು. ಮೊದಲೇ ಆತನಿಗೆ ಶರೀರದಲ್ಲಿ ಆಲಸ್ಯ 
ವುಂಟಾಗಿದ್ದಿತು. ಮೇಲೆ ಕಾಲಕಾಲಕ್ಗೆ ಊಟವಿಲ್ಲ-ಉಡಿಗೆಯಿಲ್ಲ. ಹೀಗಾಗಿ 
ಬಹಳ ಬಳಲಿಕೆಯಿಂದ ಅಂತೂ ಇಂತೂ ಉಡುಪಿಯನ್ನು ಬಂದು ಮುಟ್ಟಿ 
ದನು. ಇನ್ನೇನು ಸ್ವಾಮಿಯ ಸಂದರ್ಶನವಾಗುವದು, ಎಂಬದೊಂದು ಆತ 
ನಿಗೆ ಅಪಾರವಾದ ಸಂತೋಷ, ಈ ಸಂತೋಷದ ಭರದಲ್ಲಿ ಹಸಿವು-ಬಾಯಾ 
ರಿಕೆಗಳು ಕೂಡ ಮರೆತು ಹೋದವು. ನೆಟ್ಟಗೆ ಸ್ವಾಮಿಯ ಗುಡಿಗೆ ಹೊರ 
ಟನು; ಆದರೆ ಗುಡಿಯೊಳಗಿನ ಜನರು ಈತನ ಹರಕು ಬಟ್ಟೆಗಳನ್ನೂ ಕಂಗಾಲ 
ಸ್ಥಿತಿಯನ್ನೂ ನೋಡಿ ಯಾವನೋ ಒಬ್ಬ ಕೇಳು ಕುಲದ ಹುಚ್ಚ ನಿರಬಹು 
ದೆಂದು ತಿಳಿದು ಒಳಗೆ ಬಿಡಲಿಲ್ಲ; ಕನಕನಿಗೆ ದೇವರ ದರ್ಶನವಾಗಲಿಲ್ಲ. 
ಜೀವರು ವರವು ಕೊಟ್ಟರೂ ಪೂಜಾರಿಯು ವರವು ಕೊಡಲಿಲ್ಲ. ಎಂಬ 
ಗಾದೆಯ ಸಮಾಚಾರವಾಯಿತು. ಆಗ ಕನಕನು ಅಲ್ಲಿಯೇ ಕುಳಿತು ದೇವ 
ಇದು ಅಲ್ಲದೆ..(ಯಾವಾಗಲೂ ಮತ್ತಾನಂದವೊ' ಎಂಬ ದೇವರ 
ನಾಮದಲ್ಲಿ ಉಡುಪಿ ಯಾತ್ರಾರ್ಥವಾಗಿ ಹೊರಟವರ ಫಲವನ್ನು ಹೀಗೆ 
ಹೇಳುತ್ತಾರೆ:-.- 
ಒಂದು ಹೆಜ್ಜೆಯನ್ನಿಟ್ಟು ಸಾಗಿ ಬರುತಲಿಡೆ ನೊಂದು ಸುರರೊಳು ಗಣ 
ನಿಯೇಳು ವೊಂದಕ್ಕೆ ನೂರಾರು ಕೋಟಿಯಾಗದ ಫಲಾ ತಂದು ಕೊಡುವದು 
ಅಜಕಲ್ಪಪರಿಯಂತರಾ!| 
ಇನ್ನು--ದಕ್ಷಶಾಪದಿಂದ ನಿಸ್ತೇಜನಾದ ಚಂದ್ರನು ಇಲ್ಲಿ ನಿಂತು 
ತಪಸ್ಸು ಮಾಡಿ ದೇವರಿಂದ ಅನುಗ್ರಹ ಪಡೆದ ಕಾರಣ, ಇದಕ್ಕೆ ಇಂದು ಕ್ಷೇತ್ರ 
ವೆಂದೂ ಉಡುಪಿಯೆಂದೂ ಹೆಸರಾಯಿತು. 
ದ್ವಾರಾವಶೀಂ ಸಕಲಭಾಗ್ಯವಶೀಮುಪೇಕ್ರ್ಯ! 
ಗೋಪಾಲ ಬಾಲಲಲನಾಕರಪೂಜನಂಚ | 
ವಾರ್ಧಿಂವಧೂಗೃಹಮತೀಶ್ಯಸ ಮಧ್ವನಾಥೋ | 
ತತ್ರಾಸ್ತಿತದ್ರಜತ ಪೀಠಪುರಂಗರೀಯಃ || 

ರನ್ನು ಧ್ಯಾನಿಸಹತ್ತಿದನು. ಎಷ್ಟೋ ಹೊತ್ತಿನ ಮೇಲೆ ಹಸಿವು-ತೃಷೆಗಳಿಂದ 
ಕಂಗಾಲಾದ ಇವನು ದೇವರ ಧ್ಯಾನದಲ್ಲಿ ಆಸಕ್ತನಾದಂತೆಯೇ ನಿದ್ರಾಪರವಶ 
ನಾದನು. ನಿದ್ರೆಯಲ್ಲಿ ಆರ್ತರಕ್ಷಕನಾದ ಸ್ವಾಮಿಯು ಶಿಶುವಿನ ರೂಪದಿಂದ 
ಬಂದು "ನನ್ನನ್ನು ಸ್ತುತಿಸಲಾರೆಯಾ?' ಎಂದು ಪ್ರಶ್ನ ಮಾಡಿದನು. ಕನಕನಿಗೆ 
ಸರಮಾನಂದವಾಯಿತು. ಅವನು ಕನಸಿನಲ್ಲಿಯೇ ಹೀಗೆ ಹೇಳಿಕೊಂಡನು: 
"ಸ್ವಾಮೊ, ಶ್ರೀಕೃಷ್ಣಮೂರ್ತಿ! ನಿನ್ನ ಹೊರತು ನನಗೆ ದಿಕ್ಕಾರು? ನಿನ್ನ 
ಚರಣವನ್ನೇ ನಂಬಿದ ಈ ದಾಸನು ನಿನ್ನನ್ನಲ್ಲದೆ ಯಾರನ್ನು ಸ್ತುಕಿಸಬೇಕು? 
ಆದರೆ ಹಸಿವು ಮಾತ್ರ ಬಹಳವಾಗಿರುವದು. ಅದರ ಬಾಧೆಯನ್ನು ತಡೆಯ. 
ಅಾರೆನು.' 

ಕನಕಪ್ಪನು ಇಷ್ಟು ಹೇಳಿದ ಕೂಡಲೆ ಆ ಶಿಶುವು ಏನು ಉತ್ತರ ಕೊಡ 
ಬೇಕು? «ಹಾಗಾದರೆ ನಾನೂ ಹಸಿದಿದ್ದೀನೆ. ಮೊದಲು ನನಗೆ ಏನಾದರೂ 
ತಿನ್ನಲಿಕ್ಕೆ ಕೊಡು' ಎಂದು ತಾನೇ ತನ್ನ ಪುಟ್ಟ ಕೈಯನ್ನು ಮೊದಲು ಚಾಚಿ 
ಬಿಡಬಹುದೇ! ಭೋ ವಾಚಕವೃಂದ! ನೋಡಿದಿರಾ, ಭಗವಂತನ ಲೀಲೆ 
ಯನ್ನು! ಹಿಂದಕ್ಕೆ ಪಾಂಡವರ ಪತ್ನಿಯಾದ ದ್ರೌಪದಾದೇವಿಯು ಸ್ವಾಮಿ 
ಯನ್ನು ಸ್ತೋತ್ರಮಾಡಿ, "ಈ ಅಸಮಯದಲ್ಲಿ ಬಂದ ದೂರ್ವಾಸರ ಅರವತ್ತು 
ಸಾವಿರ ಶಿಷ್ಯರಿಗೆ ಅನ್ನವನ್ನು ಹೇಗೆ ಕೊಡಲಿ?' ಎಂದು ಪ್ರಾರ್ಥಿಸಿಕೊಂಡಾಗ 
ಸ್ವಾಮಿಯು, "ಮೊದಲು ನನಗೇ ಹಸಿವಾಗಿದೆ, ಅಕ್ಷಯ್ಯ ಪಾತ್ರೆ ಯನ್ನು ತೆಗೆದು, 
ನೋಡು, ಏನಾದರೂ ಇದೆಯೇ?' ಎಂದು ಹೇಳಿ, ಅದರಲ್ಲಿದ್ದ ಒಂದು ಕಡ್ಡಿ 
ಯಿಂದಲೇ ತೃಪ್ತನಾಗಿ, ಅಷ್ಟು ಜನರಿಗೂ ಷಡ್ರಸೋಪೇತವಾದ ಇಚ್ಛಾ 
ಭೋಜನವನ್ನು ಕೊಟ್ಟುಬಿಟ್ಟನಂತೆ. ಇದೇ ಸ್ವಾಮಿಯು ಒಮ್ಮೆ ದರಿದ್ರ 
ನಾದ ವಿದುರನ ಮನೆಯಲ್ಲಿ ಹೊಕ್ಕು ಆತನು ಎಲ್ಲಿಯೋ ಇಟ್ಟಿದ್ದ ಮುಕ್ಕು 
ಹಾಲನ್ನು ಕುಡಿದು ಜನರು ಆಶ್ಚರ್ಯಪಡುವಂತೆ ಕೌರವೇಂದ್ರನ ಮನೆಯ 
ವರೆಗೂ ಹಾಲಿನ ಕಾಲುವೆಯನ್ನು ಹರಿಸಿಬಿಟ್ಟಿನಂತೆ! ಸುದಾಮನಿಂದ ಒಂದೇ 
ಒಂದು ಮುಷ್ಟಿ ಅವಲಕ್ಕಿಯನ್ನು ಪಡೆದು, ಆತನಿಗೆ ಸ್ವರ್ಗಾಧಿಕವಾದ 
ಐಶ್ವರ್ಯವನ್ನಿತ್ತನಂತೆ. ಅದರಂತೆ ಈಗ ನಮ್ಮ ಕನಕಪ್ಪ ನಿಗೂ ಕೈನೀಡಿರು 
ವನು. ಆತನೇನು ಕೊಡುವನೋ. ಈತನೇನು ತೃಪ್ತಿಯಾಗುವನೋ 
ಯಾರು ಬಲ್ಲರು? ಕನಕನಿಗೆ ಎಚ್ಚರವಾಯಿತು. ನೋಡುತ್ತಾನೆ! ಶಿಶುವು 

ಅಲ್ಲಿರಲಿಲ್ಲ. ಬಹು ಸೋಜಿಗವಾಯಿತು. ಆಗ ತಾನೇ ತಿಳಿದುಕೊಂಡನು, 
ಸ್ವಾಮಿಯು ಅನುಗ್ರ ಹಿಸುವದಕ್ಕಾಗಿಯೇ ಈ ರೀತಿ ನನ್ನನ್ನು ವಂಚಿಸಿದ 
ನೆಂದು. ಕೂಡಲೆ ಎದ್ದು ಎಲ್ಲಿಯೋ ಬೇಡಿಕೊಂಡು ತೆಗೆದುಕೊಂಡು ಬಂದಿದ್ದ 
ಗೋದಿಯ ಹಿಟ್ಟನ್ನು ಕಲಿಸಿ ರೊಟ್ಟೀಮಾಡಿ ಆ ಹಸಿ ಕೊಟ್ಟಿಯನ್ನೇ ಶ್ರೀ 
ಕೃಷ್ಣನಿಗೆ ಅರ್ಪಣಮಾಡಿಬಿಟ್ಟನು! ಭಗವಂತನು ಭಕ್ತವತ್ಸಲನಲ್ಲವೇ? 
ಆತನು ಭಕ್ತನ ಬಕುತಿಗೆ ಮೆಚ್ಚಿ ಅದೇ ರಾತ್ರಿ ತನ್ನ ಮೈಮೇಲಿನದೊಂದು 
ಆಭರಣವನ್ನು ತಂಡು--"ಇದನ್ನು ಈ ಊರಲ್ಲಿರುವ ವೈಕುಂ ನಲ್ಲಿಟ್ಟು ಫಿನ್ನ 
ಹಸಿನನ್ನು ಕೀರಿಸಿಕೋ' ಎಂದು ಹೇಳಿ ಹೊರಟು ಹೋದನು. ಕನಕಪ್ಪನ 
ಕೈಯಲ್ಲೀಗ ಅಮೌಲ್ಯವಾದ ರತ್ನಹಾರವು ದೊರೆತಿರುವದು. ಅದನ್ನು ಮಾರಿ 
ಹೊಟ್ಟಿ ತುಂಬಿಕೊಳ್ಳೆಂದು ದೇವರೇ ಸಾಕ್ಸಾತ್ತಾಗಿ ಅಪ್ಪಣೆ ಕೊಟ್ಟಿರುವನು. 
ಅಂದಮೇಲೆ ಅದರಿಂದ ಸಹಸ್ರಾವಧಿ-ಲಕ್ಸಾವಧಿ ರೂಪಾಯಿಗಳನ್ನು ಸಂಪಾ 
ದಿಸಿ ಬೇಕಾದ ಹಾಗೆ ಸೌಖ್ಯದಿಂದ ಇರಬಹುದಲ್ಲವೆ? ಕನಕಪ್ಪನು ಹಾಗೆ 
ಮಾಡಲಿಲ್ಲ. ಹಾರವನ್ನು ತಕ್ಕೊಂಡು ಹೋಗಿ ಉತ್ತರ ದಿಕ್ಕಿನ ಕಡೆಯ 
ಮನೆಯಲ್ಲಿದ್ದ ವೈಕುಂಠ ಶ್ಯಾನುಭಾಗನೆಂಬ ವ್ಯಾಪಾರಿ ಯಲ್ಲಿ ಅದನ್ನಿ ಟ್ಟು 
ತನ್ನ ಹಸಿವೆಗೆ ಜೀಕಾದಮಟ್ಟಿಗೆ ಎಂಟು ಆಣೆಯನ್ನು ಮಾತ್ರ ಇಸಕೊಂಡು 
ಬಂದು ಜೀವನ ಮಾಡಿದನು. ಅಹಹಾ! ಕನಕಪ್ಪನ ಮನಸ್ಸು ಇನ್ನೆಷ್ಟು 
ದೃಢವಾದದ್ದೋ! ಆತನ ಭಕ್ತಿಯು ಎಷ್ಟು ಬಲವಾದದ್ದೋ!! ಅಂತೆಯೇ 
ದೇವರು ಆತನಿಗೆ ಒಲಿದನು. ಪರರ ದುಡ್ಡೆಂದರೆ ಬಾಯಿ ತೆಗೆಯುವ ಸ್ವಾರ್ಥ 
ಪರರಾದ ನಮ್ಮಂಥ ಪಾಮರರಿಗೆ ದೇವರ ಗುರತಾದರೂ ಹೇಗೆ ಹತ್ತೀತು? 

ಕನಕಪ್ಪನ ಹಸಿವು ಅಡಗಿತು. ದೇವರನ್ನು ಮನದಣಿ ಸ್ತೋತ್ರ 
ಮಾಡಿದನು. ಈಗ ಆತನಿಗೆ ಮತ್ತೊಂದು ಉದ್ಯೋಗವಿಲ್ಲ. ಹಗಲೆಲ್ಲ 
ದೇವರ ಧ್ಯಾನ ಭಿಕ್ಷೆಬೇಡುವದಕ್ಕೆ ಸಹ ವೇಳೆಯಿಲ್ಲ. ಆದರೆ ಹೊಟ್ಟೆಯು 
ಕೇಳುವದೇನು? ಮರುದಿವಸ ಮತ್ತೆ ಹಸಿವು ತಲೆದೋರಿತು. ಸ್ವಾಮಿಯು ಆ 
ಹೊತ್ತು ಮತ್ತೊಂದು ಆಭರಣವನ್ನು ತಂದು ಕೊಟ್ಟಬಿ ಬಿಟ್ಟನು... ಇನ್ನೆನು! 
ಕನಕನು ಅದನ್ನೂ ವೈಕುಂಠನ ಮನೆಯಲ್ಲಿಟ್ಟು ಮತ್ತಿ ಎಂಬಾಣೆಯನ್ನು 
ತಕ್ಕೊಂಡು ಹಸಿವನ್ನು ಅಡಗಿಸಿಕೊಂಡನು. ಇದೇ ರೀತಿ ದಿನಾಲು ಒಂ 
ದೊಂದು ಅಭರಣವನ್ನು ಸ್ವಾಮಿಯು ಕೊಡುತ್ತಲೇ ಇದ್ದನು; ಕನಕಪ್ಪನ 

ಜೀವನವು ನಡೆಯುತ್ತಲೇ ಇದ್ದಿತು. ತಿಂಗಳಾಯಿತು, ಎರಡು ತಿಂಗಳಾಯಿತು 
ಶ್ರೀಕೃಷ್ಣನ ಪೂಜೆ ಮಾಡುತ್ತಿದ್ದ ಪರ್ಯಾಯದ ಸ್ವಾಮಿಗಳವರಿಗೆ ಇದು 
ತಿಳಿಯಲೊಲ್ಲದು. ಆಭರಣಗಳೇನೋ ಮೈಮೇಲೆ ಇಲ್ಲದಂತಾಗಿರುವದು 
ಕಣ್ಣಿಗೆ ಕಾಣುತ್ತದೆ. ಎಲ್ಲಿ ಹೋದವೆಂದು ಹೇಳುವದು ಕಷ್ಟ; ಯಾಕಂ 
ದರಿ, ತಮ್ಮ ಹೊರತು ಒಳಗೆ ಯಾರೂ ಕಾಲಿಡುವದಿಲ್ಲೆಂಬದು ಅವರಿಗೆ 
ಗೊತ್ತು. ಅಂದಮೇಲೆ ಅವು ಹೇಗೆ ಹೋದವು? ಇಲ್ಲವೆಂದರೆ, ತಮಗೇ 
ಅಗೌರವ; ಜನರಲ್ಲಿ ನಗೆಗೇಡು. ಸು ನಿದ್ದರೆ ಇನ್ನೂ ಹಲಕೆಲವು ಉಳಿ _ 
ದವೂ ಸ್ವಲ್ಪ ದಿವಸದಲ್ಲಿ ಎಲ್ಲಿ ಹೋಗಿಬಿಡುವವೋ, ಎಂಬದೊಂದು ಹೆದರಿಕೆ. 
ಸ್ವಾಮಿಯೇ ತನ್ನ ಭಕ್ತನ ಉದ್ದಾರಕ್ಕಾಗಿ ಹೀಗೆ ಮಾಡಿರುವನೆಂಬುದು 
ಪಾಪ! ಅವರಿಗೇನು ಗೊತ್ತು? ಹೀಗಾಗಿ ಬಹಳ ಯೋಚನೆಯುಂಬಾಯಿತು. 
ಏಕಾಂತದಲ್ಲಿ ಈ ಸುದ್ದಿ ಯನ್ನು ಸೋದೇ* ಮಠದಲ್ಲಿರುವ ಶ್ರೀ 1" ವಾದಿರಾಜ 
ತೀರ್ಥರವರಿಗೆ ತಿಳಿಸಿಸಿದರು. 

* ಇದು ಮೈ ಸೂರು ದೇಶದ ಶಿವಮೊಗ್ಗಾ ಡಿಸ್ಟಿಕ್ಟಿಗೆ ಸಮೂಪದಲ್ಲಿರುವ 
ಶಿರ್ಶಿಯ ಹತ್ತರದಲ್ಲಿದೆ. 

1* ಶ್ರೀಮದಾಚಾರ್ಯರು (ಮಧ್ವಾಚಾರ್ಯರು) ತಮ್ಮ ಸಹೋದರ 
ರಾದ ಶ್ರೀ ವಿಷ್ಣುತೀರ್ಥರಿಗೆ ಅನುಗ್ರಹಿಸಲ್ಪಟ್ಟ ಸಂಸ್ಥಾನ ಪರಂಪರೆಯಲ್ಲಿ 
ಶ್ರೀಮದ್ವಾಗೀಶ ತೀರ್ಥರೆಂಬವರಿಂದ ಚತುರ್ಥಾಶ್ರಮವನ್ನು ಹೊಂದಿದ ಶ್ರೀ 
ಮದ್ವಾದಿರಾಜತೀರ್ಥ ಗುರುಗಳು ಸುಮಾರು ನೂರು ವರ್ಷಗಳ ಹಿಂದೆ 
ಇದ್ದರು. ಇವರು ಶ್ರೀ ವ್ಯಾಸರಾಯ ಸ್ವಾಮಿಗಳಲ್ಲಿ (೧೫೨೫) ಓದಿದಂಕೆಯೂ 
(೧೬೦೭)ರಲ್ಲಿ ಗಕಿಸಿದಂತೆಯೂ ಗೊತ್ತಾಗಿರುವದು. ಅವರು ಖುಜುಗಣಸ್ತರ 
ಅಂಶವೆಂದು ಕಿಳಿದಿದೆ. 

ಈ ಮಹಾನುಭಾವರು ಶಿರ್ಶಿಪ್ರಾಂತದಲ್ಲಿ ದಿಗ್ವಿಜಯ ಮಾಡುವಾಗ 
ಅಲ್ಲಿರುವ ಜೈನ-ಶೈವಾದಿ ಮಠಾಧಿಪತಿಗಳಾದ ಸಂನ್ಯಾಸಿಗಳಿಗೂ ಇವರಿಗೂ 
ವಾದವಿವಾದವು ನಡೆಯಲು ಗೆದ್ದವರಿಗೆ ಸೋತವರು ತಮ್ಮ ಸರ್ವಸ್ವ 
ವನ್ನೂ ಕೊಡತಕ್ಕದ್ದೆಂದು ಗೊತ್ತಾಯಿತು. ಅದರಂತೆ ಇವರು ಎಲ್ಲರನ್ನೂ 
ಗೆದ್ದು ಅವರ ವೈಭವವೆಲ್ಲವನ್ನೂ ತಮ್ಮ ವಶಮಾಡಿಕೊಂಡಾಗ ಸೋದೆಯೂ 
ಇವರಿಗೆ ಸಿಕ್ಕಿತಂತೆ. ಈವೊತ್ತಿಗೂ ತಮ್ಮ ಜಯದ ಸ್ಮಾರಕವೆಂದು ಈ ಮಠ 


ಕನಕಮಹಿಮಾದರ್ಶ ೪೭ 

ಮಾರಾಯಾ ಯಾದಿ ಯ ಯದಾ ಕಿಮ್ಮಾಯೋ ದಾ 
ವಾದಿರಾಜ ಸ್ವಾಮಿಗಳು ಸಾಮಾನ್ಯರಲ್ಲ. ಮಹಾ ತಪಸ್ವಿಗಳು. ಅವರು 
ಜ್ಞಾನದೃಷ್ಟಿಯಿಂದ ನೋಡಿ ಇದನ್ನೆಲ್ಲ ಅರಿತುಕೊಂಡು ನಾವು ಬರುನೆವು; 
ಭಯಸಡಜೀಡಿರಿ.'' ಎಂದು ಹೇಳಿ ಕಳುಹಿದರು. ಬೇಗನೆ ಉಡುಪಿಗೆ ದಿಗ್ವಿ 
ಜಯವನ್ನು ಮಾಡಿದರು. ಮಾರ್ಗಮಧ್ಯದಲ್ಲಿ ಅಂದರೆ ಉಡುಪಿಯಿಂದ 
ಹನ್ನೆರಡು ಮೈಲುಗಳ ಮೇಲಿರುವ ಸೆರಡೊರೆಂಬ ಗ್ರಾಮದಲ್ಲಿ ಅನಂತಪದ್ಮ 
ನಾಭ ದೇವಾಲಯವಿಸೆ. ಶ್ರೀ ವಾದಿರಾಜ ಸ್ವಾಮಿಗಳು ಅಲ್ಲಿಗೆ ಬಂದರು. 
ಅತ್ತ ಕನಕನೂ ಅವರ ಆಗಮನವನ್ನು ಜ್ಞಾನದೃಸ್ಟಿಯಿಂದ ತಿಳಿದು, ಪೆರಡೂ 
ರಿಗೆ ಹೋಗಿ ಶ್ರೀಗಳವರಿಗೆ ಸಾಷ್ಟಾಂಗ ಹಾಕಿದನು. ಶ್ರೀಗಳು ಕನಕನನ್ನು 
ಸತ್ಯರಿಸಿ ಉಡುಪಿಗೆ ಕರೆತಂದು ಶ್ರೀಕೃಷ್ಣ ದರ್ಶನವನ್ನು ಮಾಡಿಸಿ, ಚಂದ್ರ 
ಶಾಲೆಯಲ್ಲಿ ಹೋಗಿ, "ಕನಕಾ! ದೇವರ ಆಭರಣಗಳೆಲ್ಲಿವೆ?' ಎಂದು ಕೇಳಿದರು. 
ಹತ್ತರದಲ್ಲಿದ್ದವರಿಗೆ ಇದು ಬಹಳ ಸೋಜಿಗವಾಗಿ ಕಾಣಿಸಿತು. ಹೊರಗಿರುವ 
ಕನಕನಿಗೆ ಪೆಟ್ಟಿಗೆಯಲ್ಲಿ ಭದ್ರವಾಗಿಟ್ಟ ಆಭರಣಗಳ ಸಮಾಚಾರವೇನು 
ಗೊತ್ತಾಗಬಹುದೆಂದು ಅವರು ನಗಹತ್ತಿದರು. ಕನಕನು--“ಸ್ವಾವೂ! ಭಗ 
ವೆಂತನ ಅಪ್ಪಣೆಯಂತೆ ಅವುಗಳನ್ನು ವೈಕುಂಠ ಶಾನುಭಾಗನಲ್ಲಿಟ್ಟಿರುವೆ 
ನೆಂಗದನು. ಶ್ರೀಗಳವರು ವೈಕುಂಠನನ್ನು ಕರಿಯಿಸಿ- ಶ್ರೀಕೃಷ್ಣಮೂರ್ತಿಯ 


ದವರು ಬಸವಣ್ಣನ ಗಂಟಿ ಮಠದ ಗದ್ದಿಗೆಗಳನ್ನು ತಮ್ಮಲ್ಲಿಟ್ಟಿರುವರು. 

ಸೋಜಿಯಲ್ಲಿರುವ ಕ್ರಿನಿಕ್ರಮದೇವರ ಮೂರ್ತಿಯನ್ನು ಈ ಮಹಾನು 
ಭಾವರಿಃ ಚಿಕ್ಕಬದರಿಯಿಂದ ತಂದು ಸ್ಥಾನಿಸಿದರಂತೆ; ಮತ್ತು ಇವರು ತಮ್ಮ 
ತಪೋಬಲದಿಂದ ಭಾಗೀರಥಿಯನ್ನು ಪ್ರತ್ಯಕ್ಷ ಮಾಡಿಕೊಂಡು, ಇಲ್ಲಿರುವ 
ಧವಳಗಂಗಾ ಎಂಬ ಸರೋವರದಲ್ಲಿ ನೆಲಸುವಂತೆ ಮಾಡಿದರು. 

ಇವರು--ವೈಕುಂಠನರ್ಣನೆ, ಸ್ವಪ್ನಗದ್ಯ, ಲಕ್ಷ್ಮಿಯ ಶೋಭಾನೆ, 
ಭಾರತ ತಾತ್ಪರ್ಯ, ನಿರ್ಣಯ ಟೀಕೆ ಮೊದಲಾದ ಕನ್ನಡ ಗ್ರಂಥಗಳನ್ನು 
ಬರೆದಿದ್ದಾರೆ. ಸಂಸ್ಕೃತದಲ್ಲಂತೂ ಎಷ್ಟೋ ಬರೆದಿರುವರು. 

ಗೀರ್ವಾಣ ಭಾಷೆಯಲ್ಲಿದ್ದ ಮತಗ್ರಂಥಗಳನ್ನು ಕನ್ನಡ (ಪ್ರಾಕೃತ) 
ಭಾಷೆಗೆ ಟೀಕಿಸಕೂಡದೆಂದು ಆಗ್ರಹ ಪಡುವ ಜನರನ್ನು ದೂರೀಕರಿಸಿ, ಎಲ್ಲ 
ರಿಗೂ ಮೇಲು ಪಂಕ್ತಿಯನ್ನು ಹಾಕಿ ಕೊಟ್ಟು, ಕನ್ನಡಿಗರ ಮೇಲೆ ಮಹದಧುಪ. 
ಕಾರ ಮಾಡಿದವರಲ್ಲಿ ಇವರು ಶ್ರೇಷ್ಠರೆಂದು ಹೇಳಬಹುದು. 


೪೮ ಶೀ ಶೇಷಾಚಲ ಗ್ರಂಥಮಾಲೆ ಆನಂದವನ 
emcee [YT eee cement [oe eee I —— | 
ಆಭರಣಗಳು ನಿನ್ನಲ್ಲಿ ಇವೆಯೋ? ಎಂದು ಕೇಳಿದರು. ಅದಕ್ಕೆ ಅವನು 
"ಸ್ವಾಮಿ, ಯಾರಿಗೂ ಘಟಿ ಬಾರಡೆಂದು ಭಗವಂತನ ಅಪ್ಪಣೆಯಾಗಿದೆ; 
ಆದರೂ ಗುರುಗಳಲ್ಲಿ ಸುಳ್ಳಾಡಲು ಶಕ್ತನಲ್ಲ. ನನ್ನಲ್ಲಿ ಅರವತ್ತು ಆಭರಣ 
ಗಳಿವೆ. ಮೂವತ್ತು ರೂಪಾಯಿ ಕೊಟ್ಟಿದ್ದೇನೆ' ಎಂದು ಹೇಳಿದನು. ಮೊದಲು 
ನಗುತ್ತಿದ್ದವರು ಈಗ ಮೂಗಿನ ಮೇಲೆ ಜೆರಳಿಟ್ಟುಕೊಂಡರು. ಕನಕನು 
ಮಹಾತ್ಮನೆಂದು ತಿಳಿದರು. ವೈಕುಂಠನು ಕನಕನಲ್ಲಿ ಅತ್ಯಂತ ಪೂಜ್ಯಭಾವ 
ವನ್ನು ತಾಳಿ ರೂಪಾಯಿಗಳನ್ನು ಇಸಗೊಳ್ಳದೆ ಆಭರಣಗಳನ್ನೆಲ್ಲ ಶ್ರೀಗಳವರ 
ಪಾದಕ್ಕೆ ತಂಡೊಪ್ಪಿಸಿದನು. 
ಉತ್ತಮಗುಣನಿಧಿವಿಜಯವಿಠಲರಾಯ | ಪೆತ್ತ ಜನಕನಂತೆ 
ಇರುಳು ಹಗಲು ಇದ್ದು! ತುತ್ತುಮಾಡಿ ತಂದು ಉಣಿಸುವದು ಸತ್ಯವೊ/| 

ಎಂಬ ಮಾತು ಸುಳ್ಳಲ್ಲ. 

ಮರುದಿವಸ ತ್ರೀ ವಾದಿರಾಜಸ್ವಾಮಿಗಳವರು ಶ್ರೀ ಕೃಷ್ಣನ ಪೂಜೆಗೆ 
ಕುಳಿತುಕೊಂಡರು. ಪೂಜೆಯೆಲ್ಲ ಮುಗಿಯಿತು. ನೈವೇದ್ಯದ ಸಮಯ. 
ಒಳಗೆ ಪಂಚಭಕ್ಷ ಪರಮಾನ್ಸಗಳು ಸಿದ್ಧವಾಗಿದ್ದವು. ಇನ್ನೂ ನೈವೇದ್ಯ 
ವನ್ನು ತಂದಿರಲಿಲ್ಲ. ಅದೇ ಗಡಿಬಿಡಿ ಯಲ್ಲಿದ್ದರು ಅಷ್ಟರಲ್ಲಿ ಎದುರಿಗೆ ಕುಳಿತ 
ಶ್ರೀಗಳವರಿಗೆ--ತಮ್ಮ ಸ್ವಾಮಿಯು ಕಠಾರವನ್ನು ಬಾಗಿಸಿದ ಗಂಜಿಯನ್ನು 
ಚಿಪ್ಪಿನಲ್ಲಿ ಹಾಕಿಕೊಂಡು ಕುಡಿಯುತ್ತಿರುವಂತೆ ತೋರಿತು. ಅವರು ಇದೇ 
ನೆಂದು ಜ್ಞಾನದೃಷ್ಟಿಯಿಂದ ನೋಡಿದರು. ಹೊರಗೆ ಕನಕನು ಮಾನಸ 
ಪೂಜೆ ಮಾಡಿ ನೈವೇದ್ಯವನ್ನು ಅರ್ಪಿಸಿರುತ್ತಾನೆಂದು ತಿಳಿಯಿತು. ಕೂಡಲೆ 
ಶ್ರೀಗಳವರು:--ಕನಕನು ಕಠಾರಮಹಾನೈವೇದ್ಯವನ್ನು ಅರ್ಪಿಸಿರುವನು. 
ಬೇರೆ ಮಹಾಕೈವೇದ್ಯವನ್ನು ತೆಗೆದುಕೊಂಡು ಬರ್ರಿ, ಎಂದು ಶಿಷ್ಯರಿಗೆ ಹೇಳಿ 
ದರು; ಶಿಷ್ಯರಿಗೆ ಇದು ಹೇಗೆ ತಿಳಿಯಬೇಕು? ತಿಳಿಯಲಿಲ್ಲ. ಹಾಗಂದರೇ 
ನೆಂದು ಕೇಳಿದರು. ಕನಕನು ಈ ಮೊದಲೇ ಬಾಗಿಸಿದ ಗಂಜಿಯನ್ನು ಚಿಬ್ಬ 
ನಲ್ಲಿ ಹಿಡಿದು ಅರ್ಪಿಸಿರುತ್ತಾನೆ, ಎಂದು ಶ್ರೀಗಳವರು ನುಡಿಯಲು, ಎಷ್ಟೋ 
ಜನರು ಹೊರಗೆ ಹೋಗಿ ನೋಡಿದರು. ಆತನು ಹಾಗೆಯೇ ಮಾಡಿದ್ದನು. 
ಎಲ್ಲರಿಗೂ ಪರಮಾಶ್ಚರ್ಯವೆನಿಸಿತು. ತ್ರೀಗಳವರಂತೂ ಕನಕನಲ್ಲಿ ವಿಶೇಷ 
ಶ್ರೀತಿಯನ್ನಿಟ್ಟು ಗೌರವಿಸಹತ್ತಿದರು. ಧನ್ಯನು! ಕನಕಪ್ಪುನು ಪರಮ 
ಧನ್ಯನು!! ಅಂತೆಯೇ ಜಗನ್ನಾಥದಾಸರಾಯರು: 


7) ಕನಕಮಹಿಮಾದರ್ಶ ೪ 
[oT ee J meee] muons [|] cee | KT cee | I] ccm [| T) 
ನಿನ್ನ ಸರ್ವತ್ರದಲಿ ನೆನೆವವ /ರನ್ಯ ಕರ್ಮವ ಮಾಡಿದರು ಸರಿ! 
ಪುಣ್ಯ ಕರ್ಮಗಳೆನಿಸುವವು ಸಂದೇಹವಿನಿಕೆಲ್ಲಿ ॥ 
ನಿನ್ನಸ್ಮರಿಸದೆ ಸ್ನಾನ ಜನ ಹೋ! ಮಾನ್ಷ್ನ ವಸ್ತ್ರ ಗಜಾಶ್ವ ಭೂಧನ | 
ಧಾನ್ಯ ಮೊದಲಾದಖಿಳ ಧರ್ಮವ ಮಾಡಿ ಫಲವೇನು ೧॥ 
ಎಂಬದಾಗಿ ಹೇಳಿಕೊಂಡಿದ್ದಾರೆ. ಸತ್ಪುರುಷರ ನೆಲೆಯು ಸತ್ಸುರುಷರಿಗೇ 
ಸಿಗುವದಲ್ಲದೆ ಇತರರಿಗೆ ದುರ್ಬಭವಾಗಿರುವದು. 
ಕನಕಪ್ಪನು ಈ ರೀತಿ ಬಾಗಿಸಿದ ಗಂಜಿಯನ್ನೂ ಹಸಿ ಹಿಟ್ಚಿನ ಕೊಟ್ಟ 
ಯನ್ನೂ ದೇವರಿಗೆ ಅರ್ಥಿಸಿ, ಆತನ ಅನುಗ್ರಹವನ್ನು ಪಡೆದ ಕಾರಣ, ಉಡುಪ 
ಯೊಳಗೆ ಮಹಾನೈನೇದ್ಯದ ಸಂಗಡ ಈಗಲೂ ಬಾಗಿಸಿದ ಗಂಜಿ, ಹಸಿ ಹಿಟ್ಟಿನ 
ಕೊಟ್ಟಿ ಗಳನ್ನು ಅರ್ಪಿಸುವ ಸಾಂಪ್ರದಾಯವು ಬಿದ್ದಿದೆ. 
ಭಕ್ತರೆಂದರೆೆ ಭಗವಂತನಿಗೆ ಇಷ್ಟೊಂದು ಜೀವ. ಅವರು ಭಕ್ತಿಯಿಂದ 
ಏನನ್ನು ಕೊಟ್ಟರೂ ಅದನ್ನು ಸ್ವೀಕರಿಸಿ ಬಿಡುವನು. ಅದೇ ಭಕ್ತರಲ್ಲದವರು 
ಮೃಷ್ಟಾನ್ನ ವನ್ನ ತ್ತರೂ, ಕಡೆಗಣ್ಣಿನಿಂದ ನೋಡುವದಿಲ್ಲ. ಅದರಿಂದಲೇ 
ದಾಸರು ಹೀಗೆ ಹೊಗಳಿರುವರು:- (ಸುಳಾದಿ) 
ನಿತ್ಯ ಬಕುತಿಯಿಲ್ಲದವನು | ಹತ್ತಿಲಿ ಪದಾರ್ಥವು | ಜತ್ತಾಗಿ ಇರಿಸಿ 
ಕೊಂಡು | ಸುತ್ತಿ ಸಮರ್ಪಣೆಯೆಂದು ಇತ್ತು ನಲಿದಾಡಿದರು | 
ಉತ್ತಮ ಶ್ಲೋಕನು ಒಪ್ಪಾ | ಚಿತ್ತ ಶುದ್ಧದಲ್ಲಿ ಕರವನೆತ್ತಿ ಬಲು 
ದೀನನಾಗಿ | ಎತ್ತಲಿದ್ದ ಉದಕದಿ | ಅತ್ತಲರ್ಪಿತವೆನಲು । ಚಿತ್ತ 
ಜಪಿತನು ಮೆಚ್ಚಿ | ಚಿತ್ತದಲಿ ಒಪ್ಪಗೊಂಡು ಹತ್ತಕ್ಕೆ ನೂರಾರು 
ಮಾಡಿ ಬೆಳಿಸಿ ಉಣಿಸುವ! ಇತ್ತ ಬರುವ ಭವದೂರಾ ವಿಜಯವಿಠಲ 
ರಾಯ | ಎತ್ತಲಾದರೇನು ತನ್ನ ಭೃತ್ಯನೆಂದರೆ ಒಡಂಬಡುವಾ || 
ಅಚ್ಯುತಗರ್ಪಿತವೆಂದು ದಾಸರೆನ್ಹಲು | ಕಲಗಚ್ಛ ಕುಡಿದ ಕಾಣೊ 
ವಿಜಯ ವಿಠಲ ಮೆಚ್ಚಿ | (ವಿಜಯದಾಸರು) 
೭ನೆಯ ಕಥೆ. -ಮೊನುಗಳನ್ನು ಹೂವು ಮಾಡಿ ತೋರಿಸಿದ್ದು. 
ಉಡುಸಿಯೊಳಗೆ ಶ್ರೀ ವಾದಿರಾಜ ಸ್ವಾಮಿಗಳವರು ಕನಕನ ಮೇಲೆ 
ಕೋರಿಸುತ್ತಿದ್ದ ಅತ್ಯಂತ ಪ್ರೇಮವನ್ನು ನೋಡಿ ಅಲ್ಲಿಯ ಮಡಿಕರು ಹೊಟ್ಟಿ 


ಜ೦ ಶ್ರೀ ಶೇಷಾಚಲ ಗ್ರಂಥಮಾಲೆ ಆನಂದವನ 

ಕಿಚ್ಚು ಪಡಹಕ್ತಿದರು. ಯಾವನೋ ಒಬ್ಬ ಕೀಳು ಕುಲದವನ ಸಂಗಡ 
ಇಷ್ಟು ಸಖ್ಯವನ್ನು ಬೆಳಿಸುವದು ತೀರ ಅಯೋಗ್ಯವೆಂದು ಅಲ್ಲಿಯ ಶಬ್ದ 
ಬ್ರಹ್ಮರಾದ ಪಂಡಿತರು ನಿರ್ಣಯಿಸಿದ್ದರು. ಹೇಗಾದರೂ ಮಾಡಿ ಕನಕನನ್ನು 
ಅಪಮಾನ ಮಾಡುವದೇ ಅವರ ಮುಖ್ಯ ಕೆಲಸವಾಗಿತ್ತು. ಕನಕನು 
ಕೇವಲ ಹರಿಭಕ್ತನೆಂದೂ ಅವನ ಅಪಮಾನ ಮಾಡುವದಿಂದಕ್ಕೆ ದೇವರ 
ಅಪಮಾನವನ್ನೇ ಮಾಡಿದಂತಾಗುವದೆಂದೂ ಆ ಮಂದಬುದ್ಧಿಗಳಿಗೆ ತಿಳಿಯ 
ಲಿಲ್ಲ. ಅವರು ತಮ್ಮ ಕಾರ್ಯದಲ್ಲಿಯೇ ಆಸಕ್ತರಾದರು. ಇದೊಂದು ಲೋಕದ 
ಸ್ವಭಾವ. ಅತ್ತ ಕನಕನೂ ತನ್ನ ಸ್ವಾಮಿಯ ಸೇವೆಯಲ್ಲಿ ನಿರತನಾಗಿದ್ದನು. 
ಆತನಿಗೆ ಯಾವ ಚಿಂತೆಯೂ ಇಲ್ಲ. ಇವರು ಹೊಟ್ಟಿಕಿಚ್ಚುಪಡುತ್ತಿರುವ 
ರೆಂಬ ಅಂಜಿಕೆಯೂ ಇಲ್ಲ. ಎಲ್ಲವನ್ನೂ ಶ್ರೀ ಕೃಷ್ಣನಿಗೆ ಅರ್ಪಿಸಿಬಿಟ್ಟದ್ದನು. 
ಅಂದಮೇಲೆ ಯಾರಡೀನು ಭಯ? ಹೀಗೆ ನಡೆಯುತ್ತಿರುವಾಗ, ಒಂದಾ 
ನೊಂದು ದಿವಸ ಒಂದು ಚಮತ್ಕಾರವಾಯಿತು! ಕನಕನು ಸಮುದ್ರದ ಕಡೆ 
ಯಿಂದ ತಿರುಗಿ ಬರುತ್ತಿದ್ದನು. ಹೆಗಲಿಗೆ ಒಂದು ಅರಿವೆಯ ಗಂಟು ಇತ್ತು. 
ಮಠದ ಸವಿಪಪಾಗಿಯೇ ಹಾದು ಹೋಗುತ್ತಿದ್ದನು. ಮೊದಲೇ ಇವನ 
ಮೇಶೆ ಮತ್ಸರಪಡುತ್ತಿದ್ದ ಮಠಿಕರು ಇದೇ ಸಮಯವೆಂದು ಸ್ವಾಮಿಗಳವ 
ರಿಗೆ ತಿಳಿಸಿದರು: “ಸ್ವಾಮಿ! ಕನಕನು ಕೇವಲ ಹರಿಕಿಂಕರನೆಂದು ಅವನಿಗೆ 
ಮನ್ನಣೆ ಮಾಡುತ್ತಿರುವಿರಿ. ಇಕೋ, ಈಗ ಇಲ್ಲಿಯೇ ಹೋಗುತ್ತಾನೆ. ಕರಸಿ 
ನೋಡೋಣಾಗಲಿ. ಅವನ ಹತ್ತರ ಸದ್ಯಕ್ಕೆ ವೂನುಗಳಿರುವವು. ಇಂಥ 
ಶ್ವಪಚನನ್ನು ತಾವು ಇಷ್ಟು ಏರಿಸಿದ್ದು ಯೋಗ್ಯವೋ-ಅಯೋಗ್ಯವೋ ತಾನೇ 
ತಿಳಿದುಹೋಗುವದು. ನಮ್ಮ ಮಾತಿನಲ್ಲಂತೂ ತಮಗೆ ನಂಬಿಕೆಯಿಲ್ಲ. 
ಪ್ರತ್ಯಕ್ಷ ನೋಡಿದ ಮೇಲಾದರೂ ನಮ್ಮ ಮಾತಿನ ಮೇಲೆ ವಿಶ್ವಾಸವಿಡ 
ಬಹುದು. 

ಶ್ರೀಗಳವರು ಅವರ ಮಾತು ಕೇಳಿ ನಕ್ಕು ಬಿಟ್ಟರು; ಆದರೂ ಕನಕನ 
ಮಹಿಮೆಯನ್ನು ತೋರಿಸಬೇಕೆಂದು ಮನಸ್ಸು ಮಾಡಿ, ಆತನನ್ನು ಕರೆಯಿಸಿ- 
"ಎಲೋ ಕನಕಾ, ಹೆಗಲಿಗೆ ಹಾಕಿದ ಗಂಟನಲ್ಲಿ ಏನು ಕಟ್ಟಿದ್ದೀಯೋ? ನಮ್ಮೆದು 
ರಿಗೆ ಬಿಚ್ಚಿ ತೋರಿಸು' ಎಂದು ಹೇಳಿದರು. ಓ ಪಾಠಕವರ! ಸತ್ಯವನ್ನೇ 
ಹೇಳಬೇಕೆಂದರೆ, ಕನಕನ ಗಂಟಿನಲ್ಲಿ ಆಗ ನಿಜವಾಗಿ ಮೂನುಗಳೇ ಇದ್ದವು. 


ಕನಕಮಹಿಮಾದರ್ಶ ೫೧ 

ಮಠಿಕರು ಇದರ ಆಂತರ್ಯವನ್ನೆಲ್ಲ ತಿಳಿಷೇ ಸ್ವಾಮಿಗಳಿಗೆ ಸೂಚಿಸಿದ್ದರು; 
ಹಾಗು ಈಗಂತೂ ಸುತ್ತುವರಿದು ನೆರೆದುಬಿಟ್ಟಿದ್ದರು. ಕನಕನ ಕಳವನ್ನು ಬೈಲಿಗೆ 
ಹಾಕಿಡೆನೆಂಬುಡೊಂದು ಅವರಿಗೆ ಹಿಡಿಸಲಾರದಷ್ಟು ಸಂತೋಷ. ವಾಚಕ 
ಮಹಾಶಯ! ನೀವು ಮಾತ್ರ ಇಂಥ ಸಂತೋಷದಲ್ಲಿ ಪಾಲುಗಾರರಾಗಬೇಡಿರಿ; 
ಯಾಕಂದರೆ, ದೇವರು ತನ್ನ ಭಕ್ತರನ್ನು ಯಾವ ರೀತಿಯಿಂದಾದರೂ ಸಂರ 
ಕ್ಷಿಸದೆ ಬಿಡುವದಿಲ್ಲ. ಸತ್ಯ, ಸತ್ಯ. ಇದು ನಿಮ್ಮ ನೆನಸಿನಲ್ಲಿರಲಿ. 

ಈ ಪ್ರಕಾರ ಶ್ರೀಗಳವರು ಕರೆಯಿಸಿ ಕೇಳಿದ ಕೂಡಲೆ ಕನಕನಿಗೆ ತಿಳಿದು 
ಹೋಯಿತು, ನನ್ನ ಮರ್ಸಾದೆ ತೆಗೆದುಕೊಳ್ಳುವ ಸಲುವಾಗಿಯೇ ಮಠಿಕರು 
ಈ ತಂತ್ರವನ್ನು ಮಾಡಿರುವಕೆಂಬದು; ಆದಕೆ ಆತನ ಮನಸ್ಸು ಇನ್ನೆಷ್ಟು 
ದೃಢಮುದದ್ದೋ ತಿಳಿಯದು. ಕೂಡಲೆ ಶ್ರೀಗಳವರಿಗೆ ನಮಸ್ಕಾರ ಹಾಕಿ 
ಹೇಳಿದನು--"ಸ್ವಾಮೂ, ಇದು ಮತ್ತೇನೂ ಅಲ್ಲ. ದೇವರಿಗೆ ಮಾಲೆಯನ್ನು 
ಅರ್ನಿಸಬೇಕೆಂದು ಹೂವುಗಳನ್ನು ತಂದಿದ್ದೇನೆ. ಬೇಕಾದರೆ ನೋಡಿಕೊಳ್ಳಿರಿ' 
ಅಹಹಾ! ಪ್ರತ್ಯಕ್ಷ ಮಾನಗಳನ್ನು ತಂದಿದ್ದು, ಹೂವೆಂದು ಹೇಳಿ ಬಿಚ್ಚಿ 
ತೋರಿಸುವಾಗ ತುಸುವಾದರೂ ಅನುಮಾನ ಮಾಡಿದನೇ? ಮೋರೆಯನ್ನು 
ಕೆಳಗೆ ಮಾಡಿದನೇ? ಇಲ್ಲ-ಇಲ್ಲ. ಅಂಥ ಅನುಮಾನಗಳು ಆತನ ಮನಸ್ಸಿನಲ್ಲಿ 
ಇಲ್ಲವೇ ಇಲ್ಲ. ಹೃದಯದಲ್ಲಿದ್ದ ಪರಮಾತ್ಮನೇ ಹೂವೆಂದು ಒಡನುಡಿಸಿದ 
ಮೇಲೆ ಅದು ಸುಳ್ಳಾಗಲಾರದೆಂಬದು ಅವನ ದೃಢವಾದ ನಂಬಿಗೆ. ಭಗವಂತ 
ನಲ್ಲಿ ಇಂತಹ ಅಪಾರವಾದ ನಂಬಿಗೆಯನ್ಸಿಟ್ಟ ಮೇಲೆ ಆತನು ಕೈ ಬಿಡಬಹುದೆ? 
ಅದೆಂದಿಗೂ ಗಲಾರದು. ಕನಕನ ಗಂಟು ಬಿಚ್ಚಿ ನೋಡುತ್ತಾರೆ, ಕೃಷ್ಣನ 
ಸಮರ್ಪಕಗೆ ಯೋಗ್ಯವಾದ ಹೂವುಗಳು! ಆಗ ಸ್ವಾಮಿಗಳವರು ಮಠಿಕರ 
ಮೋರೆ ನೋಡಿದರು. ಮಠಿಕರೇನು ಮಾತಾಡುವರು? ಮೋರೆ ತೆಗ್ಲಿಸಿದರು. 
ಬಾಯಿಂದ ಮಾತುಗಳೇ ಹೊರಡಲಿಲ್ಲ, ಅದರೂ ಮನಸ್ಸಿನೊಳಗಿನ ಕಲ್ಮ 
ಷವು ಪೂರ್ಣವಾಗಿ ಹೋಗಲಿಲ್ಲ, ಇವನು ಏನೋ ಕಣ್ಣುಕಟ್ಟು ಮಾಡಿರಬೇ 
ಕೆಂದು ಯೋಚಿಸಹತ್ತಿದರು. ಸಂಶಯ ಪಿಶಾಚಿಗಳ ಮಾತೇ ಹೀಗೆ. ಅತ್ತ 
ಕನಕನಿಗಾದ ಸಂತೋಷವನ್ನು ಹೇಳಲಸಾಧ್ಯ. ದೇವರು ತನ್ನ ಮಾತನ್ನು 
ಸಡೆಯಿಸಿದನೆಂದು ಆತನಿಗೆ ಆನಂದಬಾಪ್ಪಗಳುದುರಹತ್ತಿದವು; ಮನಸ್ಸಿ 
ನಲ್ಲಿಯೇ ದೇವರನ್ನು ಸರಿಸರಿಯಿಂದ ನುತಿಸಿದನು. ಸ್ವಾಮಿಗಳವರು ಕನಕನ 


೫೨ ಶೀ ಶೇಷಾಚಲ ಗ್ರಂಥಮಾಲೆ, ಆನಂದವನ. 
[eee [cee [Yo [J me [J oe ee 
ಭಕ್ತಿಗೆ ಮೆಚ್ಚಿ ಆತನನ್ನು ಮನ್ನಿಸಿ ಕಳಿಸಿದರು. ಬಕುತರಿಗಾಗಿ ದೇವರು 
ಏನೇನು ಮಾಡುತ್ತಾನೆಂಬದನ್ನು ಹೇಳಲಿಕ್ಕೆ ಬರುವಂತಿಲ್ಲ. ಆದುದರಿಂದಲೇ 
ಒಬ್ಬ ದಾಸರು ಹೀಗೆ ಅಂದಿರುವರು: 

ಬಕುತರ ಮನೋರಥ ಪೂರ್ಣಮಾಡುವಲ್ಲಿ ಉತ್ಕೃಷ್ಟವಾದ ಕಾಮ 
ಥೇನುವು ನೀನೆ! ಬಕುತರ ಅಪರಾಧ ಸಹನ ಮಾಡುವಲ್ಲಿ ಧರಿತ್ರಿಗೆ ಸಮ 
ಕೆನಿಸೆ ಸಾರ್ವಭೌಮಾ| ಬಕುತರ ಮೇಲೆ ಮಹಾ ಕರುಣಾ ಪಿತೃ-ಮಾತೃ- 
ಭ್ರಾತೃ ಮತ್ತೆ ಗುರುಸಮನೆನಿಪೆ ! ಬಕುತರ ಅಭಿಮಾನ ಪಿಡಿವಲ್ಲಿ ಮಿತ್ರ 
ನೆನಿಸಿಕೊಂಬೆ ಅನಿಮಿತ್ತ ಬಂಧು | ಬಕುತರ ದುರಿತ ಕಳೆದು ಕಾವ ವಿಷಯ 
ದಲ್ಲಿ ಪುತ್ರನೆನಿಸೆ ಸತತಸನ್ಮಂಗಳಾಂಗ | ಬಕುತರ ನಿಂದಕರ ನಿಗ್ರಹ ಮಾಡು 
ಪಲ್ಲಿ ಮೃ ತ್ಯುಯಮ ಸದೃಶನೆನಿನೆ ದೇವಾ | ಭಕ್ತವತ್ಸಲಗುರುವಿಜಯ ವಿಠ 
ಲರಾಯಾ ಬಕುತರ ಪೊರೆವ ಬಿರುದು ನಿನ್ನದಯ್ಯಾ ॥೧| 

(ವಿಜಯದಾಸರು.) 

ಬಕುತರಿಗಾಗಿ ನೀಜಗವ ಸೃಷ್ಟಿ ಸ್ಟಿಸಿದೆಯ್ಯ | ಬಕುತರಿಗಾಗಿ ನೀ ಅವ 
ತಾರ ಮಾಡಿದಿ | ಬಕುತರು ನಿನ್ನ ನು ಭಜಿಸದಿದ್ದರೆ ದೇವಸಕಲರು ನಿನ್ನರುಹ 
ರೆಂತೊ॥ (ಭಾಗಣ್ಣ ದಾಸರು.) 


೮ನೆಯ ಕತೆ- ಮದ್ಯವನ್ನು ಜೇನುತುಪ್ಪವಾಗಿ ಹಾಡಿದ್ದು. 

ಮುಂಡೆ ಕೆಲವು ಬವ ಸಗಿಳು. ಕಳೆದವು. 668 ಸರ್ವದಾ ಕನಕನ 
ಯೋಚನೆ. ಕನಕನ ಬೆನ್ನ ಮೇಲೆ ಕೃಷ್ಣನಿರುತ್ತಾನೆಂಬದು ಅವರಿಗಿನ್ನೂ 
ತಿಳಿದಿರಲಿಲ್ಲ. ಅಂಥ ದುರಭಿಮಾನ! ಅಂಥ ಪಾಂಡಿತ್ಯದ ಹೆಮ್ಮೆ!! 

ಮತ್ತೊಂದು ದಿನ ಕನಕನು ಮದ್ಯ(ಕಿಕಿ)ನನ್ನು ತೆಗೆದುಕೊಂಡು 
ಹೋಗುತ್ತಾನೆಂದು ಶ್ರೀಗಳವರೆದುರಿಗೆ ದೂರಿದರು. ಆಗಲೆ ಕನಕನು ಕರಕಿ 
ಯಿಸಲ್ಪಟ್ಟನು. "ನಿನ್ನ ಕೈಯೊಳಗಿನ ಪಾತ್ರೆ ಯಲ್ಲಿಶುವಜೀನೆ'ಂದು ಕೇಳಿದರು. 
"ಜೀವರ "ಕೈವೇದ್ಯಕ್ಕೆ ಬೇಕಾದ ಜೀನುತುಪ್ಪವಿದೆ'ಯೆಂದು ತಟ್ಟನೆ ಅನನ 
ಬಾಯಿಂದ ಕ ರಟ, ಈ ಸಾರೆ ಹೇಗೆ ಅಕುಕ ಸ. ನೋಡಿ 
ಬಿಡೋಣವೆ'ಂದು ಮೊದಲೇ ಮಠಿಕರು ಅವನ ಮೇಲೆ ಪೂರ್ಣ ಕಣ್ಣಿಟ್ಟ 
ದ್ದರು; ಆದರೆ ಪರಮಾತ್ಮನ ಮಾಯೆಗೆ ಇವರು ಯಾವ ಗಿಡದ ತೊಪ್ಪಲು? 


ಕನಕಮಹಿಮಾದರ್ಶ ೫೩ 
(oe ್ಥವಹಾದಾೀೀನಾಃ 
ಪರೀಕ್ಷಿಸಿ ನೋಡುವಲ್ಲಿ ಕೈಯೊಳಗಿನ ಪಾತ್ರೆ ಯಲ್ಲಿ ನಿಜವಾಗಿಯೂ ಜೀತು 
ತುಪ್ಪವಿದ್ದಿತು. ಆಗ ಮಠಿಕರೂ ನೆರೆದವರೂ:ಗಲ್ಲ ಗಲ್ಲ ಬಡಿದುಕೊಂಡರು. 
ಸತ್ಪುರುಷರ ಪರೀಕ್ಷೆ ಮಾಡಹೋಗುವದು ತಪ್ಪೆಂದು ಒಪ್ಪಿಕೊಂಡರು. ಕನ 
ಕನು ಸಂತೋಷದಿಂದ ಕೃಷ್ಣಮೂರ್ತಿಯನ್ನು ಧ್ಯಾನ ಮಾಡಿದನು. 

ದೇವರಿಗೆ ಪ್ರಿಯನಾದವನು ಎಲ್ಲರಿಗೂ ಪ್ರಿಯನಾಗುವನು. ಆಂತೆಯೇ 
ಹರಿದಾಸರೊಬ್ಬರು ಹೀಗೆ ಹೇಳಿಕೊಂಡಿದ್ದಾರೆ: 

«ಇಂದಿರೇಶನು ಅವರ ಮುಂಡೆ ಕುಣಿವನೊ | ಅಂದ ವಚನವ ನಿಜಕೆ 
ತಂದುಕೊಡುವೆನೊ ॥'' ಈ ಮಾತು ಸುಳ್ಳಲ್ಲ 

ಏನು ಕರುಣವೋ ತನ್ನ ವರಲಿ ದಯಾಧಿಧಿಗೆ ಸದ್ಭಕ್ತ ಜನರತಿ | 

ಹೀನಕರ್ಮವ ಮಾಡಿದರು ಸರಿ ಸ್ವೀಕರಿಸಿ ಪೊಕೆವಾ || 

(ಜಗನ್ನಾಥದಾಸರು) 
ಲಾಲ 

೯ನೆಯ ಕಥೆ-ಪರಮಾತ್ಮನಿಗೆ ಪಾರಣೆ ಮಾಡಿಸಿದ್ದು. 

ಈ ರೀಕಿ ಕನಕನು ಸ್ವಾಮಿಗಳವರಿಂದ ಆದರಹೊಂದಿ ಉಡುಪಿ 
ಯಲ್ಲಿರುತ್ತಿರಲು, ಒಂದಾನೊಂದು ಹರಿದಿನದಲ್ಲಿ ಸ್ವಾಮಿಯು ದಾಸನ ಮ- 
ತ್ತೊಂದು ಲೀಲೆಯನ್ನು ತೋರಿಸಿದನು. 

ಹರಿದಿನವಾದ್ದರಿಂದ ಈ ಹೊತ್ತು ವೈಷ್ಣವರೆಲ್ಲರಿಗೂ ಉಪೋಷಣ 
(ನಿರಾಹಾರ). ಗುಡಿಯಲ್ಲಿ ಶ್ರೀಗಳವರು ಕೃಷ್ಣಮೂರ್ತಿಯ ಪೂಜೆಯನ್ನು 
ಮಾಡಿ ಮುಗಿಸಿದರು. ಎಲ್ಲರಿಗೂ ತೀರ್ಥ ದೊರೆಯಿತು. ಬ್ರಾಹ್ಮಣರನೇ 
ಕರು ಪುರಾಣ ಶ್ರವಣದಲ್ಲಿ- ಪಾರಾಯಣದಲ್ಲಿ- ಹರಿಕೀರ್ತನದಲ್ಲಿ ಮಗ್ನರಾದರು. 
ಸಂಜೆಯಾಯಿತು. ಸಾಯಂಕಾಲದ ಮಂಗಳಾರಶಿಯೇ ಮೊದಲಾದಕಾರ್ಯ 
ಗಳು ಜರುಗಿದವು. ಎಲ್ಲ ಜನರೂ ಮನೆಗೆ ಹೊರಟು ಹೋದರು. ಕನಕನು 
ಎಲ್ಲಿಗೆ ಹೋಗಬೇಕು? ಇಷ್ಟಾಗಿ ಆ ಹೊತ್ತು ಹರಿದಿನ ಬೇರೆ. “ಮೊದಲೇ 
ಉಲ್ಲಾಸ ಅದರಲ್ಲಿ ಫಾಲ್ಗುಣಮಾಸ ಎಂಬಂತೆ ಮೊದಲೇ ಪರಮಭಕ್ತ 
ನಾಗಿದ್ದ ಕನಕನಿಗೆ ಅಂದು ವಿರಾಮವೆಂಬುದೇ ಇಲ್ಲ. ದಿನಾಲು ಆರಾರು 
ತಾಸು ರಾತ್ರಿಯನರೆಗೂ ದೇವರನ್ನು ನುತಿಸುವವನು, ಹರಿದಿನದಲ್ಲಿ ಎಂದಿ 
ಗಾದರೂ ಸುಖವಾಗಿ ಮಲಗಿ ನಿದ್ದೆ ಮಾಡಬಹುದೆ? ಎಲ್ಲರೂ ಮನೆಗೆ ಹೋದ 


೫೪ ತ್ರೀ ಶೇಷಾಚಲ ಗ್ರಂಥಮಾಲೆ, ಆನಂದವನ 
[oe ದಾದ ಕಂದು 
ಕೂಡಲೆ ದೇವರೆದುರಿಗೆ ಜಾಗರಕ್ಕೆ ಪ್ರಾರಂಭಮಾಡಿದನು. ಹಾಡುವದೂ 
ಕುಣಿಯುವದೂ ಎಷ್ಟಾದರೂ ಅವನಿಗೆ ತೃಪ್ತಿಯೇ ಇಲ್ಲ. ಮನಸ್ಸೆಲ್ಲವೂ 
ದೇವರಲ್ಲಿ ಸೇರಿ ಹೋಗಿತ್ತು. ದೇವರೂ ಈತನ ಸಂಗಡ ಕುಣಿಯಹತ್ತಿ 
ದನು ಭಕ್ತರೆಂದರೆ ಭಗವಂತನಿಗೆ ಅಷ್ಟೊಂದು ಜೀವ, ಹೀಗಿದ್ದರೂ 
ನಾವು ದೇವರನ್ನು ಒಂದೇ ಒಂದು ಸಾರೆಯಾದರೂ ಕಾಣಲೊಲ್ಲೆವೇಕೆ? 
ಸಂಸಾರದಲ್ಲಿ ಇಷ್ಟು ಬಳಲುತ್ತಿರುವೆವೇಕೆ? ಕನಕನ ಹತ್ತರ ಕುಣಿಯುತ್ತಿದ್ದ 
ಸ್ವಾಮಿಯು ನಮಗೆ ದರ್ಶನವನ್ನಾ ದರೂ ಸಹ ಕೊಡಕೂಡದೇಕೆ? ಭೋ, 
ವಾಚಕಮಹಾಶಯ! ಕನಕನ ಭಕ್ತಿಗೂ ನಮ್ಮ ಭಕ್ತಿಗೂ ಅಜಗಜಾಂತರ- 
ಕಡಲುಕಾಲುವೆಗಳಷ್ಟು ಹೆಚ್ಚು ಕಡಿಮೆ. ಇಂಧದರಲ್ಲಿ ಆತನನ್ನು ಸರಿಗಟ್ಟ 
ಹೋಗುವದು ಎಲ್ಲಿಯ ನ್ಯಾಯ? ನಮ್ಮಂಥ ಪಾಮರರ ವಿಷಯವಾಗಿಯೇ 
ಒಬ್ಬ ಕನ್ನಡ ಕಬ್ಬಿಗನು ಎಂತಹ ಸುಂದರ ದೃಷ್ಟಾಂತವನ್ನು ಹೇಳಿದ್ದಾನೆ 
ನೋಡಿರಿ: 

ಮಾಧವಗೆ ಹರಿನಾಮವೆನಗೆಯುಂ ಹರಿನಾಮ | 

ಮಾಧವಗೆ ಜಲಶಯನವೆನಗೆಯುಂ ಜಲಶಯನ | 

ಮಾಧವನ ಪಿರಿದೇನು ಎನ್ನ ಕಿರಿದೇನೆನುತ ಕಪ್ಪೆ ವಿಷ್ಣುವ ಜರೆವೊಲಂ॥ 

ಬಾಧಕರು ಹಸಿವು ತೃಷೆ ನಿದ್ರೆ ಜನನಂ ಮರಣ | 

ವೀ ಧರಿತ್ರಿಯೊಳೆಮಗೆ ನಿಮಗೆ ಸರಿಯದರಿನಿಂ | 

ದಾದುಡೇಂನಿಮಗೆಡೇವ ತ್ವವೆಂಜೆನುತಪೊಳೆನಾತುಗಳಸೊರಹುತಿಹರೂ; 
ಹೀಗೆ ಬರಬರುತ್ತ ಭಕ್ತಿಯು ಲುಪ್ತವಾಗುತ್ತ ನಡೆದು ಬರಿಯ ನಾಮಧಾರಕ 
ರಾಗಹತ್ತಿದ್ದೇವೆ. ಇದರಿಂದೇನು ಪ್ರಯೋಜಿನ? 

ನಾಲ್ಕು ಹೊಡೆಯುವ ಸಮಯಕ್ಕೆ ಕನಕನು ಜಾಗರವನ್ನು ಮುಗಿಸಿ 
ದನು. ದ್ವಾದಶೀ ಪಾರಣೆಯಾಗಬೇಕಲ್ಲವೇ? ಪಾರಣೆಗೆ ಕನಕನ ಹತ್ತರ 
ಏನಿದೆ? ಭಕ ಬೇಡಿ ತಂದ ಒಂದು ಬೊಗಸೆಯಷ್ಟು ಹಿಟ್ಟು ಮಾತ್ರ ಇತ್ತು. 
ಅದನ್ನೇ ಕಲಿಸಿ ಹಸಿ-ಬಿಸಿ ಕೊಟ್ಟಿ-ಉಳ್ಳೀಗಡ್ಡಿ ಗಳನ್ನು ದೇವರಿಗೆ ಅರ್ಪಣ 
ಮಾಡಿಬಟ್ಟನು. ಆದರೇನು? 

ಭಕ್ತಿನರ್ಜವಾಗಿ ತಂದ ಮುತ್ತು ರತ್ನ ಕೆಲಸವಿಲ್ಲ! 

ಭಕ್ತಿಯಿಂದ ತಂದುದೊಂದು ಪತ್ರ ಪ್ರನ್ಪವೂ Il 


ಕನಕಮಹಿಮಾದರ್ಶ ೫೫ 
CT ಹ ಕಾದಂ —— aN 
ಎಂಬ ಪುರಂದರದಾಸರ ಪೇಳಿಕೆಯಂತೆ ಭಕ್ತನು ಭಕ್ತಿಯಿಂದ ಕೊಟ್ಟ ಆ 
ಕೊಟ್ಟ. ಉಳ್ಳೀಗಡ್ಡಿ( ನೀರುಳ್ಳಿ )ಗಳೇ ಪರಮಾತ್ಮಸಿಗೆ ಪಂಚಪಕ್ವಾ ನ್ಹಗಳಾದವು. 
ಆ ಅದನ್ನೇ ಸೇವಿಸಿಬಿಟ್ಟ ನು.» ಮುಂದೆ ತುಸ ಹೊತ್ತಿನಲ್ಲಿಯೇ ಶ್ರೀಗ 
ಳವರು ಶ್ರೀ ಕೃಷ್ಣ ನ ಪೂಜೆ * ಮಾಡುವದಕ್ಕೆಂದು ಬಂದು ಬಾಗಿಲು ತೆರೆದು 
ನೋಡುತ್ತಾ ಕೆ ದೇವರ ಪಕ್ಕದಲ್ಲಿ ರೊಟ್ಟಿಯ ಚೂರೂ ಉಳ್ಳೆಗಡ್ಡಿಗಳೂ 
ಬಿದ್ದಿದ್ದವು. ಅವರಿಗೆ ಅತೀವ ಸೋಟಿಗನಾಯತು; ಆಗಲೆ '0ದು 
ತೊಂಡಕು. ಕನಕನನ್ನು ಕರೆದು, "ಜೀವರಿಗೆ ಈ ಹೊತ್ತು ಏನು ಪಾರಣೆ 
ಮಾಡಿಸಿರುವಿ?' ಎಂದು ಕೇಳಿದರು. ಕನಕನು ಮಾಡಿದ್ದ ನ್ಪೆ ಲ್ಲ ಗುರುಗಳೆದು 
ರಿಗೆ ಹೇಳಿದನು. ಸಾವಿರಾರು ಜನರು ಬಂದು ಈ ಲೀಲೆಯನ್ನು ನೋಡಿ, 
"ಕನಕನೇನು ಧನ್ಯನೋ!' ಎಂದು ಆನಂದಪರವಶರಾದರು. ಆದ್ದರಿಂದಲೇ 
“ಮೋಕ್ಷಕಾರಣಸಾಮಗ್ರ್ಯಾಂ ಭಕ್ತಿರೇವ ಗರೀಯಸೀ |” ಎಂಬದಾಗಿ ತ್ರೀ 
ಶಂಕರಾಚಾರ್ಯರು ಕೂಗಿಕೊಂಡಿರುವರು. 
೧೦ನೆಯ ಕಥೆ-ಕಣೆಯನ್ನು ಹೇಳಿದ್ದು. 
ಕನಕನು ಉಡುಪಿಯಲ್ಲಿ ಈ ಪ್ರಕಾರ ಮಾಹಾತ್ಮ್ಯಗಳ್ನು ತೋರಿಸಿ 
ಶ್ರೀ ವ್ಯಾಸರಾಯ ಗುರುಗಳ ಸನ್ನಿಧಿಗೆ ಬರಬೇಕೆಂದು ಸಂಚಾರ ಮಾಡುತ್ತ 
ಹೊರಟನು. ಮಾರ್ಗದೊಳಗೆ ಒಂದು ಊರಲ್ಲಿ ಮಾರೆಮ್ಮನ ಜಾತ್ರೆಯು 
ನಡೆದಿತ್ತು. ಅಲ್ಲಿಗೆ ಹೋಗಿ ನೋಡಿದನು; ಎಷ್ಟೋ ಕುರಿ-ಕೋಣಗಳು 
ಬಲಿಯಾಗಿ ಬಿದ್ದಿದ್ದವು; ಇನ್ನೂ ಬೀಳುತ್ತಲಿದ್ದವು. ಅದನ್ನು ನೋಡಿ 
ಕನಕನಿಗೆ ಬಹಳ ದುಃಖವಾಯಿತು. ವ್ಯರ್ಥವಾಗಿ ಜೀವಂತ ಪ್ರಾಣಿಗಳ 
ವಧೆ ಮಾಡುವರಲ್ಲಾ! ಎಂದು ಕಳವಳಪಟ್ಟನು. ಸತ್ಪುರುಷರ ಸ್ಥಿತಿಯೇಇಂಥಾ 
ದ್ದು ವಸುಧೈ ವ ಕುಟುಂಬಕಂ” ತ ಅನು ಜಗತ್ತನ್ನೇ ತ 
ಕುಟುಂಬವೆಂದು ರಾಜು ಅಂಕೆಯೇ ಅವರಿಗೆ ಪರರ ದುಃಖದಿಂದ 
ಕಣ್ಣೀರು ಉದುರುವವು. ಇಂಥವರು ಸುರರಬ್ಲದೆ ನರರಲ್ಲ. ಇರಲಿ. 
ಕನಕಪ್ಪನು ಅಷ್ಟ ಕ್ಕೇ (ಸುಮ್ಮನೆ ಕೂಡಲಿಲ್ಲ. ಈ ಸ್ಥಿತಿಯನ್ನು ಹೇಗಾ 
ದರೂ ಮಾಡಿ ಕಡಿಮ ಮಾಡಬೇಕೆಂದು ಯೋಚಿಸಿ: “ಎಲೈ ಜನರುಗಳಿ 
ರಾ ನಾನು ಒಂದು ಷಯ ಹೇಳುತ್ತೇನೆ. ಅದನ್ಲಿಷ್ಟು ನೀವೆಲ್ಲರೂ 

೫೬ ಶೀ ಶೇಷಾಚಲ ಗ್ರಂಥಮಾಲೆ, ಆನಂದವನ 
[NT 
ಕೇಳಿ, ಆ ಮೇಲೆ ನಿಮ್ಮ ಕಾರ್ಯಗಳನ್ನು ಮಾಡಬಹುದೆಂದು ವಿನಯದಿಂದ 
ನುಡಿದು ಹೇಳಹಕ್ತಿದನು. * ಕನಕಪ್ಪನ ಕಣೆಯಲ್ಲಿ ಎಂತಹ ಮೋಹನ 
ಸಾಮರ್ಥ್ಯವಿದ್ದಿ ತೋ ದೇವರಿಗೇ ಗೊತ್ತು. ಅದನ್ನು ಕೇಳುತ್ತಲೆ ಎಷ್ಟೋ 
ಜನರು ಇನ್ನು ಮೇಲೆ ಇಂಥ ಅಕಾರ್ಯಗಳನ್ನು ಮಾಡಲಿಕ್ಕಿಲ್ಲೆಂದು ಆಣೆ 
ಯನ್ನೇ ಇಟ್ಟುಕೊಂಡರು. ಜಾತ್ರೆಯ ಪರಶಿಯೆಲ್ಲ ಬೊಟ್ಟು ಕಚ್ಚಿ ಅರಗು- 
ಬೆರಗಾಗಿ ನಿಂತುಬಿಟ್ಟಿತು! 

ವಾಚಕರೆ--ಸಾಧುಗಳು ದರ್ಶನಮಾತ್ರದಿಂದಲೇ ಫಲವನ್ನು ಕೊ- 
ಡುತ್ತಾರೆಂದು ಹೇಳುವ ಮಾತು ಸುಳ್ಳಲ್ಲ. 

೧ನೇ ಕಥೆ-ಅನಾನೃಷ್ಟಿಯನ್ನು ಕಳೆದದ್ದು 

ಕನಕನು ಅಲ್ಲಿಂದ ಮುಂದೆ ನಡೆಯಲು, ಮಾರ್ಗದೊಳಗೆ ಒಂದು 
ಪ್ರದೇಶದಲ್ಲಿ ಅನಾವೃಷ್ಟಿಯ ಬಾಧೆಯಿಂದ ಜನರು ಬಹಳ ಸಂಕಟಪಡುತ್ತ 
ಲಿದ್ದರು ಎಲ್ಲರಿಗೂ ಮಳೆ ಬೇಕಾದ ಕಾಲ. ಜನರು ಆಕಾಶದ ಕಡೆಗೆ ನೋಡಿ 
ನೋಡಿ ಬೇಸತ್ತರು. ಫಿಟ್ಟುಸಿರಿಟ್ಟರು. ಮಾಡುವದೇನು? ಹಿಂದಿನ ವರ್ಷವೂ 

* ರಾಗ | ಪಂತುವರಾಳಿ | ಆದಿತಾಳ! 

ಕಣೆಯ ಹೇಳಬಂದೆ ನಾರಾಯಣನಲ್ಲದಿಲ್ಲವೆಂದು | ಪಲ್ಲ | ಬಣಗು 
ಶೈವದ ಗೊಡಿವೆ ಬ್ಯಾಡ ನರಕ ತಪ್ಪದು | ಅನುಪಲ್ಲ | 

ಉಕ್ಕನಾತಿಯೆರ್ರಿ ಕಾಟಿ ಜಕ್ಸಿಯರೊರ್ಯನ್ನೆಯಾರು । ಸೊಕ್ಕಿನಿಂದ 
ಸೊಂಟಮುಕ ಬೈರಿ ದ್ಯಾವರು ॥ ಮಿಕ್ಕ ಮಾರಿ ಮಸಣಿ ಚೌಡಿ ಮೈಲಾರಿ 
ಮೊದಲಾದ ಇಂಥ | ಠಕ್ಕು ದೈವದ ಗೊಡವೆ ಬೇಡ ನರಕ ತಪ್ಪದು || ೧॥ 

ಹಳ್ಳಿಯವರ ಮಾತು ಕೇಳಿ ಖುಳ್ಳರೆಲ್ಲಾ ಕೂಡಿಕೊಂಡು ! ಹಾಳು 
ಮಾಡಿ ಕೈಯಲ್ಲಿದ್ದ ಹಣ ಕಾಸುಗಳು | ಭಾಳು ಭಾಳನೆ ಕುರಿಯ ಕೋಣ 
ಭೇಳುಭೇಳುನೆ ಕೊರಳ ಕೊಯ್ದು | ಬೀಳಬೇಡಿ ನರಕಕ್ಕೆ ಎಂಥೇಳಬಂ- 

ಡಿನೋ ೨॥ 

ಮಡಿಯನುಟ್ಟು ಮಮತೆಯಿಂದ ಮಾರಿಯ ಪೂಜೆಯ ಮಾಡಿ | ಕೆಡ 
ಜೀಡಿ ಜನರೆಲ್ಲಾ ಮುಂದಿನ ಕೇಡನರಿಯದೆ || ದೃಢಭಕ್ತಿಯಿಂದಲಿ ನಮ್ಮ 
ಬಾಡದಾದಿಕೇಶವನ ಪಾದ | ಬಿಡದೆ ಭಜಿಸಿರೊ ಈ ಪೊಡವಿಜನರು ೩ 


8] ಕನಕಮಹಿಮಾದರ್ಶ ೫೭ 
Pets eee JT ಯಂದು ಯಾ YN J oe I Tae |) 
ಮಳೆಯಿಲ್ಲ. ಈಗಲೂ ಮಳೆಯಾಗದಿದ್ದಕೆ ಜಿಳೆ ಬರುವಂತಿಲ್ಲ. ಬೆಳೆ ಬರ 
ದಿದ್ದರೆ ಜನರೂ ದನ-ಕರುಗಳೂ ಬದುಕುವಂತಿಲ್ಲ. ಇಂಧ ವೇಳೆಯಲ್ಲಿ ಕನ 
ಕಪ್ಪನು ಆ ಪ್ರದೇಶದ ಕಡೆಗೆ ಬಂದನು. ಅಲ್ಲಿಯ ಜನರು ಕರ್ಣೋಪ- 
ಕರ್ಣವಾಗಿ ಆತನ ಮಹಿಮೆಯನ್ನು ಕೇಳಿದ್ದರು. ಪ್ರತ್ಯಕ್ಷವಾಗಿ ಈಗ 
ಆತನೇ ಬಂದುಬಿಟ್ಟಿರುವನು. ಅವರಿಗೆ ಆದ ಸಂತೋಷವನ್ನು ಏನೆಂದು 
ಹೇಳೋಣ! ಕನಕನನ್ನು ಕಂಡ ಕೂಡಲೆ ಜನರು ಗುಂಪು ಗುಂಪಾಗಿ ಬಂದು 
ಆತನಿಗೆ ಶರಣಾಗತರಾದರು. ಕನಕನು ಗಾಬರಿಯಾಗಿ ಇದೇನೆಂದು ಕೇಳಿ 
ದನು. ಜನರು ತಮ್ಮ ಸೈನ್ಯಾನಸೆ ಯನ್ನು ಹೇಳಿಕೊಂಡರು ಕನಕನಿಗೆ 
ಕರುಣ ಬಂತು. ಆಗ ಅವನು;--“ಒಳ್ಳೇದು, ನಿಮ್ಮ ವುಣ್ಯವು ಹೇಗಿದೆಯೋ 
ನೋಡೋಣವೆಂದು ಹೇಳಿ, ಶ್ರೀ ಹರಿಯನ್ನು ಕೊಂಡಾಡಹತ್ತಿದನು. ಜನ 
ರನ್ನೂ ಜೀವರ ಧ್ಯಾನಕ್ಕೆ ಹಚ್ಚದನು. ದಿನವಾಯಿತು; ಎರಡು ದಿನವಾಯಿತು. 
ಮಳೆಯ ಸುದ್ದಿ ಇಲ್ಲ. ಮೊದಲೇ ಭಕ್ತಿ ನಿಹೀನರಾಗಿದ್ದ ಅನೇಕರಿಗೆ ಇದೊಂದು 
ಒಳ್ಳೇ ಸಮಯ ಸಿಕ್ಕಂತಾಯಿತು. ಅವರು ಕನಕಪ್ಪ ನನ್ನೂ ಮೂಢಭಕ್ತಿಯ 
ಜನರನ್ನೂ ಒಳಿತಾಗಿ ನಿಂದಿಸಿದರು. ಆದರೇನು? ಕನಕನಿಗೆ ಹಿಗ್ಗೂ ಇಲ್ಲ; 
ತಗ್ಗೂ ಇಲ್ಲ. ಆ ಮೇಲೆ ದೇವರನ್ನು ಬೇಡಿಕೊಂಡರು: -" ಸ್ವಾಮಿ! ನಾನು 
ನಿನ್ನ ಭಕ್ತನೇ ಆಗಿದ್ದ ಪಕ್ಷದಲ್ಲಿ ನನ್ನ ದೆಸೆಯಿಂದ ಇಲ್ಲಿ ಮಳೆಯನ್ನು ಸುರಿಸ 
ಬೇಕು ಎಂದು. ದೇವರು ಭಕ್ತಾಧೀನನು; ಭಕ್ತನತ್ಸಲನು. ಆತನು ಭಕ್ತರ 
ಭಿಡೆಯನ್ನು ವೂರಲಾರನು "ಧಿತ್ಯದಯಾಳು ದೇವರನ ಭಕ್ತಿಯಿಂ ನೆನೆದರೆ 
ಆಳಿನಾಳಯ್ಯ ಸರ್ವಜ್ಞ' ಎಂಬ ಸರ್ವಜ್ಞ ಕವಿಯ ಉಕ್ತಿಯಂತೆ. ತನ್ನ 
ಭಕ್ತರು ಬೇಡಿದ ಇಷ್ಟಾರ್ಥಗಳನ್ನು ಕೊಡಲು ಆ ಕರುಣಾಮಯನಾದ ಭಗ 
ವಂತನು ಒಂಟಗಾಲಿನಿಂದ ಸಿದ್ಧನಾಗಿ ನಿಂತುಕೊಂಡಿದ್ದನು. ಅಂದಮೇಲೆ 
ಏನು ತಡ! ತತ್‌ಕ್ಷಣವೇ ಮೋಡಗವಿದು ಮಳೆ ಸುರಿದು ಹೋಯಿತು. ಕೆರಿ- 
ತೊರೆಗಳು ತುಂಬಿ ತುಳುಕಹತ್ತಿದವು. ಜನರಿಗಾದ ಆನಂದವನ್ನು ಅಸ್ಟಿ 
ಷ್ಟೆಂದು ಹೇಳಲೇ ತೀರದು. ಇಂಧ ಮಹಾತ್ಮರನ್ನು ಕಾಣಲಿಲ್ಲವೆಂದು ಪರಿ 
ಪರಿಯಿಂದ ಕೊಂಡಾಡಿದರು. ಜನರಿಗಾದ ಈ ಆನಂದದ ಲಹರಿಯಲ್ಲಿ ಕನ 
ಕನ ಮಹಿಮೆಯು ತೇಲುತ್ತ-ತೇಲುತ್ತ ಬಹು ದೂರದ ವರೆಗೂ ಹಬ್ಬಿತು. 
ಆಗ ಸುತ್ತಲಿನ ಹಳ್ಳಿಯಲ್ಲಿರುವ ಅನೇಕ ಜನರು ತಂಡೋಪತಂಡವಾಗಿ 


೫೮ ಶೀ ಶೇಷಾಚಲ ಗ್ರಂಥಮಾಲೆ, ಆನಂದವನ 
EOE 
ಬಂದು ಕನಕಪ ಸೃನನ್ನು ಕಾಣಹತ್ತಿದರು. ಅದೊಂದು ಜಾತ್ರೆಗಿಂತ ಹೆಚ್ಚಾ 
ಯಿತು. ಎನ್ಟೋ ಜನರು ಚಳಿಜ್ವ ರದ ಬಾಧೆಯನ್ನು SN ಹಕ 
ಕೊಂಡರು. ಕನಕಪ್ಪ ನು Fe ಒಂದೊಂದು ತುಲಸೀ ದಳವನ್ನು ಲಿಂಬೇ 
ಹಣ್ಣಿನ ರಸದಲ್ಲಿ ಕೊಟ್ಟುಬಟ್ಟ ನು. ಆಯಿತು. ಇದರಂತೆ ಮಕ್ಕಳನ್ನು ಕೇಳಿ 
ಕೊಂಡ ಎಷ್ಟೋ ಜನರಿಗೆ ಮಕ್ಕಳನ್ನು ಅನುಗ್ರಹಿಸಿದನು. ಕಣ್ಣಿಲ್ಲದವರಿಗೆ 
ಕಣ್ಣನ್ನು ಕೊಟ್ಟ ನು. ಭಕ್ತಿ ರಹಸ್ಯವನ್ನು ಕೇಳಿದವರಿಗೆ ಭಕ್ತಿ i 
ತಿಳಿಸಿದನು. 
ಈ ಪ್ರಕಾರ ಜನರು ಕನಕನಲ್ಲಿ ಅತ್ಯಂತ ಪೂಜ್ಯಭಾವವುಳ್ಳ ವರಾಗಿ 

"ಎಲೈ ಮಹಾನುಭಾವನೇ- ನಮ್ಮಲ್ಲಿ ಇಷ್ಟು ರೋಗಾದ್ಯುಪದ್ರ ವಗಳು ಹುಟ್ಟುವ 
ದಕ್ಕೆ Ee ತಿಳಿದು ಹೇಳಬೇಕು? yp ಬೇಡಿಕೊಳ್ಳಲು ಕನಕಪ್ಪ ef 
ಒಂದು ಮನೋಹರವಾದ * ಕೀರ್ತನವನ್ನೇ ಹೇಳಿಬಿಟ್ಟ ಸ ಇದನ್ನು ಕೇಳಿ 


* ರಾಗ, ಶಂಕರಾಭರಣ 


ಧರ್ಮವೆಂದಿನಿಸ ಮಾರ್ಗದಾರಿಯನೆ ಬಿಟ್ಟು | ಕರ್ಮವೆಂದೆನಿನ 
ಕಾನನವ ಪೊಕ್ಕು । ದುರ್ಮಾರ್ಗದಲಿ ನಡೆದವಗೆ ಫೋರವ್ಯಾಧಿ | ಕರ್ಮ 
ಪಾಕದಲಿ ಸಾರುತಿದಕೋ ಜಗದಿ || ಹರಿಹರವಿಭೇದ ಗೈದವರಿಗೆ ದಂತಾ 
ದ್ಭುತವು | ಗುರುದೈವಗಳ ಿಂದೆಗೈದವರಿಗೆ ಉನ್ಮಾದವು | ಪರಸತಿಯ 
ಕಾಮಿಸಿದವರಿಗೆ ಪಾಂಡುರೋಗವು | ಕೆರೆಗಳನು ಒಡಿಸಿದವರಿಗೆ ಶೀತಜ್ವರ 
ವು ಹಿರಿಯರನು ಜರೆದವರಿಗೆ ಏನಸಿರೋಗವು | odds 
ಸರ್ವಾಂಗ ಪರಿಶ್ವೇತ | ಪುರಅಗ್ರ ಹಾರವ ಕೆಡಿಸಿದವರಿಗೆ ರಾಜರೋಗವೆಂದು 
ಅರಿವುದು ಸಕಲ್ಕಜನರು || Nl ಕಥೆ-ಪುರಾಣಗಳ ಹಳಿದವರಿಗೆ ಖಾಸಶ್ವಾಸ | 
ಮತಭೇದವನು ಮಾಡಿದವರಿಗೆ ಮೂಲವ್ಯಾಧಿ | ನಿತಮಾತೆಯರ ಸಲಹ 
ದವರಿಗೆ ಹುಟ್ಟುವದು ಗಂಡಮಾಲೆ | ಯತಿಗಳನು ನಿಂದಿಸಿದವರಿಗೆ ಸನ್ನಿ 
ಪಾತಕವು | ಸರಸತಿಯರಿಗಳುಹಿದನರಿಗೆ ಮೂತ್ರಕೃಚ್ಛ | ಪತಿವ್ರತೆಯರ 
ಏೀಡಿಸಿದವರಿಗೆ ಅತಿಸಾರವೆಂದು ಅರಿವುದು ಸಕಲ ಜನರು |೨॥ ಶಿಷ್ಯ 
ಮಾಡಿದವರಿಗೆ ಕುಕ್ಷಶೂಲಿ । ಪಶುಗಳನ್ನು ಮರ್ದಿಸಿದವರಿಗೆ ಪ್ರಮೇಹವು । 
ಉಸುರಲ್ಯಾಕಿನ್ನು ಸ್ವಾಮಿದ್ರೋಹಿಗಳಿಗೆ ಬಹುಮೂತ್ರ । ಪುಸಿದು ಮಾತಾ 


ಕನಕಮಹಿಮಾದರ್ಶ ೫೯ 
[ee ಮುಲಯಾಂ ದವಾ ದಾ 
ಯಂತೂ ಜನರು ಹೌಹಾರಿ ನಿಂತರು. ಭಕ್ತಿಯಿಂದ ಭಗವಂತನನ್ನು ಭಜಿಸು 
ವವರಿಗೆ ಏನಾದೀತು-ಏನಾಗಲಿಕ್ಕಿಲ್ಲ! ಹರಿನಾಮ ಮಹಿಮೆಯೇ ಅಂಥಾದ್ದು. 

ಹರಿಯ ನಾಮ ಸಮಸ್ತ ಭಯನಿವಾರಣವಯ್ಯ | ಹರಿನಾಮ ಮನ 
ಸಿಗೆ ನಿರ್ಮಲ ಕಾಣೋ | ಹರಿನಾಮ ಸರ್ವಡೇವತೆಗಳಿಂದಧಿಕ | ಹರಿ 
ನಾಮದ ಮಹಿಮೆಯನು ಬಣ್ಣಿಸುವರಾರೆಯ್ಯ । ಹರಿ ಹರಿ ಹರಿ ಎಂದು ನೆನ 
ದಕೆ ಕೋಗಂಗಳು ಅಳಿದು ಪೋಗುವಯ್ಯಾ | ಹರಿನಾಮ ಸಕಲರ ಪ್ರಾಯ 
ಶ್ಚಿತ್ತಕ್ಕೆ ಮೊದಲು | ಹರಿನಾಮವಿರಲಾಗಿ ಮತ್ತೊಂದಪೇಕ್ತವೇ? | ಹರಿ 
ನಾಮ ನಿಜಸ್ವಾಮಿ ವಿಜಯವಿಠಲನಂಘ್ರಿ ಪರಿಶುದ್ಧನಾಗಿ ಎಳ್ಳೆ ನಿತು ಮನ 
ದಲ್ಲಿಟ್ಟು ॥ (ವಿಜಯದಾಸರು) 


೧೨ನೆಯ ಕಥೆ--ಶುರುಬರನ್ನು ಆನಂದಪಡಿಸಿದ್ದು. 
ಈ ಪ್ರಕಾರ ಕನಕನು ಜನರನ್ನು ಭಕ್ತಿ ಮಾರ್ಗಕ್ಕೆ ಎಳೆಯುತ್ತ ಮುಂಡೆ 
ಸಾಗಿದನು. ಮಾರ್ಗದೊಳಗಿನ ಒಂದು ಹಳ್ಳಿ ಯಲ್ಲಿ ಕುರುಬರೆಲ್ಲರೂ ಕೂಡಿ 


ಡುವ ಪುರುಷರಿಗೆ ರಕ್ತಕಾಶಿ | ಹಸಿದವರಿಗೆ ಅನ್ನ ವಿಕ್ಕದವರಿಗೆ ಆಮ್ಚ ಪಿತ್ತ | 
ವೃಷಭವನು ಒದ್ದವರಿಗೆ ಬಿಗುರುವಾತ | ಎಸಗುವದು ವಿಶ್ವಾಸಘಾತುಕನಿಗೆ 
ನರರೋಗ ಪುಸಿಯಲ್ಲ ಕೇಳಿ ಜನರು ॥೩॥ ಕೊಟ್ಟಭಾಷೆಗೆ ತಫ್ಪಿದವರಿಗೆ 
ಉಪಜಿಹ್ಮೆ | ಕೊಟ್ಟು ತಫ್ಪಿದವರಿಗೆ ಕರಕಂಪನವು | ಕೊಟ್ಟುಕೊಡಲಿಲ್ಲ 
ವೆಂಬವರಿಗೆ ಉದರರೋಗ ! ಕೊಂಡೆರಡು ನುಡಿದವರಿಗೆ ಮೇಹರೋಗವು । 
ಅಷ್ಟಮದದಿಂದ ಮೆರೆದವರಿಗೆ ಜೆರಗಿನ ರೋಗ | ಬಟ್ಟಿಯೊಳು ಮುಳ್ಳು 
ಹರಡಿದವರಿಗೆ ನೇತ್ರವ್ಯಾಧಿ | ಕಟ್ಟುತಿಹ ವಿವಾಹ ಮುಜಿ ಕಂಟಕರಿಗೆ | 
ಹುಟ್ಟುವದು ಕುಷ್ಟರೋಗ ಕೇಳಿರಿ ಸಕಲ ಜನರು |೪| ಹಿಂದೆ ಮಾಡಿದ 
ಧರ್ಮಕರ್ಮವ ಬಲ್ಲವರ್ಯಾರೆನುತ | ಮಂದಮತಿಗಳಾಗಿ ನೀವು ಕೆಟ್ಟಳಿಯ 
ದಿರಿ | ಮುಂದಿದಕೆ ಸಾಕ್ಟಿಸಾರುತಿದಕೊ ಜಗದಿ | ಹಿಂದಣದೆಲ್ಲವು ಇಹು 
ದಿಲ್ಲನೆಂಬುವದಕ್ಕೆ ಸಾಕ್ಷಿ! ಚಂದದಲಿ ತಾಯಿ ತನ್ನ ಮಕ್ಕಳಿಗೆ ಮೊಲೆಹಾಲು | 
ತಂದು ಹೊಯಿವ ತೆರದಿ ಉಣಿಸಿದಲ್ಲದೆ ಬಿಡದು । ಕಂದರ್ಪ ಕಾಗಿನೆಲೆ 
ಯಾದಿಕೇಶವನ | ಮುಂದರಿತು ಭಜಿಸಿ ಮುಕ್ತಿಯ ಪಡೆಯಿರಣ್ಣಾ 11 


೬೦ ಶ್ರೀ ಶೇಷಾಚಲ ಗ್ರಂಥಮಾಲೆ ಆನಂದವನ 

CENCE DNDN 
ಪರ್ವ(ಬೀರದೇವರ ಹಬ್ಬ) ಮಾಡುವದನ್ನು ನಿಶ್ಚಯಿಸಿ ಒಟ್ಟುಗೂಡಿದ್ದರು. 
ಬೀರಪ್ಪನಿಗೆ ಸಂತೋಷಕರವಾದ ಡೊಳ್ಳು ವಾದ್ಯಗಳೂ ಬಾರಿಸಹತ್ತಿದವು. 
ಈ ಗದ್ದಲವನ್ನು ಕೇಳಿ ಕನಕಪ್ಪನು ಊರೊಳಗೆ ಬಂದನು. ತಮ್ಮ ಜಾಕಿಯ 
ದಾಸಯ್ಯನೊಬ್ಬ ನು, ಅದರಲ್ಲೂ ಸಾಧು-ಸಂತನಾದವನು ಇಂಧಾ ಪರ್ವಕಾಲ 
ದಲ್ಲಿ ತಮಗೆ ಜೊರೆತದ್ದನ್ನು ಕಂಡು ಕುರುಬರಿಗೆಲ್ಲ ಸರಮಸಂತೋಷ 
ವಾಯಿತು. «ನಮ್ಮ ಡೊಳ್ಳಿನ ಗತ್ತಿಗೆ ಸರಿಯಾಗಿ ಒಂದು ಪದವನ್ನು ಹೇಳ 
ಬೇಕೆ'ಂದು ಅವರು ಕನಕನಿಗೆ ದುಂಬಾಲು ಬಿದ್ದರು. ಕನಕನು ಈಗ ಏನು 
ಮಾಡಬೇಕು? ನದವನ್ನು ಹೇಳುವದಾದರೆ ಅವರಿಗೆ ಸರಿಯಾದದ್ದನ್ನು ಹೇಳ 
ಬೇಕು. ಇಲ್ಲದಿದ್ದರೆ ಇಲ್ಲಿಯ ವರೆಗಿನ ಮರ್ಯಾದೆಯನ್ನು ಕಳಕೊಳ್ಳಬೇಕು. 
ಇಂಥ ಪ್ರಸಂಗ ಬಂತು. ಆದರೇನು? ಕನಕನು ಇದಕ್ಕೆ ಸೊಪ್ಪು ಹಾಕಲಿಲ್ಲ. 
ಅವನೇನು ನರಕನಿಯೆ? ಛಂದಃಶಾಸ್ರ್ರಾ ಅಲಂಕಾರಗಳನ್ನು ಓದಿ ಲಕ್ಷಣವನ್ನು 
ಗೊತ್ತು ಮಾಡುವದಿದೆಯೇ? ಹೊಸದಾಗಿ ಶಬ್ದಸಂಗ್ರಹವನ್ನು ಮಾಡಬೇಕಾ 
ಗಿದೆಯ? ಯಾವದೂ ಇಲ್ಲ. ಆತನು ಒಬ್ಬ ನರಕಏ. ಅವನ ಬಾಯಿಂದ 
ಬಂದದ್ದೇ ಪದ್ಯ, ಅದೇ ಲಕ್ಷಣಶಾಸ್ತ್ರ, ಟೀ ಅಲಂಕಾರ. ಕನಕಪ್ಪನು ಹೇಳ 
ಹತ್ತಿ ಜು AT ಕುರುಬರು ದೊಳ್ಳಿನೆ ಸೀತೆ ಕೈಹಾಕಿದರು. ಅಗಿನ ಸಾಲದಲ್ಲಿ 








ಹ ತ್‌ಾ ಜಾಂ. 





ರಾಗ ದೇಶಿ, ಛಾಪು ತಾಳ 

ದೇವಿ ನವ ಮ್ಮ ಟಿ ಬಂದಾವು ಬನ್ಸೀಕಿ ನೋಡ ಬನ್ನ್ನೀರೆ ॥ಪಲ್ಲ| 
ಕೆಂಗಣ್ಣ ಮೂನನಾಗಿ ನಮ್ಮ ರಂಗ (ಗುಂಗಾಡಿ ಸೋಮನ ಕೊಂದಾನ್‌ಮ್ಯಾ!| 
ಗುಂಗಾಡಿಸೋಮನ ಇ ವೇದವ ಸ ಸ ತಾನ್ಯಾ! | 

ತ 

ದೊಡ್ಡ ಮಡುವಿನೊಳಗೆ ನಮ್ಮ ರಂಗ | ಗುಡ್ಡವ ಲ ತಿರಿ 
ಗ್ಯಾನ್‌ಮ್ಯಾ i ಗುಡ್ಡವ ಹೊತ್ತುಕೊಂಡು ತಿರುಗಿ ಸುರರನ್ನ | ದೊಡ್ಡವ 
ರನ್ನ ಮಾಡ್ಯಾನ್‌ಮ್ಯಾ (sll (ಕೂರ್ಮ) 

ಚನ್ನ ಕಾಡಿನ ಹಂದಿಯಾಗಿ ನಮ್ಮ ರಂಗ! ಚಿನ್ನದಕಣ್ಣನ ಕೊಂದಾ 
ನ್‌ಮ್ಯಾ ॥ ಚಿನ್ನ ದಕಣ್ಣನ ಕೊಂದು ಭೂಮಿಯ | ಚಿನ್ನದ ಒಡಲಂಗಿ 
ತ್ತಾನ್‌ಮ್ಯಾ |೩| (ವರಾಹ) 

ಸಿಟ್ಟಿಲಿ ಸಿಂಹನಾಗಿ ನಮ್ಮ ರಂಗ | ಹೊಟ್ಟೆಯ ಕರುಳ ಬಗೆದಾನ್ಮ್ಯಾ | 


ಕನಕಮಹಿಮಾದರ್ಶ ೬೧ 
[omnes TY [ore [YT ಮಮ ಆದಂ ದವಾ ಯಯ I] eee ee |] 
ಕುರುಬರಿಗಾದ ಅನಂದನಿನ್ನೆ ವ್ಟೋ! ಅದನ್ನು ಬಾಯಿಂದ ತಿಳಿಸಿ ಹೇಳುವದು 
ಅಸಾಧ್ಯ. ತಮ್ಮ ಗತ್ತಿಗೆ ಸರಿಯಾಗಿ ಹೇಳಿದ ಪದವನ್ನು ಕೇಳಿ ಅವರು 
ಹಿರಿಹಿರಿ ಹಿಗ್ಗಿದರು. ಇಂಥ ದಾಸಯ್ಯನನ್ನು ಕಾಣಲಿಲ್ಲವೆಂದು ಕೊಂಡಾಡಿ 
ಪ ಪದವು ಕುರುಬರಿಗೆ ತಕ್ಕದ್ದಾಗಿದ್ದರೂ ಶ್ರೀಮನ್ನಾರಾಯಣನ ದಶಾವ 
ವನ್ನೇ ಕೊಂಡಾಡುವದಾಗಿರುತ್ತಡೆ. ಕೇವಲ ಭಗವದ್ಭ ಕ್ವನಾದವನು 
೫ ತಿಯನ್ನ ಬಡೆ ನರಸ್ತುತಿಯನ್ನು ಎಂದಿಗಾದರೂ ಮನಿತೆಬಹುಡೇಕಿ 
ಹೀಗೆ ಇಹೆಪರಗಳೆರಡಕ್ಟೂ ಸರಿಯಾದ ರೀತಿಯಲ್ಲಿ ಜನರನ್ನು ಹಾದಿಗೆ 
ತಂದಂಧ ಕನಕವ್ಸನ ಜ್ಞಾನವು ಎಷ್ಟು ಅಮೋಘವಾದದ್ದಿರಬೇಕು ನೋಡಿರಿ! 
ಭಗವಂತನ ನಾಮಸ್ಮರಣೆಯೇ ಮುಖ್ಯವೆಂದು ನಂಬಿದ ಮಹಾತ್ಮ! ರು. ಧನ್ಯ 
ರು-ಧನ್ಯರು! ಈ ವಿಷಯದಲ್ಲಿ ಶ್ರೀರಂಗೋಲಿದಾಸರು ಬಹು "ಸರಸವಾಗಿ 
ಹೇಳಿದ್ದಾರೆ. 
ಫಲವಿದು ಬಾಳ್ವುದಕೆ | ಸಿಕ | ನಿಲಯನ ಗುಣಗಣ ಪೊಗಳಿ ಹಿಗ್ಗು 


ವುಡೇ॥ ಪಲ್ಲ 
ಹೃದಯದಿ ರೂಪವು ವದನದಿ ನಾಮವು | ಉದರದಿ ಕೆ 'ವೇದ್ಯವು ಶಿರದಿ ॥ 


ಪದಜಲನಿರ್ಮಾಲ್ಯವನೆಧರಿಸಿಕೋ | ವಿದರಸ ಸದನಥೆಗ್ಗ ದವಕಾವುದಿದೆ ॥೧॥ 
ಹರಿಕಥಿ ಸರಮಾದರದಲಿ ಕೇಳುತ | ಮರೆದುತನುವ ಸುಖಸುರಿಸುತಲಿ ॥ 
ಉರುಗಾಯನ ಸಂದರಶನ ಹಾಕ್ಕಿ! ಸಿರಲು ಹಗಲು ಜರಿಜರಿದುಬಳಲುವುದೆ।೨! 








ಹೊಟ್ಟೆಯ ಕರುಳ ಬಗೆದು ನಮ್ಮ ರಂಗ! : ಪುಟ್ಟ ಗೆ. ವರಗಳ ಕೊಟ್ಟಾ ನ್ಶ್ಯಾ!೪॥ 
(ನಾರಸಿಂಹ 

ಹುಡುಗ ಹಾರುವನಾಗಿ ನಮ್ಮ ರಂಗ | ಬೆಡಗೀಲಿ ಮುಗಿಲಿಗೆ ಬೆಳೆ 

ದಾನ್‌ವಸ್ಯಾ |: ಬೆಡಗೀಲಿ ಮುಗಿಲಿಗೆ ಬೆಳೆದು ಬಲಿಯನ್ನ | ಅಡಿಯಿಂದ 
ಪಾತಾಳಕೊತ್ತಾ 3ನ್‌ಮ್ಯಾ || (ನಾಮನ) 


ತಾಯಿಯ ಮಾತನು ಕೇಳಿ ನಮ್ಮ ರಂಗ | ಆವಿನ ಕಳ್ಳನ ಕೊಂದಾ 
ನ್‌ಮ್ಯಾ ॥ ಆವಿನ ಕಳ್ಳನ ಕೊಂದು ಭೂಮಿಯ | ಅವನೀಸುರರಿಗೆ ಇತ್ತಾ 


ನ್‌ಮ್ಯಾ (all (ಪರಶುರಾಮ) 
ನಿಂಗಳಗಣ್ಣಿನ ಕೊಂಗಗಳ (ಶಿಂಗಿಗಳ) ಕೂಡಿ | ಜಂಫಿಲಿ ಲಂಕೆಗೆ 


ಪೋದಾನ್‌ಮ್ಯಾ ಗ ಜಂಥಿಲಿ ಲಂಕೆಗೆ ಪೋಗಿ ನಮ್ಮ ರಂಗ ಹೆಂಗಸುಗಳ್ಳನ 
ಕೊಂದಾನ್‌ಮ್ಯಾ (lel (ರಾಮ) 





೧೩ನೆಯ ಕಥೆ-ಹಂಪಿಗೆ ಪ್ರಯಾಣ. 


ಕನಕನು ಒಮ್ಮೆ ಹಂಪಿಗೆ ಬಂದನು. ಪಂಪಾವಿರೂಪಾಕ್ಷನ ದರ್ಶನವಾ 
ಯಿತು; ಆದರೆ ಅಲ್ಲಿ ವಿರೂಪಾಕ್ಷದೇವರ ಭಕ್ತರಿಗೂ, ಕೇಶವದೇವರ ಭಕ್ತ 
ರಿಗೂ ಸ್ವಸ್ವದೇವತಾ ಶ್ರೇಷ್ಠತ್ವದ ಸಲುವಾಗಿ ವ್ಯಾಜ್ಯ ನಡೆದಿತ್ತು. ಒಬ್ಬರೂ 
ಹಿಡಿದ ಹಟವನ್ನು ಬಿಡಲೊಲ್ಲರು. «ಮಾತಿಗೆ ಮಾತು ಮಥಿಸಲೈ ವಿಧಿಬಂದು 
ಆತುಕೊಂಡಿಹುದು' ಎಂಬ ಸರ್ವಜ್ಞಕವಿಯ ಉಕ್ತಿಯಂತೆ ಅದು ತೀರ 
ವಿಕೋಪಕ್ಕೆ ಬಂದುಬಿಟ್ಟಿತು. ಎರಡೂ ಕಡೆಯವರು ಆಯುಧಪಾಣಿಗಳಾಗಿ 
ಯುದ್ಧಕ್ಕೆ ನಿಲ್ಲುವ ಪ್ರಸಂಗ ಬಂತು; ಆಗ ಅನಾಯಾಸವಾಗಿ ಅಲ್ಲಿಗೆ ಹೋದ 
ನಮ್ಮ ಕನಕಪ್ಪನು ಇದನ್ನು ನೋಡಿದನು. ಆತನಿಗೆ ತಡೆಯಲಿಲ್ಲ. ಇತ್ತಂಡ 
ದವರನ್ನೂ ದೇವಸ್ಥಾನಕ್ಕೆ ಕರಕೊಂಡು ಬಂದು ಹರಿಯೇ ಸರ್ವೋತ್ತಮ 


ಬಿಂಕದ ಗೊಲ್ಲನಾಗಿ ನಮ್ಮ ರಂಗ । ಟೊಂಕಾಮುರಿಕಿಯ ಕೂಡ್ಯಾ 
ನ್‌ಮ್ಯಾ | ಟೊಂಕಮುರಿಕೆಯ ಕೂಡಿ ಮಾವನ | ಬಿಂಕವನೆಲ್ಲವ ಮುರಿ 
ದಾನ್‌ಮ್ಯಾ ॥೮॥ (ಕೃಷ್ಣ) 
ತುರುಗಳ ಕಾಯುತ ಹುಡುಗರ ಕೂಡಿಕೊಂಡು | ಕರಿಯ ಹೊಳೆಗೆ 
ಹೋದಾನ್‌ಮ್ಯಾ || ಕರಿಯ ಹೊಳೆಗೆ ಹೋಗಿ ನಮ್ಮ ರಂಗ | ಉರಗನ 
ಮಡುವ ಧುಮುಕ್ಯಾನ್‌ಮ್ಯಾ lle ll 
ಕರಿಯ ಮಡುವಿನೊಳು ನಮ್ಮ ರಂಗ | ಉರಗನ ಹೆಡೆಯೊಳು ಕುಣ 
ದಾನ್‌ಮ್ಯಾ | ಉರಗನ ಹೆಡೆಯೊಳು ಹಾರ್ಯಾರಿ ಕುಣಿವಾಗ | ಯಾರ್ಯಾರಿ 
ಗೇನೇನು ಕೊಟ್ಟಾನ್‌ಮ್ಯಾ ॥೧೦॥ 
ಭಂಡನಂದದಿ ಕುಂಡಿಯ ಬಿಟಗೊಂಡು |! ಕಂಡ ಕಂಡಲ್ಲೆ ತಿರಿ 
ಗಾನ್‌ಮ್ಯಾ ॥ ಕಂಡ ಕಂಡಲ್ಲೆ ತಿರಿಗಿ ತ್ರಿಪುರರ | ಹೆಂಡಿರನೆಲ್ಲ ಕೆಡಿಸ್ಯಾ 
ನ್‌ಮ್ಯಾ nl (ಬೌದ್ಧ) 
ಚಲುವ ಹೆಂಡತಿ ಕುದುರೆಯ ಮಾಡಿಕೊಂಡು | ಒಳ್ಳೇರಾಹುತನಾ 
ದಾನ್ಮ್ಯಾ | ಒಳ್ಳೇ ರಾಹುತನಾಗಿ ಮುಸಲರ | ಡೊಳ್ಳು ಹೊಟ್ಟಿಯ ಮ್ಯಾ 
ರೊದ್ದಾನ್ಮ್ಯಾ ॥೧೨॥ (ಕಲ್ಮಿ) 
ಡೊಳ್ಳಿನ ಮ್ಯಾಲ್‌ ಕ್ಳೈ ಭರಮಪ್ಪ ಹಾಕ್ಕಾನು । ತಾಳವ ಶಿವನಪ್ಪಾ 
ಕಟದಾನ್ಮಾ || ಒಳ್ಳೊಳ್ಳೆ ಪದಗಳ ಹನಮಪ್ಪ ಹಾಡ್ಯಾನು | ಚಲುವ ಕನ 
ಕಪ್ಪ ಕುಣದಾನ್ಮ್ಯಾ ॥೧೩॥ 


ಕನಕಮಹಿಮಾದರ್ಶ ೬೩ 
EEE 
ನೆಂದು ಪ್ರತಿಜ್ಞಾ ಪುರಸ್ಸರವಾಗಿ ಪ್ರಮಾಣ ಮಾಡಿ ಆಗಲೇ ಒಂದು ಪದ 
ವನ್ನು ಹಾಡಿದನು. ಕದರಮಂಡಲಗಿಯ ರಾಮದಾಸರೂ ಒಮ್ಮೆ ಇದೇ 
ವಿಷಯದಲ್ಲಿ ಪಣವನ್ನು ಮಾಡಿ, ಗದುಗಿನಲ್ಲಿರುವ [ಶ್ರೀ ವೀರನಾರಾಯಣನ 
ಗುಡಿಯ ಗೋಪುರದ ಮೇಲಿಂದ ಕೆಳಗೆ ಹಾರಿದ್ದರು. ಮತ್ತೊಮ್ಮೆ ಹುತ್ತ 
ದಲ್ಲಿ ಕೈ ಹಾಕಿ ಕೃಷ್ಣಸರ್ಪ ವೊಂದನ್ನು ದರದರನೆ ಎಳಕೊಂಡು ಬಂದಿದ್ದರು. 
(ಈ ಕಥೆಗಳಂತೆ ಶ್ರೀ ಪುರಂದರ ದಾಸರೂ ಒಮ್ಮೆ ಕುರುಬರ ಗುಂಪಿಗೆ ಸೇರಿ 
ಅವರಿಗೆ ತಕ್ಕ ಒಂದು ಪದವನ್ನು ಇದೇ ರೀತಿ ಹೇಳಿಕೊಂಡಿರುತ್ತಾರಿ.ಕೆಅದರ 
ವರ್ಣನೆಯನ್ನು ಅವರ ಚಂತ್ರದಲ್ಲಿ ಬರೆದಿರುವೆವು.) ಶ್ರೀ ಪುರಂದರದಾಸರೂ 
ಒಂದು ಸಾಕಿ ಈ ವಿಷಯದಲ್ಲಿ:--«ಹರಿಯೆ ಸರ್ವೋತ್ತಮ ಹರಿಯೆ ಪರ 
ಪೈವತೆ | ಹರಿಸರ್ವಂ ವಿಷ್ಣುಮಯಂ ಜಗತ್‌ | ಹರಿಯಲ್ಲದನ್ಯತ್ರ ದೈ- 
ವಂಗಳುಂಟಿಂದು | ಉರುಗನಾ ಮುಂಡಿಗಿನ್ಯಾರಾದರೆತ್ತಲಿ'' ಸಲ್ಲ ಎಂಬ 
ದಾಗಿ ಪ್ರತಿಜ್ಞೆಯನ್ನು ಮಾಡಿರುತ್ತಾರೆ. ಇದರಂತೆಯೇ ಕನಕನೂ ಪ್ರತಿಜ್ಞೆ 
ಮಾಡಿ ಕ ಕೀರ್ತನವನ್ನು ಹೇಳಲು, ಅದೇ ವೇಳೆಯಲ್ಲಿ ಈತನ ಅಭಿಪ್ರಾಯ 

§ ರಾಗ--ರೇಗುಪ್ತಿ, ಆಟತಾಳ. 

ಬಲ್ಲವರೆ ಬಲ್ಲರು ಎಲ್ಲರರಿಯರು! ಫುಲ್ಲಲೋಚನ ಪರಬ್ರಹ್ಮನೀನೆಂದು! 
ಅಜನು ಅಧಿಕ ಬಲ್ಲ ಅನಲ ಸ್ನೇಹಿತ ಬಲ್ಲ! ಗಜಚರ್ಮಾಂಬರ ಬಲ್ಲ ಗರುಡ 
ಬಲ್ಲ || ಭುಜಗೇಶ್ವರನು ಬಲ್ಲ ಭೂರಿಲೋಚನ ಬಲ್ಲ | ತ್ರಿ ಜಗಾಧಿಪತಿ 
ತ್ರಿವಿಕ್ರಮ ನೀನೆಂಬುದನು ॥೧॥ ಅಂಬರೀಷನು ಬಲ್ಲ ಅತ್ರಿಖಸಿಯು ಬಲ್ಲ | 
ಸಂಭ್ರಮದಿ ಭೀಮ ಸಹದೇವ ಬಲ್ಲ | ಬೆಂಬಿಡದುದ್ಧವ ಬಲ್ಲ ಬೇರೊಬ್ಬ 
ಧ್ರುವ ಬಲ್ಲ | ಕಂಬುಚಕ್ರಧರ ಸರ್ವೋತ್ತಮ ನೀನೆಂಬುದನು | ೨॥ ಶುಕ 
ಯೋಗೀಶ್ವರ ಬಲ್ಲ ಸುಗುಣಿನಾರದ ಬಲ್ಲ! ಭಕುತಪ್ರ ಹ್ಲಾದಬಲ್ಲ ಬಲಿಯು ಬಲ್ಲ! 
ರುಕುಮಾಂಗದನು ಬಲ್ಲ ಖುಹಿಪರಾಶರಬಲ್ಲ ಮಕರಕುಂಡಲಧರ ಮಹಾತ್ಮ 
ನೀನೆಂಬುದನು |೩॥ ವಸಿಷ್ಯಮುನಿಬಲ್ಲ ವರವಿಭೀಷಣ ಬಲ್ಲ! ರಸಿಕವಾಲ್ಮೀಕಿ 
ಬಲ್ಲ ವಿದುರ ಬಲ್ಲ ವಸುಭೀಷ್ಮನು ಬಲ್ಲ ಅಸುಪರೀಕ್ಷಿತ ಬಲ್ಲ! ಶಶಿಮಿತ್ರ ನೇತ್ರ 
ಸರ್ವೋತ್ತಮ ನೀನೆಂಬುದನು 1೪|| ಯೋಗೇಂದ್ರಕ್ರೂರಬಲ್ಲ ವಕ್ತಾಶೌನಕ 
ಬಲ್ಲ! ಯೋಗೇಂದ್ರಕವಿಬಲ್ಲ ಭೃಗುಬಲ್ಲನು | ತ್ಯಾಗಿ ಧರ್ಮಜಬಲ್ಲ ರಣದೊಳ 
ರ್ಜುನ ಬಲ್ಲ! ಕಾಗಿನೆಲೆಯಾದಿಕೇಶವ ನೀನೆಂಬುದನು ॥೫॥ 


೬೪ ಶ್ರೀ ಶೇಷಾಚಲ ಗ್ರಂಥಮಾಲೆ, ಆನಂದವನ 
CEE [eee Umea ||) eee | CN 
ದಂತೆಯೇ ಆಕಾಶವಾಣಿಯಾಯಿತು! ಜನರು ಅದನ್ನು ಕೇಳಿ ದಂಗು 
ಬಡೆದು ನಿಂತರು. ಈತನು ಮಹಾತ್ಮನೆಂದು ತಿಳಿದು ಸಾಷ್ಟಾಂಗ ಹಾಕಿದರು. 
ಎಲ್ಲಿ ಹೋದರೂ ಇಡೀ ಮಾತು, ಇದೇ ಕಥೆಯಾಯಿತ್ಕು ಕನಕಸ್ಪನು 
ಮಹಾತ್ಮನೆಂಬದು. 


೧೪ನೇ ಕಥೆ-ಗರಳಸುರಿಗೆ ಪ್ರಯಾಣ 

ಒಮ್ಮೆ ಕನಕನು ಗರಳಪುರೀ ಕೇತ್ರ*ಕ್ಲೆ ಹೊರಟನು. ಮಧ್ಯದಲ್ಲಿ ಕಡ 
ಕೋಳವೆಂಬಜೊಂದು ಗ್ರಾಮ. ಅದರ ಸಮೂಪಕ್ಕೆ ಹೋಗುತ್ತಿರಲಾಗಿ ಕಾಡಿ 
ನಿಂಡೊಂದು ಮದ್ದಾನೆಯು ಆರ್ಭಟಿಸುತ್ತ ಬಂದುಬಿಟ್ಟಿತು. ಕನಕನು ನೋ- 
ಡಿದನು. ಆನೆಯು ಸೊಂಡಿಯನ್ನು ಮೇಲಕ್ಕೆತ್ತಿಕೊಂಡು ಬೃಂಹಿತಧ್ವನಿ 
ಯೊಡನೆ ಈತನ ಕಡೆಗೇ ಬರಹತ್ತಿತು. ಹಾಗಾದರೆ ದಾಸರ ಗತಿಯೇನು? 
ಅವರಿನ್ನೆಲ್ಲಿ ಹೋಗಬೇಕು? ವಾಚಕರೇ, ಇಂಥ ಯೋಚನೆಗಳೆಲ್ಲ ಅಲ್ಬರಾದ 
ನಮಗೇ ಹೊರತು ಸತ್ಬುರುಷರಿಗಿಲ್ಲವೆಂದು ತಿಳಿಯಿರಿ. ಅವರು ಈ ಲೋಕ 
ದಲ್ಲಿ ನಡೆಯುವ ಸರ್ವ ವ್ಯಾಪಾರವೂ ಪರಮಾತ್ಮನಪೇ ಎಂದು ದೃಢವಾಗಿ 
ಸೂರಿಗೆ ೧೪ ಮೈಲುಗಳ ದೂರದಲ್ಲಿ ಒಂದು ಶಿವಕ್ಷೇತ್ರವುಂಟು. 
ಅದಕ್ಕೆ ಗರಳಪುರಿಯೆಂತಲೂ ಸಂಜನಗೂಡೆಂತಲೂ ಕರೆಯುವರು. ಇಲ್ಲಿ 
ನಂಜುಂಡೇಶ್ವರ ಜೀವಾಲಯನುಂಟು. ಈ ಕ್ಷೇತ್ರ ಮಾಹಾತ್ಮ್ಯ್ಯವು ಸ್ವಂದ 
ಪುರಾಣದಲ್ಲಿ ವರ್ಣಿತವಾಗಿದೆ. 

ಕಹಿಲಾ-ಕೌಂಡಿನೀ ನದಿಗಳ ಸಂಗಮದ ಸ್ಲೇತ್ರದಲ್ಲಿ ಮಹಾ ದುಷ್ಟ 
ನಾದ ಕೇಶಿಯೆಂಬ ರಾಕ್ಷಸನನ್ನು (ಕೈಕನ ಮಗನು) ಈಶ್ವರನು ಕೊಲ್ಲಲು, 
ಅವನ ದೇಹದಿಂದ ಹೊರಟ ಏಸಜ್ವಾಲೆಗಳು ಲೋಕವನ್ನೆಲ್ಲ ಸುಡತೊಡ 
ಗಿದವು. (ಸಮುದ್ರಮಥನಕಾಲದಲ್ಲಿ ಈತನು ವಿಷಪಾನ ಮಾಡಿದ್ದನಂತೆ.) 
ಆಗ ಶಂಕರನು ಅ ನಿಷವನ್ನೆಲ್ಲ ಪಾನ ಮಾಡಿ ದೇವತೆಗಳಿಗೆ ಪ್ರಸನ್ನನಾಗಲು, 
ದೇವತೆಗಳು ಸಂತೊಷದಿಂದ ಈ ಸ್ಥಳಕ್ಕೆ "ವಿಷಸ,ಹರಣ ಕ್ಷೇತ್ರವೆಂದು ಹೆಸ 
ರಿಟ್ಟು ಅಲ್ಲಿ ಶಿವ-ವಿಷ್ಣು-ಪಾರ್ವತಿಯರನ್ನು ಸ್ಥಾಪನೆ ಮಾಡಿದರು. ಇದೇ 
ಗರಳಪುರಿ; ಅಥವಾ ಪರಶುರಾಮಕ್ಷೇತ್ರ. ಲಕ್ಷ್ಮೀಡೇವಿಯು ಶ್ರೀಮನ್ನಾರಾ 


9] ಕನಕಮಹಿಮಾದರ್ಶ ೬೫ 
ee omen [Tce [oman [lo [| 
ನಂಬಿರುತ್ತಾರೆ ಸುಖವಾಗಲಿ ದುಃಖವಾಗಲಿ, ಜಯೆವಾಗಲಿ ಅಪಜಯವಾ 
ಗೆಲಿ. ಹುಟ್ಟಲಿ-ಸಾಯಲಿ ಎಲ್ಲವೂ ದೇವರ ಆಟವೆಂದೇ ಅವರ ತಿಳುವಳಿಕೆ. 
ಅಂದಮೇಲೆ ಕನಕನು ಇಂಧ ಮದ್ದಾನೆಗೆ ಹೆದರುವನೆ? ಅದನ್ನು ನೋಡಿದ 
ಕೂಡಲೆ ನಿಂತುಬಿಟ್ಟನು. ಆನೆಯು ತೇಕುತ್ತ ಹತ್ತರ ಬಂದಿತು. ಸತ್ತುರು 
ಷರ ಹೃದಯವು ಬಹು ಕೋಮಲವಾದದ್ದು. ಆಯಾಸದಿಂದ ತೇಕುತ್ತ 
ಬರುವ ಆನೆಯನ್ನು ನೋಡಿ ಕನಕನ ಅಂತಃಕರಣವು ಕರಗಿತು. ಆಗ ಆನೆಯ 
ಮೋರೆಯ ಮೇಲೆ ಕ್ಫೈ ಎಳೆದು:---“ಎಲೈ ಗಜರಾಜಾ! ಇಷ್ಟೇಕೆ ಧಾವಿಸಿ ಓಡಿ 
ಬಂದೆ? ಎಷ್ಟು ಆಯಾಸವಾಗಿರುವದಲ್ಲಾ? ಸ್ವಲ್ಪ ವಿಶ್ರಾಂತಿಯನ್ನು ತಾಳು.” 
ಎಂದು ಮಂದಹಾಸದಿಂದ ಮಾತನಾಡಿದನು. 

“ರಡಿ ಕರುವಾಗುವದು ಉರಿ ಮಂಜು ಆಗುವದು | ಕರಿ ನಾಯಿಯಾ 
ಗುವದು ಕಂಡರೀಗ ಭರದಿಂದ ಸುರಿವ ಮಳೆ ನಿಲ್ಲೆನಲು ನಿಲ್ಲುವದು । ನರ 


ಯಣನನ್ನು ಇದೇ ಸ್ಥಳದಲ್ಲಿ ಮದುವೆಯಾದಳಂತೆ. ಇಲ್ಲಿ "ಮಣಿಕರ್ಣಿಕಾ? 
ಎಂಬ ಪವಿತ್ರವಾದ ತೀರ್ಧವೊಂದುಂಟು. 

ಇಲ್ಲಿಯ ಶಿವಲಿಂಗಕ್ಕೆ ನಂಜುಂಡನೆಂಬ ಹೆಸರುಂಟಾಗಲು ಕಾರಣ 
ವೇನಂದರೆ:-- ಪೂರ್ವದಲ್ಲಿ ಮಹಾಸತಿವ್ರತೆಯಾದ "ಸರ್ವಲಕ್ಷಣೆ' ಎಂಬ 
ಸ್ತ್ರೀಯಳು "ಶಿವಧರ್ಮನೆ'ಂಬ ಬ್ರಾಹ್ಮಣನನ್ನು ಮದುವೆಯಾಗಿದ್ದಳು. ಆತನು 
ತುಸ ಕೋಪಿಷ್ಯ; ಮಾತು-ಮಾತಿಗೆ ನೆವ ತೆಗೆದು ಜಗಳಾಡುತ್ತಿದ್ದನು. ಅತನು 
ಒಂದು ದಿವಸ ಹೊರಗಿನಿಂದ ಬಂದು ನೀರು ತಾರೆಂದು ಕೇಳಲು, ತರುವ 
ದಕ್ಕಿ ಆಕೆಗೆ ತುಸ ತಡವಾಯಿತು. ಅಷ್ಟಕ್ಕೇನೇ ಕೋಪಿಸಿಕೊಂಡು ಆಕೆಯನ್ನು 
ಹೊಡೆದು-ಬಡೆದು, ತಾನೇ ಮನೆಬಿಟ್ಟು ಹೊರಟು ಹೋದನು. ಅನುಗಾ 
ಲವೂ ಈ ರೀತಿ ಕಷ್ಟಪಡುವದನ್ನು ಆ ಸಾಧ್ವಿಯು ತಾಳಲಾರದೆ, ದೇಹವನ್ನೇ 
ಈಶ್ವರನಿಗೆ ಅರ್ಪಿಸಿಬಿಡಬೇಕೆಂದು ಯೋಚಿಸಿ, ಅನ್ನದಲ್ಲಿ ನಂಜನ್ನು (ವಿಷ 
ವನ್ನು) ಬೆರಿಸಿ ಅದನ್ನು ಈಶ್ವರನಿಗೆ ನಿವೇದನ ಮಾಡಿ, ತಾನೂ ಭುಂಜಿಸಿದಳು. 
ಈಶ್ವರಾನ. ಗ್ರಹದಿಂದ ಆ ವಿಷವು ಆಕೆಯನ್ನು ಬಾಧಿಸಲಾರದೆ ಹೋಯಿತು. 
ಆಗ ಆ ಸ್ತ್ರೀಯಳು ನಂಜನ್ಮು ಉಂಡ ಈ ನನ್ನನ್ನು ಬದುಕಿಸಿದೆಯಾದ 
ಕಾರಣ ನಿನಗೆ ನಂಜುಂಡನೆಂದು ಹೆಸರಿಡುವೆನೆಂದಳಂತೆ. ಅದಕ್ಕೆ ಈಶ್ವರನು 
ಒಪ್ಪಿಕೊಂಡನಂತೆ. 


೬೬ ಶ್ರೀ ಶೇಷಾಚಲ ಗ್ರಂಥಮಾಲೆ, ಆನಂದವನ 
eee [ee] (ವಾ ರಾಹಾ oe | |] 
ಹರಿಯ ನಾಮಗಳ ನಂಬಿ ಪಠಿಪರಿಗೆ 1೧! ಎಲ್ಲಿ ಭಯಗಳು ಹರಿಯ ಬಕುತ 
ರಿಗೆ ಇಲ್ಲಾ |” ಎಂಬ ದಾಸೋಕ್ತಿಯು ಸುಳ್ಳಲ್ಲ. ಆನೆಯು ತನ್ನ ಉದ್ಭತ 
ಭಾವವನ್ನು ಬಿಟ್ಟು, ಸೊಂಡಿಲವನ್ನು ಬೊಗ್ಗಿಸಿಕೊಂಡು ಅತಿ ವಿನಯದಿಂದ 
ನಿಂತುಕೊಂಡಿತು. ಆ ಕೂಡಲೆ ಕನಕಪ್ಪನು ಗಜರಾಜನ ಭಾವವನ್ನರಿತ್ಕು 
ಅಲ್ಲಿಯೇ ಒಂದು ಕೀರ್ತನವನ್ನು ಹೇಳಿದನು. ] ಆನೆಯು ಕಣ್ಣು ಮುಚ್ಚಿ 
ಕೊಂಡು ತಲೆಯಲ್ಲಾಡಿಸುತ್ತ ತದೇಕಧ್ಯಾನವಾಗಿ ನಿಂತಿತು. ಕೀರ್ತನವನ್ನು 
ಮುಗಿಸಿ ಕನಕನು ಮುಂದೆ ನಡೆದನು. ಆನೆಯು ಇವನ ಬೆನ್ನು ಬಿಡಲೇ 
ಇಲ್ಲ. ಹಿಂದಿಂದೆ ಮೆಲ್ಲಮೆಲ್ಲನೆ ನಡೆಯಿತು. ಇಬ್ಬರೂ ಗರಳ ಪುರಿಯನ್ನು 
ಸೇರಿದರು. ಜನರಿಗೆ ಬಹಳ ಸೋಜಿಗವಾಯಿತು, ಇವರಾವ ಮಹಾತ್ಮರೋ 
ಆನೆಯನ್ನು ವಶಮಾಡಿಕೊಂಡು ಬಂದಿರುವರೆಂದು ಜನರು ಗುಂಪುಗುಂಪಾಗಿ 
ಕೆರೆಯಹತ್ತಿದರು. ಕನಕನು ನೆಟ್ಟಗೆ ನಂಜುಂಡೇಶ್ವರ ದೇವಾಲಯಕ್ಕೆ ಹೊರ 
ಟನು. ಆನೆಯೂ ಅಲ್ಲಿಗೆ ಬಂದು ನಿಂತಿತು. ಸ್ವಾಮಿಯ ಸೇವೆಯೆಲ್ಲ ಮುಗಿ 
ಯಿತು. ಕಡೆಗೆ ಆನೆಗೆ ಹೇಳಿದನು: --“ಎಲೈ ಕರಿರಾಜಾ, ನೀನು ಇಲ್ಲಿಯೇ 
ಸ್ವಾಮಿಯ ನಥವಾಹನನಾಗಿ ಉತ್ಸವಕಾಲದಲ್ಲಿ ಸೊಂಡಿಲು ಮರ್ಯಾದೆ 
ಮಾಡುತ್ತ, ಕೊನೆಗೆ ಸಾಯುಜ್ಯವನ್ನು ಹೊಂದು.'' ಆನೆಯು ಕನಕಪ್ಪನ 
ಮಾತು ತನಗೆ ತಿಳಿಯಿತೋ ಏನೋ ಅನ್ನುವಂತೆ ತಲೆಯಲ್ಲಾ ಡಿಸಿತು. 
ಮುಂದೆ ಅದು ಕಾಡಿಗೆ ಹೋಗಲಿಲ್ಲ. ಕನಕನು ಮುಂದಕ್ಕೆ ಪ್ರ ಯಾಣ ಮಾಡಿ 
ದನು. ಾ್‌ 
] | ರಾಗ:--ಆಅನಂದಭೈರನಿ, ಆಟ ತಾಳಗ 

ಆನೆ ಬಂದಿದಿಗೊ ಮದ್ದಾನೆ ಸಲ್ಲ! ಜ್ಞಾನಿಗಳೊಳಾಡುವ ಪಟ್ಟದಾನೆ 
ಅನುಪಲ್ಲ!! ದೇವಕಿಯೊಳು ಪುಟ್ಟಿದಾನೆ ವಾಸುದೇವನ ಪೆಸರೊಳ್ಳೆ ತಂದ 
ಮದ್ದಾನೆ | ಶ್ರೀ ವಾಸುದೇವನೆಂಬಾನೆ | ದೇವಿ ಗೋಪಿಯ ಗೃಹದೊಳಾ 
ಡುವ ಪುಟ್ಟಾನೆ ನೀಲವರ್ಣದ ನಿಜದಾನೆ ಸ್ವರ್ಣ ಮಾಲೆಗಳಿಟ್ಟು ಮೆರೆವ 
ಚಲುವಾನೆ | ಸ್ತ್ರೀರೋಲನೆನಿಸ ಪಟ್ಟದಾನೆ | ದುಷ್ಟ ಕಾಳಿಂಗವೆಡೆಯ ತುಳಿ 
ದಾನೆ 1೨॥ ಬಾಲೇಂದು ಮುಖದ ಮರಿಯಾನೆ ಕದ್ದು ಪಾಲನ್ನು ಕುಡಿದ 
ಮರಿಯಾನೆ | ಕೈಲಿ ಗಿರಿಯನೆತ್ತಿದಾನೆ | 

(ಈ ನದವು ಪೂರ್ಣವಾಗಿ ಸಿಕ್ಕಲಿಲ್ಲ) 


೧೫ನೇ ಕಥೆ-ಅನಂತಶಯನಕ್ಕೆ ಪ್ರಯಾಣ. 

ಕನಕನು ದೇಶಸಂಚಾರ ಮಾಡುತ್ತ ಒಮ್ಮೆ ಅನಂತಶಯನಕ್ಕೆ 
ಬಂದನು. ಅನಂತಶಯನವೆಂದರೆ-- ಮಲಿಯಾಳದ ರಾಜಧಾನಿಯಾದ ತ್ರಾ 
ವಣಕೋರವೆಂಬುದು, ಇಲ್ಲಿ ಪ್ರಸಿದ್ಧವಾದ ಅನಂತಶಯನನ ಗುಡಿ ಇರು 
ವದು; ಆದ್ದರಿಂದ ಇದಕ್ಕೆ ಅನಂತಶಯನ ಕ್ಷೇತ್ರನೆಂದೂ ಹೇಳುವದುಂಟು. 
ಇಲ್ಲಿಯ ಅರಸನು ಬ್ರಹ್ಮಹತ್ಯಾದೋಷದಿಂದ ಬಹಳ ಕಪ್ಟಪಡುತ್ತ ಲಿದ್ದನು. 
ಅರಮನೆಯಲ್ಲಾದಕರೋ ರಾಜವೈದ್ಯರುಗಳಿಗೆ ಕಡಿಮೆಯಿರಲಿಲ್ಲ; ಜ್ಯೋತಿಷಿ 
ಗಳಿಗೆ ಕೊರತೆಯಿದ್ದಿಲ್ಲ. ಯಾರಿದ್ದರೇನು ಮಾಡುವರು? “ಪ್ರಾಚೀನ ಕರ್ಮ 
ಪು ಬಿಡಲರಿಯದು | ಯೋಚನೆಯ ಮಾಡಿ ಬಳಲುವದೇಕೆ ಮನುಜಾ'' | 
ಎಂಬ ದಾಸರಾಯರ ಉಕ್ತಿಯಂತೆ, ಅರಸನ ಪ್ರಾಚೀನ ಕರ್ಮವನ್ನು ತಡೆ 
ಯಲು ಯಾರೂ ಶಕ್ತರಾಗಲಿಲ್ಲ. ಅವನು ಬರಬರುತ್ತ ಅತ್ಯಂತ ಕ್ಷೀಣ 
ನಾದನು. ಇದರಲ್ಲಿ ನನಗೆ ಉಳಿವಿಲ್ಲೆಂದೂ ನಿಶ್ಚಯಿಸಿದನು. ಕಡೆಗೆ ಒಂದು 
ದಿನ ಅನೇಕ ಬ್ರಾಹ್ಮಣರನ್ನೂ ಜ್ಯೋತಿಸಿ-ಸಿದ್ಧಾಂತಿ ಮೊದಲಾದವರನ್ನೂ 
ಕರೆಯಿಸಿ “ನನ್ನ ಬೇನೆಯು ಎಂದಿಗೆ ನಿವೃತ್ತಿಯಾದೀತು?” ಎಂದು ಕೇಳಿ 
ದನು. ಆಗ ಪಂಡಿಶಕೆಲ್ಲರೂ ಯೋಚಿಸಿ ಹೇಳಿದರು:-«ಎಲೈ ಅರಸನ ಅರ 
ಮನೆಯಲ್ಲಿ ಒಂದು ಗಂಟಿಯನ್ನು ಕಟ್ಟಿಸು. ಅದು ತನ್ನಿಂದ ತಾನೇ ಎಂದು 
ಬಾರಿಸುವದೋ, ಅಂದೇ ನಿನ್ನ ಕೋಗವು ಪರಿಹಾರವಾಗುವದು' ಎಂದು. 
ಏನು ಚಮತ್ಕಾರವಿದು? ಆ ಗಂಟಿಯು ತನಗೆ ತಾನೇ ಎಂದು ಬಾರಿಸಬೇಕು? 
ರಾಜನ ರೋಗವು ಎಂದು ಹರಿಹಾರವಾಗಬೇಕು? ಇದೊಂದು ಮೂಢ ಕ- 
ಲ್ಪನೆಯಲ್ಲನೇ? ಈಗಿನ ೨೦ನೇ ಶತಮಾನದಲ್ಲಿಯ ಸುಶಿಕ್ಷಿತರಾದ ನಾಗರಿಕ 
ರೆದುರಿಗೆ ಇಂಥ ಮಾತನ್ನು ಹೇಳಿದ್ದರೆ ಅವರು ಹಾಸ್ಯಮಾಡಿ ನಕ್ಕುಬಿಡುತ್ತಿ 
ದ್ದರು; ಆದರೆ ಅರಸನು ಪಂಡಿತರ ಮಾತನ್ನು ಅಲ್ಲಗಳೆಯಲಿಲ್ಲ. ಕೇವಲ 
ವಿಶ್ವಾಸವಿಟ್ಟು ಅವರು ಹೇಳಿದಂತೆಯೇ ಮಾಡಿಸಿ ಅನ್ನ ಸಂತರ್ಪಣೆಯನ್ನು 
ನಡೆಯಿಸಿದನು. ತಿಂಗಳಾಯಿತು, ಎರಡು ತಿಂಗಳಾಯಿತು. ಆರು ತಿಂಗಳೂ 
ಮುಗಿಯಿತು. ಕಡೆಗೆ ಒಂದು ವರ್ಷವೂ ಸಂದಿಹೋಯಿತು. ಅರಸನ 
ರೋಗವು. ಕಡಿಮೆಯಾಗಲೇ ಇಲ್ಲ. ಮತ್ತೊಮ್ಮೆ ಬ್ರಹ್ಮಸಭೆಯನ್ನು 
ಕೂಡಿಸಿ ಕೇಳಿದನು. ಆಗ ಅವರು:--“ಇನ್ನು ಹನ್ನೊಂದು ದಿವಸದಲ್ಲಿ ನಿನ್ನ 
ಕೋಗವು ಗುಣವಾಗುವಂತೆ ಜಸ ತಸಾನುಷ್ಕಾನಗಳನ್ನು ಮಾಡುವೆವು.” 


೬೮ ಶೀ ಶೇಷಾಚಲ ಗ್ರಂಥಮಾಲೆ, ಆನಂದವನ 

ಎಂದು ಹೇಳಿದರು. ಅರಸನಿಗೆ ತುಸ ಸಮಾಧಾನವಾಯಿತು. ನಾಲ್ಕೆಂಟು ದಿನ 
ಗಳು ಕಳೆದು ಹೋದವು. ಬ್ರಾಹ್ಮಣರ ಅನುಷ್ಠಾನಗಳು ಒಂದೇಸವನೆ ನಡೆ 
ದಿದ್ದವು. ಆಗ ಒಂದು ದಿನಸ ಅರಮನೆಯ ಮುಸುರಿ ಕಿಕ್ಕುವ ಹೆಂಗುಸೊ 
ಬ್ಬಳು ಮುಸುರೆ ಪಾತ್ರೆಗಳನ್ನು ತಕ್ಕೊಂಡು ಊರ ಮುಂದಿನ ತಬಾಕಕ್ಕೆ 
ಬಂದಿದ್ದಳು. ಅದೇ ಹೊತ್ತಿಗೆ ನಮ್ಮ ಕನಕಪ್ಪನು ಒಂದು ಒಡಕ ತಂಬೂರಿ 
ಯನ್ನು ಕೈಯಲ್ಲಿ ಹಿಡಿದುಕೊಂಡು ದೇವರ ಭಜನೆ ಮಾಡುತ್ತ ಅಡೇ ತಟಾ 
ಕದ ಹತ್ತರ ಬಂದನು. ಅತನಿಗೆ ಹಸಿವು-ತೃಷೆಗೆಳ ಬಾಧೆಯು ಬಹಳವಾಗಿತ್ತು 
ಮುಸುರೆ ತಿಕ್ಕುವಳನ್ನು ಕಂಡು “ಅಮ್ಮಾ, ನಿನ್ನಲ್ಲಿ ತಿನ್ನಲಿಕ್ಕೆ ಏನಾದರೂ 
ಇದ್ದರೆ ಕೊಡಬಾರಡೇ?” ಎಂದು ಕೇಳಿದನು. ಹೆಂಗಸು ಮೋರೆಯನ್ನು ಮೇಲ 
ಕೈತ್ತಿ ನೋಡಿದಳು. ಕನಕನು ಕಣ್ಣಿಗೆ ಬಿದ್ದನು. ಆಗ ಅವಳು: “ಸ್ವಾಮಿ! 
ನನ್ನ ಹತ್ತರ ಏನೂ ಇಲ್ಲ. ತುಸ ಗಂಜಿ ಮಾತ್ರ ಇದೆ. ಬೇಕಾದರೆ ಕೊಡು 
ತ್ರೇನೆ”ಂದಳು. ಕನಕನು ಅದನ್ನೇ ಕೊಡು ಎಂದು ಜೊಗಸೆಯೊಳಗೆ ಹಾಕಿಸಿ 
ಕೊಂಡು ಕುಡಿದು, ಹೆಚ್ಚಾದದ್ದನ್ನು ಮೊಳಕೈಯಿಂದ ಬಿಟ್ಟುಬಿಟ್ಟನು. 
ಅದೊಂದು ಹಳ್ಳದೋಪಾದಿ ಹರಿದು ಹೋಯಿತು. ಹಿಂದಕ್ಕೆ ಶ್ರೀಕೃಷ್ಣನು 
ವಿದುರನ ಮನೆಯಲ್ಲಿ ಒಂದು ಮುಕ್ಕು ಹಾಲು ಕುಡಿದು ಕೌರವನ ಮನೆಯ 
ಬಾಗಿಲವರೆಗೂ ಹಾಲಿನ ಹೆಳ್ಳವನ್ನೇ ಹರಿಸಿದಕೆಂದು ಓದಿದ್ದೆ ವು; ಕೇಳಿದ್ದೆವು, 
ಅದರಂತೆಯೇ ಆತನ ಭಕ್ತನಾದ ಕನಕನು ಇಂದು ಗಂಜಿಯ ಹಳ್ಳವನ್ನು 
ಹರಿಸಿಬಿಟ್ಟಿರುವನು. ಅದನ್ನು ನೋಡಿ ಮುಸುರೆ ತಿಕ್ಕುವವಳು ಆಶ್ಚರ್ಯಭರಿತ 
ಳಾದಳು. ಇನರಾರೋ ಮಹಾತ್ಮರೆಂದು ತಿಳಿದುಕೊಂಡಳು. ಕೂಡಲೆ ಮೇಲ 
ಕೈದ್ದು ಬಂದು ಸಾಷ್ಟಾಂಗ ಹಾಕಿ-.-“ಸ್ವಾವಿ! ನಮ್ಮ ಮಹಾರಾಜನು ರೋಗ 
ದಿಂದ ಅತ್ಯಂತ ಕ್ರೀಣನಾಗಿರುವನು. ಆತನ ರೋಗವು ಹೇಗೆ ಹೋದೀತು? 
ದಯಮಾಡಿ ನೀವಾದರೂ ಅಲ್ಲಿಯ ವರೆಗೆ ಬಂದು ನೋಡಿದಕೆ ನೆಟ್ಟಗಾ 
ದೀತು.” ಎಂದು ಬೇಡಿಕೊಂಡಳು. ಕನಕನು ಯೋಚನೆ ಮಾಡಿ ಎಲ್ಲ 
ಸಂಗತಿಯನ್ನು ತಿಳಿದುಕೊಂಡು-..“ಅವ್ವಾ, ನಿಮ್ಮ ಮಹಾರಾಜನ ಅರಮನೆ 
ಯಲ್ಲಿ ಒಂದು ಗಂಟೆಯು ಇರುವದು. ಈಹೊತ್ತು ನೀನು ಅಲ್ಲಿಗೆ ಹೋದ 
ಕೂಡಲೆ ಅದು ತಾನಾಗಿ ಬಾರಿಸುವದು. ಆಗಲೇ ಆತನ ರೋಗವು ಪರಿಹಾರ 
ಪಾಯಿತೆಂದು ತಿಳಿ. ನಾವು ಅಲ್ಲಿಯ ವರೆಗೆ ಬರಲಿಕ್ಕೆ ನಮ್ಮಲ್ಲಿ ಅಂಥದೇನಿರು 


ಕನಕಮಹಿಮಾದರ್ಶ ೬೯ 

ವದು? ನಾವೊಬ್ಬರು ಬಡೆದಾಸರು. ಅರಮನೆಯಲ್ಲಿ ಬರತಕ್ಕ ಯೋಗ್ಯತೆಯು 
ನಮ್ಮದಲ್ಲ.” ಎಂದು ನುಡಿದು, ಮುಂಡೆ ಹೊರಟನು. 

ಮುಸುರೆ ತಿಕ್ಕುವವಳ ಆನಂದಕ್ಕೆ ಎಣೆಯೇ ಇಲ್ಲ. ಅವಳು ಜಾಗೃತೆ 
ಯಾಗಿ ಮುಸುರೆ ತಿಕ್ಕಿಕೊಂಡು ಅರಮನೆಗೆ ಹೊಶಟಳು. ಒಳಗೆ ಕಾಲಿಡುವ 
ದೊಂದೇ ತಡ, ಅಲ್ಲಿದ್ದ ಗಂಟೆಯು "ಢಣಲ್‌ ಢಣಲ್ಲೆ'ಂದು ತಾನಾಗಿಯೇ ಮೂ 
ರುಸಾರೆ ಬಾರಿಸಿತು. ಆಕೆಕುಣಿದಾಡಹತ್ತಿದಳು. ಕಣ್ಣುಗಳಲ್ಲಿ ಆನಂದಬಾಷ್ಪಗಳ 
ಕೋಡಿ ಹರಿಯಿತು. ಇನ್ನೆನು! ನಮ್ಮ ಮಹಾರಾಜನ ರೋಗವು ವಾಸಿಯಾಯಿ 
ತೆಂದು ಆಕೆಗೆ ಅಷ್ಟು ಸಂತೋಷ. ಮಹಾರಾಜನಿಗೆ ಈ ಸುದ್ದಿ ಯೇ ಗೊತ್ತಿಲ್ಲ. 
ಬ್ರಾಹ್ಮಣರಾದರೋ ಹನ್ನೊಂದು ದಿವಸದ ಸದುವನ್ನು ಮಾಡಿಕೊಟ್ಟಿದ್ದರು. 
ಅದಕ್ಕೆ ಇನ್ನೂ ಎರಡು ದಿನವಿರುವಾಗಲೆ ಗಂಟಿ ಬಾರಿಸಲಿಕ್ಕೆ ಕಾರಣವೇನು? 
ಎಂದುಯೋಚಿಸಿ ಬಾಹ್ಮಣರನ್ನು ಕರೆಯಿಸಿದನು ಗಂಟಿಯಧ್ವನಿಯನ್ನುಕೇಳಿದ 
ಕೂಡಲೆ ಎಲ್ಲಗೂ ಆನಂದಸಾಗರದಲ್ಲಿ ಮುಳುಗಿ ಹೋದರು. ಅರಮನೆಯೊಳ 
ಗಿನ ಆನಂದಕ್ಕಂತೂ ಪಾರವೇ ಇದ್ದಿಲ್ಲ. "ಗಂಟಿ ಬಾರಿಸಿತು' "ರಾಜನಿಗೆ 
ರೋಗವು ವಾಸಿಯಾಯಿತು.' ಎಂಬ ಶಬ್ದಗಳೇ ಎಲ್ಲರ ಬಾಯಿಯಲ್ಲಿ ತುಂಬಿ 
ಹೋದವು. ಆಷ್ಟರಲ್ಲಿ ಬ್ರಹ್ಮಸಭೆಯು ನೆರಿಯಿತು. ಗಂಟಿ ಬಾರಿಸಿದ 
ಕಾರಣ ಮಾತ್ರ ಯಾರಿಗೂ ತಿಳಿಯಲಿಲ್ಲ. ಅಷ್ಟರಲ್ಲಿ ಮುಸುರೆ ತಿಕ್ಕುವವಳು 
ತಾನು ತಂದ ಸುದ್ದಿಯನ್ನು ಅರಮನೆಯಲ್ಲೆಲ್ಲ ಹರಡಿಬಿಟ್ಟಿದ್ದಳು. ಅದು 
ಮಹಾರಾಜನ ಕಿವಿಗೂ ಬಿದ್ದಿತು ಕೂಡಲೆ ಮಹಾರಾಜನು ಅತೀವ ಸೋ- 
ಜಿಗದಿಂದ ತಾನೇ ಹೊರಹೊರಟನು. «ಆ ಮಹಾತ್ಮರು ಯಾರು? ಅವ 
ರನ್ನು ಮೊದಲು ತೋರಿಸೆ'ಂದು ಹೇಳಿದನು. ಮುಸುರೆ ತಿಕ್ಕುವವಳು ಮುಂದೆ 
ಮುಂಜಿ ಹೊರಟಳು ಹಿಂದೆ ರಾಜನು ಸಾವಿರಾರು ಜನರನ್ನು ಕೂಡಿ 
ಕೊಂಡು ಕಾಲು ನಡಿಗೆಯಿಂದಲೇ ನಡೆದಿರುವನು ತಟಾಕದ ಹತ್ತರ 
ಹೋದರು. ಅತ್ತಿತ್ತ ಹುಡುಕಿ ನೋಡುವಷ್ಟರಲ್ಲಿ ಕನಕನು ಒಂದು ಗಿಡದ 
ನೆರಳಿಗೆ ಕುಳಿತಿದ್ದನು. ಮುಸುರೆ ತಿಕ್ಕುವವಳ ಸೂಚನೆಯಂತಿ ಈತನೇ ಆ 
ಮಹಾತ್ಮನೆಂದು ತಿಳಿದು, ಎಲ್ಲರೂ ಸಾಷ್ಟಾಂಗ ಹಾಕಿದರು. ಕನಕನಿಗೆ ಡಿಗ್ಭ್ರ 
ಮೆಯಾದಂತಾಯಿತು. ಇಷ್ಟು ಜನರು ಇಲ್ಲಿಗೇಕೆ ಬಂದರು? ನನ್ನನ್ನೇಕೆ 
ಇಷ್ಟು ಹೊಗಳುತ್ತಿರುವರು? ಇದರ ಮೂಲವೇ ಅವನಿಗೆ ತಿಳಿಯದಾಯಿತು. 


೭೦ ಶ್ರೀ ಶೇಷಾಚಲ ಗ್ರಂಥಮಾಲೆ ಆನಂದವನ 
[Nemec [YY ದಾವಾ femme JY ದಾಮಾ ಯಮ [ue [| eee [| 
ಅರಸನು ಸಂಗತಿಯನ್ನೆಲ್ಲ ನಿವೇದಿಸಿದನು. ಕನಕನಿಗೆ ಹೊಳೆಯಿತು. ಆಗ 
ಆತನು:--("ಸ್ವಾಮಿ, ನಿಮ್ಮ ರೋಗವನ್ನು ವಾಸಿ ಮಾಡಲು ನಾನೆಷ್ಟರವನು? 
ಸರ್ವತಂತ್ರ ಸ್ವತಂತ್ರನಾದ ಆ ಸ್ವಾಮಿಯೇ ಹದಿನಾಲ್ಕು ಲೋಕವನ್ನು 
ಸಂರಕ್ಷಿಸತಕ್ಕವನು. ಎಲ್ಲ ಕೆಲಸಗಳೂ ಆತನ ದಯದಿಂದಲೇ ಆಗತಕೃವು'' 
ಎಂದು ವಿನಯದಿಂದ ನುಡಿದನು. ಎಲ್ಲರೂ ಅಲ್ಲಿ ಹರಿಯುತ್ತಿರುವ ಗಂಜಿಯ 
ಹಳ್ಳವನ್ನು ನೋಡಿ ಪರಮಾಶ್ಚರ್ಯಭರಿತರಾಗಿ ಹೋದರು ಮಹಾರಾಜನು 
ಆಗಲೇ ಅದಕ್ಕೆ ಕಲ್ಲಿನಿಂದ ಒಡ್ಡು ಕಟ್ಟಿಸಿ, ಕನಕನ ಕೊಳವೆಂದು ಹೆಸರಿಟ್ಟು 
ಕನಕಪ್ಪನನ್ನು ಅತ್ಯಾಗ್ರಹದಿಂದ ಅರಮನೆಗೆ ಕರೆದುಕೊಂಡು ನಡೆದನು. ಅರ 
ಮನೆಯಲ್ಲಿ ಆನಂದೋತ್ಸವಗಳು ಎಂಟು ದಿನಗಟ್ಟಲೆ ಸಾಗಿದವು. ನಂತರ 
ಮಹಾರಾಜನು ಕನಕನಿಗೆ ದೊಡ್ಡ ಸಂಭಾವನೆ ಕೊಟ್ಟು ಕಳಿಸಿದನು. ಜಗತ್ತಿ 
ನಲ್ಲಿ ಭಗವದ್ಭಕ್ತರ ಸ್ವರೂಪವು ಹೇಗಿರುವದೆಂಬದನ್ನು ತಿಳಿಯುವದು ಬಲು 
ಕಷ್ಟ. ಅದು ಎಲ್ಲರಿಗೂ ಸಾಮಾನ್ಯವಾಗಿ ತಿಳಿಯಲು ಸಾಧ್ಯವಿಲ್ಲ. ಅಂತ 
ರಂಗದಲ್ಲಿ ಪರಮಾತ್ಮನನ್ನು ಕಾಣುತ್ತಿರುವರಾದರೂ ಬಹಿರಂಗದಲ್ಲಿ ಹುಚ್ಚ 
ಕೋಪಾದಿಯಲ್ಲಿ ತೋರುತ್ತಿರುವರು. ಇಂಥ ಹುಚ್ಚರನ್ನು ಭಗವಂತನಲ್ಲಿ 
ಭಕ್ತಿಪರವಶರಾದ ಹುಚ್ಚರೇ ಆರಿಯುವರಲ್ಲನೆ, ನಮ್ಮಂಧ ಹುಚ್ಚರು ಎಂದಿ 
ಗೂ ತಿಳಿಯಲಾರೆವು. ಇವರ ಚರ್ಯೆಯನ್ನು ಒಬ್ಬ ಭಕ್ತಾಗ್ರೇಸರರು ಹೀಗೆ 
ವರ್ಣಿಸಿರುವರು:-- 

ಬೂದಿ ಮುಚ್ಚಿದ ಕೆಂಡದಂತಿಪ್ಪರು | ಈ ಧರೆಯ ಮೇಲೆ ಶ್ರೀಹರಿ 
ಭಕ್ತ ಜನರು |ಪಲ್ಲ! ಅಂಗ ನೋಡಲು ಅಷ್ಟವಕ್ರವಾಗಿಪ್ಪರು | ಕಂಗಳಿಂದಲಿ 
ನೋಡೆ ಘೋರತರರು | ಮಂಗಳಾಂಗನ ಅಂತರಂಗದಲಿ ಭಜಿಸುತ್ತ | 
ಹಿಂಗದೆ ಸಂತಜನ ಸಂಗಡೊಳಿಹರು ॥೧| ವಿಜಯದಾಸರು) 


೧೬ನೆಯ ಕತೆ- ದೇವರನ್ನು ತನ್ನ ಕಡೆಗೆ ತಿರುಗಿಸಿದ್ದು. 

ಈ ರೀತಿ ಕನಕನು ಅಲ್ಲಲ್ಲಿ ಹರಿದಾಸರೊಂದಿಗೆ ಸೇರಿ ನಾಮ ಸಂಕೀ 
ರ್ತನ ಮಾಡುತ್ತ ಶ್ರೋತ್ಸಗಳ ಮನಸ್ಸಿನಲ್ಲಿ ಪ್ರೇಮವನ್ನುಂಟು ಮಾಡಿ ಅವ 
ರನ್ನು ಭಕ್ತಿ ಮಾರ್ಗಕ್ಕೆ ಎಳೆಯುತ್ತ ಅನೇಕ ಅಲೌಕಿಕ ಮಹಿಮೆಗಳನ್ನು 
ತೋರಿಸುತ್ತ ತೀರ್ಥ-ಕ್ಷೇತ್ರಗಳನ್ನು ಸಂಚರಿಸಿ ಶ್ರೀ ವ್ಯಾಸರಾಯ ಸ್ವಾಮಿ 


ಕನಕಮಹಿಮಾದರ್ಶ ೭೧ : 
CNN 
ಗಳವರು ಇದ್ದಲ್ಲಿಗೆ ಬಂದು ಸೇರಿದನು. ಆಗ ಅವರು ಸಂಚಾರದಲ್ಲಿಯೇ 
ಇದ್ದರು. ಅವರೆ ಕೂಡ ಕನಕನು ಮತ್ತೊಮ್ಮೆ ಉಡುಪಿಗೆ ಹೋದನು. 
ಶ್ರೀಕೃಷ್ಣಮೂರ್ತಿಯ ಗುಡಿಯಲ್ಲಿ ಮದಿರಾಜ ಸ್ವಾಮಿಗಳವರ ದೇವತಾರ್ಚ 
ನೆಯು ನಡೆದಿತ್ತು. ಎಡ ಬಲದಲ್ಲಿ ಸೇವಕರು ಕೈ ಕಟ್ಟಿಕೊಂಡು ನಿಂತಿದ್ದರು. 
ಬ್ರಾಹ್ಮಣರ ಷೇದಘೋಷವು ಸಮುದ್ರಘೋಷದಂತೆ ಕೇಳಿಸುತ್ತಿತ್ತು. ಸುವಾ 
ಸಿನಿಯರಾದ ಸ್ತ್ರೀಯರು ಒತ್ತಟ್ಟಿಗೆ ನಿಂತಿದ್ದರು. ಗುಡಿಯಲ್ಲೆಲ್ಲ ಕಸ್ತೂರಿ- 
ಕೇಶರಗಳ ವಾಸನೆಯೇ ತುಂಬಿದೆ. ಎಲ್ಲೆಲ್ಲಿಯೂ ರಂಗವಲ್ಲಿಗಳು, ಧೂಪಗಳು. 
ದೀಪಗಳು ಇವೇ ಕಾಣಿಸುತ್ತವೆ. ಘಂಟಾನಾದವಂತೂ ಎಡೆಬಿಡದೆ ನಡೆ 
ದಿತ್ತು. ಹೊರಗಡೆಯಲ್ಲಿ ಚೌಫಡೆಯು ಬಾರಿಸುತ್ತಲಿತ್ತು. ಇಂಥ ವೈಭವ 
ವನ್ನುನೋಡಲಿಕ್ಕೆ ಯಾರು ತಾನೆ ಇಚ್ಛೆಸಲಿಕ್ಕಿಲ್ಲ? ಸಾವಿರಾರು ಜನರ ಸಂದ 
ಚಿಯು ಕೂಡಿತ್ತು. ಕನಕನಂತೂ ಕೇವಲ ಹರಿಕಿಂಕರನು. ಅಂದಮೇಲೆ 
ಕೇಳುವಡೀನು? ದೂರ ಹೊರಬಾಗಿಲಲ್ಲಿಯೇ ದೇವರೆದುರಾಗಿ ನಿಂತು, ಎವೆ 
ಹಾಕಜಿ ಪೂಜೆಯನ್ನು ನೋಡುತ್ತಿದ್ದನು. ಕನಕನ ಮೇಲೆ ಹೊಟ್ಟಿಕಿಚ್ಚು 
ಪಡುತ್ತಿದ್ದ ಬ್ರಾಹ್ಮಣರು ಇವನು ನಿಂತದ್ದನ್ನು ಎಲ್ಲಿಯ ವರೆಗೆ ನೋಡಿದ್ದಿಲ್ಲ 
ವೋ, ಅಲ್ಲಿಯ ವರೆಗೆ ಯಾನ ಗದ್ದಲವೂ ನಡೆದಿರಲಿಲ್ಲ. ಮುಂದೆ ಒಮ್ಮಿ 
ದೊಮ್ಮೆಲೆ ಮಹಾದ್ವಾರದ ಬಾಗಿಲವು ಮುಚ್ಚಿ ಹೊಯಿತು. ಕನಕನಿಗೆ ಪೂಜೆ 
ಯನ್ನು ಕಾಣಗೊಡಬಾರದೆಂಬ ಉದ್ದೇಶದಿಂದಲೇ ಅವನ ಮೇಲೆ ಬೆಂಕಿ 
ಯನ್ನು ಕಾರುತ್ತಿದ್ದ ಮಠಿಕರು ಆಗ ಬಾಗಿಲು ಮುಚ್ಚಿದರೆಂದು ನಾವೇಕೆ 
ಹೇಳಬೇಕು? ವಾಚಕರು ತಾವಾಗಿಯೇ ಊಹಿಸಿರುವರು. ಆದರೂ ಬಾಗಿಲು 
ಕೆರೆಯ ಹೇಳಡಿ ಶ್ರೀಗಳವರು ಸುಮ್ಮನಿದ್ದದ್ದು ಮಾತ್ರ ಅನ್ಯಾಯನೆಂದು 
ನ್ಯಾಯಪಕ್ಷಪಾತಿಗಳಾದ ನಮ್ಮ ಪಾಠಕರು ಯೋಚಿಸುತ್ತಿರಬಹುದು, 
ಪಾಠಕ ಮಹಾಶಯ! ಹಾಗೇನೂ ಯೊಚಿಸಬೇಡಿರಿ. ಭಕ್ತನ ಮಹಿಮೆ 
ಯು ಲೋಕದಲ್ಲಿ ಪ್ರಸಿದ್ಧವಾಗ ಬೇಕೆಂದೇ ಅವರು ಸುಮ್ಮನಿದ್ದರೆಂಬದು 
ನಿಮಗೆ ಮುಂದೆ ಗೊತ್ತಾಗುವದು. ಹಾಗಾದರೆ ನಾನೀಗ ಕನಕನಿದ್ದಲ್ಲಿಗೆ 
ತುಸ ಹೋಗೊಣ ನಡೆಯಿರಿ. 
ಭಾಗಿಲು ಮುಚ್ಚಿದ್ದನ್ನು ನೋಡಿದಕೂಡಲೆ ಕನಕನು ಗಾಬರಿಯಾಗಿ 
ನಿಂತನು. ಶ್ರೀಕೃಷ್ಣಮೂರ್ತಿಯನ್ನು ನೋಡುವದಕ್ಕೆ ಎರವಾದೆನಲ್ಲಾ! 


೭೨ ಶೀ ಶೇಷಾಚಲ ಗ್ರಂಥಮಾಲೆ, ಆನಂದವನ. 
EOIN NN 
ಎಂದು ಮನಸ್ಸು ಕುದಿಯಹತ್ತಿತು. ಇನ್ನೆತ್ತ ಹೋದರೆ ಡೇವರ ದರ್ಶನ 


ವಾದೀತೆಂಬುದೇ ಅವನ ಯೋಚನೆ. ಕಡೆಗೆ ಉಪಾಯಾಂತರವಿಲ್ಲಜೆ ಗುಡಿಯ 
ಹಿಂಭಾಗದ ಕಿಟಕಿಯ ಹತ್ತರ ನಿಂತು ಪರಮಾತ್ಮನನ್ನು ಪ್ರೀತಿವುರಸ್ಸರವಾಗಿ 
ನುತಿಸತೊಡಗಿದನು. ಕ್ರ ಅಹಹಾ! ಆಗ ನಡೆದ ಚಮತ್ವಾರವನ್ನೇನು ಹೇಳ 
ಸ್ರ ಸಾ ಅಜ... ವ ವ ವವ ವ ವವ ವವ. ಎವ... . ಅ.ಲಅಧಧಚ್ರ ಎ ವಷ ವಪ ಪಪ ಆಪಹಾತಾತಾತ ತಾತಾ, 
§ (ಕನಕನು ದೇವರನ್ನು ನುತಿಸಿದ್ದು.) 
ರಾಗ--ಮುಖಾರಿ,ಏಕತಾಳ 

ತೊರೆದು ಜೀವಿಸಬಹುದೆ ಹರಿ ನಿಮ್ಮ ಚರಣಗಳ | ಬರಿದೆ ಮಾತ್ಯಾ 
ಕಿನ್ನು ಅರಿತು ಸೇಳುವೆನಯ್ಯ ॥ ಪಲ್ಲ ॥ ಕರಪಿಡಿದೆನ್ನನು ಕಾಯೊ ಕರುಣಾ 
ನಿಧೆ ॥ಅ. ಪ.|| ತಾಯಿ-ತಂಜಿಯ ಬಿಟ್ಟು ತನವ ಮಾಡಲು ಬಹುದು | ದಾ 
ಯಾದಿ ಬಂಧುಗಳ ಬಿಡಲು ಬಹುದು || ರಾಯ ಮುನಿದರೆ ರಾಜ್ಯವ ಬಿಡಲು 
ಬಹುದು | ಕಾಯಜಸಪಿತನೆ ನಿನ್ನಡಿಯ ಬಿಡೆಲಾಗಬೋ 1 ಒಡಲು ಹಸಿ 
ದಕಿ ಅನ್ನವ ಬಿಡಬಹುದು | ಪಡೆದ ಕ್ಲೇತ್ರವ ಬಿಟ್ಟು ಹೊರಡಬಹುದು ॥| 
ಮಡದಿಮಕ್ಕಳ ಕಡೆಗೆ ತೊಲಗಿ ಬಿಡಲುಬಹುದು | ಕಡಲೊಡೆಯ ನಿಮ್ಮಡಿಯ 
ಘಳಿಗೆ ಬಿಡಲಾಗದು ॥೨॥ ಪ್ರಾಣವ ಪರರಿಗೆ ಬೇಡಿದರೆ ಕೊಡಬಹುದು | 
ಮಾನಾಭಿಮಾನವ ತಗ್ಗಿಸಬಹುದು! ಪ್ರಾಣದಾಯಕನಾದ ಆದಿಕೇಶನರಾಯ! 
ಜಾಣ ಶ್ರೀಕೃಷ್ಣ ನಿಮ್ಮಡಿಯ ಬಿಡಲಾಗದು |೩| 





ರಾಗ ಕಾಂಜಬೋಧಿ, ರುಂಪೆತಾಳ. 

ಬಾಗಿಲನು ತೆಗೆಸಿ ಸೇವೆಯನು ಕೊಡು ಹರಿಯೆ | ಕೂಗಿಡುವ ಧ್ವನಿ 
ಕೇಳು ದಿಲ್ಲವೇ ದೊರೆಯೆ? |ಸ| ಪರಮಪದದೊಳಗೆ ವಿಷಧರನ ತಲ್ಪ ದಲಿ 
ನೀ 4 ಸಿರಿಸಹಿತ ಕ್ಷೀರವಾರಿಧಿಯೊಳಿರಲು ॥ ಕರಿರಾಜ ಕಷ್ಟ ದಲಿ” ಆದಿ 
ಮೂಲವು ಎಂದು । ಸ್ಮರಿಸಲಾಕ್ಷಣ ಬಂದು ವೊರೆದೆ aD ॥೧॥ 
ಕಡುಕೋಪದಿಂ ಖಳನು ಖಡುಗವನು ಹಿಡಿದು ನಿ | ನ್ಲೊಡೆಯನೆಲ್ಲಿಹನೆಂದು 
ಸ್ತಂಭ ಜಡಿಯೇ ॥ ದೃಢಭಕ್ತಿ ಶಿಶುವು ಕಂಗೆಡದೆ ನಿನ್ನನು ಕರೆಯೆ | ಘುಡಿ 
ಘುಡಿಸಿ ಸ್ತಂಭದಿಂ ಬಂದ ನರಹರಿಯೆ 1೨॥ ಯಮಸುತನ ರಾಣಿಗಕ್ಷಯ 
ವಸನವನು ಕೊಟ್ಟಿ | ಸಮಯದಲಿ ಅಜಮಿಳನ ದಯದಿ ಪೊರೆಡೀ | ಸಮ 
ಯಾಸಮಯ ಉಂಟಿ ಭಕ್ತವತ್ಸಲನಿಗೆ | ಕಮಲಾಕ್ಷ ಕಾಗಿನೆಲೆಯಾದಿ 
ಕೇಶವನೆ ॥೩| 


10] ಕನಕಮಹಿಮಾದರ್ಶ ೭೩ 

ಬೇಕು? ಒಬ್ಬರಿಗೂ ದೇವರ ಮೋರೆಯೇ ಕಾಣಿಸದು. ಇದೇನಾಗಿದ್ದೀತೆಂದು 
ಹೌಹಾರಿ ನೋಡುತ್ತಾರೆ! ಪೂರ್ವಮುಖವಾಗಿದ್ದ ದೇವರು ಪಶ್ಚಿಮಕ್ಕೆ ಮೊಗ 
ದಿರುವಿದ್ದನು. ಕನಕನಿಗೆ ಆ * ಕಿಂಡಿಯಿಂದಲೇ ಸ್ವಾಮಿಯ ದರ್ಶನ 
ವಾಯಿತು. ಅವನು ಆನಂದಸಾಗರದಲ್ಲಿ ಮುಳುಗಿದನು. | 

ಕೂಡಲೆ ಶ್ರೀಗಳವರು ಅತ್ಯಂತ ಸಂತೋಷದಿಂದ ಭಲಾ “ಕನಕಾ! 
ಭಲಾ ಕನಕಾ! ಧನ್ಯಧನ್ಯ! ನೀನೆಷ್ಟು ಪುಣ್ಯಶಾಲಿಯೋ?” ಎಂದು ಸೊಲ್ಲು 
ಸೊಲ್ಲಿಗೆ ನುಡಿಯುತ್ತ ಜೇವರೆದುರಿನಲ್ಲಿ ಬಂದು ಕುಳಿತು ಪೂಜಿಸಹತ್ತಿದರು. 
ವಾಚಕರೇ! ಈ ಅದ್ಭು ತನನ್ನು ನೋಡಿದ ಜನರ ಮನಸ್ಸಿನಲ್ಲಿ ಆಗ ಹೇಗಾ 
ಗಿದ್ದಿ ತು? ಪ್ರತ್ಯಕ್ಷ ರನ್ನೇ ಕಂಡಷ್ಟು ಸಂತೋಷವಾಗಿರಲಿಕ್ಕಿಲ್ಲವ? 
ಅಗಲ ದೇ. ಸಂಶಯವೇತಕ್ಕೆ? ರ ಗೊಂದಲವೆಬ್ಬಿಸಿದವರು ಗಲ್ಲ 

ಗಲ್ಲ ಬಡಿದುಕೊಂಡರು. ನಾವು ಮಾಡಿದ್ದು ep ಡೇವ 

ರಿಗೆ ಶರಣಾಗತರಾದರು. ನೋಡಬಂದವರಲ್ಲರೂ ಓಡಿ ಹೋಗಿ ಕನಕನ 
ಕಾಲ್ಗೆರಗಿದರು. ಅಹಾ! ಕನಕನೆಂತಹ ಪುಣ್ಯವಂತನೋ! ಬ್ರಹ್ಮಾದಿಗಳಿಗೂ 
ಅಗೋಚರವಾದ ಮೂರ್ತಿಯನ್ನು ಕಣ್ಣಾರೆ ಈಡ ಕೆಪಿಇನು. ಜಗಚ್ಚ್ರಾ 
ಲಕನ ಮಹಿಮೆಯು ಅಪಾರವಾದದ್ದು. ಆತನ ದಾಸರಾದವರು ಚತು 
ದ್ದನ್ನು ಮಾಡಬಲ್ಲರು. ಅವರಿಗೆ ಯಾವದು ಈಡಾದೀತು? 

ಹರಿಯ ದಾಸರಿಗಿನ್ನು ಸರಿಯುಂಟಿ | ನರಹರಿಯ ನಂಬಿದವರಿಗೆ 
ಕೇಡುಂಟಿ ॥ಸಲ್ಲ। ಮಾರಿಯಾ ಕೈಯಲ್ಲಿ ನೀರು ಹೊರಿಸುವರು | ಮಸ 
ಚಿಯಾ ಕೈಯ ಕಸವ ಬಳಿಸುವರು | ಘೋರ ಮೃತ್ಯುವಿನ ಕ್ಳೈ ಭತ್ತ 
ಕುಟ್ಟಸುವರು ॥-॥ (ಪುರಂದರ ದಾಸರು) 
ಎಂಬ ದಾಸೋಕ್ತಿಯು ಸುಳ್ಳಲ್ಲ. 
i 

* ಕನಕನು ದೇವರ ದರ್ಶನ ಮಾಡಿದ ಕಿಂಡಿಗೆ ಈಗಲೂ "ಕನಕನ 
ಕಿಂಡಿಯೆ'ಂತಲೇ ಕರೆಯುವರು. ದೇವರ ದರ್ಶನವು ಇಲ್ಲಿಯೇ ಈ ಕಿಂಡಿಗೆ 
ಸರಿಯಾಗಿ ಎದುರಿಗೆ (ದೇವಾಲಯದ ಹೊರಗಡೆ ಪಶ್ಚಿಮ ದಿಕ್ಕಿನಲ್ಲಿ) 
ಸಾಧು-ಸಂತರು ಇರುವದಕ್ಕಾಗಿ ಒಂದು ಮಂಟಪವಿದೆ. ಅದಕ್ಕೂ ಕನಕನ 
ಮಂಟಪನವೆಂದು ಹೆಸರು. ಈ ಮಂಟವು ಈಗ ಉತ್ತರಾದಿ ಮಠದ ಶ್ರೀಗಳವರ 


೧೭ನೆಯ ಕಥೆ -ತಿರುಪತಿಯಲ್ಲಿ ತೋರಿದ ಮಣಮೆ. 

ಈ ಪ್ರಕಾರ ಕನಕನು ವ್ಯಾಸರಾಯರ ಶಿಷ್ಯನಾಗಿ ಸಂಚರಿಸುತ್ತಿರಲು, 
ಆತನನ್ನು ತಿರುಪತಿಗೆ ಕಳಿಸಿಕೊಡಬೇಕೆಂದು ಶ್ರೀಗಳವರಿಗೆ ಸ್ವಪ್ನ ವಾಯಿತು. 
ಹೇಗೆ ಕಳಿಸಿಕೊಡುವದು? ಕನಕನನ್ನು ಬಿಟ್ಟು ಕಾಲ್ಗಳಿಗೆ ಇರಲಾರರು. ಆದ 
ರೇನು? ಬಿಟ್ಟು .ಬಿಡಬಹುದೆ? ಸ್ವಾಮಿಯ ಅಪ್ಪಣೆ ಮೀರಲಿಕ್ಕೆ ಬಾರದು, 
ಬಿಸಿಯ ತುಪ್ಪವನ್ನು ಕುಡಿಯಲೂ ಬಾರದು; ಚಲ್ಲಲೂ ಬಾರದು, ಎಂಬ 
ವಿಚಾರ ಬಂತು. ಕಡೆಗೆ ಉಪಾಯವಿಲ್ಲದೆ ಹೋಗ ಹೇಳಿದರು. 

ಕನಕನಾದರೂ ಶ್ರೀಗಳವರ ಪಾದಸಕಸ್ಸ್ಟಿಧಿಯನ್ನು ಅಗಲಿರಲಾರಜಿ, 
ಬಹಳವಾಗಿ ಹಳಹಳಿಸಿದನು. ಆಗಲವರು:--«ಎಲೋ ಕನಕಾ, ಸ್ವಾಮಿಯ 
ಅಪ್ಪಣೆಯಾದ ಮೇಲೆ ಮಾಡುವದೇನು? ಉಪಾಯವಿಲ್ಲ. ನಿನ್ನ ಮೇಲೆ 
ಆತನ ಅನುಗ್ರಹವು ಸಂಪೂರ್ಣವಾಗಿರುವದು. ಏನೂ ಚಿಂತೆ ಮಾಡಬೇಡ. 
ನಡೆ” ಎಂದು ಉಪದೇಶ ಮಾಡಿ ಕಳುಹಿನರು. ಕನಕನು ಕಣ್ಣೀರು 
ಸುರಿಸುತ್ತ ಸ್ವಾಮಿಗಳಿಗೆ ಸಾಷ್ಟಾಂಗವೆರಗಿ:--«:'ಜೀಯ್ಕಾ ಈ ದಾಸನ ಮೇಲೆ 
ಅನುಗ್ರಹ ಮಾಡಬೇಕು. ಇನ್ನು ಹೋಗಿ ಬರುತ್ತೀನೆ.'” ಹೀಗೆಂದು ಬೇಡಿ 
ಕೊಂಡು ಮೆಲ್ಲಮೆಲ್ಲನೆ ಹೊರಟನು. ಆಗಲೇ ತಿರುಪತಿಯನ್ಲಿರುವ ಚಿನ್ನಪ್ಪ 
ನೆಂಬ ಪಾರುಪತ್ಯಗಾರಥಿಗೂ ಕನಕನನ್ನು ಎದುರ್ಗೊಂಡು ಕರೆತರಬೇಕೆಂಬ 
ದಾಗಿ ಸ್ವನ್ನವಾಯಿತು. ಅದರಂತೆ ಅನನು ಕನಕನ ಮಾರ್ಗ ನೋಡುತ್ತ 
ದೂರದ ವರೆಗೆ ಬಂದು ದಾರಿಯಲ್ಲಿ ನಿಂತನು. ಕನಕನು ಇಂಥವನೆಂಬದು 
ಅವನಿಗೆ ಗೊತ್ತಿಲ್ಲ. ಅವನೊಬ್ಬ ದೊಡ್ಡ ಮನುಷ್ಯನಾಗಿರಬಹುದು, ಒಳ್ಳೇ 
ವೈಭವದಿಂದ ಬರುತ್ತಿದ್ದಾನು ಇಷ್ಟೇ ಅವನ ತಿಳುವಳಿಕೆ. ಅದರಿಂದ ಸ್ವತಃ 
ಕನಕನೇ ಎದುರಿಗೆ ಬಂದರೂ ಅವನಿಗೆ ತಿಳಿಯಲಿಲ್ಲ. ಕನಕನಿಗಾದರೂ ಈ 
ಪಾರುಪತ್ಯಗಾರನದೇನು ಗೊತ್ತು? ಗೊತ್ತಿಲ್ಲ. ಆದ್ದರಿಂದ ಅವನೂ ಸುಮ್ಮನೆ 
ನಡೆದನು. ಬಿಸಿಲಿನ ತಾಪನಾದರೋ ಬಹಳವಾಯಿತು. ಆಗ ಚಿನ್ನಪ್ಪನು 
ಬೇಸತ್ತು ಹಿಂದಿರುಗಿ:--“ಏನಯ್ಯಾ, ಈ ಮಾರ್ಗದಲ್ಲಿ ಕನಕನೆಂಬವನು ಬರು 
ತ್ತಾನಂತೆ. ಎನ್ಲಿರುವನು ಬಲ್ಲಿಯೋ? ಹ ಹಾಗು ಏ ಅವನ ಸಂಗಡ ಎಷ್ಟು ಜನ 


ಸ್ವಾಧೀನದಲ್ಲಿದೆ. ಅವರುಇಲ್ಲಿ ೧೯೨೦ನೇ ಇಸ್ವಿಯಿಂದಲೂ ಒಂದು ವೇದಾಂತ 
ಪಾಠಶಾಲೆಯನ್ನು ಸ್ಕಾಪಿಸಿರುವರು. 

ರಿರುವರು?” ಇತ್ಯಾದಿ ಕನಕನಿಗೇ ಪ್ರಶ್ನ ಮಾಡಿದನು. ಅದನ್ನು ಕೇಳಿ ಕನ 
ಕನು ಬಹು ವಿನಯದಿಂದ“ಸ್ವಾಮೊ, ಕನಕನು ಒಂಟಿಗನಾಗಿದ್ದಾನೆ. ಸಂಗೆ 
ಡಿಗರಾರೂ ಕಾಣುವದಿಲ್ಲ. ಮುಂದೆ ಬರುವವರ ಹಿಂದೆಯೂ, ಹಿಂದೆ ಬರು 
ಪವರ ಮುಂದೆಯೂ ಇರಬಹುದು. ನೋಡಿಕೊಳ್ಳಿರೆ”ಂದನು. ಹರಿಯೊಲಿಮೆ 
ಯಾದವನಿಗೆ ಹೆರವರ ಹಂಗೇನು? ಚಿನ್ನ ಪ್ಪನಿಗಿದು ತಿಳಿಯಲಿಲ್ಲ. ಕೋಪ 
ಪ್ರಂಟಾಯಿತು. ಆಗಲವನು: «"ಛೇ-ಛೇ! ಈವರೆಗೂ ನಾನು ಕನಕನಾವನೋ 
ದೊಡ್ಡ ಮನುಷ್ಯನಿರಬಹುದೆಂದು ತಿಳಿದಿದ್ದೆನು ಕಿರುಕನಂತೆ ಹರಕು ಬಟಿ 8 
ಯನ್ನು ಹೊತ್ತು ಒಬ್ಬನೇ ಬರುವವನನ್ನೇನು ಕರೆತರುವದು? ಇದರಿಂದ ನನಗೆ 
ಅಸಮಾನವು'' ಹೀಗೆಂದು ಯೋಚಿಸುತ್ತ ಮನೆಗೆ ಬಂದು ಕುಳಿತುಕೊಂಡನು. 
ಇತ್ತ ಕನಕನು ಹಾಗೆಯೇ ಹೊರಟು ಶ್ರೀ ವೆಂಕಟರಮಣನ ಗುಡಿಗೆ ಬಂದನು. 
ಗುಡಿಯಲ್ಲಿ ಕಾಲಿಟ್ಟಕೂಡಲೆ ಬೀಗ ಹಾಕಿದ ಬಾಗಿಲುಗಳು ತಮಗೆ ತಾವೇ 
ತೆರೆಯಲ್ಪಟ್ಟವು, ಗಂಟೆಗಳು ಬಾರಿಸಹತ್ತಿ ದವು, ನಗಾಕೆ-ಕಹಳೆಗಳ ಸಪ್ಪಳವು 
ಕಿವಿಯನ್ನು ಗಡಚಿಕ್ಕಿ ಸಹತ್ತಿತು. ಆಗ ಕನಕನಿಗಾದ ಸಂಗೋಷವನ್ನು 
ಅಸ್ಟಿಷ್ಟೆಂದು ಹೇಳತೀರದು. ದೇವರು ಈ ಪರಿ ತನ್ನ ಮೇಲೆ ತೋರಿಸಿದ 
ಕರುಣೆಯಿಂದ ಆತನು ಮೈಮರೆದು ಹೋದನು. ಶ್ರೀ ವೇಂಕಟಪತಿಯನ್ನು 
ಕಣ್ಣಶುಂಬಾ ನೋಡಿ ಮನದಿ ಕೊಂಡಾಡಹತ್ತಿದನು. ಕುಣಿಯಹತ್ತಿ ದನು. 
ಲೋಕದಲ್ಲಿ ಭಗವದ್ಭಕ್ತರ ಮಹಿಮೆಯು ಇನ್ನೆಷ್ಟು ಅಗಾಥವಾಗಿರುವಡೋ 
ತಿಳಿಯದು. ಶ್ರೀ ಜಗನ್ನಾಥದಾಸರು ಹೇಳಿದಂತೆ: 

ಗಿ ನರಮಾದರದಿ ಪಾಡಲು | ಕುಳಿತು ಕೇಳುವ ಕುಳಿತು ನಾಡಲು! 

ನಿಲುವ ನಿಂತರೆ ನಲಿವ ನಲಿದರೆ ಒಲಿವೆ ನಿಮಗೆಂಬ || 

ಸುಲಭನೋ ಹರಿ ತನ್ನವರನರ | ಗಳಿಗೆ ಬಿಟ್ಟಗಲನು ರಮಾಧವ | 

ನೊಲಿಸಲರಿಯದೆ ಪಾಮರರು ಬಳಲುವರು ಭವದಡೊಳಗೆ ॥೧|| 

ಭಕ್ತನ ಬಕುತಿಗೆ ಮೆಚ್ಚಿ ಶ್ರೀ ವೇಂಕಟರಮಣನೂ ಕುಣಿಯಹತ್ತಿ 
ದನು. ಈ ರೀತಿ ಗುಡಿಯೊಳಗಿನ ಗದ್ದಲಕ್ಕೆ ಜನ ಸಮೂಹವು ಕೂಡಿತು. 
ನೋಡುತ್ತಾರೆ! ಗುಡಿಯಲ್ಲಾದರೋ ಕನಕನೊಬ್ಬನ ಹೊರತು ಯಾರೂ 
ಇಲ್ಲ. ಇದೇನದ್ಭುತವಿರಬಹುದೆಂದು ಅವರು ಬೆದರಿದರು. ಯಾರಿಗೂ ಅದರೆ 
ಮರ್ಮವೇ ತಿಳಿಯಲೊಬ್ಲದು. ಅಷ್ಟರಲ್ಲಿ ಪಾರುಪತೃಗಾರನು ಈ ಸಪ್ಪಳ 


೭೬ ಶ್ರೀ ಶೇಷಾಚಲ ಗ್ರಂಥಮಾಲೆ, ಆನಂದವನ 

ಯಾದವ of ಯಾದ ದಾವಾರನಾಾ$ 
ವನ್ನು ಕೇಳಿ ಓಡುತ್ತ ಬಂದನು. ಮುಂದೆ ಒಮ್ಮಿಂದೊಮ್ಮೆಲೆ ಸಪ್ಪಳವು ನಿಂತು 
ಹೋಯಿತು. ಸುತ್ತಲೂ ನೋಡ:ತ್ತಾನೆ, ಕೀಲಿಯ ಕೈಗಳಾದರೂ ತನ್ನ 
ಹತ್ತರವೇ ಅವೆ; ಬಾಗಿಲುಗಳು ಹೇಗೆ ತೆಕೆದವು? ಒಳಗೆ ಹೋಗಿ ನಿಂತವ 
ರಾರು? ದಿಟ್ಟಿಸಿ ನೋಡಿದನು. ಆಗ ಚಿನ್ನಪ್ಪನ ಕಣ್ಣುಗಳು ತೆರೆದವು; ಇದೆಲ್ಲ 
ಕನಕನ ಅದ್ಭುತವ್ಯಾಪಾರವೆಂದು ಅವನಿಗೆ ಮನವರಿಕೆಯಾಯಿತು. ಕೂಡಲೆ 
ಅತ್ಯಂತ ಲೀನತೆಯಿಂದ ಕನಕನಿಗೆ ಸಾಸ್ಟಾಂಗ ಹಾಕಿದನು. “ಸ್ವಾಮಿ ಪಾಮ 
ರನಾದ ನಾನು ತಮ್ಮ ಅಗಾಧಮಹಿಮೆಯನ್ನು ಹೇಗೆ ಕಿಳಿದೇನು? ತಪ್ಪಾ' 
ಯಿತು ಕ್ಷಮಿಸಬೇಕು; ನನ್ನನ್ನುದ್ಧರಿಸಬೆೇಕು.”” ಎಂದು ಬೇಡಿಕೊಂಡನು; 
ಮತ್ತು ನೆರೆದ ಜನರಿಗೆಲ್ಲ ತನಗೆ ಬಿದ್ದ ಸ್ವಪ್ನದ ವಿಷಯವನ್ನೂ ಕನಕನ 
ಮಹಿಮೆಯನ್ನೂ ಸಾರಿ ಹೇಳಿ ಆತನನ್ನು ತನ್ನ ಮನೆಗೆ ಕರೆದೊಯ್ದನು, 
ಅಲ್ಲಿಂದ ಒಂದು ದಿನ ಚಿನ್ನಪ್ಪನು ಕನಕನನ್ನು ಕರಕೊಂಡು--ಪಾಪವಿನಾ 
ಶನಿ-ಆಕಾಶಗಂಗೆ-ಪಾಂಡುತೀರ್ಧ ಮೊದಲಾದವುಗಳಿಗೆ ಹೋಗಿ ಬರುತ್ತಿರಲು, 
ಶ್ರೀ ವೇಂಕಟರಮಣನು ದಾರಿಯಲ್ಲಿ ಒಂದು ಸಣ್ಣ ಅಂಗಡಿಯನ್ನು ಹಾಕಿ 
ಕೊಂಡು ತಿರುನಾಮವನ್ನು ಧರಿಸಿ ಮಾರುವವನಂತೆ ಕುಳಿತಿದ್ದನು. ಇವರು 
ಬಂದ ಕೂಡಲೆ ಅಂಗಡಿಯಿಂದ ಹೊರಗೆ ಬಂದು- ಏನಯ್ಯಾ, ಎಲ್ಲಾ ಕೀರ್ಥ- 
ಕ್ಷೇತ್ರಗಳನ್ನು ಸಂಚರಿಸಿಕೊಂಡು ಇಲ್ಲಿಗೆ ಬಂದೆಯಾ?” ಎಂದು ಕನಕನ ಕ್ಕ 
ಹಿಡಿದು ಪ್ರಶ್ನೆ ಮಾಡಿದನು; ಕನಕಪ್ಪನಿಗೆ ತಿಳಿದುಹೋಯಿತು. ಈತನು 
ಕನಟನಾಟಕಿಯಾದ ಶಿ ಶ್ರೀ ನೇಂಕಟಸತಿಯೇ ಹೌಡೆಂದು ಈ ರೀತಿ ನನಗೆ 
ಮ ಕೊಟ್ಟ ಕೆಂಡು ಅನಂದತುದಿಲನಾಗಿ ಅಲ್ಲಿಯೇ ಒಂದು 1 ಪದವನ್ನು 


1: ರಾಗ ಪೂರ್ವಿ, ಅಷ್ಟ ತಾಳ. 

ಕನಕಮುಹಿಮಾದರ್ಶ ೭೭ 
ET 
ಹೇಳಿದನು. ಚಿನ್ನ ಪ್ಸನಿಗೆ ಅತೀವ ಆಶ್ಚರ್ಯವಾಯಿತು. ಪೂಜ್ಯಬುದ್ಧಿಯು 
ಇನ್ನೊ ಹೆಚ್ಚಿತು. ಕನಕಪ್ಸನನ್ನು ಎಂಟು ದಿವಸ ತನ್ನ ಮನೆಯಲ್ಲಿಟ್ಟು 
ಕೊಂಡು ಆದರಾತಿಥ್ಯ ಮಾಡಿದನು. ಭಗವದ್ಭಕ್ತರಿಗೆ ಸರಿಯಾದವರು 
ಇನ್ನಾರು? ಆದುದರಿಂದಲೇ ಒಬ್ಬ ದಾಸರು ಹೀಗೆ ಹೇಳಿಕೊಂಡಿದ್ದಾರೆ: 

«ಸರಿಯು ಮಿಗಿಲುಂಟಿ ಲೋಕದಲಿ । ಹರಿಭಕ್ತಿಯೆಂಬ ಮಾತೆಯ 
ಮಕ್ಕಳೆಲ್ಲರ್ಗೆ” ॥ (ವೈಕುಂಠದಾಸ) 

೧೮ನೆಯ ಕಥೆ-ದೇವರ ತಲೆಯಲ್ಲಿ ಜಡೆಯುಂಹಾದದ್ದು. 

ಮುಂದೆ ಕನಕಪ್ಪನು ಶ್ರೀ ನೇಂಕಟಪತಿಯಿಂದ ಅಪ್ಪಣೆ ತಕ್ಕೊಂಡು 
ಸಂಚಾರ ಮಾಡುತ್ತ ಕಾಗಿನೆಲ್ಲಿಗೆ ಬಂದನು. ಅದೇ ಅವನ ಇಷ್ಟದೇವತೆಯ 
ಸ್ಮಳವಲ್ಲವೇ? ಅಂದಬಳಿಕ ಕೇಳುವುದೇನು? ಸಂತೋಷದಿಂದ ಶ್ರೀ ಆದಿ 
ಕೇಶವನ ಗುಡಿಯಲ್ಲಿ ಪೂಜಾರಿಯಾಗಿ ನಿಂತುಕೊಂಡನು. ಅಲ್ಲಿಯ ಜನರೆ 
ಲ್ಲರೂ ಬೀರಪ್ಪನ ಮಗನು ಬಂದನೆಂದು ಆನಂದಪಟ್ಟರು. ಇನ್ನು ಅಲ್ಲಿ ನಡೆದ 
ಒಂದೆರಡು ಚಮತ್ಕಾರಗಳನ್ನು ಕೇಳಿರಿ: 

ಕನಕನು ಶೀ ಕೇಶವದೀವರ ಪೂಜಾರಿಯಾಗಿ ನಿಂತುಕೊಂಡು ಊರಲ್ಲಿ 
ಒಬ್ಬ ವೇಶ್ಯಾಸ್ತ್ರೀಯಳನ್ನಿಟ್ಟುಕೊಂಡಿದ್ದನು. ವೇಶ್ಯಾ ಶಬ್ದಮಾತ್ರದಿಂದಲೇ ಈ 
ತನನ್ನು ವಿಟಪುರುಷನೆಂದು ತಿಳಿಯತಕ್ಕದ್ದಲ್ಲ. ಹಾಗಿದ್ದ ಮಾತ್ರಕ್ಕೆ ಸಾಕ್ಸಾತ್‌ 
ನಾರದಾಂಶರಾದ ಪುರುಂದರದಾಸರೇ ಮೊದಲಾದವರು ಇಷ್ಟು ಮಟ್ಟಿಗೆ ಹೊ 
ಗಳುತ್ತಿರಲಿಲ್ಲ; ಅಲ್ಲದೆ ಈಶನ ಕೀರ್ತಿಯೂ ಹಬ್ಬು ಬ್ಬುತ್ತಿ ತರಲಿಲ್ಲ. ಮು ನಕ 
ಒಬ್ಬಳು ಈತನಿಂದ ಕ್ಕ ತಾರ್ಥಳಾಗಬೇಕಾಗಿರಬಹುದು. ಅಂತೆಯೇ ದೇವರು 
ಹೀಗೆ ಯೋಜನೆ ಮಾಡಿದ್ದನು. ಆಕೆ ಈಗಿನಂಥ ವೇಶ್ಯೈ (ವಾರಾಂಗನೆ)ಯೂ 
ಅಲ; ಈತನು ಈಗಿನಂಥ ವಿಟನೂ ಅಲ್ಲ. ಅದು ಹೇಗೆಯೇ ಇರಲಿ, ದೇವರಿ 
ಗೆಂದು ಭಕ್ತರು ತಂದು ಕೊಟ್ಟ ಚಲೋ ಹೂವಿನ ಮಾಲೆ, ಕೇದಗೆಗಳೆಲ್ಲ 
ಈಕೆಯ ಓರೆದುರುಬಿನಲ್ಲಿಯೇ ಒರಗಿಕೊಳ್ಳುತ್ತಿ ದ್ದವು. ಅಂಥಿಂಥ ಮಾಲೆಗಳು, 
ಬಿಡಿ ಹೂವುಗಳು. ಬತ್ತಿ ಬಾಡಿದ ಕೇದಿಗೆಗಳು ಮಾತ್ರ ದೇವರ ಪಾಲಿಗಿರುತ್ತಿ 


ದಾನ ಗಜ ಇಂ ಸಂ 


ವಾಸವಾಗಿಹ ತೆಟ್ಟಿ । ದೇಶ ದೇಶಕ್ಕೆ ಹೆಸರಾದ ಶೆಟ್ಟ ॥ ಕಾಸು ಕಾಸಿಗೆ ಬಡ್ಡಿ 
ಘಳಿಸಿಕೊಂಬ ಆದಿ | ಕೇಶವ ನಾರಾಯಣ ತಿನ್ನುತಿಟ್ಟ [lal 


೭೮ ಫೀ ಶೇಷಾಚಲ ಗ್ರಂಥಮಾಲೆ, ಆನಂದವನ 

ಶಮಾರಾಹಾಾಯಯಹಾೀ ಯವದೀ ಯ ದಾದಾ ್ಥದಾನಾದಾಾ 
ದ್ದವು. ಈ ಸಂಗತಿಯು ಊರೊಳಗಿನ ಬ್ರಾಹ್ಮಣರಿಗೆ ತಿಳಿದಿತ್ತು. ಒಂದಾ 
ನೊಂದು ದಿವಸ ಆ ಪ್ರಾಂತದ ಅಧಿಕಾರಿಗಳು ಅಲ್ಲಿಗೆ ಬಂದರು. ಸಾಂಪ್ರದಾ 
ಯದಂತೆ ಹಣ್ಣು-ಕಾಯಿಗಳನ್ನು ದೇವರಿಗೆ ಅರ್ಪಸಿದ್ದಾಯಿತು. ಕಡೆಗೆ ಅಧಿ 
ಕಾರಿಗಳು:--“ನಾಳಿನ ದಿವಸ ನಮಗೊಂದು ದೇವರ ನಿರ್ಮಾಲ್ಯದ ಮಾಲೆ 
ಯನ್ನು ಕೊಡಬೇಕೆ”ಂದು ಹೇಳಿದರು. "ಕಾಮಾಂಥೋ ನೈವಪಶ್ಯತಿ' ಎಂಬ 
ಮಾತು ಸುಳ್ಳಲ್ಲ. ಮೊದಲು ಹಾಗೇಯೇ ಆಗಲೆಂದು ಹೇಳಿದ್ದ ಕನಕನು ಮರು 
ದಿವಸ ತನ್ನ ಪ್ರಿಯಳು ತುರುಬಿನಲ್ಲಿ ಮುಡಿದದ್ದೊಂದು ಮಾಲೆಯನ್ನು ತಂದು 
ನಿರ್ಮಾಲ್ಯವೆಂದು ಅವರಿಗೆ ಕೊಟ್ಟುಬಿಡಬಹುದೇ? ಅಧಿಕಾರಿಗಳಿಗೆ ಏನು 
ತಿಳಿಯುವದು? ಕೊಟ್ಟದ್ದನ್ನು ಸುಮ್ಮನೆ ತಕ್ಕೊಂಡು ಹೋಗುವರು, ಎಂಬದೇ 
ಆತನ ತಿಳುವಳಿಕೆ. ಅಧಿಕಾರಿಗಳಾದರೂ ಅದರಂತೆಯೇ ಆ ಮಾಲೆಯನ್ನು 
ಅತ್ಯಂತ ಭಕ್ತಿಯಿಂದ ತಕ್ಕೊಂಡು ಹೋಗಿ ಮನೆಯಲ್ಲಿ ಕೊಟ್ಟರು. ಪಾಪ! 
ಅವರಿಗೆ ಇದೆಲ್ಲ ಏನು ಗೊತ್ತು? ಆದರೆ ಮಾಲೆಯನ್ನು ಮುಡಿಯಜೀಕೆನ್ನು 
ವಷ್ಟರಲ್ಲಿ ಅದರಲ್ಲಿ ಮೊಳ ಉದ್ದವಾದ ಒಂದು ಕೂದಲು ಕಾಣಿಸಿತು. ಸಂಗ 
ಡಲೇ ಹಿಂದಕ್ಕೆ ಕಳಿಸಿಬಿಟ್ಟರು. ಕೂದಲು ಬಂದಿತೇಕೆಂಬದೇ ಅವರ ಯೋ 
ಚನೆ. ಆಗ ಅಧಿಕಾರಿಗಳು ಹತ್ತರಿದ್ದ ಬ್ರಾಹ್ಮಣರನ್ನು ವಿಚಾರಿಸಿದರು. ಎಳೆ 
ಸಿಕ್ಕರೆ ಹಚ್ಚಡ ನುಂಗಬಹುದೆಂಬ ಗಾದೆಯಂತೆ ಮೊದಲೇ ಕನಕನ ಮೇಲೆ 
ಬೆಂಕಿಯನ್ನು ಕಾರುತ್ತಿದ್ದ ಆ ಬ್ರಾಹ್ಮಣರು ಈಗ ಸುಮ್ಮನಿರುವರೇ? ಅವನ 
ಗರ್ವಮುರಿಯುವದಕ್ಕೆ ಇದು ಒಳ್ಳೆಯ ಸಮಯವೆಂದು:--“ಹೇ ಪ್ರಭೋ, 
ಏನು ಹೇಳೋಣ? ಕನಕನು ಮಹಾ ವ್ಯಭಿಚಾರಿಯಾಗಿರುವನು, ಈ ಹೊತ್ತು 
ತನ್ನ ಹೆಂಗಸಿನ ತಲೆಯೊಳಗಿನ ಹೂ ಮಾಲೆಯನ್ನೇ ತಮಗೆ ತಂದು ಕೊಟ್ಟಿ 
ರುವನು. ಇದು ಎಷ್ಟು ಮಾತ್ರಕ್ಕೂ ದೇವರಿಗೆ ಮುಡಿಸಿದ್ದಲ್ಲ. ಹಾಗಿದ್ದರೆ 
ಕೂದಲು ಬರುವದುಂಟಿ? ಇಂತಹ ಕ್ರೂರಕರ್ಮಿಯಾದವನಿಗೆ ತಕ್ಕ ಶಾಸನ 
ವಾಗಬೇಕು.” ಎಂಬದಾಗಿ ಅಧಿಕಾರಿಗಳ ಕೆವಿಯೂದಿದರು. ಹೀಗೆಂಬ ಬ್ರಾ 
ಹ್ಮಣರ ನುಡಿಯನ್ನು ಕೇಳಿ ಅಧಿಕಾರಿಗಳು ಕುಪಿತರಾದರು. ಒಡನೆಯೇ 
ಎಲ್ಲರನ್ನು ಕರಕೊಂಡು ಗುಡಿಗೆ ಹೊರಟರು. ಇತ್ತ ಊರಲ್ಲೆಲ್ಲಾ ಕನಕನಿಗೆ 
ಕಾರಾಗೃಹವಾಗುವದೆಂಬ ಸುದ್ದಿ. ಎಲ್ಲಿ ಹೋದರೂ ಇದೇ ಮಾತು. ಗುಡಿ 
ಯಲ್ಲಿದ್ದ ಕನಕನಿಗೆ ಮಾತ್ರ ಇದಾನದೂ ಗೊತ್ತಿಲ್ಲ. ಜನಸಮೂಹವು 


ಕನಕಮಹಿಮಾದರ್ಶ ೭೯೪ 
A) 
ಕೂಡಿತು. "ಮಾಡಿದ ಕರ್ಮಕ್ಕೆ ಮನವೇ ಸಾಕ್ತಿ' ಎಂದು ಕೆಲವರೂ, "ಮಾ 
ಡಿದವನು ಉಣ್ಣುವನು ಮಣಿಯಂಥ ಕಡಬು' ಎಂದು ಕೆಲವರೂ, "ನಮಗಿ 
ದರ ಗೊಡವೆಯೇಕೆ'ಂದು ಇನ್ನೂ ಕೆಲವರೂ ಗುಜು ಗುಜು ಮಾತಾಡಹತ್ತಿ 
ದರು. ಅಷ್ಟರಲ್ಲಿ ಅಧಿಕಾರಿಗಳು ಗುಡಿಯೊಳಗೆ ಬಂದು:--“ಕನಕಾ, ಈ 
ಹೂವಿನ ಮಾಲೆಯನ್ನು ಎಲ್ಲಿಂದ ತಂದು ಕೊಟ್ಟಿ? ನಿಜವಾಗಿ ಹೇಳು. ಇಲ್ಲ 
ದಿದ್ದಕೆ ಈಗಲೇ ನಿನಗೆ ತಕ್ಕ ಶಾಸನವಾದೀತು” ಎಂದು ಗರ್ಜಿಸಿದರು. ಕನ 
ಕನು ಆ ನುಡಿಯನ್ನು ಕೇಳಿ ಅತಿ ವಿನಯದಿಂದ: --“ಸ್ವಾಮೂ, ಸನ್ನಿಧಿಗೆ 
ಅರ್ಪಿಸಬೇಕಾದರಿ ಬೇರೊಂದನ್ನು ಎಲ್ಲಿಂದ ತರಲಿ? ನಿನ್ನೆಯ ದಿನ ಅಪ್ಪಣೆ 
ಕೊಡಿಸಿದಂತೆ ಜೀವರು ಶಿರಸ್ಸಿನಲ್ಲಿ ಧರಿಸಿದ್ದನ್ನೇ ಕೊಟ್ಟಿರುವೆನು” ಎಂದು 
ಧೈರ್ಯದಿಂದ ಹೇಳಿದನು. ಅಧಿಕಾರಿಗಳಿಗೆ ಕೋಪವು ಮತ್ತಿಷ್ಟು ಹೆಚ್ಚಾ 
ಯಿತು. ಕೋಪದಿಂದವರು:-*ಛೀ ಮೂಖಾ! ಇದೇನು ಸ್ವಾಮಿಯು ಧರಿ 
ಸಿದ್ದೋ, ಸ್ವಾಮಿನಿಯು ಧರಿಸಿದ್ದೋ? ದೇವರ ಪಾದಾರವಿಂದದಲ್ಲಿ ನಿಂತು 
ಏನು ಹೇಳುತ್ತೀ? ನಾಚಿಕೆಯಿಲ್ಲವೇ ನಿನಗೆ? ಇದು ನೋಡು, ಎಲ್ಲಿಂದ 
ಬಂದಿತು? ಇನ್ನಾದರೂ ನಿಜವನ್ನು .ಹೇಳು'' ಎಂದು ಅದರಲ್ಲಿರುವ ಕೂದಲ 

ವನ್ನು ತೋರಿಸಿದರು. ಕೂಡಿದವರೆಲ್ಲರೂ ಹೌಹಾರಿ ನಿಂತರು. ಕನಕನಿಗಾಗ 
ಪ ಪ್ರಜ್ಞೆ ಹುಟ್ಟಿತು. ಓಹೋ! ಮೋಸವಾಯಿತು. ಇನ್ನೇನು ಗತಿಯೆಂದು 
ಯೋಚಿಸಿ ಮನಸ್ಸಿನಲ್ಲಿಯೇ ದೇವರಿಗೆ ಶರಣಾಗತನಾಗಿ--«ಜೀಯಾ! ಸ್ವಾಮಿ 
ಯ ಶಿರಸ್ಸಿನಲ್ಲಿ ಜಡೆಯಿರುವದರಿಂದ ಒಂದು ಕೂದಲು ಬಂದಿರಬಹುದು. 
ಇದರಲ್ಲಿ ಏಕಲ್ಪಕ್ಕೆ ಕಾರಣನಿಲ್ಲೆ”ಂದು ಹೇಳಿದನು. ನೆರೆದ ಹುಡುಗರಿಗೆ 
ಹುಡುಗಾಟವೆನಿಸಿತು. ಸತ್ಸು ರುಷರಿಗೆ ಸತ್ಯವೆನಿಸಿತು. ಅಧಿಕಾರಿಗಳು: 
“ದೇವರಿಗೆ ಜಜೆಯಿರುವದುಂಬೆ?” ಎಂದು ಪ್ರಶ್ನೆ ಮಾಡಲು ಬೇಕಾದರೆ ಹತ್ತರ 
ಬಂದು ನೋಡಬಹುದೆಂದು ಕನಕನು ಕೈಮುಗಿದು ಬಿನ್ನಯಿಸಿದನು. 
ಅಹಹಾ! ದೇವರು ಭಕ್ತಪರಾಧೀನನಲ್ಲವೆ? ಯಾವನು ತನ್ನನ್ನೇ 
ನಂಬಿ ಪ್ರಾಣವನ್ನೂ ಕೂಡ ತೊರೆಯಲಿಕೈ ಸಿದ್ಧನಾಗಿರುವನೋ, ಯಾವನು 
ಅಟಲಪಾದ ಭಕ್ತಿ ಯುಳ್ಳವನೋ ಅಂಥ ಪ್ರಿಯಭಕ್ತನನ್ನು ಉದ್ಧರಿಸುವ 
ವೇಳೆಯು ಇದೇ ಎಂದು ಕೇಶವಮೂರ್ತಿಯು ಹಿಂದಕ್ಕೆ ಪ್ರಹ್ಲಾದನ 
ನುಡಿಗೆ ನೃಸಿಂಹಾನತಾರವನ್ನು ತಾಳಿದಂತೆ ಶಿರಸ್ಸಿನಲ್ಲಿ ಜಡೆಯನ್ನು ಸಿದ್ದ 


೪೧೦ ಶ್ರೀ.ತೇಷಾಚಲ ಗ್ರಂಥಮಾಲೆ ಆನಂದವನ 
A ವಾವ ವಾಂಂದಾರಾಂದಾಾ$ 
ಪಡಿಸಿಕೊಂಡು ನಿಂತನು. ಅಧಿಕಾರಿಗಳು ಆಶ್ಚರ್ಯದಿಂದ ದೇವರ ಸನ್ನಿಧಿಗೆ 
ಬಂದು ನೋಡಲು, ಮಹತ್ತಾದ ಜಡೆಯುಂಟಾಗಿತ್ತು. ಅವರಿಗೆ ಇದೊಂದು 
ವಿಚಿತ್ರವೆನಿಸಿತು; ಆದರೆ ಚಾಡಿಖೋರರು ಇದನ್ನು ನಂಬದೆ, «ಕೃತ್ರಿಮ 
ಜಡೆಯನ್ನುಂಟು ಮಾಡಿರಬಹುದಲ್ಲಡಿ ದೇವರಿಗೆ ಜಡೆಯಿರುವದುಂಟಿ?' 
ಎಂದು ಅಧಿಕಾರಿಗಳನ್ನು ಪ್ರೋತ್ಸಾಹಿಸಿದರು. ಅವರ ಮಾತಿಗೆ ಕಿವಿಗೊಟ್ಟ 
ಅಧಿಕಾರಿಗಳಾದರೂ ಹಾಗೆಯೇ ನಂಬಿ, “ನೀನು ಮೋಸಗಾರನಿರುತ್ತೀ. 
-ಜಡೆಯುಂಟಾದದ್ದು ಸುಳ್ಳು; ಇದು ನಿನ್ನ ಕೃತ್ರಿಮವೇ ಸರಿ'' ಎಂದರು. 
ಆಗ ಕನಕನು ಕೈಮುಗಿದು “ಪ್ರಭೋ! ನಾನೇತಕ್ಕೆ ಇಂಥ ಸಾಹಸ ಕಾರ್ಯ 
ಮಾಡಲಿ? ಬೇಕಾದರೆ ಪರೀಕ್ಷಿಸಿ ನೋಡಬಹುದು'' ಎನ್ನಲು, “ಹಾಗಾದರೆ 
ಒಂದೆರಡು ಕೂದಲುಗಳನ್ನು ಕಿತ್ತುಕೊಡೆ''ಂದು ನುಡಿದರು. ಜನನೆಲ್ಲ 
ಸ್ತಬ್ಧವಾಯಿತು. ಎಲ್ಲರ ದೃಷ್ಟಿಯು ದೇವರ ಮೇಲೆ ಕುಳಿತಿತು. ಏನಾ 
ಗುತ್ತದೊ ನೋಡಬಜೇಕೆಂಬುಜೇ ಜನರ ಕುತೂಹಲ ಇನ್ನೊಂದಿಲ್ಲ. 
ಕನಕನು ದೇವರಿಗೆ ಸಾಸ್ಟ್ರಾಂಗವೆರಗಿ:--* ಸ್ವಾಮೂ ಭಕ್ತವತ್ಸಲಾ! ಸೇವಕ 
ನನ್ನು ಕಾಪಾಡುವ ಭಾರವು ನಿನ್ನನ್ನೇ ಕೂಡಿದೆ” ಎಂಬುದಾಗಿ ಬೇಡಿಕೊಂಡು, 
ಶಿರಸ್ಸಿನಲ್ಲುಂಟಾದ ಜಡೆಯಿಂದ ಮೂರು-ನಾಲ್ಕು ಕೇಶಗಳನ್ನು ಕಿಕ್ಕಿದನು. 
ಕೂಡಲೆ ಕೇಶವಮೂರ್ತಿಯ ಎರಡೂ ಕಣ್ಣುಗಳೊಳಗಿಂದ ದಳದಳನೆ ನೀರು 
ಸುರಿದವು. ಆಗ ಕೇಳುವದೇನು? ನೆರದವರೆಲ್ಲರೂ ಗಡಗಡನೆ ನಡುಗಿ ಭಯ 
ಭ್ರಾಂತರಾಗಿ ನಿಂತರು. ಅಧಿಕಾರಿಗಳಂತೂ ಸಾಸ್ಟಾಂಗಪ್ರಣತರಾದರು. ಚಾಡಿ 
ಹೇಳುವವರೆಲ್ಲರೂ ತಪ್ಪಾಯಿತೆಂದು ಕ್ಷಮೆ ಬೇಡಿಕೊಂಡರು. ಯಾರ ಬಾ- 
ಯಲ್ಲಿಯೂ ಕನಕನ ಮಹಿಮೆಯೇ! ಒಬ್ಬರ ಮಾತು ಒಬ್ಬರಿಗೆ ಕೇಳಿಸ 
ದಂತಾಯಿತು. ಈ ಪ್ರಕಾರ ಪೂಜಾರಿಯ ಮಹಿಮೆಯನ್ನು ಕಂಡು, ಅಧಿಕಾರಿ 
ಗಳು ಭಯಭಕ್ತಿಯಿಂದ ಆತನಿಗೆ ಒಂದು ಹಳ್ಳಿ ಯನ್ನೇ ಇನಾಮಾಗಿ ಹಾಕಿ 
ಕೊಟ್ಟರು. ಕನಕನು ಅದನ್ನು ತಕ್ಕೊಂಡು ಮಾಡುವದೇನು? ಆತನಿಗೆ 
ಕಾಂಚನವೂ ಅಷ್ಟೇ, ಕಬ್ಬಿಣನೂ ಅಷ್ಟೇ. ಎಲ್ಲವನ್ನೂ ಸಮನಾಗಿ ತಿಳಿದ 
ಮಹಾತ್ಮನು ಆತೆಪಡುವನೇಶಕ್ಕೆ? ದೇವರಿಗೆ ಸಮರ್ಪಣ ಮಾಡಿಬಿಟ್ಟನು. 
ಅಧ್ಯಾಪಿ ಅದು "ದಾಸನಕೊಪ್ಪ' ಎಂಬ ಹೆಸರಿನಿಂದ ಅಲ್ಲಿಯ ಜೀವರಿಗೆ 
ನಡೆಯುತ್ತಿರುವದು. 

ಭಕ್ತಿಯೆಂಬ ಪಾಶದಿಂದ ಭಗವಂತನನ್ನು ಕಟ್ಟ ಹಾಕಿದ ಮಹಾತ್ಮರಿಗೆ 
ಯಾವದು ತಾನೇ ಅಸಾಧ್ಯವಾದೀತು? ಅಂತೆಯೇ ಶ್ರೀ ಶ್ರೀಪಾದರಾಯ 
ಸ್ವಾಮಿಗಳವರು ದೇವರನ್ನು ಹೀಗೆ ಬೇಡಿಕೊಂಡಿದ್ದಾರೆ;-- 

ನಾನಿನಗೇನು ಬೇಡುವದಿಲ್ಲ | ಎನ್ನ ಹೃದಯ ಕಮಲದೊಳು ನಿಂದಿ 
ಕೊ ಹರಿಯೆ ಸಲ್ಲ! ಬುದ್ಧಿ ನಿನ್ನೊಳು ಕುಣಿದಾಡಲಿ! ಎನ್ನ ಚಿತ್ತ ನಿನ್ನಲಿ ನಲಿ 
ದಾಡಲಿ ॥ ಭಕ್ತಜನರ ಸಂಘ ದೊರಕಲಿ | ರಂಗವಿಠಲ ನಿನ್ನ ದಯವಿರಲಿ 
ಹರಿಯೆ —— 


೧೯ನೆಯ ಕದೆ-ನೋಹನತರಂಗಿಣಿ ಯನ್ನು ಬರೆದದ್ದು 


ಕನಕದಾಸನು ಕಾಗಿನೆಲ್ಲಿಯಲ್ಲಿದ್ದುಕೊಂಡು ಪ್ರತಿವರುಷವೂ ತಿರುಪ 
ಕಿಯ ಯಾಕ್ರಿಗೆ ಹೋಗುವದೊಂದು ನಿಯಮವನ್ನು ಮಾಡಿಕೊಂಡಿದ್ದನು. 
ಅಲ್ಲಿಗೆ ಹೋಗಬೇಕಾದರೆ ಕದರಮಂಡಲಗಿ * ಎಂಬ ಗ್ರಾಮದ ಹತ್ತಿರವೇ 
ಹಾಯ್ದು ಹೋಗುತ್ತಿದ್ದನು; ಆದರೂ ಒಮ್ಮೆ ಸಹ ಶ್ರೀಪ್ರಾಣಡೇವರ ದರ್ಶನ 
ವನ್ನು ತಕ್ಕೊಂಡಿರಲಿಲ್ಲ. ಹೀಗೆಯೇ ಕೆಲವು ದಿನಗಳು ಕಳೆದವು. ಕನಕನಿ 
ಗೊಂದು ಬೇನೆಯು ಹುಟ್ಟಿತು. ಭಗವಂತನಿಗೆ ಎಷ್ಟೋ ಬೇಡಿಕೊಂಡನು; 
ಮೊರೆಯಿಟ್ಟನು. ಆದರೇನು? ಬೇನೆಯು ಹೆಚ್ಚುತ್ತಲೇ ಹೋಯಿತು. ಆಗ 
ತಾನೆ ಕನಕನು ಕಂಗೆಟ್ಟು ಗಾಬರಿಯಾದನು. ಏಕೆ ಹೀಗಾಗಿರಬಹುದೆಂದು 
ಯೋಚಿಸುತ್ತ ಮತ್ತಿ ಮೊದಲಿನಂತೆ ತಿರುಪತಿಯ ಯಾತ್ರೆಗೆ ಹೊರಟನು. 
ಹಾಗೂ ಹೀಗೂ ಅಲ್ಲಿಗೆ ಮುಟ್ಟಿ ಅತಿ ದೀನವಾಣಿಯಿಂದ ದೇವರನ್ನು ನುಕಿಸ 
ತೊಡಗಿದನು.*“ಹೇ, ಶೇಷಾಚಲವಾಸಿಯಾದ ನಾರಾಯಣಾ! ವೇಂಕಟೀಶಾ! 

» ಇದು ರಾಣೇಬೆನ್ನೂರ ತಾಲೂಕಿನಲ್ಲಿ, ರಾಣೇಜಿನ್ನೂರಿಂದ ೮ ಮೈಲಿ 
ನಲ್ಲಿ ಅಡಿ. ಇಲ್ಲಿ ಜನಮೇಜಯನಿಂದ ಸ್ಥಾಪಿತವಾದ ಒಂದು ಪ್ರಸಿದ್ಧ ಹನು 
ಮಂತದೇವರ ಗುಡಿಯುಂಟು. ಇಲ್ಲಿಯೇ ರಾಮದಾಸ, ಶ್ರೀನಿವಾಸದಾಸ್ಯ 
ಹರೇ ಆಚಾರ್ಯರು ಮೊದಲಾದವರು ಪ್ರಸಿದ್ಧರಾದರು. ಇವರ ಚರಿತ್ರಗಳ 
ಕೆಲ್ಲ ಪ್ರತ್ಯೇಕವಾಗಿ ಬರೆದಿರುವೆ ವು. 

* ರಾಗ--ಕೇದಾರಗೌಳ, ಛಾಪು, 
ಸರಿಯಮದವೆ ಮುಕುಂದಾ | ನಿನ್ನ | ಚರಣ ಸೇವಕನ ನಿನ್ನಹ ಪರಾ 

ದಯಾನಿದೇ! ಯಾವ ನೀನು ಸಮಸ್ತ ಪ್ರಾಣಿಗಳನ್ನು ತಾಯಿತಂಜೆಗಳಿಗಿಂತ 
ಹೆಚ್ಚು ವಾತ್ಸಲ್ಯದಿಂದ ರಕ್ಷಿಸುವಿಯೋ, ನಿನ್ನ ಚರಣಾರವಿಂದವೇ ಗತಿಯೆಂದು 
ನಂಬಿದ ಭಕ್ತರನ್ನು ಈ ಸಂಸಾರವೆಂಬ ಕಾಡ್ಗಿಚ್ಚಿನಿಂದ ದೂರ ಮಾಡಿ 
ಮೋಕ್ಷವನ್ನು ಕೊಟ್ಟು ಸಲಹುವಿಯೋ ಅಂಥ ಲೋಕಪಾಲಕನಾದ ನೀನು 
ದಾಸಾನುದಾಸನಾದ ನನ್ನನ್ನು ಯಾತಕ್ಕಷ್ಟು ಕಾಡುವೆ? ತ್ರಿಗುಣಾತೀತನೂ 
ಆದಿ ಮೂರುತಿಯೂ ಆದ ನಿನ್ನನ್ನು ನುತಿಸಲು ನಾನೆಷ್ಟರವನು? ದುಃಸಹ 
ವಾದೀ ಬೇನೆಯನ್ನು ತಾಳಲಾರೆನು. ಕಾಪಾಡು! ಕಾಪಾಡು! ಇಗೋ 
ನೋಡು, ಇಲ್ಲದೆ ಹೋದರೆ ತವಪಾದಾರವಿಂದದಲ್ಲಿಯೇ ನಿಶ್ಚಯವಾಗಿ 
ಅಸುದೊರೆಯುವೆನು. ಆ ಮೇಲೆ ನಿನ್ನ ಚಿತ್ತಕ್ಕೆ ಬಂದಂತಾಗಲಿ.” 

ಅಹಾ! ಭಕ್ತವತ್ಸಲನಾದ ಪರಮಾತ್ಮನು ತನ್ನ ದಾಸನ ಈ ದೀನ 
ವಾಣಿಯನ್ನು ಕೇಳಿ ಹೇಗೆ ಸುಮ್ಮನೆ ಕುಳಿತುಕೊಂಡಾನ.? ಕನಕನು ಕಪಟ 
ಭಕ್ತಿಯುಳ್ಳವನೆ? ಕುಳಿತರೆ ಅಸುಪೊರೆಯುವುಡೀ ನಿಶ್ಚಯವಾಗಿತ್ತು. ಅದ 
ರಿಂದಲಾ ಜಗದೀಶನು ಕನಕನಿಗೆ ಕೇಳಿಸುವಂತಿ ಆಕಾಶವಾಣಿಯನ್ನುಂಟು 
ಮಾಡಿದನು. ಆಕಾಶವಾಣಿಯೇನು? «ಕದರಮಂಡಲಗಿಯ ಪ್ರಾಣದೇವ 
ಕೆಲೊ ದೇವ! ಪಲ್ಲ ಅಷ್ಟದಿಕ್ಪಾಲಕರ ಮಧ್ಯದಲಿ ವೈಕುಂಠ | ಪಟ್ಟಣದಿ 
ಸಿರಿವೋಲಗವು ನಿತ್ಯದಿ॥ ಕಟ್ಟ ಓಲೈಸುತಿಹ ದಾಸರ ನಿಮಿಷರುಮನ। ಮುಟ್ಟಿ 
ಪಾಡುವ ನಾರದರಗೀತ ಸಂಭ್ರಮದಿ loll ಸಕಲ್ಫೆಶ್ವರ್ಯದಧಿಸೇವಿ ನಿಮ್ಮರಸಿ 
ಬಲು 1 ಯುಕುತಿಯೊಳು ಲೋಕವನು ಸಲಹುತಿಹಳೂ || ಸತತ ನಿನ್ನಯ 
ಹಿರಿಯಮಗ ಪ್ರಾಣಿಗಳ ಸೃಜಿಸುವನು | ಅಕಿ ಮರಳು ಮಾಳ್ಬಾತ ಕೆರಿಯ 
ಮಗರೆಂತೆಂಬ |೨! ಬಲ್ಲದರಿಗೆ ಬಲ್ಲಿದನೆಂಬುದು ಅರಿ | ದಲ್ಲಣನು ಎಂತೆಂಬೊ 
ಬಲು ಸಾಹಸಾ || ಇಲ್ಲ ಥಿನಗಿದಿರಷ್ಯಿರು ಎಂಬೊ ಗರ್ವದಿಯೆನ್ನ | ಸೊಲ್ಲು 
ನಿನ್ನಯ ಕಿವಿಗೆ ಕೇಳಿಸದೆ ಪೋದೀತೀ ॥೩॥ ಶೇಷವಾಹನ ಸುಮಂಚ ಗರುಡ 
ವಾಹನಾ ಉರು | ವಾಸದಂಡಿಗೆಯ ಕೊರಳವೈ ಜಯಂತಿ |! ಮೊಸಲಳಿಯದ 
ಪೂಮಾಲೆಗಳ ಧರಿಸಿ ಜಗ | ದೀಶನೆಂಬೊ ಬಿರುದ ಮೆರೆದು ಹೊಗಳಿಸಿ 
ಕೊಂಬ |೪| ಭಕ್ತವತ್ಸಲನೆಂಬೊ ಬಿರುದು ಬಿಡು ಅಲ್ಲದಡೆ | ಎನ್ನನು 
ಕಾಯೊ ಸುಲಭವಿಂದಾ | ಮುಕ್ತಿಯನು ಪ್ರಕಟಿಸಲು ಲೋಕದೊಳು ಭಜ 
ಕರ್ಗೆ | ಕರ್ತುಕಾಗಿ ನೆಲೆಯಾದಿ ಕೇಶವನೇ ॥೫॥ 








ಕನಕಮಹಿಮಾದರ್ಶ ೮೩ 
ಛಾ ಕಾಂ ಯಮದ YT cme [Taree [J [eee To |] 
ರಿಗೆ ಶರಣಾಗತನಾಗದೆ ಬೇನೆಯು ತೊಲಗಲಾರದು.' 

“ಹರೇರ್ವಿರುದ್ಧಂ ನಕರೋತಿ ವಾಯು | ರ್ವಾಯುರ್ನಿರುದ್ದಂ ನ 
ಕರೋತಿ ವಿಷ್ಣುಃ” ॥ಎಂಬ ಪುರಾಣ ವಚನದಂತೆ ಶ್ರೀವೇಂಕಟಸತಿಯು 
ಪ್ರಾಣದೇವರ ಕಡೆಗೆ ಹಾಕಿಕೊಟ್ಟನು. ಕನಕನು ಕಿವಿಗೊಟ್ಟು ಕೇಳಿದನು. 
ಮೊದಲಿನ ಅವನ ಅಹಂಕಾರವೆಲ್ಲ ಹೋಯಿತು. ಜ್ಞಾನೋದಯವಾಯಿತು. 
ಸೂರ್ಯನುದಯಿಸಲು ಕತ್ತಲೆಯು ಎತ್ತ ನಿಲ್ಲುವುದು? ಸಂಗಡಲೇ ತಿರುಪತಿ 
ಯಿಂದ ಹೊರಟು ಕದರಮಂಡಲಗಿಗೆ ಬಂದನು. ಪ್ರಾಣದೇವರ ದರ್ಶನ 
ವಾಯಿತು. ಅವನಿಗಾದ ಆನಂದವನ್ನು ಹೇಳತೀರದು. ದೇವರನ್ನು ಎಷ್ಟೋ 
ನುಕಿಸಿದನು; * ಕುಣಿದನು; ಆದರೂ ಆತನಿಗೆ ದುನದಣಿಯಲಿಲ್ಲ. ಅಲ್ಲಿ 
ಯೇ ಕೆಲವು ದಿವಸ ನಿಂತು ಜೀವಗ ಸೇವೆಯಲ್ಲಿ ನಿರತನಾದನು. ಆತನು 
ವಾಸಿಸಿದ ಸ್ಥಳವು ಗುಡಿಯ ಪೌಳಿಯೊಳಗೆ "ಕನಕಪ್ಪ ನ ಗುಡಿ' ಎಂಬ ಹೆಸರಿ 
ನಿಂದ ಈಗಲೂ ಪ್ರಸಿದ್ಧ ಎಡೆ. ಇಲ್ಲಿಯೇ ನಿಂತು ಸು ಶ್ರೀಕ್ಸಷ್ಣ ಷ್ಣ 
ಚರಿತಾಮೃತವಾದ "ಮೋಹನ ತರಂಗಿಣಿ ಎಂಬ ಕಾವ್ಯ ನ್ನು ಬರೆದನು. 
ಬೇನೆಯು ತೊಲಗಿತು; ಕನಕನು ಮೊದಲಿನಂತಾನನು. ಈ ಪುರಾಣವು 
ಪ್ರತಿವರ್ಷ ಕಾರ್ತಿಕ ಮಾಸದಲ್ಲ ಒಂದು ತಿಂಗಳವರೆಗೆ ಇಲ್ಲಿಯ ಗುಡಿಯಲ್ಲಿ 
ಈಗಲೂ ಓದಲ್ಪಡುವದು. ಪರಮಾತ್ಮನಿಗಿಂತಲೂ ಪರಮಾತ್ಮನ ದಾಸರೇ 
ಅಧಿಕರಾಗಿರುವರೆಂ ಬದು ಈ ಕಥೆಯಿಂದ ವ್ಯಕ್ತ ವಾಗುತ್ತಿರುವದು, ಈ ಅಂಶ 


* ರಾಗ ಕಾಂಬೋಧಿ,. ರುಂಷೆ ತಾಳ 

ಕದರ ಉಂಡುಲುಗಿಯಾ ಕರುಣಿ ಹನುಮರಾಯಾ | ಸದ್ಗುಣವಂತನೆ 
ಗುಣವಂತನೆ ॥ ಪಲ್ಲ | ಆಂಜನೀಯ ವರಸೂನು ಆಶ್ರಿತ ಕಾಮಥೇನು | 
ಮಂಜುಳ ಸುಗಾನಗೀತ ಪರಮ ವಿಖ್ಯಾತ | ಸಂಜೀವನವ ತಂಡ ವೀರ 
ಹನುಮಂತ | ಸದ್ರು ಣವಂತನೆ ಹನುಮಂತನೆ | ೧॥ ಶಶಿಧರಾನ್ವಯದೂತ 
ಸೌಮಿತ್ರಿ ಯವರೂಥ | ಅಸಮಾಸ್ತ್ರ ಧೃ ತವೇದ ಅಮಿತ ಪ ಪ್ರಖ್ಯಾ ತ॥ ಸುಗ್ರೀವ 
ಜಾಮಾಶಾ ಮುಖ್ಯ ಪ್ರಾಣನಾಥ (| ಸದ್ದು ಣವಂತನೆ ಗೂಜಮಾತನೆ | ೨ 
ಕ್ಲೋಣಿಯೊಳ್‌ ಧಿಕ ನೆರಳು ಆತ | ಏನು ಬಲಿಸಿದಿಯೊ ಔಷ 
ಧಿಯ ತುಣುಕಾ | ನೀನಿದ್ದರೆ ಕನಕ ಪ್ರಾಣತೆರಳುವನಕಾ | ಶ್ರೀನಿಥೇ ಆದಿ 

ಕೇಶವ ಎನ್ನ ಜನಕಾ | ೩ || 


೮೪ ತೀ ಶೇಷಾಚಲ ಗ್ರಂಥಮಾಲೆ, ಆನಂದವನ. 
CDCR 
ವನ್ನೇ ಭೃಗುಖಸಿಗಳ ಅಂಶಭೂತರಾದ ವಿಜಯದಾಸರು ತಮ್ಮದೊಂದು 
ಪದ್ಯದಲ್ಲಿ ಹೀಗೆ ಅಂದಿರುವರು: 

«ನಿನಗಂಜುವವನಲ್ಲ ನಿರ್ಜರೇಶ | ಮನ ವಚನ ಕಾಯದಲಿ ನಿನ್ನ 
ವರಿಗಂಜುವೆ |! ಪಲ್ಲ | ಅನಸಪರಾಧಿಗಳಿಗಿನಿತಾಯಿತೋ ದೇವ ! ಎನಗೆ ತನ 
ಗೆಂಬುವರಿಗಾವ ಗತಿಯೋ ॥ ಮಣಿದು ಬೇಡಿಕೊಂಬೆ ವಿಜಯ ವಿಠಲ 
ರಾಯ | ನಿನಗಿಂತ ನಿನ್ನ ದಾಸರ ಒಲಿಮೆ ಅಧಿಕಾ | ೧ |? 


೨೦ನೆಯ] ಕಥೆ--ರಥವನ್ನು ನಡೆಸಿದ್ದು. 
ಒಮ್ಮೆ ತಿರುಪತಿಯಲ್ಲಿ ಶ್ರೀ ವೇಂಕಟಪತಿಯ ರಥೋತ್ಸವವು ನಡೆ 
ಯುತ್ತಲಿತ್ತು. ದೂರ ದೂರ ದೇಶದಿಂದ ಬಂದು ಜನಸಮೂಹವು 
ಕೂಡಿತು. ಮಂಗಲವಾದ್ಯಗಳು ಬಾರಿಸಹತ್ತಿದವು. ಗಂಥೋದಕದ ಥಳಿ 
ಯಿಂದಲೂ, ಕಸ್ತೂರಿ-ಕುಂಕುಮಗಳ ಸಾರಣೆಗಳಿಂದಲೂ, ಚಿತ್ರವಿಚಿತ್ರವಾದ 
ರಂಗವಲ್ಲಿಗಳಿಂದಲೂ ಬೀದಿಗಳು ಗಮಗಮಿಸಹತ್ತಿದವು. ಪರಿಮಳವು ಸರ 
ಸರನೆ ನಾಲ್ಕೂ ಕಡೆಗೆ ಹಬ್ಬಿತು. ಒಂದು ಕಡೆಯಲ್ಲಿ ಬ್ರಾಹ್ಮಣರ ವೇದಘೊ 
ಷವು; ಮತ್ತೊಂಡೆಡೆಯಲ್ಲಿ ಭಕ್ತಿರಸಪೂರಿತವಾದ ಭಕ್ತರ ಸಂಗೀತನಿನಾದವು; 
ಬೇಕೊಂಡೆಡೆಯಲ್ಲಿ ದೇವರ ದರ್ಶನಕ್ಕೆಂದು ಕೂಡಿದ ಜನರ ಕಲಕಲಾಟವು. 
ಇನೆಲ್ಲ ಏಕತ್ರ ಕೂಡಿ ಸಮುದ್ರಘೋಷವನ್ನೇ ಧಿಕ್ಕಾರ ಮಾಡುವಂತಿದ್ದವು. 
ರಥವು ಶೃಂಗಾರವಾಗಿ ನಿಂತುಕೊಂಡಿತ್ತು. ಎಲ್ಲಿ ನೋಡಿದರೂ ಜಯಜಯ 
ಧ್ವನಿಯು ದೇವರು ರಥಾರೋಹಣ ಮಾಡಿದನು. ಆಗ ಕೂಡಿದವರೆಲ್ಲರೂ 
ಒಮ್ಮೆಲೆ ಹಣ್ಣು-ಕಾಯಿಗಳನ್ನು ಸಮರ್ಪಿಸಹತ್ತಿದರು; ಮಂಗಲಾರುತಿ 
ಗಳನ್ನು ಮಾಡತೊಡಗಿದರು; ಹಾಡಿದರು, ಕುಣಿದರು; ಜಯಧ್ವನಿಯಂತೂ 
ಎಡೆಬಿಡದೆ ನಡೆದಿತ್ತು. ಯಥೋಚಿತವಾದ ಕಾರ್ಯಗಳೆಲ್ಲ ಮುಗಿದವು. 
ರಥವನ್ನು ಎಳೆಯುವದೊಂದೇ ಉಳಿಯಿತು. ಆದೂ ತಡವಾಗಲಿಲ್ಲ. ಸಾವಿ 
ರಾರು ಜನರು ರಥಕ್ಕೆ ಕೈಹಚ್ಚಿ ದರು. ತಾಸಾಯಿತು; ಎರಡು ತಾಸಾಯಿತು. 
ನೋಡುತ್ತಾರೆ! ರಥವು ಒಂದು ಹೆಜ್ಜೆ ಯನ್ನಾ ದರೂ ಮುಂದಿಟ್ಟಿರಲಿಲ್ಲ. ಕೆರೆ 
ದವರೆಲ್ಲರೂ ಅರಗುಬೆರಗಾಗಿ ನಿಂತರು. ಸ್ವಾಮಿಯ ಪಾದಸಸ್ಸ್ಟಿಧಿಯಲ್ಲಿ 
ಯಾನ ತಪ್ಪನ್ನು ಮಾಡಿರುವೆವೋ, ಎಂಬ ಚಿಂತೆಯೇ ಎಲ್ಲರಲ್ಲಿಯೂ ಬಲ 


ಕನಕಮಹಿಮಾದರ್ಶ ೮೫ 
C—O ದ್ದ 
ವಾಗಿ ನಾಟತು. ರಥವು ಏಕೆ ನಡೆಯಲೊಲ್ಲಡಿಂದು ಜನರು ತಮ್ಮತಮ್ಮೊ 
ಳಗೆ ಯೋಚಿಸಹತ್ತಿದರು. ಸಿದ್ಧಾಂತಿಗಳನ್ನು ಕೇಳಿದರು; ಜ್ಯೋತಿಷಿಗಳನ್ನು 
ವಿಚಾರಿಸಿದರು. ಯಾರಿಗೂ ತಿಳಿಯದು. ಮತ್ತೊಮ್ಮೆ ಪರೀಕ್ಷಿಸಿದರು. 
ಕನಕನು ಮಾತ್ರ ಇನ್ನೂ ಬಂದಿದ್ದಿಲ್ಲ. ಆತನು ಏನೋ ಕಾರಣದಿಂದ ತುಸು 
ಹಿಂದುಳಿದಿದ್ದನು. ಆದ್ದರಿಂದ ಆತನು ಓಡಿ ಬಂದು ತಡಮಾಡಿದ್ದಕ್ಕಾಗಿ 
ತನ್ನ ತಪ್ಪನ್ನು ಶ್ರಮಿಸಬೇಕೆಂದು ದೇವರನ್ನು ಬೇಡಿಕೊಂಡನು; ಮತ್ತು 
ರಥವು ನಡೆಯದೆ ಸ್ತಬ್ಧವಾಗಿ ನಿಂತದ್ದನ್ನು ನೋಡಿ ಆಶ್ಚರ್ಯಚಕೆತನಾಗಿ 
ಶೀ ವೇಂಕಟಪತಿಯನ್ನು ನುತಿಸಹತ್ತಿದನು ಕ್ಕ 

ಕನಕನ ಭಕ್ತಿಯು ಇನ್ನೆಂಥಾದ್ದೋ! ದೇವರ ಕರುಣವು ಅವನ ಮೇಲೆ 
ಇನ್ನೆಸ್ಟ್ರಿರುವದೋ! ಸಾವಿರಾರು ಜನರಿಂದ ಒಂದು ಹೆಜ್ಜೆಯನ್ನಾದರೂ ಇಡ 


ಕ್ಕಿ |ಪದ! ರಾಗ ತಾಳೆ ೨. 

ಬಾರೊ ಭಾಗ್ಯದ ನಿಧಿಯೆ ! ದಯಾಂಬುಧೆ |2| ಬಾರೊ ಭಾಗ್ಯದ 
ನಿಧಿಯೆ | ಸಾರಿದರ್ಗಿತ್ತೆ ಸುಧೆ | ವಾರಿಜಾರಿಕೌಮೋದಿ ವಾರಿಜಾಧರಮುದದಿ। 
ಸಾರಸಹೃದಯದಿ ಕೇರಿಕೇರಿಯಲಿ ಶೃಂ | ಗಾರದಿಮೆರೆವ ಅ। ಪರಾದಯಾ 
ನಿಥೆ !!ಅ-ಪ|| ವಿಜಯ ನಿಮ್ಮಯ ಪಾದ | ಭಜಕರಿಗೆ ಕೊಡಲಿ | ವಿಜಯ 
ದಶಮಿಯಲ್ಲಿ । ವಿಜಯರಥದಿಕೂತು | ವಿಜಯಳ ಸಹಿತದಿ | ವಿಜಯ 
ಮಾಡುತ ಬಾರೊ | ವಿಜಯಸಾರಥಿ ಆದಿ | ವಿಜಯರಧದಿ ಸರರಐಜನನೀ 
ಸೋಲಿಸಿ | ತ್ರಿಜಗವಿಜಯವೇಷ | ವಿಜಯಗಿತ್ತು ಮೆರೆದೆ ! ವಿಜಯಮೂರು 
ತಿಯೆ |೧| ದಶದಶನಂದ ಏಕಾ | ದಶಚಂದ್ರಶೇಖರದ್ವಾ ! ದಶದಿತ್ಯ ಮಾರು 
ತರು | ದಶವಿಶ್ವದೇವಯಾತ್ರಾ | ದಶನಾಯಕಾಸರ್ವದಾ | ದಶಖಸಷಿಮುನಿ 
ನೃಪ | ದಶದಿಕ್ಕಿನ ಜನರು! ದಶಮಿ ಉತ್ಸವ ನೋಡಿ | ದಶದಿಶದಲಿ ನಿಂದು! 
ದಶಮತಿವಂದಿತ | ದಶಶಿರಸಂಹರ | ದಶರೂಪದಲಿಖಳ | ದಶನಮೂರುತಿ 
ಯೆಂದು ಹೆಸರು ಹೊಗಳುವರು 1೨! ಪದುಮನಾಭಪದೈ ್ಕೇಶ | ಪದುಮಮಾ 
ಲಿಪದ್ಮಾಕ್ಷ | ಪದುಮಪಾಣಿಪದ್ಮಾಂಥಿ) | ಚರನ ಟಾ ls | ಪದುಮ 
ಕಲ್ಪದಿನಾಭಿ | ಪದುಮದಿಚತುರ್ಮುಖ | ಪದುಮಜನನಪಡದು | ಪದುಮ 
ಜಾಂಡವಡದಿ | ಪದುಮಹೀಠನಹೃ | ತ್ರದುಮದಿನ್ನಿನಪದ | ಪದುಮ ತ 
ರುತ ಬಾರೊ ಕಾಗಿನೆಲಿ ಅದಿಕೇಶವ' lal 





೮೬ ತ್ರೀ ಶೇಷಾಚಲ ಗ್ರಂಥಮಾಲೆ, ಆನಂದವನ 
i —— 
ದಂತಹ ರಥವು ಒಮ್ಮಿಂದೊಮ್ಮೆ ತನ್ತಿಂದ ತಾನೇ ಮುಂದಕ್ಕೆ ಸಾಗಿತು. 
ನೋಡ ಬಂದವರೆಲ್ಲರೂ ಮೂಗಿನ ಮೇಲೆ ಜೆರಳಿಟ್ಟುಕೊಂಡರು. ಎಲ್ಲರೂ 
ಕನಕನನ್ನು ನೋಡಹತ್ತಿದರು; ಸ್ತುತಿಸಹತ್ತಿದರು. 

"ಹೇವಬಲವಿದ್ದವನಿಗೆ ಯಾವ ಬಲಜೀಕು?' 

ಜನನಿಯನು ಕಾಣದಿಹ ಬಾಲಕ | ನೆನೆನೆನೆದು ಹಲಬುತಿರೆ ಕತ್ತಲೆ | 

ಮನೆಯೊಳಡಗಿದ್ದವನ ನೋಡುತ ನಗುತ ಹರುಷದಲೀ ॥ 

ತನಯನಂಬಿಗಿದಬ್ಪಿರಂಬಿಸಿ | ಕನಲಿಕೆಯ ಕಳೆವಂತೆ ಮಧೂಸೂ | 

ದನನು ತನ್ನವರೆಡೆಗೆ ಬಂದೊದಗಿ ಸಲಹುವನು || 

(ಹರಿಕಥಾಮೃತಸಾರ) 
೨೧ನೆಯ ಕಥೆ--ಸತ್ಸಂಗದ ಮಹಿನೆ. 

ಕನಕಪ್ಪನು ಸಂಚಾರ ಮಾಡುವಾಗ ಒಮ್ಮೆ ಒಂದು ದೊಡ್ಡ ಪಟ್ಟಣ 
ವನ್ನು ಸೇರಿದನು. ಪಟ್ಟಣವಾಗಲಿ-ಹಳ್ಳಿ ಯಾಗಲಿ ಆತನ ನಿಯಮಕ್ಕೆ 
ಭಂಗವಿಲ್ಲ; ಅದು ನಡೆಡೀ ತೀರಬೇಕು. ನಿತ್ಯದಂತೆ ಮುಂಜಾನೆ ಎದ್ದವನೇ 
ತಂಬೂರಿಯನ್ನು ತಕ್ಕೊಂಡು ನಡೆದನು. ಆ ಊರಲ್ಲಿ ಒಬ್ಬ ಶ್ರೀಮಂತನು 
ಹುಟ್ಟಿದಾರಭ್ಯ ದಾನ-ಧರ್ಮವೆಂಬ ಶಬ್ದವನ್ನೇ ಕೇಳದೆ ಬಹು ಧನಾಢ್ಯನೆನಿಸಿ 
ಕೊಂಡಿದ್ದನು. ಅಂಥವನ ಮನೆಯೇ ಸಕೃದ್ದರ್ಶನಕ್ಕೆ ಈತನ ಪಾಲಿಗೆ ಬರ 
ಬೇಕೆ? ಅದೇನು ಕನಕಪ್ಪನ ದುರ್ಡೈವವೋ ಅಥವಾ ಶ್ರೀಮಂತನ ಪರಿಪಕ್ವ 
ಕಾಲವೋ ವಾಚಕರಿಗೆ ಮುಂದೆ ತಾನೇ ತಿಳಿದು ಬರುವದು. ಹೇಗೆಯೇ ಆಗಲಿ 
ಕನಕದಾಸನು ನೆಟ್ಟಗೆ ಹೋಗಿ ತನ್ನ ತಂಬೂರಿಯನ್ನು ತೆಗೆದನು. , ಶ್ರೀಮಂ 
ತನು ಇಂಥ ತಂಬೂರಿ-ಗಿಂಬೂರಿಗಳಿಗೆ ಮರುಳಾಗತಕ್ಕವನಲ್ಲ. ದಾಸನನ್ನು 
ದಬ್ಬಿರೆಂದು ಹೇಳಿಬಿಟ್ಟನು. ದಾಸಯ್ಯನು ಅವನಿಗಿಂತ ಮೊಂಡನಾದನು. 
ಹೋಗುವದಿಲ್ಲೆಂದು ಉತ್ತರ ಕೊಟ್ಟನು. ಇದೇನು ಗತಿ! ಅವನ ಮನೆಯ 
ಲ್ಲಿಯೇ ನಿಂತು ಅವನಿಗೆ ಎದುರುತ್ತರ! ಹಾಗೆ ಮಾಡದಿದ್ದರೆ ವಿಧಿ ಇರಲಿಲ್ಲ. 
ಶ್ರೀಮಂತನು ಈತನ ಉಪದೇಶವನ್ನು ಕಿವಿಗೆ ಹಾಕಿಕೊಳ್ಳುತ್ತಿದ್ದಿಲ್ಲ. ಆಗ 
ಯಜಮಾನನು ಯೋಚಿಸಿದನು. ದಾಸರು ಗಟ್ಟಿಗರೆಂದು ತಿಳಿದು-- ದಾಸರೇ, 
ಫಿಮ್ಮ ಅಂಬೋಣವೇನು? ಎಂದು ಪ್ರಶ್ನೆ ಮಾಡಿದನು. ಕನಕಪ್ಪನು:-- 


ಕನಕಮಹಿಮಾದರ್ಶ ೮೩ 
*ಲಾ ಹಾಹಾ ಯಹಾಂಯವಾದವಯಾ ಯಾ ದವಾ 
«ಮಹಾರಾಯಾ! ನಾನೇನು ನಿನ್ನನ್ನು ದುಡ್ಡು- ದುಗಾಣಿ ಜೇಡಲಿಕ್ಕೆ ಬಂದಿಲ್ಲ 
ಅರಿವೆ-ಅಂಚಡಿಗಳನ್ನು ಕೇಳುವದಿಲ್ಲ; ಹೊಟ್ಟಿಗೆ ಹಾಕೆನ್ನುವದಿಲ್ಲ. ಶ್ರೀಹರಿ 
ಪ್ರೆ (ರಣೆಯಿಂದ ನಾನು ಹೇಳುವ ಎರಡು ಪದಗಳನ್ನು ಮಾತ್ರ ಸ್ವಸ್ಥ ಮನಸ್ಸಿ 
ನಿಂದ ಕುಳಿತು ಕೇಳು, ಅಂದರಾಯಿತು. ಅದೇ ನನಗೆ ಪರಮ ಸಂತೋಷ. 1 
ಶ್ರೀಮಂತನು ಮನದಲ್ಲಿ ಹಿಗ್ಗಿದನು. ಇಲ್ಲಿಯವಕೆಗೂ ಪದವನ್ನು ಕೇಳಿದರೆ 
ಎಲ್ಲಿ ಒಂದು ದುಡ್ಡು ಕೊಡಬೇಕಾಗುವಜೋ, ಎಂಬುದೊಂದು ಅವನಿಗೆ ಭಯ 
ವಾಗಿತ್ತು. ಈಗ ಅದು ಹೋದದ್ದರಿಂದ: “ದಾಸರೇ, ಹಾಗಾದರೆ ಬೇಕಾದಷ್ಟು 
ಪದಗಳನ್ನು ಹೇಳಿರಿ, ಕೇಳುತ್ತೆ " ಎಂದು ಕೂಡಲೆ ಬಡಂಬಟ್ಟನು. ಕನಕ 
ಪೃ ನಿಗೆ ಚೀಕಾದಡ್ಡೀನು? ಇಷ್ಟೆ ಅಲ್ಲವೆ! ಕೇವಲ ಐಹಿಕ ಸುಖದಲ್ಲಿಯೇ ಮಗ 
ನಾಗಿದ್ದ ಶ್ರೀಮಂತನ ಮನಸ್ಸ ನ್ನು ಕೊಂಚವಾದರೂ'ಪಾರಮಾರ್ಥದ ಕಡಿಗೆ 
ವ ಬೇಕೆಂದು ಈತನ ಯೋಚನೆಯಾಗಿತ್ತು. ಶ್ರೀಮಂತನು ಪದಗಳನ್ನು 
ಕೇಳುತ ಕೆ, ಅಂದದ್ದೊ ದೇ ತಡ; ಕನಕಪ್ಪನ ಬಾಯಿಂದ ಅತ್ಯಪೂರ್ವ 
ವಾದ 'ಹಾಗಮಾಲಿಕೆಯು ಹೊರಟಿತು. ಹೇಳಹತ್ತಿ ದನು. 


+ ೧ರಾಗ ಮುಖಾರಿ, ರಿ, ರುಂಪೆ ತಾಳ 
ಏನು ಇಲ್ಲದ ಎರಡು ದಿನದ ಸಂಸಾರ | ಜ್ಞಾ ನದಲಿ ದಾನ-ಧರ್ಮವ 
ಮಾಡಿರಯ್ಯಾ ag ಹಸಿದು ಬಂದವರಿಗೆ ಅಶನವೀಯಲು ಬೇಕು | ಶಿಶು 
ವಿಗೆ ಪಾಲೆ ಸೆ ನಡಿಸಜೀಕು | ಹಸನಾದ ಭೂಮಿಯನು ಧಾರೆಯೆರೆಯಲು 
ಬೇಕು। `್ರಸಿಯಾಡದರೆ ಭಾಷೆ ನಡಿಸಬೇಕು 1 ೧॥ ಕಳ್ಳತನಗಳ ಮಾಡಿ 
ಒಡಲು ಹೊರೆಯಲು ಜೇಡ | ಕುಳ್ಳಿರ್ದ ಸ್ಥಳದಿ ಕುಟಿಲ ಕೃತ್ಯ ಬೇಡ | 
ಒಳ್ಳೆಯವನಾನೆಂದು ಬಲು ಹೆಮ್ಮಿಲಿರ ಜೀಡ “ಕ್ವಿ ಸ್ಥಿರವೆಂದು ನೀನಂಬಿ 
ಕೆಡಬೇಡ ॥ ೨1 ದೊರೆತನವು ಬಂದಾಗ ಕೆಟ್ಟ ಸಡಿಲ ಬೇಡ | ಸಿರಿ 
ಬಂದ ಕಾಲಕ್ಕೆ ಮೆರೆಯಬೇಡ್ರ || ಬತಾ ನೆಲೆಯಾದಿ ಕೇಶವನ | 
ಚರಣಕಮಲನ ಸೆ (ಿ-ಸುಪೆ ಯಾಗು ಮನುಜಾ ॥ ೩ ॥ 
೨ ರಾಗ ಮುಖಾರಿ, ರುಂಸೆ 
ಕರೆ ಸಂಗಡಬಾಹೋರಿಲ್ಲ | ನಾರಾಯಣನ ನಾಮನೆಕೆಬಾಹೊದಲ್ಲದೆ 
॥ ಪಲ್ಲ | ಗುರುಬಂಧು ಬುಧಜನರು ನಿಂತಗ್ನಿ ಸಾಕ್ಸ್ಟ್ಯಾಗಿ | ಕರಹಿಡಿದು 
ಢಾಕಿಯಕೆಕೆದುಕೊಂಡು | ತರುಣಿ ಪ್ರಣಯನ ಹರಣ ಹೋಗಲು ತಾ 


೮೪ ಶೀ ಶೇಷಾಚಲ ಗ್ರಂಥಮಾಲೆ, ಆನಂದವನ 
oN ಯಾಂ ದ್ಹಾ ದಾಸ 6 [eee [| |) 
ಒಮ್ಮಿಂದೊಮ್ಮೆ ಶ್ರೀಮಂತನ ಮನಸ್ಸಿನ ಮೇಲೆ ಏನು ಪರಿಣಾಮ 
ವಾಯಿತೋ ನಮಗೆ ತಿಳಿಯದು. ಕನಕಪ್ಪನ ಎದುರಿಗೆ ಕೈಜೋಡಿಸಿಕೊಂಡು 
ನಿಂತು;--"ಸ್ವಾವಿ! ದಾಸರೇ! ನೀವು ಇನ್ನು ಎಂಟುದಿವಸಗಳ ವರೆಗೆ ನಮ್ಮ 
ಮನೆಯಲ್ಲಿಯೇ ನಿಂತು ಹರಿಕೀರ್ತನಗಳಿಂದ ನನ್ನನ್ನು ಆನಂದಗೊಳಿಸ 
ಬೇಕು' ಎಂದು ಬೇಡಿಕೊಳ್ಳಹತ್ತಿದನು. ಕನಕಪ್ಪನಿಗೆ ಅತೀವ ಆಶ್ಚರ್ಯ 
ವಾಯಿತು. ಇದೇ ಈಗ ಒಂದೆರಡು ತಾಸುಗಳ ಹಿಂದೆ ಕೇವಲ ಮೋಹಪರ 
ವಶನಾಗಿ ದಾಸರನ್ನು ದಬ್ಬಿರೆಂದು ಹೇಳಿದ ಯಜಮಾನನು ಇಷ್ಟರಲ್ಲಿಯೇ 


ಕಂಡು | ಬರುವದಕ್ಕಂಜಿದಾರುಗತಿಯೆಂಬುವಳು ॥೧॥ ಮನೆಮಕ್ಕಳು ತಮ್ಮ 
ಧನಕೆ ಬಡಿದಾಡುವರು | ಧನಕಾಗಿ ನಿನ್ನನೆ ನಂಬಿಹರು | ಅನುಮಾನ 
ವ್ಯಾಕೆ ಜೀವನತೊಲಗಿದಾಕ್ಷಣದಿ। ಮುನ್ನೊಂದು ಅರಗಳಿಗೆ ನಿಲ್ಲಗೊಡರು। ೨॥ 
ಸುತ್ತಲೆ ಕುಳ್ಳಿರ್ದ ಮಿತ್ರಬಾಂಧವರೆಲ್ಲ | ಹೊತ್ತು ಹೋಯಿತು ಹೊರಗೆ 
ಹಾಕೆನ್ನುವವರು || ವಿತ್ತದಾಸಾಂಕಿತ ಅತ್ತತ್ತ ಈ ದೇಹ | ಹೊತ್ತುಕೊಂ- 
ಹೊಯ್ದು ಅಗ್ನಿಯೊಳು ಬಿಸುಟುವರು॥ ೩ ॥ 


ಹರಣ ಹಿಂಗದ ಮುನ್ನ ಹರಿಯ ಸೇವೆಯ ಮಾಡಿ | ಸರಗತಿಗೆ ಸಾಧ 
ನವ ಮಾಡಿಕೊಳ್ಳೊ | ಕರುಣನಿಧಿ ಕಾಗಿನೆಲೆಯಾದಿಕೇಶವನ | ನಿರುತದಲಿ 
ಕೆಕೆನೆನೆನು ಸುಖಿಯಾಗೋ ಮರುಳೆ ॥೫॥ 

೩ ರಾಗ ಮುಖಾರಿ-ರುಂಪೆ 

ಇರಬಂದುದಿಲ್ಲ ಸಂಸಾರ | ಅರಿತು ಶ್ರೀಹರಿಗುಣವ ಭಜಿಸುವದು 
ಸಾರ ॥ಪ॥! ಧರೆಯನಾಳಿದ ತ್ರಿಶಂಕು ದೊರೆತಾನೆಲ್ಲಿ | ಹರಿಶ್ಚಂದ್ರ ಮೊದ 
ಲಾದ ಚಕ್ರವರ್ತಿಗಳೆಲ್ಲಿ ॥ ಶರಧಿ ಮಧ್ಯದಲಿದ್ದ ರಾವಣಾಸುರನೆಲ್ಲಿ । ಸ್ಥಿರ 
ವುಳ್ಳ ಕೌರವರು ಪಾಂಡವರು ಎಲ್ಲಿ ॥ಂ!! ದಶರಥ ಮೊದಲು ಷೋಡಶರಾಯ 
ರುಗಳೆಲ್ಲ | ಅಸಹಾಯ ಶೂರರು ವೀರವಿಕ್ರಮರೆಲ್ಲಿ | ವಸುಧೆಯೊಳಗಿದ್ದ 
ಹದಿನಾರುಸಾವಿರವೆಲ್ಲಿ | ಸುಶರೀರನೆನಿಸಿದಾ ಅಭಿಮನ್ಯು ತಾನೆಲ್ಲಿ ॥೨॥ ಈ 
ಪರಿ ಈ ಧರೆಯನಾಳಿ ಹೋದವರೆಷ್ಟು | ಈ ಪರಿಯ ಸ್ವರ್ಗಕ್ಕೆ ಇಂದ್ರಾದಿಗಳು 
ಎಷ್ಟು ॥ ಈ ಪರಿ ಹರಬ್ರಹ್ಮರಾದವರು ತಾವೆಷ್ಟು | ಶ್ರೀಪಕಿಕಾಗಿನೆಲೆ ಯಾದಿ 


ಕ್ಷೇಶವನನ್ನೇ ಭಜಿಸೊ [lal 


12] ಕನಕಮಹಿಮಾದರ್ಶ ರ್ರ 
pp ಯಾ ಯಾದ 
ಅತ್ಯುದಾರಿಯಾಗಿ, ಎದುರಿಗೆ ಲೀನಕೆಯಿಂದ ಬೇಡಿಕೊಳ್ಳುವದನ್ನು ನೋಡಿ 
ಆನಂದಾಶ್ರುಗಳನ್ನು ಸುರಿಸಹತ್ತಿದನು. ಹರಿನಾಮ ಮಹಿಮೆಯು ಇನ್ನೆಂ 
ಥಾದ್ದೋ! ಅದನ್ನು ಯಾರು ಹೇಳಬಲ್ಲರು? ಕನಕಸ್ಪನ ಆದರೋಪಚಾರಕ್ಕೆ 
ಎಣೆಯಿಲ್ಲದಾಯಿತು. ಶ್ರೀಮಂತನು ತನ್ನ ಇತರ ಉದ್ಯೋಗಗಳನ್ನು ಕೂಡ 
ಮರೆತು ಬಿಟ್ಟನು. ಕುಳಿತಾಗ-ನಿಂತಾಗ ದಾಸರ ಪದಗಳನ್ನು ಕೇಳುವದಲ್ಲಣೆ 
ಮತ್ತೊಂದಿಲ್ಲ. ಹೀಗಾಗಿ ಎಂಟು ದಿವಸದ ಮೇಲೆ ದಾಸರಿಗೆ ಬಹು ದೊಡ್ಡ 
ಸಂಭಾವನೆ ಮಾಡಿ ಅವರಿಂದ ಆಶೀರ್ವಾದವನ್ನು ಪಡೆದು ಕಳುಹಿಸಿದನು, 
ನೋಡಿದಕೊ! ಸಾಧುಸಮಾಗಮವು ಹೇಗಿದೆ? ಅಂತೆಯೇ ದಾಸರು: 

"ಅಜ್ಞಾನಿಗಳ ಕೂಡೆ ಅಧಿಕ ಸ್ನೇಹದಕಿಂತ | ಸುಜ್ಞಾನಿಗಳ ಕೂಡೆ 
ಜಗಳವೇ ಲೇಸು” ಎಂದು ಹೇಳಿಕೊಂಡಿದ್ದಾರೆ. 


೨೨ನೆಯ ಕಥೆ-ಭಗವದ್ದರ್ಶನ. 

ಕನಕಪ್ಪನು ಉಡುಪಿಯಲ್ಲಿ ಶ್ರೀ ವಾದಿರಾಜಸ್ವಾಮಿಗಳವರ ಸೇವೆ 
ಮಾಡಿಕೊಂಡು ಇರುತ್ತಿರಲು ಒಂದಾನೊಂದು ದಿವಸ ಅವರು ಕನಕನ 
ಯೋಗ್ಯತೆಯ ಪರಮಾವಧಿಯನ್ನು ಸರೀಕ್ಷಿಸ ಬೇಕೆಂದು ಇಚ್ಛಿಸಿ, ಅವನನ್ನು 
ಏಕಾಂತದಲ್ಲಿ ಕರೆಯಿಸಿದರು. ಗುರುಗಳು ಏನಪ್ರಣೆ ಮಾಡುವರೋ, ಎಂದು 
ಕನಕನು ಕುತೂಹಲಗೊಂಡು ಕೈಜೋಡಿಸಿಕೊಂಡು ಬಂದು ನಿಂತನು. 
ಅವರು ಇಷ್ಟೇ ಹೇಳಿದರು: “ಅಯ್ಯಾ ಕನಕಾ! ನೀನು ಒಲಿಸಿಕೊಂಡ 
ಭಗವಂತನನ್ನು ನಮಗೊಮ್ಮೆ ಸಾಕ್ಷಾತ್ತಾಗಿ ತೋರಿಸಬೇಕು” ಕನಕನು 
ಕಿವಿಗೊಟ್ಟು ಕೇಳಿದನು; ಅಸಾಧ್ಯವಾದ ಅಪ್ಪಣೆ. ಅಹಾ! ಶ್ರೀಗಳವರು 
ಎಂಥ ಅಪ್ಪಣೆ ಮಾಡಿದರಲ್ಲಾ! ಇದನ್ನು ಹೇಗೆ ನೆರವೇರಿಸೇನು?'' ಎಂಬು 
ಬಾಗಿ ಹಲವು ಆಲೋಚನೆಗಳು ಅವನ ಮನಸ್ಸಿನಲ್ಲಿ ತುಂಬಿದವು. ಆಗ 
ಅವನು ಗುರುಗಳಿಗೆ ಸಾಷ್ಟಾಂಗವೆರಗಿ:-4ಸ್ವಾಮೂ, ಗುರುಗಳೇ! ಈ ತಮ್ಮ 
ಅಪ್ಪಣೆಯನ್ನು ಕೊನೆಗಾಣಿಸಲಿಕೈ ನಾನೆಷ್ಟರವನು? ನನ್ನ ಯೋಗ್ಯತೆ 
ಹೇನು? ಜಗಚ್ಚಾಲಕನಾದ ಶೀ ಪರಮಾತ್ಮನೇ ಅಂತಃಕರಣದಿಂದ ತಮ್ಮ 
ಕೂಡ ಲೀಲಾವಿನೋದವಾಡುಕ್ತಿರಲ್ಕು, ಪಾಪರನಾದ ನನ್ನನ್ನೇಕೆ ನಿಮಿತ್ತ 
ಮಾಡಿದಿರಿ? ನಾನೇನೋ ಭಕ್ತಿಯಿಂದ ಭಗವಂತನಿಗೆ ಮೊರೆಯಿಡುತ್ತಿದ್ದೇನೆ; 


೯೦ ಶ್ರೀ.ಶೇಷಾಚಲ ಗ್ರಂಥಮಾಲೆ ಆನಂದವನ 

NNER 
ಆದರೆ ಆತನನ್ನು ಪ್ರತ್ಯಕ್ಷ ತೋರಿಸಿಯೇ ತೀರುವೆನೆಂಬ ಸಾಹಸವನ್ನು 
ಮಾತ್ರ ತಮ್ಮೆದುರಿಗೆ ಮೆರೆಯಿಸಲಾರೆನು. ಗುರ್ವನುಗ್ರಹವಿದ್ದಂತಾಗಲಿ.'' 
ಎಂದು ನುಡಿದು, ತದೇಕ ಧ್ಯಾನದಿಂದ ಜೀವರನ್ನು ಜೇಡಿಕೊಳ್ಳಹತ್ತಿ ದನು. 
ಮುಂದೆ ನಾಲ್ಕಾರು ದಿನಗಳು ಕಳೆದವು. ಒಂದು ದಿವಸ ಶ್ರೀಗಳವರು 
ತ್ರೀ ಕೃಷ್ಣನನ್ನು ಪೂಜಿಸಿ, ಗಂಧಮಾಲ್ಯಾದಿಗಳಿಂದ ಅಲಂಕೃತ ಮಾಡುವ 
ಸಮಯ, ಗಂಡಸರು ಹೆಂಗಸರು ಅನೇಕರು ಸ್ನಾನ ಮಾಡಿ ಮಡಿಬಟ್ಟಿ 
ಗಳನ್ನುಟ್ಟುಕೊಂಡು ನೆರೆದಿದ್ದರು. ಶಿಷ್ಯರು ಮಹಾನೈವೇದ್ಯವನ್ನು ತಂದಿ 
ಡುವ ಭರದಲ್ಲಿ “ಸರಿಯಿರಿ-ಮುಟ್ಟೀರಿ' ಎಂದು ಗದ್ದರಿಸುತ್ತ ನಡೆದಿದ್ದರು. 
ಇಂಥ ವೇಳೆಯಲ್ಲ ಅಂಗಿ-ಟೊಬ್ಬಗೆಗಳನ್ನು ಹಾಕಿಕೊಂಡು, ಮೈಮೇಲೆ ರತ್ನ 
ಖಚಿತವಾದ ಆಭರಣಗಳನ್ನು ಹೇರಿಕೊಂಡು, ಅಂಬೇಗಾಲಿಡುತ್ತ, ಮುಗುಳು 
ನಗೆಯಿಂಜೊಡಗೂಡಿದ ಒಂದು ಸಣ್ಣ ಮಗುವು ಬ್ರಾಹ್ಮಣರ ಮಧ್ಯದಲ್ಲಿಯೇ 
ಪ್ರವೇಶಿಸಿ ಬಿಟ್ಟತು. ಮೈಲಿಗೆಯಾಗುವದೆಂದು ಎಲ್ಲರೂ ದೂರ ಸರಿಯ 
ಹತ್ತಿದರು. "ಯಾರ ಮಗುವಿದು? ಬೇಗನೆ ಕರೆದುಕೊಳ್ಳಿರೆ'ಂದು ಕೂಗ 
ಹತ್ತಿದರು. ಅಷ್ಟರಲ್ಲಿ ಅದು ಶ್ರೀಗಳನರ ತೀರ ಹತ್ತಿರ ಹತ್ತಿರಕ್ಕೆ ಬಂದಿತು. 
ಇನ್ನೇನು, ಸ್ವಲ್ಪ ತಡೆದರೆ ಅವರನ್ನು ಮುಟ್ಟಿಯೇ ಬಿಡುವದು. ಮುಂದೇನು 
ಗತಿ? ಕೂಸನ್ನು ಕರೆದುಕೊಳ್ಳುವವರು ಯಾರೂ ಬರಲಿಲ್ಲ. "ಯಾರ ಮಗು 
ವೋ, ಇದನ್ನು ಹೀಗೇಕೆ ಬಿಟ್ಟಿರುವಕೊ?' ಎಂಬದಾಗಿ ಎಲ್ಲರೂ ಒಂದೇ ಧ್ವನಿ 
ಯಿಂದ ಒದರಾಡಹತ್ತಿದರು. ಆ ಧ್ವನಿಗೆ ಕೂಸು ಗಾಬರಿಯಾಗಿ ದುಡು 
ದುಡನೆ ಪಾಯಸದ ಪಾತ್ರೆಯಲ್ಲಿ ಕೈಯಿಕ್ಕುತ್ತ ಬಂದ ಹಾದಿಯಿಂದ ಹಿಂದಕ್ಕೆ 
ತಿರುಗಿ ಬಿಟ್ಟಿತು. ಆಗಂತೂ ಜನರ ಕೋಲಾಹಲವನ್ನು ಹೇಳಲಾಸಲ್ಲ. ಎಲ್ಲ 
ನೂ ಅಸವಿತ್ರವಾಗಿ ಹೋಯಿತೆಂದೇ ಕೂಗಾಟ; ಮತ್ತೊಂದಿಲ್ಲ. ಶ್ರೀಗಳವರು 
ಮಾತ್ರ ಮಗುವಿನ ಆಟವನ್ನು ಎವೆಯಿಕ್ಕದೆ ನೋಡಿ ನಗಹತ್ತಿದರು. ಕನ 
ಕನ ಆಮಂತ್ರಣವನ್ನು ಸ್ವೀಕರಿಸಿ, ಕೃಷ್ಣಮೂರ್ತಿಯೇ ಇಂದು ಪ್ರತ್ಯಕ್ಷನಾಗಿ 
ಬಂದಿರುವನೆಂಬ ವಿಷಯವು ಅವರಿಗೆ ತಿಳಿದು ಹೋಯಿತು. ಮಗುವಿನ 
ರೂಪವನ್ನೇ ದಿಟ್ಟಿಸಿ ಕೋಡುತ್ತ, ಅದರ ಬೆನ್ನ ಹಿಂದಿಂದೆ ಹೊರಟರು. 
ಪ್ರತ್ಯಕ್ರ ಕೃಷ್ಣನೇ ಬಂದಿರಲು, ಕೃಷ್ಣಪ್ರಕಿನೆಯನ್ನು ಪೂಜೆಮಾಡುವದೇ 
ನಂದು ಫೀಗಳವರ ಯೋಚನೆಯಾಗಿತ್ತು. ಸಾಮಾನ್ಯ ಜನರಿಗೆಲ್ಲ ಇದು 


ಕನಕಮಹಿಮಾದರ್ಶ ೯೧ 
ENN 
ಹೇಗೆ ತಿಳಿಯಬೇಕು? ಮೈಲಿಗೆಯಾದ್ದರಿಂದ ಶ್ರೀಗಳವರು ಎದ್ದು ಹೋದೆ 
ರೆಂದೂ ಆ ಮಗುವಿನ ಪಾಲಕನಿಗೆ ಯೋಗ್ಯ ಶಾಸನ ಮಾಡುವರೆಂದೂ ಮನ 
ದಲ್ಲಿ ಗುಣಿಸುತ್ತ ಸ್ವಸ್ಥವಾಗಿ ಕುಳಿತಲ್ಲೇ ಕುಳಿತು ಬಿಟ್ಟಿದ್ದರು. ಮಗುವು 
ತನ್ನ ಸ್ವಭಾನದಂತೆ ತಿರುತಿರುಗಿ ನೋಡುತ್ತ. ನೆಟ್ಟಗೆ ಹೊರಗೆ ಕುಳಿಕಿರುವ 
ಕನಕಪ್ಪನ ಸವಿಪಕ್ಕೆ ಬಂತು. ಕೂಡಲೆ ಕನಕಪ್ಪನು ಎದ್ದು ಮಗುವಿಗೆ 
ಸಾಷ್ಟ್ರಾಂಗವಾಗಿ ವಂದಿಸಿ, ಹರಿಕೀರ್ತನೆಯನ್ನು ಪಾಡುತ್ತ ಕುಳಿತುಬಿಟ್ಟನು.-- 

ಎಲ್ಲರೂ ಬೆರಗಾದರು. "ಇದೇನು ದೇವರ ಮಾಯವೋ! ಎಂದು ಪ್ರತಿ 
ಯೊಬ್ಬರೂ ಮಗುವಿನ ದರ್ಶನಕ್ಕೆ ಬಂದರು. ನೋಡುತ್ತಾರೆ ಅಲ್ಲಿ ಮಗುವು 
ಇಲ್ಲೇ ಇಲ್ಲ. ಕನಕನೊಬ್ಬನು ಕುಣಿಯುತ್ತಾನೆ. ಅತ್ಯಂತ ಸೋಜಿಗವಾ 
ಯಿತು. ಗುರುಗಳಿಗೆ ಬೇಡಿಕೊಂಡರು! ಅದರ ಮರ್ಮವನ್ನು ತಿಳಿಸಬೇ 
ಕೆಂದು. ಶ್ರೀಗಳವರು ಕನಕನನ್ನು ಮನದಣಿಯಾಗಿ ಹೊಗಳಿ, ಮಗುವು ಕೆ 
ಯೂರಿದ ಪಾಯಸದ ಪಾತ್ರೆಯನ್ನು ಎಲ್ಲರಿಗೂ ತೋಕಿಸಿದರು. ಅದರಲ್ಲಿ 


+ ರಾಗ-- ಪೂರ್ವಿ, ಏಕತಾಳ 

ಮಗುವು ಕಾಣಿರಯ್ಯಾ | ಮಾಯದ ಮಗುವು ಕಾಣಿರಯ್ಯಾ! ಸುಗುಣ 
ವಾದಿರಾಜರೆ ಮೂಜಗವನು ತನ್ನು ದರದೊಳಿಟ್ಟ |ಪಲ್ಲ!| 

ಮಾಯಾಪೂತನಿಯ ಕೊಂದು | ಕಾಯವ ಕೆಡಹಿ ಶಕಟನ್ನ | ಸಾಯ 
ಬಡಿದು ಧೇನುಕನ ವೃಷಭಾಸುರನಾ!! ಹೋಯ ನೋಡಡಿಮಳಾರ್ಜುನರಿಗೆ | 
ಸಾಯುಜ್ಯವನೆ ಇತ್ತು ತನ್ನ ತಾಯಿಗೆ ತಾಮಣ್ಣುಮೆದ್ದು ಮೆದ್ದು ಬಾಯಿ 
ಬಿಟ್ಟು ತೋರಿಸಿದಾ |೧| 

ಏಕಾರ್ಣವಾಗಿಯೆ ಸಕಲಲೋಕವು । ಅಕಾರವಳಿಯೆ ಏಕಮೇವ 
ದ್ವಿತೀಯವೆಂಬಾಗಮಕೆ ಸರಿಯಾಗಿ! ತ್ರೀಕರಾಂಬುಜದಿಂ ಪಾದಾಂಗುಲಿಯ 
ನಿಡಿದು ಬಾಯೊಳಿಟ್ಟು ! ಶ್ರೀಕಾಂತವಟಜಿಲಿಯ ಮ್ಯಾಲೊರಗಿ ಬ್ರಹ್ಮನ 
ಪಡದ ೨ 

೦ ೦ 0 ತಿಥಿ 

ಶ್ರುತಿತಲೆಗೆ ಗೋಚರಿಸಿದ ಅಚ್ಯುತನು ಭುವನಾದಿಮೂರ್ತಿರತಿಪತಿ 
ನಿತನು ಶೇಷಾದ್ಯಾರಾಧ್ಯನು || ಕ್ಲಿಕಿಗಧಿಕನೆನಲಾಪುರದ ಪತಿವೈಕುಂಠ ಕೇಶ 
ವನು! ಯತಿಯೆ ನೀನೋಡಯ್ಯ ಶರಣಾಗತನ ಕೊಡೆಯಿಂ ಮಾಯವಾದ ೫ 


೯೨ ಶೀ ಶೇಷಾಚಲ ಗ್ರಂಥಮಾಲೆ, ಆನಂದವನ 

[nee [ET oes Teme TY] eee [oe Yo [eee [oo |] 
ಶಂಖ-ಚಕ್ರದ ಗುರುತುಗಳು ಮೂಡಿದ್ದವು. ಜನರು ಹೌಹಾರಿ ನಿಂತರು! 
ಆಗ ಅವರಿಗೆ ಬೋಧವಾಯಿತು. "ಅಯ್ಯೋ! ಪರಮಾತ್ಮನು ಪ್ರತ್ಯಕ್ಷ ದರ್ಶನ 
ವನ್ನು ಕೊಡುವದಕ್ಕೆ ಬಂದಿರಲು, ಬುದ್ಧಿ ಗೇಡಿಗಳಾದ ನಾವು ಆತನನ್ನು ತಿಳಿ 
ಯದೆ ಹೋಡೆವಲ್ಲಾ!” ಎಂದು ಮರುಗಹತ್ತಿ ದರು. ಕನಕನ ಧನ್ಯವಾದಗಳನ್ನು 
ಮಾಡಹತ್ತಿದರು. 

ಮುನಿಗಳು ಮನದಲ್ಲಿ ನುತಿಸಲರಿಯದ ಮಹಾಮಹಿಮ ನಿನ್ನ | 

ಉಪನಿಷದಗಳು ನುತಿಸಲರಿಯದ ಮಹಾಮಹಿಮ ನಿನ್ನ | 

ಸಕಲ ಕೃತುರಾಶಿಗಳು ತುತಿಸಲರಿಯದ ಮಹಾಮಹಿಮ ನಿನ್ನ ! 

ಎತ್ತಿಕೊಂಡು ಜೋಗುಳಾಡುವ ನೊಲೆಯಾಡುವ ಮೊಗನೋಡುವ 

ಗೋಪೀದೇವಿಯ ಪುಣ್ಯವೆಂಥಾದ್ದೊ ಅಚಲಾನಂದ ವಿಠಲಾ | 

ಎಂಬ ದಾಸೋಕ್ತಿಯಂತೆ ಪರಮಾತ್ಮನನ್ನು ಕಣ್ಣಾರೆ ಕಂಡುಕೊಂಡು 
ವಿನೋದವಾಡಿದ ಕನಕನ ಪುಣ್ಯವು ಇನ್ನೆಂಥಾದ್ದಿರಜೀಕೋ! 

ಈ ಪ್ರಕಾರ ಕನಕನು ಭರತಖಂಡದೊಳಗಿನ ಯಾವತ್ತು ತೀರ್ಥ-ಕ್ಷೇತ್ರ 
ಗಳನ್ನು ಚರಿಸುತ್ತ, ಅಲ್ಲಲ್ಲಿ ಅನೇಕ ದೇವರ ಸ್ತೋತ್ರಗಳನ್ನು ಮಾಡಿರುವನು. 
ಈತನ ದೇವರ ನಾಮಗಳಲ್ಲಿ ಅನೇಕಾನೇಕ ಚಿತ್ರಗಳು ಸುಂದರವಾಗಿ ರೇಖಿ 
ಸಲ್ಪಟ್ಟಿರುವವು. ಅವುಗಳನ್ನೆಲ್ಲ ಸೂಕ್ಷ್ಮದರ್ಶಕದಲ್ಲಿ ಅಥವಾ ರಾವುಗನ್ನಡಿ 
ಯಲ್ಲಿಟ್ಟು ತೋರಿಸುವದು ನಮ್ಮಂಥ ಪಾಮರರ ಕೆಲಸವಲ್ಲ. ತಿಳಿದಮಟ್ಟಿಗೆ 
ಒಂದೆರಡನ್ನು ಕೆಳಿಗೆ ತೋರಿಸುವೆವು. 


೧ ರಾಗ-.- ಕಲ್ಯಾಣಿ, ರುಂಪೆ. 


ಏನೆಂದು ಕೊಂಡಾಡಿ ಸ್ತುತಿಸಲೊ ದೇವಾ | ನಾನೇನು ಬಲ್ಲೆ ನಿಮ್ಮ 
ಮಹಿಮೆಗಳ ಘನವಾ |ಸಲ್ಲ| ಹರಿಮುಕುಂದನು ನೀನು | ನರಜನ್ಮಹುಳು 
ನಾನು | ಪರಮಾತ್ಮನೀನು ಪಾ! ಮರನು ನಾನು | ಗರುಡುಗಮನು ನೀನು! 
ಮರುಳುಪಾಪಿಯು ನಾನು! ಪರಂಜ್ಯೋತಿಯು ನೀನು! ತಿರುಕನು ನಾನು | 

ಸ್ವಾಹಂಕಾರ ಖಂಡನವನ್ನು ಮಾಡಿಕೊಂಡು ದಾಸಭಾವವನ್ನು ತೋರಿ 
ಸಿದ ಚಿತ್ರವಿದು. ಹಿಂದಕ್ಕೆ ಶ್ರೀಪಾದರಾಯ ಸ್ವಾಮಿಗಳವರು:--“ಕುರುಡ 
ನಾಯಿ ಸಂತೆಗೆ ಬಂತಂತೆ! ಅದು ಯಾತಕೆ ಬಂತೊಃ'' ಎಂಬ ಪದದಿಂದಲೂ- 
ಫೀ ವ್ಯಾಸರಾಯರವರು:--"ನಾನೆಲ್ಲಿ ಜ್ಞಾನಿಯು ನಾನೆಲ್ಲಿ ಸುಜನ | ಹೀನ 


ಕನಕಮಹಿಮಾದರ್ಶ. ೯೩ 
A ದಾ ಹಾಂಂಯವಸದಾಂದದಾೂೀ ಮಾಯಯಾ! ್ಥ್ಠ ಮಾಂ ೋೀದಾಂ 
ವಿಷಯಗಳುಂಬ ಶ್ವಾನನಂತಿರುನೆ'' ॥ ಎಂಬ ಪದದಿಂದಲೂ ಸ್ವಾಹಂಕಾರ 
ಖಂಡನ ಮಾಡಿಕೊಂಡದ್ದು ಕಂಡುಬರುವದು. ಗುರುಭಕ್ತನಾದ ಈತನಾ- 
ದರೂ ಅವರ ಅನುಕರಣವನ್ನೇ ಮಾಡಿ ಅವರಿಗಿಂತಲೂ ಹೆಚ್ಚಾದ ಚಿತ್ರ 
ವನ್ನು ಚಿತ್ರಿಸಿರುವನು. 
೨ ರಾಗಪೂರ್ನಿಎಏಕತಾಳ 
ಮಗುವು ಕಾಣಿರಯ್ಯಾ | ಮಾಯದ | ಮಗುವು ಕಾಣಿರಯ್ಯಾ ॥ಪಲ್ಲ!| 
ಇದರಲ್ಲಿ ಕನಕಪ್ಸನ ಭಕ್ತ್ಯಾತಿಶಯದ ಚಿತ್ರವು ತೋರಿಸಲ್ಪಟ್ಟಿರು 
ವದು. ಭಕ್ತಿಯಿಂದ ಭಗವಂತನನ್ನು ಒಲಿಸಿಕೊಂಡವರಿಗೆ ಆತನು ಯಾವಾ 
ಗಲೂ ಎದುರಿಗೇ ಇರುವನು. ಶುತಿ-ಸ್ಮೃತಿಗಳು ಕರತಲಾಮಲಕವಾಗು 
ವವು ಎಂಬುದೇ ಇದರಲ್ಲಿಯ ಚಿತ್ರ. ಇಲ್ಲದೆ ಹೋದ ಪಕ್ಷದಲ್ಲಿ ರಾಮ ಶಬ್ದ 
ವನ್ನು ಅರಿಯದಂಥ ಪಾಮರನಿಂದ ಇಂತಹ ವೇದವಾಣಿಯು ಹೇಗೆ ಹೊರ 
ಬೀತು? ಶ್ರೀವಾದಿರಾಜ ಗುರುಗಳಂಥವರಿಂದಲೂ ಹೇಗೆ ಹೊಗಳಿಸಿಕೊಂ- 
ಡಾನು? 
೩ ರಾಗ ಕಾಂಬೋಃ--ದಿರುಂಪೆ. 
ನಾರಾಯಣನೆಂಬ ನಾಮದ ಬೀಜವನು ನಾಲಿಗೆಯ | ಕೂರಿಗೆಯ 
ಮಾಡಿ ಬಿತ್ತಿರೈಯ್ಯಾ ॥ ಪಲ್ಲ ॥ 
ಜ್ಞಾನಹೀನರಾದವರೂ ಕೂಡ ಭಕ್ತಿಯಿಂದ ಭಗವಂತನನ್ನು ಭಜಿಸಿ 
ಮುಕ್ತಿ ಪಡೆಯಲೆಂಬ ಉದಾತ್ತ ಭಾವನೆಯುಳ್ಳ ಕರುಣಾರಸದ ಚಿತ್ರವಿದು. 
೪ ರಾಗಕೇದಾರಗೌಳ್ಕ--ಅಷ್ಟತಾಳ 
ಬಂದಿದೆ ದೂರು ಪಾಂಡವರ್ಗೆ | ಕೊಂದಿರುವರು ಕೌರವರನೆಂಬ ಅಪ 
ಕೀರ್ತಿ ॥ ಪಲ್ಲ ॥ 
ರಾಗ ಮುಖಾರಿ:--ರುಂಪೆ. 
«ಬೊಂಜೆಯ ಆಟವನಾಡಿಸಿದನು ಭಾರತವಾ | ಅಂಬುಜಭವಾದಿ ಅಮ 
ಕೇಂದ್ರರೀಕ್ಷಿಸಲು ಪಲ್ಲ 
ಮಹಾಭಾರತವನ್ನು ವಿಮರ್ಶಿಸಿ ತೆಗೆದ ಚಿತ್ರವಿದು. ಪಂಚಮವೇದ 
ವೆನಿಸಿಕೊಂಡ ಭಾರತದಂಥ ಉದ್ಗ್ಭೃಂಥವನ್ನು ವಿಮರ್ಶಿಸಬೇಕಾದಕೆ ಭಗವ 
ದನುಗ್ರಹದಿಂದುಂಟಾದ ಜ್ಞಾನವಿಲ್ಲದೆ ಆಗಲಾರದು, 


೯೪ ಶ್ರೀ ಶೇಷಾಚಲ ಗ್ರಂಥಮಾಲೆ, ಆನಂದವನ. 
A 
೫ ರಾಗ ಕಾಂಬೋದಿ,--ರೂಪಕ 


ಸಹಜವೀ ನುಡಿಯು ಸಟಿಯ ಮಾತಲ್ಲ । ಮಹಿಯೊಳಗೆ ಪೇಳುವೆನು 
ವಿಹಿತವಾಕ್ಯಗಳಾ || ಪಲ್ಲ | ಶೃತಿ-ಶಾಸ್ತ್ರ-ಪುರಾಣವೋದುವವನೇ ಶೂದ್ರ | 
ಅತಿಥಿಗಾದರಿಸುವನೆ ಅತಿ ಲುಬ್ಬನು ॥ ಪ್ರತಿದಿವಸ ಸಂಧ್ಯಾವಂದನೆ ಮಾಡು 
ವವ ಪಾಹಿ | ಪತಿಯಾಜ್ಞೆ,ಯಿಂದಿಹಳೆ ಪರಮಘಾತಕಿಯು | ೧॥ 

ರಾಗ ಮಧ್ಯಮಾವತಿ: ರುಂಪೆ. 

"ಕಲಿಯೇರಿ ಬಂತು ನಾ ಕಡೆಹಾಯ್ವುದೆಂತಯ್ಯಾ | ಜಲಜಲೋಚಫ 
ಎನ್ನ ಸಲಹಜೀಕಯ್ಯಾ' ಸಲ್ಲ 

ಲೋಕಸಂಗ್ರಹವನ್ನು ಮಾಡಿ ಜನರ ಅಂತರಂಗ ಸ್ಥಿತಿಯನ್ನು ರೇಖಿ 
ಸಿದ ಚಿತ್ರಗಳಿವು. 


ಇಟ್ರೆ ಹಿ 


ಮೇಲೆ ಸೂಚಿಸಿದ ಪದಗಳೆಲ್ಲ (ಉಡುಪಿ ಪಾವಂಜೆ ಗುರುರಾಯರು 
ಛಾಪಿಸಿದ ಕನಕದಾಸನ ಕೀರ್ತನೆಗಳು) ಎಂಬ ಪುಸ್ತಕದಲ್ಲಿ ಇರುವವು. 


[೩ನೇ ಭಾಗ] 
se 
ತನುವಿಲ್ಲದಲ್ಲಿ ಪ್ರಾಣಪ್ರತಿಸ್ಕೆಯ ಕಟ್ಟಿ |! ಯನುಗೊಳಿಸದಾರುರಸ 
ಸ್ಥಾಪನೆಯ ಭಿತ್ತಿಯೊಂ । ದಿನಿಸಿಲ್ಲದತಿ ಚಿತ್ರಮೆಂ ರೂಪುಸೋರದೆ ಡೆಯೊಳ್‌ 
ಪಲವಲಂಕಾರಮಂ | ಮನೆಯಿಲ್ಲದರ್ಥಸಂಚಿತನನುಂ ಮೇರೆಯಿಂದ | ದನುಪ 
ಮಕ್ರಿಯೆಗಳಂ ನಡೆಯಿನ ಕವೀಶ್ವರರ | ಘನಶೆಯಿಂ ಬಣ್ಣಿಸುವರಾರಾನೆ 
ಹೋದುಡೆ ಬೀದಿಯಿಲ್ಲವೆ ಜಗದೊಳು | ೧॥ 
(ನಂದೀ ಮಾಹಾತ್ಮ್ಯ) 
ಇಲ್ಲಿಯವರೆಗೆ ಯಥಾಮತಿ ಕನಕದಾಸನ ಮಾಹಾತ್ಮ್ಮ್ಯ್ಯಗಳನ್ನು ವಿಸ್ತ 
ರಿಸಿದ್ದಾಯಿತು. ಇನ್ನು ಆ ಭಾಗದಲ್ಲಿ ಆತನ ಕಾಲವಿಚಾರ, ಗ್ರಂಥಗಳು 
ಮೊದಲಾದುವನ್ನು ತುಸಮಟ್ಟಿಗೆ ವಿವೇಚಿಸಿ ಈ ಗ್ರಂಥವನ್ನು ಮುಗಿಸುತ್ತೇನೆ. 
ಗ್ರಂಥಗಳು. 
ಇತರ ಹರಿದಾಸರಂತೆ ಈತನು ದಾಸನಾಗಿ ಬರಿಯ ದೇವರ ನಾಮಗಳನ್ನು 
ಹೇಳಿ ಬಿಡಲಿಲ್ಲ. ಅನೇಕ ಗ್ರಂಥಗಳನ್ನು ಬರೆದನು. ಇದರಿಂದ ಅವನ ಹೆಸರು 
ಕರ್ನಾಟಕದಲ್ಲಿ ಆಚಂದ್ರಾರ್ಕವಾಗಿರುವದು. ಕನ್ನಡ ವಾಜ್ಮಯದಲ್ಲಿ ಒಳ್ಳೊ- 
ಳ್ಳೇ ಪಂಡಿತರಾದ ಪ್ರಸಿದ್ಧ ಕವಿಗಳು ರಾಜಾಶ್ರ ಯದಿಂದಲೋ ಲೋಕಾಶ್ರಯ 
ದಿಂದರೋ ಬಹಳ ಪರಿಶ್ರಮ ಮಾಡಿ ಗ್ರಂಥಗಳನ್ನು ಬರೆದಿರುವರು. ಈತ 
ನಾದರೋ ಓದು-ಬರಹಗಳನ್ನು ಕೂಡಾ ಕಲಿಯದೆ,ಕ್ಕ ಯಾರ ಆಶ್ರಯವನ್ನೂ 
ಹೊಂದದೆ, ಶ್ರಮಪಡದವನಂತೆಯೇ ಗ್ರಂಥ ಬರೆದದ್ದನ್ನು ನೋಡಿದರೆ, ವರ 
ಕವಿಯೆಂಬುದರಲ್ಲಿ ಆವ ಸಂದೇಹವೂ ಇಲ್ಲ. ಈತನ ಗ್ರಂಥಗಳೆಂದರೆ:.. 
ಮೋಹನತರಂಗಿಣಿ, ನಳಚರಿತ್ರೆ, ರಾಮಧಾನ್ಯ ಚರಿತ್ರೆ, ಹರಿಭಕ್ತಿಸಾರ, 
ನೃಸಿಂಹಸ್ತವ ಎಂಬವು. 
ಮೋಹನತರಂಗಿಣಿ: ಇದನ್ನು ಎಲ್ಲಿ-ಯಾಕೆ ಬರೆದನೆಂಬುದನ್ನು 
೧೯ನೆಯ ಕಥೆಯಲ್ಲಿ ವಿಸ್ತರಿಸಿದ್ದೇವೆ. ಈ ಗ್ರಂಥವು ಸಾಂಗತ್ಯರೂಪವಾಗಿ 
ಕೃಷ್ಣನ ಚರಿತ್ರವನ್ನು ಬಣ್ಣಿಸುವದು. ಇದರಲ್ಲಿ ೪೨ ಸಂಧಿಗಳೂ ೨೭೦೫ 
ಪದ್ಯಗಳೂ ಉಂಟು. ಇದರ ಉತ್ಕೃಸ್ಟತೆಯನ್ನು:-- 


೪೬ ಶ್ರೀ ಶೇಷಾಚಲ ಗ್ರಂಥಮಾಲೆ, ಆನಂದವನ 
[To [Tf ರಾರು ಯ ome |] oe ಕ 0 ದಾವಾ ದವರೂ ಕಾವಾ ದಾ 
ಹರಿಶರಣರ ಪೆರ್ಚು ಬುಧ ಜನರಿಗೆ ಮೆಚ್ಚು । ದುರಿತಾಟನಿಗೆ ಕಾಳ್ಕಿಚ್ಚು॥ 
ವಿರಹಿಗಳಿಗೆ ಮೆಚ್ಚು ವೀರರ್ಗೆ ಪುಚ್ಚು ಕೇ | ಳ್ವರಿಗಿದುತನಿ ಬೆಲ್ಲದಚ್ಚು | 
ಎಂಬುದಾಗಿ ಹೇಳಿಕೊಂಡದ್ದು ಸುಮ್ಮನೆ ಡೆಂಭಾಚಾರಕ್ಕಲ್ಲ; ಕನಿಸಾಂಪ್ರ 
ದಾಯವೂ ಅಲ್ಲ; ಸ್ವಾಹಂಕಾರವಂತೂ ಅಲ್ಲವೇ ಅಲ್ಲ ಅಕ್ಷರಶಃ ನಿಜವಾಗಿರು 
ವದು. ಆದಷ್ಟು ತಿಳಿಗನ್ನಡ ಶಬ್ದಗಳನ್ನೇ ತಕ್ಕೊಂಡು ಪ್ರತಿಯೊಂದು 
ವರ್ಣನಾಭಾಗವೂ ಅತ್ಯಂತ ಮನೋಹರವಾಗುವಂತೆ ಬಹು ಕುಶಲತೆಯಿಂದ 
ರಚಿಸಿದ ಕವಿಚಾತುರ್ಯವನ್ನು ಎಷ್ಟು ಹೊಗಳಿದರೂ ಸ್ವಲ್ಪವೇ ಸರಿ. 
ಇಂಥ ಅಪೂರ್ವ ಗ್ರಂಥವನ್ನು ಕನ್ನಡದ ಅಭಿಮಾನಿಗಳು ಒಂದೇ ಒಂದು 


ಬಾರಿಯಾದರೂ ಓದಿ ಅದರ ಸವಿಯನ್ನು ಕಂಡುಕೊಳ್ಳ ಬೇಕೆಂದು ವಿನಯ 
ಪೂರ್ವಕವಾಗಿ ವಿಜ್ಞಾ ಪಿಸಿಕೊಳ್ಳುವೆವು 


ಇದನ್ನು ಮೈಸೂರ ಕರ್ನಾಟಕ ಕಾವ್ಯಕಲಾನಿಧಿಯಲ್ಲಿ ಬಹು ಸುಂದರ 
'ವಾಗಿ ಅಚ್ಚು ಹಾಕಿದ್ದಾರೆ. 

ನಳಚರಿತೆ: ಇದು ಪ್ರಸಿದ್ಧ ನಳಮಹಾರಾಜನ ಚರಿತ್ರವನ್ನು ತಿಳಿ 
ಸುವ ಭಾಮಿನೀ ಷಟ್ಟದಿಯ ಗ್ರಂಥವಾಗಿದೆ. ಇದರಲ್ಲಿ ೯ ಸಂಧಿಗಳೂ ೪೮೧ 
ಪದ್ಯಗಳೂ ಉಂಟು. ಇದರ ವರ್ಣನಾಭಾಗವಾದರೂ ಬಹು ಮನೋಹರ 
ವಾಗಿಜಿ. ಈ ಪುಸ್ತಕವೂ ಕಾವ್ಯಕಲಾನಿಧಿಯಲ್ಲಿ ಅಚ್ಚಾಗಿರುವದು. 

ರಾಮಧಾನ್ಯ ಚರಿತ್ರೆ:--ಇದೊಂದು ಭಾಮಿನಿ ಷಟ್ಟದೀ ಗ್ರಂಥವು. 
೧೫೬ ಪದ್ಯಗಳಿವೆ. ಇದರಲ್ಲಿ ಕವಿಯು:--ರಾಮಧಾನ್ಯ ಅಂದರೆ ರಾಗಿಯ 
ಉತ್ಕೃಷ್ಟತೆಯನ್ನು ಬಹಳ ಚಮತ್ಕಾರವಾಗಿ ಬಣ್ಣಿಸಿದ್ದಾನೆ. ಈ ಧಾನ್ಯಕ್ಕೆ 
(ನರೆದಲೆಗ' ಎಂಬ ಹೆಸರಿತ್ತೆಂದೂ ಮುಂದೆ ರಾಮದೇವರು "ರಾಘವ' ಎಂಬ 
ತನ್ನ ಹೆಸರನ್ನು ಇಟ್ಟದ್ದರಿಂದ «ರಾಗಿ' ಎಂಬ ಹೆಸರು ಪ್ರಸಿದ್ಧಿಗೆ ಬಂದಿತೆಂದೂ 
ಈ ಗ್ರಂಥದಿಂದ ತಿಳಿಯುವದು, 

ಇದರ ೬ಕಥಾಸಾರಾಂಶವು ಹೀಗಿಡಿ-:-ರಾನಣವಥೆಯ ನಂತಕ 
ರಾಮನು ಖಷಿಗಳ ಆಶ್ರಮಕ್ಕೆ ಬಂದು, ಅವರು ಕೊಟ್ಟ ಭಕ್ಷ್ಯಗಳ ರುಚಿ 
ಯನ್ನು ನೋಡಿ, ಅವರ ಉಪಯೋಗಿಸಿದ ಧಾನ್ಯಗಳನ್ನು ತರಿಸುವಂತೆ 
ಹೇಳಲು, ನಕಿದಲೆಗ, ನೆಲ್ಲು ಹಾರಕ್ಕ ಬರಗು, ಜೋಳ, ಕಂಬು, ಸಾವೆ, 
ನವಣೆ, ಗೋದಿ ಈ ನವಢಾನ್ಯಗಳನ್ನು ತಂದು ಸುರಿದರು. ಇವುಗಳಲ್ಲಿ 


13] ಕನಕಮಹಿಮಾದರ್ಶ ೯೭ 
EEN 0 ಉದಾ? ದಾಸಾ ರರಾಹಹಾಂ ಕದಮಾ 
ಯಾವುದು ಶ್ರೇಷ್ಠವೆಂದು ಕೇಳಲು ಒಬ್ಬೊಬ್ಬರು ಒಂದೊಂದನ್ನು ಹೊಗಳು 
ತ್ತಾರೆ. ಆಗ ನರೆದಲಿಗನಿಗೂ ವ್ರ್ರೀಹಿಗೂ ವಾಗ್ವಾದವಾಗುತ್ತದೆ. ಶೀರಾ 
ಮನು ಅಯೋಧ್ಯೆಯಲ್ಲಿ ದೇವತೆಗಳನ್ನು ಕರೆಸಿ, ಇವುಗಳ ವಿಚಾರಣೆ ಮಾಡು 
ವಂತೆ ಹೇಳಿ, ಎರಡನ್ನೂ ಆರುತಿಂಗಳು ಸೆರೆಯನ್ಲಿಡಿಸಿ ಹೊರಟು ಹೋದನು. 
ಬಳಿಕ ಗೌತುಮನು ಅವುಗಳನ್ನು ಕರಕೊಂಡು ರಾಮಾನ್ಫಾ ನಕ್ಕೆ ಹೋಗಲು, 
ಇಂದ್ರನು ನಿಮರ್ಶೆಮಾಡಿ:--ನರೆದಲೆಗನು ಸಾರಪೃೈದಯವೆಂದೂ ವ್ರೀಹಿಯು 
ನೀಸಾರವೆಂದೂ ಹೇಳಿದನು ಆಗ ಎಲ್ಲರೂ ನರೆದಲೆಗನಿಗೆ ಬಿರುದ,ಗಳನ್ನು 
ಕೊಟ್ಟರು. ಶ್ರೀರಾಮನು ಅದನ್ನು ಕರೆದು ರಾಘವ ಎಂಬ ತನ್ನ ಜೆಸರನ್ನು 
ಕೊಡಲು, ಪ್ರೀಹಿಯು ನಾಚಿಕೊಂಡು ಶಿರವ ಬಾಗಿಸಿತು. 
(ಕನಿಚರಿತ್ರ --ದ್ವಿತೀಯ ಸಂಪುಟ) 

ವರಕವಿಯಾದ ಕನಕದಾಸನ ಇಂಥ ಅಪೂರ್ವ ಗ್ರಂಧವು ಈ ವರೆಗೂ 
ಅಚ್ಚಾಗದೆ ಇರುವದು ಕನ್ನಡಿಗರ ಹೇಡಿತನದ ಲಕ್ಷಣವೇ ಸರಿ, 

ಹರಿಭಕ್ತಿಸಾರ-ಇದು ಭಾಮಿನೀಷಟ್ಟದಿಯಲ್ಲಿದೆ. ೧೧೦ ಪದ್ಯಗಳುಂಟು, 
ಇದು ನೀತಿ-ಭಕ್ತಿ ವೈರಾಗ್ಯಗಳನ್ನು ಚನ್ನಾಗಿ ಬೋಧಿಸುವದು. 

ನೃಸಿಂಹಸ್ತವ:-ಇದು ಸಾಂಗತ್ಯ ಗ್ರಂಧ. ೯೭ ಪದ್ಯಗಳಿವೆ; ಕನಕದಾಸ 
ಕೃತವಾಗಿರಬಹುದು. 

(ಕವಿಚರಿತ್ರ) 

ದೇವರ ನಾಮಗಳು:--ಕನಕದಾಸನು ಆದಿಶೇಷ ಮೂರ್ತಿಯನ್ನೇ ತನ್ನ 
ಕುಲಜೀವಕೆಯನ್ನಾ ಗಿ ತಿಳಿದುಕೊಂಡು, ಆ ಮುದ್ರಿಕೆಯಿಂದಲೇ ಅನೇಕಾನೇಕ 
ದೇವರ ನಾಮಗಳನ್ನು ರಚಿಸಿರುವನು. ಇವು ತಾಳ-ಲಯಗಳಿಗೆ ಅನುಗುಣ 
ವಾಗಿಯೂ, ಭಕ್ತಿಜನಿತವಾಗಿಯೂ, ಕಿವಿಗಿಂಪಾಗಿಯ್ಕೂ ಒಳ್ಳೇ ಪ್ರಾಸಬದ್ಧ 

ವಾಗಿಯೂ ಇರುವವು. ಅದರಿಂದ ಕರ್ನಾಟಕದೊಳಗೆ ಎಲ್ಲಿ ನೋಡಿದಲ್ಲಿ ಗಂಡೆ 

ಸರೂ- ಹೆಂಗಸರೂ ಇವುಗಳನ್ನು ಸಂತೋಷದಿಂದ ಹಾಡುತ್ತಾರೆ ಇವುಗಳಲ್ಲಿ 
ಎಷ್ಟೋ ಪದ್ಯಗಳ ಅರ್ಧ ತಿಳಿಯುವದು ಪಂಡಿತರಿಗೆ ಮಾತ್ರ ಸಾಧ್ಯವಾಗ 
ಬಹುದು. ಇದೇ ಕಾರಣದಿಂದ "ಕನಕನ ಕವಡು' "ಕನಕಪ್ಪನ ಮುಂಡಿಗೆ? 
ಎಂಬ ನಾಣ್ಣು ಡಿಯುಂಬಾಗಿರುವದು. ಇಂಥ ಒಂದೆರಡು ಮುಂಡಿಗೆಗಳನ್ನು 
ವಾಚಕರಿಗೋಸ್ಕರ ಪರಿಶಿಷ್ಟದಲ್ಲಿ ಕೊಟ್ಟಿ ರುತ್ತೇವೆ. 


೯೮ ಶ್ರೀ ಶೇಷಾಚಲ ಗ್ರಂಥಮಾಲೆ, ಆನಂದವನ 
A —— 
ಕಾಲನಿಚಾರ. 

ಈತನು ತನ್ನ ಗ್ರಂಥದಲ್ಲಿ "ವಾಲ್ಮೀಕಿ ವ್ಯಾಸಪುರಾಣಗಳನ್ನು ಕನ್ನಡಿ 
ಸಿದ ಕವಿವರರನ್ನು ಸ್ತುತಿಸಿರುತ್ತಾನೆ. ಕುಮಾರ ವ್ಯಾಸನ ಕಾಲವು ೧೪೩೦ 
ಎಂತಲೂ ಕುಮಾರ ವಾಲ್ಮೀಕಿಯ ಕಾಲನು ೧೫೦೦ ಎಂತಲೂ ತಿಳಿದು ಬಂದಿ 
ರುವದು. ಅಂದಮೇಲೆ ಈತನು ೧೫೦೦ಕ್ಕಿಂತಲೂ ಈಜೆಯವನಾಗಿರಬೇಕೆಂ 
ಬುದು ಸ್ಪಷ್ಟವಾಯಿತು. ಇನ್ನು ಈತನು ಶ್ರೀ ವ್ಯಾಸರಾಯರ ಶಿಷ್ಯನಾಗಿ 
ಎನ್ಟೋ ದಿನ ಸಂಚರಿಸಿದುದು ಪ್ರಖ್ಯಾತ ವಿಷಯವಾದ್ದರಿಂದಲೂ, ಆ ವ್ಯಾಸ 
ರಾಯರು ವಿಜಯನಗರದ ಕೃಷ್ಣರಾಯ (೧೫೦೯-೧೫೭೯) ಅಚ್ಛುತರಾಯರೆ 
(೫೩೦-` ೫೪೨) ಕಾಲದಲ್ಲಿದ್ದು ಅಚ್ಯುತರಾಯರ ಕಾಲದಲ್ಲಿಯೇ ಮುಕ್ತರಾದ 
ಕೆಂದು ತಿಳಿದು ಬಂದದ್ದರಿಂದಲೂ ಕನಕದಾಸನು ಆ ಕಾಲದವನೆಂದು ಗೊತ್ತಾ 
ಗುವದು. ಇದು ಅಬ್ಬದೆ-- 

ಪ್ರೀ ಪುರಂದರ ದಾಸರು ೧೫೩೮ ರಲ್ಲಿ ವ್ಯಾಸರಾಯರ ಶಿಷ್ಯರಾಗಿ 
ವಿಜಯನಗರಕ್ಕೆ ಬಂದರಂತೆ. ಇವರು ಕನಕದಾಸನನ್ನು ಒಂದು ಕಡೆಯಲ್ಲಿ 
ಸ್ತುತಿಸಿರುವರು. (೨ನೇ ೩ನೇ ಕಥೆಗಳ ಕೆಳಗಿನ ಪದ್ಯ ನೋಡಿರಿ.) 

ಇವೆಲ್ಲವುಗಳ ಮೇಲಿಂದ ಈತನ ಕಾಲವನ್ನು ೧೫೫೦ ಎಂದು ಊಹಿ 
ಸಿರುವರು. ಕೆಲವರು ಈತನು ಹುಟ್ಟಿದ್ದು ಶಕ ೧೨೩೫ನೇ ಆನಂದನಾಮ 
ಸಂವತ್ಸರವೆಂದು ಹೇಳುತ್ತಿರುವರು. ಮೇಲಿನ ಪ್ರಮಾಣಗಳಿಂದ ಇದು 
ಸುಳ್ಳೆಂದು ಸ್ಪಷ್ಟವಾಗುವದು. ಈತನು ೯೮ ವರ್ಷದವನಾಗಿ ದೇಹವಿಟ್ಟನೆಂದು 
ಐತೀಕ್ಭುವುಂಟು. 

ಕಡೆತನಕ ದೇವತಾರಾಧನೆಯಲ್ಲಿಯೇ ಕಾಲಕಳೆದನು. ಕಡೆಗೆ ಈ 
ಜಡಡೀಹವು ಅವನಿಗೆ ಬೇಸರವಾಯಿತು. ಆಗ ಆತನು ದೇವರಿಗೆ ಶರಣಾ 
ಗತನಾಗಿ:--“ನನ್ನನ್ನು ನಿನ್ನ ಹೃತ್ಯಮಲದಲ್ಲಿಯೇ ಇಟ್ಟುಕೊಳ್ಳೆ”ಂದು ಬೇಡಿ 
ಕೊಂಡನು. ಭಕ್ತರ ಭಿಡೆಯು ಹೆಚ್ಚಿನದು. ಕೂಡಲೆ ದೇವರು ಬಾಯ್ದೆ ಕೆಡದ 
ನಂತೆ. ಕನಕನು ಆತನಲ್ಲಿ ಐಕ್ಕವಾದನಂತೆ. ಅಹಾ! ಕನಕದಾಸನು ಮಾನವ 
ಜನ್ಮಕ್ಕೆ ಬಂದದ್ದು ಸಾರ್ಥಕವಾಯಿತು. ಆತನು ಇಂದಿಗೆ ಧನ್ಯನು, ಮಾನ್ಯನು, 
ಪವಿತ್ರನು! 


ಕನಕಮಹಿಮಾದರ್ಶ ೯೯ 
—————————— ———— ರಾೀಾರಾ 
ಕಾಗಿನೆಲ್ಲಿಯಲ್ಲಿರುವ ಶ್ರೀ ಆದಿಕೇಶವ ಮೂರ್ತಿಯ ಗದ್ದಿಗೆಯ ಕೆಳ 
ಭಾಗದಲ್ಲಿ ಇವೊತ್ತಿಗೂ ಒಂದು ಸಣ್ಣ ಮೂರ್ತಿಯಿದ್ದು, ಅದನ್ನೇ ಕನಕ 
ನೆಂದು ಹೇಳುತ್ತಾರೆ. 
ನಾಮಾವಳಿ ಪದ. 
(ರಾಗ ಹರಿಕಲ್ಯಾಣಿ-ಆದಿತಾಳ) 
ಈಶ ನಿನ್ನ ಚರಣಭಜನೆ | ಆಶೆಯಿಂದ ಮಾಡುವೆನು |! ದೋಷರಾಶಿ 
ನಾಶ ಮಾಡು | |ಶ್ರೀಶಕೇಶವಾ ॥ ಪಲ್ಲ ॥ ಶರಣು ಹೊಕ್ಕೆನಯ್ಯ ಎನ್ನ| ಮರಣ 
ಸಮಯದಲ್ಲಿ ನಿನ್ನ | ಚರಣಸ್ಮರಣೆ ಕರುಣಿಸಯ್ಯ ನಾರಾಯಣಾ | ೧ ॥ 
ಶೋಧಿಸೆನ್ನ ಭವದ ಕಲುಷ | ಬೋಧಿಸಯ್ಯ ಜ್ಞಾನ ಎನಗೆ ॥ ಬಾಧಿಸುವ 
ಯಮನ ಬಾಧೆ | ಬಿಡಿಸು ಮಾಧವಾ | ೨ ಹಿಂದನೇಕ ಯೋನಿಯಲ್ಲಿ | 
ಬಂದು ಬಂದು ನೊಂದೆ ನಾನು | ಇಂದು ಭವಬಂಧ ಬಿಡಿಸೋ | ತಂಜೆ- 
ಗೋವಿಂದಾ | ೩॥ ಭ್ರಷ್ಟನೆನಿಸಬೇಡ ಕೃಷ್ಣ | ಇಷ್ಟು ಮಾತ್ರ ಬೇಡಿ 
ಕೊಂಬೆ || ಶಿಷ್ಟಕೊಡನೆ ಇಷ್ಟು ಕಷ್ಟ | ಬಿಡಸು ವಿಷ್ಣುವೆ ೪ | ಮೊದಲು 
ನಿನ್ನ ಪಾದಪೂಜೆ | ಮುದದಿ ಮಾಡುವೆನು ನಾನು || ಹೃದಯದೊಳಗೆ ಅಡಗಿ 
ಸಯ್ಯ | ಮಧುಸೂದನಾ ॥ ೫1 ಕವಿದುಕೊಂಡು ಇರುವ ಪಾನ | ಸವಿದು 
ಹೋಗುವಂತೆ ಮಾಡಿ | ಜವನ ಬಾಧೆಯನ್ನು ಬಿಡಿಸು | ತ್ರಿವಿಕ್ರಮಾ | ೬॥ 
ಕಾಮಜನಕ ನಿನ್ನ ನಾಮ | ಪ್ರೇಮದಿಂದ ಪಾಡುರ್ವಥ | ನೇಮ ಎನಗೆ 
ಪಾಲಿಸಯ್ಯ | ಸ್ವಾಮಿ ಪಾಮನಾ | ೭ Il ಮದನನಯ್ಯ ನಿನ್ನ ಮಹಿಮೆ । 
ವದನದಲ್ಲಿ ಒದರುವಂತೆ ॥ ಹೃದಯದಲ್ಲಿ ಸದನ ಮಾಡು |! ಮುದದಿ ಶ್ರೀ 
ಧರಾ | ಆ | ಹುಸಿಯನಾಡಿ ಹೊಟ್ಟಿ ಹೊರೆವ | ವಿಷಯದಲ್ಲಿ ರಸಿಕನೆಂದು ॥ 
ಕುಸಿಯ ಹಾಕದೀರಯ್ಯ | ಹೃಷೀಕೇಶವಾ | ೯ || ಬಿದ್ದು ಅಬ್ಬಿಯೊಳಗೆ 
ನಾನು | ವದ್ದುಕೊಂಬೆನಯ್ಯ ಭವದಿ ॥ ಗೆದ್ದು ಪೋಪ ಬುದ್ಧಿ ಸೋರೊ | 
ಪದ್ಮನಾಭನೆ | ೧೦ | ಕಾಮ-ಕ್ರೋಧ ಬಿಡಿಸಿ ನಿನ್ನ | ನಾಮ ಜಿಹ್ವೆಯೊಳಗೆ 
ನುಡಿಸು | ಶ್ರೀ ಮಹಾನುಭಾವನಾದ | ದಾನೋದರಾ | ೧೧॥ ಪಂಕ 
ಜಾಕ್ಷ ನೀನೆ ಎನ್ನ | ಮಂಕು ಬುದ್ಧಿ ಬಿಡಿಸಿ ನಿನ್ನ | ಕಿಂಕರಾನ ಮಾಡಿ 
ಕೊಳ್ಳೊ | ಸಂಕರುಷಣಾ ॥ ೧೨ | ಏಸು ಜನ್ಮ ಬಂದರೇನು । ದಾಸನಾಗಲಿಲ್ಲ 
ನಾನು | ಘಾಸಿಮಾಡದೀರು ಇನ್ನು | ವಾಸುದೇವನೆ ॥ ೧೩॥ ಬುದ್ಧಿ ಶೂನ್ಯ 


೧೦೦ ಶ್ರೀ ಶೇಷಾಚಲ ಗ್ರಂಥಮಾಲೆ ಆನಂದವನ 

[ee [YY meee [ET eae Yo TY Ten To 
ವಾಗಿ ಎನಗೆ! ಕದ್ದ ಕಳ್ಳನಾದೆ ನಿನಗೆ ॥ ತಿದ್ದಿಪ್ಲದಯ ಶುದ್ಧ ಮಾಡೋ! ಪ್ರದ್ಯು 
ಮ್ಮನೆ | ೧೪॥ ನ ನನಿ ಜನಕ ನೀನೆಯೆಂದು | ಎನುವೆನಯ್ಯ ದೀನಬಂಧು || 
ಎನಗೆ ಮುಕ್ತಿ ಪಾಲಿಸಿಂದು ಅನಿರುದ್ಧನೆ ॥ ೧೫ !! ಹರುಷದಿಂದ ನಿನ್ನ ನಾಮ। 
ಸ್ಮರಿಸುವಂತೆ ಮಾಡುಪ್ರೇಮ ಇರಿಸು ಚರಣದಲ್ಲಿ ಪ್ರೇಮ । ಪುರುಷೋತ್ತ 
ಮಾ!೧೬॥ ಸಾಧುಸಂಗ ಕೊಟ್ಟು ನಿನ್ನ | ಪಾದಭಜಕನೆನಿಸು ಎನ್ನ | ಭೇದ 
ಮಾಡದೀರು ಇನ್ನು! ಅಥೋಕ್ಷಜಾ !೧೭॥ ಚಾರು ಚರಣ ತೋರಿ ಎನಗೆ | 
ಪಾರುಗಾಣಿಸಯ್ಯ ಕೊನೆಗೆ | ಭಾರ ಹಾಕಿರುವೆ ನಿನಗೆ | ನಾರಸಿಂಹನೆ (೧೮! 
ಸಂಚಿತಾರ್ಧ ಪಾಪಿಗಳನು | ಕಿಂಚಿದಾದರೀಡದಂಕೆ || ಮುಂಚಿತಾಗಿ ಕಳಿಯ 
ಬೇಕು! ಸ್ವಾಮಿ ಅಚ್ಚುತಾ ॥೧೯॥ ಜ್ಲಾನ-ಭಕ್ತಿ ಕೊಟ್ಟು ನಿನ್ನ 1 ಧ್ಯಾನದಲ್ಲಿ 
ಇಟ್ಟು ಎನ್ನ | ಹೀನಜುದ್ದಿ ಬಿಡಿಸು ಮುನ್ನ ರ ॥೨೦॥ ಜಪ-ತಪಾ 
ನುಷ್ಠಾನ ವಿಲ್ಲದೆ | ಕುಪಧಗಾಮಿಯಾದ ಎನ್ನ ॥ ಕೃಪೆಯ ಮಾಡಿ ಕ್ಷಮಿಸ 
ಬೇಕೊ | ಉಪೇಂದ್ರನೆ ೨೧ ಮೊರೆಯಯಿಡುವೆನಯ್ಯ ನಿನಗೆ | ಸೆರೆಯ 
ಬಿಡಿಸು ಭವದಿ ಎನಗೆ | ಇರಿಸು ನಿನ್ನ ಭಕ್ತರೊಳಗೆ | ಪರಮಪುರುಷ 
ಶೀಸಕೆ ॥೨೨॥ ಪುಟ್ಟಿ ಸಬ್ಯಾಡಯಿನ್ನು | ಪುಟ್ಟಿಸಿದಕೆ ಪೂಲಿಸಿನ್ನು | ಇಷ್ಟು 
ಬೇಡಿಕೊಂಬೆ ನಾನು | ತೀಕೃಷ್ಣನೆ | ೨೩೫ ಸತ್ಯವಾದ ನಾಮಗಳನು । ನಿತ್ಯ 
ದಲ್ಲಿ ಪರಿಸುವರಿಗೆ | ಅರ್ಧಿಯಿಂದ ಸಲಹುವ, ! ಕರ್ತುಕೇಶವಾ || ೨೪ || 
ಮರೆತು ಬಿಡದೆ ಹರಿಯನಾಮ | ಬರೆದು ಓದಿ ಕೇಳಿದರಿಗೆ | ಕರೆದು ಮುಕ್ತಿ 
ಕೊಡುವ | ನೆಲೆಯಾದಿಕೇಶವ || ೨. || 


ಸಂಪೂರ್ಣ 





ಪರಿಶಿಷ್ಟ [ಅ] 
ಕನಕಪ್ಪನ ಮುಂಡಿಗೆಗಳು, 


೧ ರಾಗ | ಸೌರಾಷ್ಟ್ರ | ಚಾಪುತಾಳ | 

ಮುತ್ತುಗಳಾ ಹಣ್ಣು ಕಾಯಾದ ಬಳಿಕಿನ್ನು | ಮತ್ತೊಂದು ಚೋದ್ಯ 
ಕೇಳೀ ॥ ಚಿತ್ರದ ಹೂವಿನ ಹವಳಕಾಯಾಗುವ! ಅರ್ಥವ ತಿಳಿದತ್ತಪೇಳಿ!೧! 
ಸುಟ್ಟು ಬೀಜವ ಬಿತ್ತಿ ಬೆಳೆಯಬಾರದ ಕಾಯಿ । ಬೆಟ್ಟದಿ ನಾರವನು ॥ 
ತೊಟ್ಟು ಇಲ್ಲದ ಹಣ್ಣು |! ಮುಟ್ಟಿ ಕಾಯ್ದ್ವನು ಒಬ್ಬ ಹುಟ್ಟು ಬಂಜೆಯ 
ಮಗನು ॥೨॥ ಒಣಗಿದ್ದ ಮರವೇರಿ ಹಣ್ಣು ಕಾಯನು ಮಗ | ದಣಿಯದೆ 
ಮೆದ್ದಿಳಿದಾ |! ರಣದಲ್ಲಿ ತಲೆಹೊಯ್ದು ರುಂಡವು ಬೀಳಲು | ಹೆಣನೆದ್ದು 
ಕುಣಿದಾಡಿತು ||೩॥ ಕಣ್ಣಿಲ್ಲದಾತನು ಕಂಡು ಪಿಡಿದ ಮೃಗ | ಕೈಯಿಲ್ಲದಾತ 
ನೆಚ್ಚಾ | ಮಣ್ಣಿಲಿ ಹೊರಳುವ ಕಾಲಿಲ್ಲದಾತನು | ಗಣ್ಯವಿಲ್ಲದೆ ಏಡಿದಾ ॥4॥ 
ಎಲ್ಲರೂ ಹೇಳಿರಿ ಕನಕ ಹೇಳಿದ ಮಾತ | ಎಲ್ಲರೂ ಗ್ರಹಿಸಿಕೊಳ್ಳೀ /| ಚೆಳ್ಳೀ 
ಕಣ್ಣಿನವಗೆ ತಿಳಿಯಲಾರದ ಮಾತು | ಬಲ್ಲಾದಿಕೇಶವನ ॥1॥ 


೨ ರಾಗ ಹಿಂದುಸ್ವಾನಿ ಕಾಫಿ । ಮೆಟ್ಟತಾಳ | 


ಹಲವು ಜೀವನವ ಒಂದೆಲೆ ನುಂಗಿತು | ನೆಲೆಯಾದಿಕೇಶವನು ಬಲ್ಲ 
ಈ ಬೆಡಗಾ |ಪಲ್ಲ! ಹರಿಯ ನುಂಗಿತು ಹರ ಬ್ರಹ್ಮನ ನುಂಗಿತು | ಸುರರಿಗುಂ 
ಭಾದ ದೇವರ ನುಂಗಿತು | ಉರಿಗಣ್ಣ ಶಿನನ ಒಂದೆಲೆ ನುಂಗಿತೊ ದೇವ । 
ಹರಿಯ ಬಳಗವ ಒಂಡೆಲೆ ನುಂಗಿತು |! ೧1 ಎಂಟು ಗಜವ ನುಂಗಿತು ಉಂ 
ಟಾದ ಗಿರಿಯ ತಲೆಯ ನುಂಗಿತು | ಕಂಠವ ಪಿಡಿದ ಬ್ರಹ್ಮನ ನುಂಗಿತಲೊ 
ದೇವ | ಎಂಟಾರುಲೋಕ ಒಂದೆಲೆ ನುಂಗಿತು | ೨ || ಗಿಡವ ನುಂಗಿತು ಗಿಡ 
ದೊಡತೊಟ್ಟ ನುಂಗಿತು | ಗಿಡವನ ತಾಯಿ-ತಂದೆಯ ನುಂಗಿತು | ಬೆಡಗ 
ಬಲ್ಲರೆ ಪೇಳ ದೇವ ಕನಕದಾಸ ಎ । ನ್ನೊಡೆಯಾದಿ ಕೇಶವ ಬಲ್ಲ ಈ 
ಜಿಡಗಾ | 


೧೦೨ ಶೀ ಶೇಷಾಚಲ ಗ್ರಂಥಮಾಲೆ, ಆನಂದವನ 
ವಾದುದು [| 


೩ ರಾಗ! ಸೌರಾಷ್ಟ್ರ | ಮಟ್ಟತಾಳ | 


ಮೂರು ಬೀಜವು ಬಿತ್ತಿ ಸಹಜ ಬೀಜವು ತೋರಿ! ರಾಯರಿಗೆ ಒಂದು 
ಪಾಲು ರಾಜ್ಯಕ್ಕೆ ಎರಡೂ [[ಪ! ಕರಿಯಬೀಜಕೆ ಕಾಯಿ ಬಿಳಿಯ ಬೀಜಕೆ 
ಬೇರು | ಮತ್ತೊಂದು ಬೀಜಕೆ ಹದಿನೆಂಟು ಬೇರು |೧| ರಂಜಕದ ಬೇರಿಗೆ 
ರಾಗ ಮೂವತ್ತೆರಡು | ಕುಂಜರದ ಗಮನೆಯ ಪೇಳು ಗೋವಿಂದನೇ | 3 ॥ 
ಐದು ಮಾರಿನಮ್ಯಾಲೆ ಮುದ್ದಿಯ ಕಲಿಸಿ | ದರೋಲಭವರು ಪೇಳಿ ಸೊಬ 
ಗಿನ ಬೆಡಗಾ !!೩॥ ಎರಡು ನಂದಿಯ ಹೂಡಿ ಗರುಡತಾ ಹೊಲನೇರಿ ॥ 
ಹೊರಗೆ ಮುಚ್ಚಿ ಕೋಲು ನೆರದಿ ಎಂದು 1 ೪ ॥ ಹರಿದಾಸರ ಕನಕ ಹಾಕಿದ 
ನುಡಿಕೆಯ | ಆದಿಕೇಶವನಾಣೆ ಬಲ್ಲವರು ಹೇಳಿ ||೫! 


೪ ರಾಗ--ಕಲ್ಯಾಣಿ, ಆದಿತಾಳ 


ಬಲ್ಲವರು ನೀವು ಪೇಳಿರಯ್ಯ ಭಾವದುರ್ಭಯಾರ್ಧವಿದು | ಎಲ್ಲರಿಗೂ 
ಸಮ್ಮತವಾದೀ ನಾಮಾ ! ಪಲ್ಲ || ಚಿತ್ತಾನಕ್ಷತ್ರದಲಿ ಪುಟ್ಟಿದಾತನ ಸೊಸೆ | 
ಮೃತ್ಯುವೆಂದೆಣಿಸಿ ಹೊರಡಿಸಿದಾತನಾ ॥ ಉತ್ತರಾಯಣ ಮಾವನ ಮಗ 
ನೀಳಳುಹಿದನ | ಹೊತ್ತು ಹೋಗದು ಎನಗೆ ತೋರೆ ತರಳಾಕ್ರೀ ॥೧॥ 
ಅತ್ತ ಅಣ್ಣನ ಅಗ್ರಜನ ಕೈಯಿಂದ | ಬತ್ತಲೆ ಮಾಡಿ ಸುಲಿಸಿಕೊಂಡಾತನ ॥ 
ಉತ್ತ ಹೊಲದೊಳಗೆ ಹವ್ಯ ತಂಗಿಯ ಕೊಂಡು ಮುತ್ತೈಜಿ ಮಾಡಿ ಮೊಮ್ಮ 
ಗನ ಪಡದಿಹನು| ೨ ಉರಿಯುವನ ದಾಸರ ಹೊಳಿ ಊರ್ನಿದಾತನಾ! ಧರಿ 
ಯೊಳಗೆ ಮೂವರನು | ಗೆಲಿದು ವಾರ್ತೆಯ ಪಡೆದ | ವರಕಾಗಿ ನೆಲೆಯಾದಿ 
ಕೇಸವನ ಮಹಿಮೆಯನು ॥ ೩ || 


೫ ರಾಗ--ಸೌರಾಷ್ಟ್ರ, ಆಟತಾಳ 
ಒಂಬತ್ತು ಹೂವಿಗೆ ಒಂದೇ ನಾಳವು ಚಂದಮಾಮಾ | ಪಲ್ಲ ॥ ತುಂಬಿ 
ನಾಳ ತುದಿ ತುಂಬಿ ಭಾನು ಪ್ರಭೆ ಚಂದಮಾಮಾ ॥ ಅ-ಪ | ಕದರುಗಾತರ 
ಕಂಭ ತೆಕ್ಕೆಗಾತರ ಹೂವು ಚಂದಮಾಮಾ | ಆನೆಗಾತರ ಕಾಯಿ ಒಂಟಿ 
ಗಾತರ ಹಣ್ಣು ಚಂದಮಾಮಾ ॥ ೧ | ಕಾಲಿಲ್ಲದಾತನು ಹತ್ತಿದನಾಮರ 
ಚಂದಮಾಮಾ | ಕೈಯಿಲ್ಲದಾತನು ಕೊಯ್ದನು ಆ ಹಣ್ಣ ಚಂದ 


ಕನಕಮಹಿಮಾದರ್ಶ, ೧೦೩ 
ಲಾವಾ ದಾದಾ ದುವಾ ದಾರೀ ವಾದದ ವವಾಂದಾದಾ 
ಮಾಮಾ | ೨ | ನೆತ್ತಿಲ್ಲದಾತನು ಹೊತ್ತನು ಆಹೆಣ್ಣು ಚಂದಮಾಮಾ । 
ತಳವಿಲ್ಲದ ಗೂಡಲ್ಲಿಳಿಸಿದನಾ ಹಣ್ಣು ಚಂದಮಾಮಾ 1» || ಮಾರ್ಗತಪ್ಪಿ 
ಮಾರ್ಗ ಹಿಡಿದು ನಡದರು ಚಂದಮಾಮಾ | ಸದ್ದಿಲ್ಲದಾಸಂತೇಲಿಳಿಸಿದ 
ರಾ ಹಣ್ಣು ಚಂದಮಾಮಾ || ೪ || ಕೊಕ್ಕವಿಲ್ಲದಾತ ಕೊಂಡಾನು ಆ ಹಣ್ಣು 
ಚಂದಮಾಮಾ | ಮೂಗಿಲ್ಲದಾತನು ಮೂಸಿನಾಹಣ್ಣು ಚಂದಮಾಮಾ |೫| 
ಕಣ್ಣಿಲ್ಲದಾತನು ಕೆಂಪಾನೆ ಹಣ್ಣಿಂದ ಚಂದಮಾಮಾ | ಅಂಗವಿಲ್ಲದಾತ ನುಂಗಿ 
ದಾನಾಹಣ್ಣು ಚಂದಮಾಮಾ "೬! ಬಾಯಿಲ್ಲದ ತಿಂದು ಬಸುರಲ್ಲಿ ಇಂಬಿಟ್ಟು 
ಚಂದಮಾಮಾ | ಸುಲಭಪದವಿದು ನಳಿನಜಾಂಡದೊಳು ಚಂದಮಾಮಾ 
॥ ೭ ಗುರುವಿನ ಮಹಿಮೆಯ ಗುರುವೆ ತಾ ಬಲ್ಲನು ಚಂದಮಾಮಾ | 
ಮೂಢನಾದವ ಏನು ಬಲ್ಲನು ಈ ಮಾತು ಚಂದಮಾಮಾ ! ೮ | ಕನಕೆ 
ನಾಡಿದ ಗುಟ್ಟು ಆದಿಕೇಶವಬಲ್ಲ ಚಂದಮಾಮಾ | ತಿಳಿದವರು ಪೇಳಿಕ್ಳಿ 
ಹಳೆಗನ್ನಡ ಚಂದಮಾಮಾ | ೯ || 


೬ ರಾಗ-- ಸಾವೇರಿ ಆದಿತಾಳ 
ಬಾರೊ ಬಾರಯ್ಯ ಮನೆಗೆ | ಭಾವಜನಯ್ಯ 1 ಬಾರದಿದ್ದರೆ ಎನ್ನ 
ಮನವು ನಿಲ್ಲದೊ ರಂಗಾ ॥ ಪಲ್ಲ | ಅತ್ತಿಗಿಮೈದುನ ಬಾರೊ ಅತ್ತಿಗಿ ಮಗಳ 
ಗಂಡ | ಮಾಲಶ್ತಿಗಿ ಮಗಳ ಸೊಸಿಯ ಗಂಡ || ೧1 ಮಾವನ ಮಗಬಾರೊ 
ಮಾವಭಾವನಣುಗ | ಮಾವನ ಮಡದೀಯಾ ಮಗಳ ಸೊಸಿಯ (ತಂಗಿಯ) 
ಗಂಡ | ೨॥ ಅಂಬುಧಿಶಯನನೆ ಬಾರೊ ₹ಆದಿಮೂರುತಿ ರಂಗಾ | ಕಂಭ 
ಡೊಳು ನೆಲಿಸಿದ ಆದಿಕೇಶಷೆರಾಯಾ | ೩॥ 


೭ ರಾಗ--ಕಾಂಚೋಧಿ, ರುಂಪೆತಾಳ 
ಓಹೊ ಎನ ಜೀವಾ ಮೈಯೆಲ್ಲಾ ನವಘಾಯ | ಗಾಯಕಟ್ಟುವರಿಲ್ಲ 
ಗಾಳಿ ಹಾಕುವರಿಲ್ಲಾ | ಪಲ್ಲ | ಮಾಡಿಲ್ಲ ಮಳೆಯಿಲ್ಲ ಮರದ ಮ್ಯಾಲೆ ನೀರ 
ಕಂಡೆ ॥ ಕಾಡು ಸುಡುವದು ಕಂಡೆ ಬೂದಿಯ ಕಾಣಲಿಲ್ಲ |೧| ಅಡಿಕೆಷ್ಟು 
ಆಕಳಣ್ಣಾ ಹಿಡಿಕೆಷ್ಟು ಕೆಚ್ಚಲಣ್ಣಾ ॥ ಕರದಾರ ಕರಿತೈತಿ ರಂಜಣಗಿ ಹಾಲ 
ಣ್ಣಾ॥ ೨॥| ಮೂರು ಮೊಳದ ಕೋಟಣ್ಣಾ ಆರುಮೊಳದ ಕಾಯಣ್ಣಾ ॥ 
ಕಾಯಿ ಕೊಯ್ಯುವ ಕುಡಗೋಲು ಹದಿನಾರು ಮೊಳವಣ್ಣಾ || ೩ ॥ ಊರ 


೧೦೪ ಶೀ ಶೇಷಾಚಲ ಗ್ರಂಥಮಾಲೆ, ಅನಂದವನ. 
TT eT 


ಮುಂದೆ ಹಿರಣ್ಯಕನ ಕೊರಳ ಕೊಯ್ವುದ ಕಂಡೆ | ಕೊರಳ ಕೊಯ್ವುದ 
ಕಂಡೆ ರಕುತವ ಕಾಣಲಿಲ್ಲಾ | ೪ | ಕಾಗಿನೆಲೆಯ ಕನಕದಾಸ ಹೇಳಿದಥ 


ಮುಂ ಡಿಗೆಯ ಬಲ್ಲನು ಆದಿಕೇಶವನೊಬ್ಬನು | ೫ || 
೮ ರಾಗ | ತಾಳ | 
ಮರವ ನುಂಗುವ ಪಕ್ಷಿ ಮನೆಯೊಳಗೆ ಬಂದದೆ ಪಲ್ಲ! 

ಒಂಟಗೊಂಬಿನ ಪಕ್ಷಿ ಒಡಲೊಳಗೆ ಕರುಳಿಲ್ಲ! ಗಂಟಲ ಮೂರುಂಟು ಮೂಗು 
ಇಲ್ಲಾ ॥ ಕುಂಟ ಮನುಜಾನಂತಿ ಕುಳಿತಿಹುದು ಮನೆಯೊಳಗೆ |! ಎಂಟು 
ಹತ್ತರ ಬಣ್ಣ ಭಕ್ಷಿಸುವದು 1೧! ನಡುವೆ ತಲೆಯೆಂಬುವದು ನಡುನೆತ್ತಿ ಯಲಿ 
ಬಾಯಿ! ಖಡ ಸ್ವರಗಳಿಂದ ಗಾಯನ ಮಾಳ್ಪುದು ॥ ಅಡವಿಯಲಿ ಹುಟ್ಟುವದು 
“ಅಂಗ ಎರಡಾಗುವದು | ಬಡತನ ಬಂದರೆ ಬಹಳ ರಕ್ಷಿಪುದು ॥೨॥ ಕಂಜವದ 
ನೆಯರ ಕರದಲ್ಲಿ ನಲಿದಾಡುವದು | ಎಂಜಲ ಉಣಿಸುವದು ಮೂರ್ಜಗಕೆ ॥ 
ರೆಂಜಿಪ ಶಿಖಾಮಣಿ ಸಿಂಹಾಸನದ ಮೇಲಿಪ್ಪ | ಆದಿಕೇಶವರಾಯ ತಾನೆ 
ಬಲ್ಲ 0೩! 





॥ ಪ್ರೀ ಕಾಂತೇಶ ಪ್ರಸನ್ನ | 
ಬಾಲಕನ ಬಿನ್ನಹ. 
A 


ಓದುಗ ಮಹಾಶಯ: -- 

ನನ್ನ ತಂದೆಯವರು ಬರೆದ “ಈ ಕನಕಮಹಿಮಾದರ್ಶ'ವೆಂಬ ಪುಸ್ತ 
ಕದ ಎರಡತೆ ಅವ್ಳ ಪ್ರ ಯನ್ನು ಹೊರಡಿಸಿ, ತೆಮ್ಮ ಕೈ ಯಲ್ಲಿ ಕೊಡುವದಕ್ಕೆ 
ನನಗೆ ಬಹಳ ಅನಂದನೆನಿಸುತ್ತ ಡೆ; ಆದರೆ ಈ 'ಏನಂದನನ್ನು ಆನ.ಭವಿಸ 
ಲಿಕ್ಕೆ ಆ ನನ್ನ ಪ್ರಿಯ ತಂಜೆಯನರು ಇಲ್ಲನಲ್ಲ! ಎಂದು ಕಿಂಚಿತ್‌ ದುಃಖ- 
ವೂ ಆಗುತ್ತದೆ ಇರಲಿ, 

ಇನ್ನು ಇದರಲ್ಲಿ ಮೊದಲನೇ ಆವೃತ್ತಿ ಯಲ್ಲಿದ್ದ ಎಲ್ಲ ದೋಷಗಳನ್ನೂ 
ತಿದ್ದಿ ಸರಿಸಡಿಸಿದ್ದಲ್ಲನೆ ಶ್ರೀ ಕನಕದಾಸರ ಭಾವಚಿತ್ರವನ್ನೂ ಹೊಸದಾಗಿ 
ಸೇರಿಸಲಾಗಿದೆ. 

ಮತ್ತು ನನ್ನ ತಂದೆಯವರ ಜೀವನ ಚರಿತ್ರೆ ಯನ್ನೂ ಇದರಲ್ಲಿ ಸೇರಿಸು 
ವದು ತಕ್ಕದ್ಧೆ ಫಿಸಿದ್ದರಿಂದ ನಾನೇ ನನಗೆ ತಿಳಿದವ.ಟ್ವಿಗೆ ಬರೆದ, ಸೇರಿಸಿದ್ದೇನೆ. 
ಸ ಎಷ್ಟೇ ತಪ್ಪುಗಳದ್ದರೂ ತಾವು ಕ್ಷಮಿಸಬೇಕೆದು ಬೇಡಿಕೊಳ್ಳು 
ಕೇಕೆ. 

ಇದನ್ನು ಎರಡನೇ ಸಾರೆ ಮುದ್ರಿಸಿ ಪ್ರಸಿದ್ಧಿ ಸುವ ಎಲ್ಲ ಹೊಣೆಯನ್ನು 
ಹೊತ್ತುಕೊಂಡು ಆ ಕೆಲಸವನ್ನು ನಿರ್ವಹಿಸಿದ್ದ ಶ್ರೀಮಾನ್‌” ಭಿ. ಪ. ಕಾಳೆ, 
ಮಾಲಕ ಶ್ರೀ ಶೇಷಾಚಲ ಪ್ರಿಂಟಿಂಗ ಫ್ರೇಸ್ಸ, ಆನಂದವನ ಇವರನ್ನು 
ಮನಃ ಪೂರ್ವಕ ವಂದಿಸದೆ ಇರಲಾಕೆನು. 

ಒಂದೆ ಆಶ್ರಯ ಕೊಟ್ಟಂತೆ ಈಗಾದರೂ ಆಶ್ರಯ ಕೊಟ್ಟು ಜೇಗನೆ 
ಇದರ ಮೂರನೇ ಆವೃತ್ತಿಯನ್ನು ಹೊರಡಿಸುವ ಸುಯೋಗನನ್ನು ತಂದು 
ಕೊಡೆಬೇಕೆಂದು ಪ್ರಾರ್ಥಿಸುವ, 


ಕದರಮಂಡಲಗಿ ಕನ್ನಡಿ ಡಿಗರಡಿ ದಾಲ 
ತಾ ೩೦-೬-೧೯೩೯ “ಹ. ಭಿ. ವಡವಿ, 


॥ ಸಿರಿಗನ್ನಡಂ ಗೆಲ್ಲೆ ॥ 


ವೈ.ವಾ. ಭೀಮಾಚಾರ್ಯ ವಡನಿ(ಕಾವ್ಯರತ್ನ) 


ಇವರ ಜೀವನ ಚರಿತ್ರ. 
ಹುಸಿ 


(ಬರೆದವ:-ವಡವಿ ಹನುಮ.) 


ಕದರಮಂಡಲಗಿಯೆಂಬದೊಂದು ಗ್ರಾಮ. ಇದು ಧಾರವಾಡ ಜಿಲ್ಲೆಯ 
ರಾಣೀಚಿನ್ನೂರ ತಾಲೂಕಿನಲ್ಲಿ ಇರುವದು ಈ ಊರಲ್ಲಿ ಪುರಾಣ ಪ್ರಸಿದ್ಧ 
ನಾದ ಮಾರುತಿರಾಯನು ನೆಲೆಸಿರುವದರಿಂದೆ, ಇದು ಪುಣ್ಯಸ್ಥ ವೆನಿನಕೊಂ 
ಡಿರುವದು. 

ಇಂಥ ಪುಣ್ಯಕರವಾದ ಸ್ಥಳದಲ್ಲಿ ವಡವಿ ಹನುಮಂತಾಚಾರ್ಯರೆಂಬವ 
ಕೊಬ್ಬರು ವಾಸವಾಗಿದ್ದರು. ಇವರಿಗೆ ಯಮುನಾಬಾಯಿಯೆಂಬ ಸುಶೀಲಳೂ 
ಸಾಧ್ವಿ ಶಿರೋಮಣಿಯೂ ಆದ ಪತ್ತಿ ಯಿದ್ದ ಳು. ಈ ಪುಣ್ಯಶೀಲ ದಂಪತಿಗಳ 
ಗರ್ಭದಲ್ಲಿಯೇ ಈ ಗ್ರಂಥದ ಲೇಖಕರೂ ನನ್ನ ಪೂಜ್ಯ ಓಿತೃ ಗಳೂ ಆದ 
ಭೀಮಾಚಾರ್ಯರವರು ಶಾಲಿವಾಹನ ಶಕದ ೧೮೦೫ನೇ ಸುಭಾನು ಸಂವತ್ಸ 
ರದ ಚೈತ್ರ ಕೃಷ್ಣ ೩ ಬುಧವಾರ ದಿವಸ ಜನ್ಮವೆತ್ತಿದರು. ೫ ವರ್ಷದವಲಗು 
ತ್ತಲೆ ಅದೇ ರಲ್ಲಿರುವ ಪ್ರಾಥಮಿಕ ಶಾಲೆಯಲ್ಲಿ ತಮ್ಮ ವಿದ್ಯಾಭ್ಯಾಸವನ್ನು 
ಪ್ರಾರಂಭ ಮಾಡಿದರು. ಕುಶಾಗ್ರಬುದ್ಧಿ ಯವರಾದ್ದರಿಂದ, ಪ್ರಾಥಮಿಕ ಶಿಕ್ಷಣ 
ವನ್ನು ಬೇಗನೆ ಮುಗಿಸಿ ಟ್ರೀನಿಂಗ ಕಾಲೇಜನ್ನು ಸೇರಿದರು. ಅಲ್ಲಿಯಾದರೂ 
ಒಳ್ಳೇ ವಿದ್ವಾಂಸರೆನಿಸಿಕೊಂಡು, ಮೂರನೇ ವರ್ಷದ ಸರ್ಜಫಿಕೇಟನ್ನು ಸಂ- 
ಪಾದಿಸಿ, ಶಿಕ್ಷಣ ಖಾತೆಯ ನೌಕರಿಯಲ್ಲಿ ಸೇರಿದರು. 

ಇವರ ಒಲವು ಚಿಕ್ಕಂದಿನಿಂದಲೆ ಭಗವದ್ಭಕ್ತಿಯ ಕಡೆಗೇ ವಿಶೇಷ 
ವಾಗಿತ್ತು. ಅದಕ್ಕೆ ಇವರಲ್ಲಿರುವ ವಿದ್ವತ್ತೆಯೂ ತೋಧಕಬುದ್ಧಿಯೂ ಜೋ- 
ಡಾದ್ದರಿಂದ, ಇವರು ಅನೇಕ, ಭಗವದ್ದಕ್ತ ರ ಚರಿತ ತ್ರಗಳನ್ನು ಶೋಧಿಸಿ ಬರೆದರು. 
ಅವುಗಳನ್ನೆಲ್ಲ ಮುಂದೆ ವರ್ಣಿಸುವೆನು. ಇರಲಿ. 

ನಂತರ ಇವರು ಬೆಳಗಾವಿಯಲ್ಲಿ ೧೯೨೧ನೇ ಇಸ್ಟಿಯಲ್ಲಿ ಜರುಗಿದ ಕಲ 
ಕತ್ತಾ ಸಾಹಿತ್ಯ ಪರೀಕ್ಷೆಗೆ ಕುಳಿತರು. ಆಗ ಇವರ ವಿದ್ವತ್ತೆಯು ಮತ್ತಿಷ್ಟು 


[೨] 
ಪ್ರಕಟವಾಗಿ ಇವರಿಗೆ «ಕಾವ್ಯರತ್ನ' ಎಂಬ ಪ್ರಶಿಸ್ತಿಯು ಲಭಿಸಿತು. 

ಆ ಮೇಲೆ ದಾವಣಗೆರೆ ಪ್ರಾಣಿದಯಾಜ್ವಾನಪ್ರಸಾರಕ ಸಂಘದವರು 
ಏರ್ಪಡಿಸಿದ ಪ್ರಬಂಧಸ್ಪರ್ಧೆಯಲ್ಲಿ ಭಾಗವಹಿಸಿ "ಗೋಸಂರಕ್ಷಣೆ' ಎಂಬ ಪ್ರ- 
ಬಂಧವನ್ನು ಬರೆದು, ಪ್ರಥಮ ಬಹುಮಾನವನ್ನು ಪಡೆದರು; ಮತ್ತು ಧಾರ 
ವಾಡದ ಜಯಕರ್ನಾಟಕ ಸಂಪಾದಕರು ಏರ್ಪಡಿಸಿದ ಸ್ಪರ್ಧೆಯಲ್ಲಿಯೂ 
ಭಾಗವಹಿಸಿ ಬಹುಮಾನವನ್ನು ಪಡೆದರು. 

ಮುಂದೆ ಬೆಂಗಳೂರಿನಲ್ಲಿರುವ ದಾಸಕೂಟದ ಗುರುಗಳಾದ ಶ್ರೀಮಾನ್‌ 
ತಂದೆ ಮುದ್ದುಮೋಹನ ವಿಠಲಾಂಕಿತ ಪರಮಸ್ರಿ ಯೆ ಸುಬ್ಬರಾಯದಾಸರ 
ಪರಮಾನುಗ್ರಹಕ್ಕೆ ಪಾತ್ರರಾಗಿ ಅವರಿಂದ "ಮಾರುತೀಶ ವಿಠಲ' ಎಂಬದಾಗಿ 
ಅಂಕಿತೋಪದೇಶವನ್ನು ಪಡೆದರು; ಮತ್ತು ಅವರನ್ನು ಶಕೆ ೧೮೫೬ನೇ ಭಾವ 
ಸಂವತ್ಸರದ ಕಾರ್ತಿಕ ಶುದ್ಧ ದಶಮಿ ಶುಕ್ರವಾರ ದಿವಸ ಕದರಮಂಡಲಗಿಗೆ 
ಕರೆಯಿಸಿಕೊಂಡು, ತಮ್ಮ ಮನೆಯಲ್ಲಿ ಅವರನ್ನು ಅನೇಕ ರೀತಿಯಿಂದ 
ಪೂಜಿಸಿ, ನಮಗೆಲ್ಲರಿಗೂ ಅಂಕಿತೋಪಡೇಶವನ್ನು ಕೊಡಿಸಿದರು ಆ ಕಾಲಕ್ಕೆ 
ಇವರು ಗುರುಗಳಿಗೆ ಅರ್ಪಿಸಿದ ಪದ್ಯರೂಪೀ ನವರತ್ನ ಮಾಲೆಯು ಇವರಲ್ಲಿದ್ದ 
ಗುರುಭಕ್ತಿಯನ್ನೂ, ಕವಿತ್ವಶಕ್ತಿಯನ್ನೂ, ವರ್ಣನಾಸಾಮರ್ಥ್ಯ ವನ್ನೂ ಚೆನ್ನಾ 
ಗಿ ವ್ಯಕ್ತಪಡಿಸುವಂತಿರುವದರಿಂದ ಅದನ್ನು ಈ ಕೆಳಗೆ ಕೊಟ್ಟಿದ್ದೇನೆ: 

ಕಂದ। ಶ್ರೀ ಲಕುಮಿಸೇವ್ಯ ಪಾದಂ | 
ಬಾಲಕನೆಂಡೆನಿಸಿ ಶಕಟನೊತ್ತಿದ ಪಾದಂ || 
ಕಾಳಿಯನೆ ತುಳಿದ ಪಾದಂ | 
ಪಾಲಿಕೆಮಂಗಳವನಿತ್ತುಭಕ್ತರ ಸತತಂ || 
ಇಳೆಯೊಳತಿ ಪೂತಮೆನಿಪಾ | 
ಕಲಿನರಸೀಪುರಡೆ ಜನಿಸಿ ಶೇಷಾಂಶದಲೀ | 
ಎಳೆತನಡೆ ದಾಸಕೂಟದ | 
ಪೊಳೆಯೊಳಗೀಸುತ್ತ ಪೋದರೇಂ!! ಸುಕೃತಿಗಳೋ |5| 
ವರದೇವರಾಯದುರ್ಗದ | 
ನರಸಿಂಹನದಯದೆ ದಾಸಕೂಟದ ಸಭೆಯಂ | 
ವಿರಚಿಸಿ ಸಜ್ಜನ ಸೇವೆಯೊ | 
ಳಿರುತಂ ಪರಮಾರ್ಥಚಂದ್ರನಂ ಪಸರಿಸಿದಂ [೩॥ 
ಶ್ರೀ ವಿಜಯದಾಸವರ್ಯರ | 
ಸೇವಕರುನ್ನತಿಯ ಮುದ್ದುಮೋಹನರಿಂಗೆ | 


[೩] 


ಪೂರ್ವದ ಖಸಿಯೋಲ್‌ ಶಿಷ್ಯರು | 
ಕೋವಿದರೀತಂದೆ ಮುದ್ದುಮೋಹನರಾದರ್‌ |೪॥ 
ಗಳಿಸುತ ಶಿಷ್ಯಸಮೂಹವ | 

ಕಳೆದುಂಬಿದ ಬೆಂಗಳೂರ ನಗರದಿ ನಿಂದು || 
ಬಲುಬೋಧನೆಯಿಂ ಸುಜನರ | 

ಕಲುಷವ ಕಳೆಯುತ್ತಲಮೃ ತವರ್ಷವಗರೆದರ್‌ |೫॥ 
ಇಲ್ಲದಿರೆ ದೇಹಕಂಕಿತ | 
ಸಲ್ಲದುತಾಸಲ್ಲದೆನುತಲುಪದೇಶಿಸುತಂ | 
ಫುಲ್ಲಲೋಚನನ ಕೃಪೆಯಿಂ | 

ದೆಲ್ಲರ್ಗಂಕಿತವನಿತ್ತು ದಯದೋರಿದಕ್ಕೆ lle || 
ಸುಗುಣಗಣಾಂಬುಧಿ ಚಂದ್ರಂ | 

ಭಗವದ್ಭಕ್ತಾಗ್ರಗಣ್ಯ ಪುರುಷರೊಳಿಂದ್ರಂ | 
ಜಗವರಿಯಲ್ವಭಿಜಾತಂ | 

ಭ್ಲಗುವಂಶಜ ದಾಸರಾಯಸುಮುನೋತ್ತಂ ಸಂ 1೭! 
ಹರಿಯೊಲ್ಮೆಯಿಂದವ.ತಿಶಯ | 

ಹರಿಶೇಜದಿ ನೊಪ್ಪಿ ಹರಿಯನಾಮಾಭಿದರಿಂ | 
ಹರಿಕಥೆಯ ನಮೃತಸಾರವ! 

ಹರಿಯಿಸಿದಂ ಹರಿಯಿದಲ್ತೆ! ಕರ್ನಾಟಕದೊಳ್‌ ॥೮|| 
ಕದರೂರೇಶನ ಕರುಣವೊ | 
ಸದಮಲಗುರುಹಿರಿಯರಕಿಯವುಣ್ಯದ ಫಲವೊ ॥ 
ಒದಗಿಬಂದೆನ್ಹಗುರುಗಳ್‌ । 

ಸದನದಿಸದನಿತ್ತು ಕುಲವನುದ್ಧರಿಸಿದಕ್ಕೆ ell 
ಗುರುದೈವಶಿಸ್ಯಕೋಟಗೆ | 

ಗುರುವೇ ತಾರಕನು ಘೋರಸಂಸ್ಕೃತಿಗೆಂದುಂ ॥ 
ಗುರುಚರಣಕ್ಕರ್ಪಿಪೆನೀ | ಕ್ಯ 
ನುರುತರನವರತ್ನಸಾಲೆಯಂ ಭಕ್ತಿಯೊಳು |೧೦/| 
ಸೇರುಗೆ ಸಕಲೈಶ್ವರ್ಯವು | _ 

ಸೇರುಗೆಯುನ್ನಂತ ದಾಯುರಾರೋಗ್ಯಗಳು Il 
ಸೇರುಗೆಗುರುಗಳ್ಗೆ ನುತವೆ | 
ಕೋರುವೇನಾಮಾರುತೀಶವಿಕ್ಕ ಲಗನಿಶಂ ॥೧೧॥ 


[೪] 

ಇದರಂತೆಯೇ ಇನ್ನೂ ಅನೇಕ ಪದ-ಪದ್ಯಗಳನ್ನು "ಮಾರುತೀಶ 
ವಿಠಲ' ಎಂಬ ಅಂಕಿತದಿಂದಲೇ ರಚಿಸಿದ್ದಾರೆ. ಅವುಗಳೆಲ್ಲವೂ ಬಹಳೇ ಸುಂ 
ದರವಾಗಿಯೂ ಭಗವದ್ಧ ಕ್ರಿಪೂರಿತವಾಗಿಯೂ ಇರುವವು. ಅವೆಲ್ಲವುಗಳನ್ನೂ 
ಕೂಡಿಸಿ ಬೇರೊಂದು ಪುಸ್ತಕವನ್ನೇ ಪ್ರಕಟಿಸಬೇಕೆಂಬ ಆತೆಯಿದೆ. 

ಇನ್ನು ಇವರು ರಚಿಸಿದ ಗ್ರಂಥಗಳನ್ನ ಷ್ಟು ವಿವರಿಸಿ ಈ ಚಿಕ್ಕ ಲೇಖನ 
ವನ್ನು ಮುಗಿಸುತ್ತೇನೆ. 

ಮೊದಲನೆಯ ಗ್ರಂಥ:--"ಕದರಮಂಡಲಗಿಯ ಶ್ರೀ ಹನುಮದಾಸರು' 
ಎಂಬದು. ಇದರಲ್ಲಿ ಕದರಮಂಡಲಗಿಯಲ್ಲಿ ಕ್ರಮವಾಗಿ ಆಗಿ ಹೋದ ತ್ರೀ 
ಹಿರೇ ಆಚಾರ್ಯರು, ಶ್ರೀ ರಾಮದಾಸರು, ಶ್ರೀ ಶ್ರೀನಿವಾಸದಾಸಿರು ಎಂಬ 
ಮೂವರು ಭಗವದ್ಭಕ್ತರ ಚರಿತ್ರಗಳು ಸುಂದರವಾಗಿ ವರ್ಣಿಸಲ್ಪಟ್ಟಿವೆ. ಇದು 
ಮೊದಲು ಆನಂದವನದ ಸದ್ಬೋಧ ಚಂದ್ರಿಕೆಯಲ್ಲಿ ಪ್ರಕಟವಾಗಿತ್ತು. ಪ್ರತಿ 
ಗಳು ತೀರಿದ್ದರಿಂದ ಬೆಂಗಳೂರಿನಳಿರುವ ಗುರುವರ್ಯ ತಂದೆ ಮುದ್ದು 
ಮೋಹನ ವಿಠಲದಾಸರಾಯರು ಒಬ್ಬೊಬ್ಬರ ಚರಿತ್ರೆಯನ್ನೇ ಬೇಕೆ ಬೀರೆ 
ಯಾಗಿ ವಾ 

ಎರಡನೆಯ ಗ್ರಂಥವೇ:--«ಈ ಕನಕಮಹಿಮಾದರ್ಶ' ವೆಂಬದು. 
ಇದರಲ್ಲಿ ಕಾಗಿನೆಲ್ಲಿಯನ್ಲಿ ನೆಲಿಸಿ ಪ್ರಸಿದ್ಧ ಭಗವದ್ಭ ಕ್ಷನಾದ ಕನಕದಾಸನ 
ಚರಿತ್ರವು ಸುಂದರವಾಗಿ ವರ್ಣಿಸಲ್ಪ ಕಿ ಡೆ ಇದಾದರೂ ಮೊದಲು ಸದೊ ೀಧ 
ಚಂದ್ರಿ ಕೆಯಲ್ಲಿಯೇ ಪ್ರಸಿದ್ಧ ವಾಗಿತ್ತು. 

ನ ಮೂರನೆಯ ಸ ಕಪು: __(ಹೆಳವನಕಟ್ಟ ಗಿರಿಯಮ್ಮ'ನ ಚರಿತ್ರವು. 
ಇದರಲ್ಲಿ ಮೈ ಸೂರ ಸ್ಮೀಮೆಯೊಳಗಿನ ಕೊಮಾರನಹಳ್ಳಿ ಎಂಬ ಊರಲ್ಲಿ ಆಗಿ 
ಹೋದ ರಂಗನಾಥನ ಭಕ್ತಳಾದ ಗಿರಿಯಮ್ಮ ಎಂಬ ಭಗವದ ್ಸಕ್ತಳ ಚರಿತ ತ್ರವು 
ಹೃ ದಯಂಗಮವಾಗಿ ವರ್ಣಿತವಾಗಿದೆ. 

ನಾಲ್ಕನೆಯದು: ಶ್ರೀಮದ್ರಾ ಘವೇಂದ್ರ ಗುರುಕಥಾಮೃತ ವೆಂಬದು. 
ಇದರಲ್ಲಿ ಮಂತ್ರಾ, ಲಯಮಠದ ಶ್ರೀರಾಘವೇಂದ್ರ ಸ್ವಾ ಮಿಗಳವೆರ ದಿವ್ಯ ಚರಿ 
ತ್ರವು "ಅನೇಕ 'ಮಹಮಾವಿಶೇಷಗಳಿಂದ ಕೂಡಿ ವರ್ಣಿಸಲ ಬಟ್ಟಡೆ. ಇದು 
ನೊಡಲು ಸದೊ ಶ್ಪೀಧ ಚಂದ್ರಿ ಕೆಯಲ್ಲಿ ಪ್ರಕಟವಾಗಿತ್ತು. ನಂತರ ಇದರಲ್ಲಿ 
ಮತ್ತೆ ಕೆಲವು ವಿನೆಯಗಳನ್ನು ಹೊಸದಾಗಿ ಸೇರಿಸಿ, ಎರಡನೇ ಅನೃತ್ತಿಯನ್ನು 
ತೆಗೆದಿದ್ದಾರೆ. ಇದರ ಪ್ರತಿಗಳು ಈಗ ನಮ್ಮಲ್ಲಿ ಸಿಗುತ್ತಿದ್ದು ಬೇಕಾದವರು 
ತರಿಸಿಕೊಳ್ಳಬಹುದು. 

ಐದನೆಯದು:-- ಶ್ರೀ ಸತ್ಯಸಂಧಕಥಾಮೃ ತ'ವು. ಇದರಲ್ಲಿ ಉತ್ತರಾದಿ 


[೫] 
ಮಠದ ಶ್ರೀ ಸತ್ಯಸಂಧಸ್ವಾಮಿಗಳವರ ಚರಿತ್ರವೂ ಮಹಿಸಿಕ್ಷೇತ್ರ ಮಹಾ 
ಯೂ ಸುಂದರವಾಗಿ ಬರೆಯಲ್ಪಟ್ಟಿವೆ. ಇದಾದರೂ ಸದ್ಭೋಧ ಚಂದ್ರಿಕೆ 

ಯಲ್ಲಿಯೇ ಪ್ರಸಿದ್ಧವಾಗಿದೆ. 

ಆರನೆಯದು:--"ಶ್ರೀಪಾದರಾಜ ಕಥಾಮ್ಸತ' ಅಥವಾ "ದಾಸಕೂಟದ 
ಅರುಣೋದಯವೆ'ಂಬದು. ಇದರಲ್ಲಿ ಮುಳಬಾಗಿಲಮಠದ ಶ್ರೀಪಾದರಾಯ 
ಸ್ವಾಮಿಗಳವರ ಚರಿತ್ರೆಯೂ ಮಹಿಮಾವಿಶೇಷಗಳೂ ಬಣ್ಣಿಸಲ್ಪಟ್ಟಿನೆ ಇದಾ 
ದರೂ ಸದ್ಬೋಧ ಚಂದ್ರಿಕೆಯಲ್ಲಿಯೇ ಪ್ರಕಟವಾಗಿದೆ. 

ಏಳನೆಯದು: “ಫ್ರೀ ಕೃಷ್ಣ ಲೀಲಾಮೃತವೆ'ಂಬ ಪುಸ್ತಕವು. ಇದರಲ್ಲಿ 
ಕನ್ನಡ ಕವಿ ರುದ್ರಭಟ್ಟನಿಂದ ವಿರಚಿತವಾದ ಜಗನ್ನಾ ಥವಿಜಯದಲ್ಲಿ ವರ್ಣಿ 
ಸಲ್ಪಟ್ಟ ಶ್ರೀಕೃಷ್ಣ ಚರಿತ್ರೆಯನ್ನೇ ಬಹಳೇ ಸುಂದರವಾಗಿ, ಚಿಕ್ಕಮಕ್ಕಳಿಗೂ 
ತಿಳಿಯುವಂತೆ ಉತ್ತಮ ತಿಳಿಗನ್ನಡದಲ್ಲಿ ವರ್ಣಿಸಿದ್ದಾರೆ. ಇದು ಮಾಲ 
ತೀಶ ವಿಜಯನೆಂಬ ಮಾಸಿಕದಲ್ಲಿ ಪ್ರಕಟವಾಗಿತ್ತು. 

ಎಂಟಕೆಯದು:--"ಗೋಸಂರಕ್ಷಣೆ' ಎಂಬ ಪ್ರಬಂಧವು. ಇದರಲ್ಲ ಗೋ 
ಸಂರಕ್ಷಣೆಗೆ ಸಂಬಂಧಿಸಿದ ಅನೇಕ ವಿಷಯಗಳನ್ನು ಅನೇಕ ಶಾಸ್ಟ್ರಾಧಾರ 
ಗಳಿಂದ ಪ್ರಕಿಸಾದಿಸಿರುವರು. ಇದಕ್ಕೆ ದಾವಣಗೇರಿಯ ಪ್ರಾಣಿದಯಾಜ್ಞಾನ 
ಪ್ರಸಾರ ಸಂಘದವರು ಇಪ್ಪತ್ತೈದು ರೂಪಾಯಿ ಬಹುಮಾನ ಕೊಟ್ಟರುವರು; 
ಮತ್ತು ಅವರೇ ಇದನ್ನು ಮುದ್ರಿಸಿ ಪ್ರಸಿದ್ಧಿ ಸಿರುವರು. 

ಒಂಬತ್ತ್ವನೆಯದು:--""ದಾಸಕೂಟರತ್ತ್ವಾಕರ'' ಎಂಬದು, ಇದರಲ್ಲಿ 
ಸುಮಾರು ನೂರಾಐವತ್ತು ಜನ ದಾಸರಾಯರ ಚರಿತ್ರಗಳು ಅನೇಕ ಪ್ರಮಾಣ 
ಗಳಿಂದ ಕಾಲ ನಿರ್ಣಯ ಮಾಡಿ ಬರೆಯಲ್ಪಟ್ಟಿವೆ. ಇದು ಸುಮಾರು 
ಮೂರು ನೂರು ಪುಟಗಳ ದೊಡ್ಡ ಗ್ರಂಥವಿದ್ದು ಇನ್ನೂ ಮುದ್ರಿತವಾಗಿರುವ 
ದಿಲ್ಲ. ಇದನ್ನು ಮುದ್ರಿಸಬೇಕೆಂಬ ಆಶೆಯು ಅವರಿಗೆ ಬಹಳವಾಗಿತ್ತಾದರೂ 
ಆರ್ಥಿಕ.ಅನನುಕೂಲತೆಯ ದೆಸೆಯಿಂದ ಇದುವರೆಗೂ ಅವರ ಆಶೆಯು ಈಡೇರ 
ಲಿಲ್ಲ. ಈಗಲಾದರೂ ಯಾರಾದರು ಮಹನೀಯರು ಆಶ್ರಯ ಕೊಟ್ಟು, 
ಮುದ್ರಿಸಿ, ಪ್ರಸಿದ್ಧಿಸುವ ಹೊಣೆಯನ್ನು ಹೊತ್ತರೆ, ನಾನು ಸಂತೋಷದಿಂದ ಆ 
ಪುಸ್ತಕವನ್ನು ಕೊಡುತ್ತೀನೆ. ಅಂಥ ಮಹನೀಯರಾರಾದರೂ ಇದ್ದಲ್ಲಿ 
ಅವರು ನನ್ನ ಸಂಗಡ ಪತ್ರವ್ಯವಹಾರ ಮಾಡಬೇಕೆಂದು ಬೇಡುತ್ತೇನೆ. 

ಈ ಪ್ರಕಾರವಾಗಿ ಇಷ್ಟು ಗ್ರಂಥಗಳನ್ನು ಬರೆದದ್ದಲ್ಲದೆ "ಕರ್ನಾಟಕ 
ಗಂಗಾಲಹರಿ' ಎಂಬದೊಂದು ಸುಂದರ ಕಾವ್ಯವನ್ನು ರಚಿಸಿರುವರು. ಇದರ 
ಸವಿಯನ್ನಂತೂ ಇದನ್ನು ಓದಿಯೇ ಸವಿಯಬೇಕು. ಇದು ಮೈಸೂರಲ್ಲಿ 


[೬) 

ಹೊರಡುತ್ತಿದ್ದ ಕಾದಂಬರೀ ಸಂಗ್ರಹನೆಂಬ ಮಾಸಿಕದಲ್ಲಿ ಪ್ರಕಟವಾಗಿದೆ. 
ಇದರ ಪ್ರ ತಿಗಳು ಈಗ ತವೆ ಆದ್ದರಿಂದ ಎರಡಸೇ ಆವೃತಿ ತ್ತಿಯನ್ನು 
ತೆಗೆಯಡೇಕಾಗಿದೆ. 

ಇವಲ್ಲದೆ ಇನ್ನೂ ಎಷ್ಟೋ ಪದ ಪದ್ಯಗಳನ್ನು "ಮಾರುತೀಶವಿಠಲ' 
ಎಂಬ ಅಂಕಿತದಿಂದ ರಚಿಸಿರುವರೆಂಬದನ್ನು ಹಿಂಡೆಯೇ ಹೇಳಿದ್ದೆ ನೆ. 

ಹೀಗೆ ಆನೇಕ ಗ್ರಂಥಗಳನ್ನು ಬರೆದೂ ಪದ ಪ ಪದ್ಯಗಳನ್ನು ರಚಿ 
ಸಿಯೂ ಕರ್ನಾಟಕ ಭಾನಾಮಾತೆಯ ಸೇವೆಯನ್ನು ಇರುವ ವರೆಗೂ ಅವ್ಯಾ 
ಹತವಾಗಿ ಮಾಡಿ ಕಡಿಗೆ ನಮ್ಮೆಲ್ಲರನ್ನು ಅನಾಧರನ್ನಾಗಿಯೂ ಅಪಾರ 
ದುಃಖಸಾಗರದಲ್ಲಿ ಮುಳುಗುವಂತೆಯೂ ಮಾಡಿ ಶಾಲಿವಾಹನ ಶಕದ 
೧೮೫೯ನೆಯ ಈಶ್ವರಸಂವತ್ಸರದ ಫಾಲ್ಗುಣ ಬಹುಳ ಚತುರ್ದಶಿ ಬುಧವಾರ 
(ತಾರೀಖು |! ೩೦-೩-೧೯೩೮) ದಿವಸ ಪರಂಛಾಮನವಸ್ಟೈದಿದರು! ಇವರು 
ವೃದುಸ್ವಭಾವಿಗಳೂ ವಿನಯಶೀಲರೂ ಅಗಿದ್ದರಲ್ಲದೆ, ಕನ್ನಡ ಭಾಷೆಯಲ್ಲಿ 
ನುರಿತ ಲೇಖಕರೂ ಉತ್ತಮ ಕವಿಗಳೂ ಆಗಿದ್ದರು. ಇಂಧವರ ಮರಣದಿಂದ 
ಕರ್ನಾಟಕಕ್ಕೆ ಅಪುರವಾದ ಹಾನಿಯುಂಟಾಗಿಡೆ, ಎಂದು ಹೇಳಬಹುದು. 
ಪರಮಾತ್ಮನು ಇವರಿಗೆ ನಿರಂತರ ಮುಕ್ತಿಯನ್ನು ಕೊಡಲೆಂದೂ ನಮ 
ಕನ್ನ ಡನಾಡಿ ನಲ್ಲಿ ಇಂಧ ಕವಿಗಳೂ ಲೇಖಕರೂ ಅಸಂಖ್ಯಾಕವಾಗಿ ಉದಯಿ 
ಸುವಂತೆ ಅನುಗ್ರಹಿಸಲೆಂದೂ ಆ ಜಗನ್ಸಿಯಂತನನ್ನೇ ಅನನ್ಯಭಾವದಿಂದ 
ಪ್ರಾರ್ಥಿಸಿ, ಈ ಲೇಖನವನ್ನು ಮುಗಿಸುತ್ತೇನೆ. 

ಪ್ರೀರಾಘವೇಂದ್ರನಿಜಯ 
ರದು ಗ ರಾರಾ ದ 
ಶ್ರೀ ಉಘವೇಾನ ಇ ಮಿಗಳುರೆ. ಸಿಂಪೂರ್ಣ ಚೀನನಚಗಿಸ್ರಿಯ 
ಬಹು ಇಲಿಸಿವಾಗಿಪೆ. : (ಸಚಿತೆ) ಜೆಲೆಇ ರೂ. ೮ ಬ) 
ನಿಳಾಸು 

